ड श्रीहित राधावल्लभो जयतति ॥ 
॥ श्रीहित हरिवंश अद्रो जयति ॥ 


श्रीडित सेवव्ह वाणी 


श्रीहित नादकुल भूषण रसिक शिरोमणि श्रीदामोदर दास जी 
“सेवक जी'' की वाणी 
श्रीहित पथ-प्रदर्दनी टीव्छा 


टीकाकार 
परम रसिक स्वामी श्री हितदास जी महाराज 


श्रीडित साहित्य प्रव्ाशन 
श्री हिताश्रम सत्सङ्ग भूमि 
गान्धी मार्ग, श्रीधाम वृन्दावन-२८९१२९ 


ज्यु 

श्रीहित साहित्य प्रकाशन 

श्री हिताश्रम सत्सङ्ग-भूमि 

गान्धी मार्ग, वृन्दावन - २८११२१ 
श्रीहिताश्रम- ( ९२१९५९५३८९, ०५६५-६४५४३८७ 
श्रीहित अचलबिहार ( ०५६५-६४५५११४ 


'टीकाकार- 

परम भागवत 

स्वामी श्री हितदासजी महाराज 
“रसिक-पद-रेणु” 


प्रधम संस्करण-- 

वैशाख शुक्ल एकादशी, हितोत्सव 
हिताब्द-५०९ वि. सं. - २०६८ 
१००० प्रतियौँ 


न्यौछावर- १००/- (एक सौ रुपये) 


मुद्रक- 

राधा प्रेस, 

२४६५, कैलाश नगर, 
दिल्ली-११००३१ 


॥ श्री हितं वन्दे ।। 


प्रकाशकीय 


परम पूज्य मेरे दादा गुरु श्रीहितकृपा मूर्ति महाराज श्री के द्वारा 
अनुवादित श्री सेवकवाणी की यह ' श्रीहित-पथ प्रदर्शिनी' टीका आपके 
हाथ में है। वास्तव में यह टीका तो लगभग सन्‌ १९५१ में श्रीहित 
रास मण्डल पर ही अनुवादित हो चुकी थी पर महाराज जी ने अपने 
जीवन काल में इसे छिपाकर रखा। आज हमारा परम सौभाग्य है कि 
इसे प्रकाशित करवाने का सुअवसर हमें प्राप्त हुआ है। इसके मूल में 
मेरी बडी गुरु बहन परम साध्वी श्री हितप्रिया किंकरी जी हैं जिन्होंने 
महाराज जी की अन्तिम अवस्था में अनुपम सेवा की और उनके 
निकुँज-प्रवेश के पश्चात्‌ उनके इस अधूरे कार्य को अपने प्रयत्न से 
प्रकाश में लाई। आज बे अपने इस कार्य से अपने गुरु की और भी 
प्यारी हो गई हैं। मेरी पूरी सद्भावना उनके साथ है वे महाराज श्री के 
द्वारा राधा सुधा निधि के जो प्रवचन श्री लीला मां के यहाँ हुये थे 
जो लगभग २२० श्लाको तक हैं उसे भी पुस्तकाकार में रसिको के बीच 
में लाये जिसके लिये उन्होंने कार्य भी शुरू कर दिया है। श्री जी उन्हे 
इस सेवा को करने के लिये स्वास्थ्य और शक्ति दे। 

टीका के बारे में मैं क्या कहूँ, रसिक स्वयं पढेंगे और अनुभव 
करेंगे इतने सरल ढंग से महाराज श्री ने समझाया है वास्तव में इस 
प्रकार की टीका की आज के समय में बहुत जरूरत थी जो अपने 
मूल चिन्तन के साथ भागवत धर्म को भी जोड्कर चले। यदि इस 
* श्रीहित पथ-प्रदर्शिनी' टीका का कुछ अंश भी हमारे जीवन में उतर 
जाये तो इस टीका का छापना सफल हो जायेगा। टीका के प्राक्कथन 

[तीन] 


को लिखकर श्रीहित अमरीश जी ने बहुत ही कृपा की; अपने भावों 
को उन्होंने बहुत ही सुन्दर ढंग से रखा इसके लिये वे साधुवाद के 
पात्र हैं। 

इस टीका को छपाने की सम्पूर्ण सेवा हिसार निवासी श्रीमती 
शशी एवं अनिल तनेजा के द्वारा हुई। मैं अपने गुरु जी एवं श्रीहित ललित 
'लाडिली लाल जी की तरफ से उन्हें आशीर्वाद देता हूँ वे स्वस्थ रहें 
प्रसन्न रहें, धन-धान्य से सम्पन्न रहें और इसी प्रकार श्रीजी की सेवा 
में सदैव संलग्न रहें। 


श्रोहित दासानुदास 
श्रीहित कमल दास 
अध्यक्ष- श्रीहिताश्रम, श्रीधाम वृन्दावन 

| पूज्य गुरुदेव के परमाराध्य 
निभृत निकुंज विलासी 
श्रीहित ललित लाडली लाल जू 
वे सुकोमल करकमलों 
में सप्रेम समर्पित 1 


-श्रीहित क 
ऋहित कमल दास 


(अनुक्रमणिका) 


क्रम विषय पृष्ठ 

पुरोचाक, 

ग्रन्थ के सम्बन्ध में 

टीकाकार का परिचय 
महाराजश्री की सेवक-धाम यात्रा 
इष्ट बन्दना 

श्रीहित सेवक जू कौ मंगल 
श्रीहित सेबकजी का चरित्र 
श्रीहित सेवक सुयश 


मङ्गलाचरण 
श्रीहित सेवकवाणी 
यश विलास, प्रथम प्रकरण 
श्रीहित रस-विलास, द्वितीय प्रकरण 
श्रीहित नाम प्रताप, तृतीय प्रकरण 
श्रीहित वाणी प्रताप, चतुर्थ प्रकरण 
श्रीहित स्वरूप सार संचयन, पंचम्‌ प्रकरण 
श्रीहित धर्मिनु कृत, षष्ठ प्रकरण 
श्रीहित रसरीति, सप्तम्‌ प्रकरण 
श्रीहित अनन्य टेक, अष्टम्‌ प्रकरण 
श्रीहित कृपा अकृपा लक्षण, नवम्‌ प्रकरण 
श्रीहित भक्त भजन, दशम्‌ प्रकरण 
श्रीहित नाम प्रभाव धाम ध्यान, एकादश प्रकरण 
श्रीहित मंगल गान, द्वादश प्रकरण 
श्रीहित धर्मी धर्म विधान, योदश प्रकरण 
श्रीहित काचे धर्मी धर्मचिधान, चतुर्दश प्रकरण 
श्रीहित अलभ्य लाभ, पंचदश प्रकरण 
श्रीहित अबोलनों, षोडश प्रकरण 


'फल स्तुति 


“०९७७. & 9 00 


र 
२ 
३ 
ड 
दे 
८ 
९ 


_- 


भक्त का अथवा साधु का वस्तुतः कोई जीवन वृत्त नहीं होता, 
उसके जीवन का समग्र उसकी प्रवृत्ति, वृत्ति तथा कृति में समाहित हो 
जाया करता है। उसी मंगलमयी वाणी अथवा सद्विचार मंजूषा रूपी 
प्रकाश पुज्ज से उस महद्‌ विभूति का सानिध्य प्राप्त किया जा सकता है। 
मुझे श्रीहित कृपा मूर्ति रसिक पद रेणु परम श्रद्धेय श्रोहितदास जी महाराज 
का सामीप्य, सान्निध्य तो अधिक प्राप्त नहीं हुआ, परन्तु उनकी रचनाओं 
ने, उनके चिंतन ने अथवा जो उस दिव्य विभूति के बारे में श्रवण करने 
को मिला उन सुयश सिंचित विचार लहरियों ने संयुक्त होकर निश्चित 
ही अंतः करण में एक विमल व्यक्तित्व को आकार प्रदान किया, जिससे 
मुझे चेतना के एक स्तर पर श्री वृन्दावन निष्ठा को प्रतिष्ठा प्रदान करने 
वाले एक सुदृढ, सरस, सुंदर रसानुरागी रसिक संत का चिरस्थाई संग प्राप्त 
हुआ। 

अनन्यता एवं दृढता, यह रसोपासना का प्राण हैं, मेरूदण्ड है। 
परन्तु आज इसी अनन्यता एवं दृढता ने संकीर्णता एवं रूक्षता का रूप 
लेकर सम्यक्‌ प्रकार से वस्तु प्रदान करने की सुंदर परिपाटी “सम्प्रदायवाद” 
को दूषित प्रायः ही कर दिया है। परन्तु श्री महाराज जी सदा ही इसके 
अपवाद रहे। वह एक ऐसा व्यक्तित्व था जिसकी अनन्यता, सहज उदारता 
से विभूषित थी। जिसकी दृढता को उसकी सुंदर सरलता ने सदा अलंकृत 
'ही किया। जहाँ विरक्ति में कहीं किञ्चित मात्र भी उदासीनता नहीं अपितु 
स्वेष्ट की अनुरक्ति से पूरित नित्य नवायमान्‌ उत्फुल्लता थी। जिसकी 
रसिकता में श्रीमद्हिताचार्य द्वारा प्रकटित श्री वृँदावनेश्वरी के दास्योत्सव 
की दुर्लभ अनुभूति को दिव्यता थी एवं वाणी में वंशी के उस मधुराति 


[सात] 


र रस विलास के गान का आस्वादन था। महाराज श्री ने एक अनन्य 
रसिक की धर्म परम्परा को स्वीकार कर नित्य विहार रस सिंधु का 
अवगाहन किया एवं उच्छरित हित रस से रसिक समाज को रसायित 
किया। 

महाराज श्री ने जो श्री कहा, लिखा अथवा साहित्य सृजन किया, 
चह सब कोमलता, प्राञ्जलता, आत्मीयता, सहजता, सरसता आदि सद्गुणों 
से समलंकृत तो है ही पर उसमें उनकी आंतरिक अनुभूतियों की सुषमा 
एवं निबिड्ता भी है। गुण गंभीर श्रीहित वाणी के सतत्‌ चिंतन एवं मंथन 
'की उज्जवलता एवं सुरभि महाराज श्री के द्वारा की गई श्री हित चतुरासी 
'की किञ्चित्‌ पूर्व प्रकाशित टीका “रसिक मन रंजिनी " में सहज ही प्रकट 
हुई है। उसी क्रम में अब यह अगला हित सौरभ सुवासित वाणी पुष्प श्री 
सेवक वाणी की “ हित-पथ प्रदर्शिणी " टीका रसिकों को आनन्दित करने 
के लिए प्रफुल्लित है। 

यह सुविदित है, श्री सेवक वाणी श्री राधावल्लभ सम्प्रदाय का 
प्रधान प्रमाण ग्रन्थ है। भाव की दृष्टि से तो यह वाणी साक्षात्‌ श्रीहरिवंश 
द्वारा प्रदत्त प्रीति प्रसाद है ही जिसके आधार पर अद्यावधि रसिक 
महानुभाव आगम निगम अगोचर हित रस रीति के सैद्धान्तिक मर्म को 
हृदयंगम कर “ श्रीहरिवशं गुसाँई भजन की रीति” को जो अपने आप में 
अनुपम है, अनूठी है, अतुल्य है, परन्तु अति दुर्लभ एवं दुरूह है, सिद्ध 
करते आ रहे है। यदि कहा जाए कि श्री हरिवंश के परमाद्भुत रस विभु 
'को सम्यक्‌ प्रकारेण समझने के लिए श्री सेवक वाणी ही एक आधार है 
"तो कोई अतिशयोक्ति न होगी। स्वनाम धन्य अनन्य रसिक श्री नागरौदास जी 
के भाव पूरित कथन से इस वाणी के आश्रय का महत्व और भी स्पष्ट हो 
जाता है :- 

[आठ] 


श्री सेवक पद शिर नाऊँ। 
करौ कृपा श्री दामोदर मोपै श्री हरिवंश चरण रति पाऊँ॥ 
गुण गंभीर श्री व्यासनन्दन जू के तुब परसाद सुजस रस गाऊँ। 
नागरी दास के तुमहीं सहायक रसिक अनन्य नृपति मन भाऊं॥” 
अतः रसिक पद रेणु श्री महाराज जी द्वारा ऐसे अद्भुत ग्रन्थ की 
व्याख्या निश्चित ही सम्प्रदाय के साहित्य की श्री वृद्धि तो करेगी ही 
रसिक समाज भी इस ग्रन्थ रत्न को प्राप्त कर मुदित एवं लाभान्वित होगा। 
महाराज श्री ने जिस प्रसन्न एवं उदार शैली में इस ग्रन्थ की व्याख्या की 
है, उससे यह केवल एक साम्प्रदायिक ग्रन्थ न होकर सार्वभौमिक धर्म 
प्रेम किंवा हित को प्रतिष्ठित करने वाले अपने वास्तविक स्वरूप में 
स्थापित होगा। 
यह सब विशेषताएँ इस व्याख्या को एक रस के मर्मज्ञ एवं 
साहित्य के अधिकारी विद्वान द्वारा किये गये एक सुष्ठु प्रयास के रूप में 
प्रतिष्ठित करती है। 
इस ग्रन्थ एवं ग्रन्थ कर्ता के विषय में परम श्रद्धेय उत्सव मूर्ति 
बाबा श्री हित कमल दास जी महाराज ने मुझे कुछ कहने का सुअवसर 
प्रदान किया, यह मेरे लिए सौभाग्य एवं सम्मान की बात है। एक बात यहाँ 
पूज्य बाबा के विषय में कहना चाहँगा कि वह एक ऐसा व्यक्तित्व हैं 
जिनकी श्रीहित एवं श्री हित दासों के प्रति गरिष्ठ निष्ठा को मैंने निकट 
से देखा है। मुझे कई बार एकांत में उनके सान्निध्य में सतूचर्चा के वह क्षण 
प्राप्त हुए जहाँ मैने किसी स्थान के महंत के संग का नहीं अपितु रसिक 
अनन्य धर्म परिपाटी का निर्वाह करने वाले एक रसिक महापुरुष एवं एक 
गहन, गंभीर, मौन, हित धर्मी के संग का अलभ्य लाभ प्राप्त किया। 


[नौ] 


“रसिक पद रेणु" श्री महाराज जी के इस विमल साहित्य रस को 
बाबा एक के बाद एक करके मूर्त रूप प्रदान कर रहे हैं, यह निश्चित ही 
प्रणम्य है, वंदनीय है, अभिनन्दनीय है। श्री वृन्दावनेश्वरी पूज्य बाबा का 
सान्निध्य हमें सदैव कृपा कर प्रदान करें। रसिक भूषण श्रीहित भ्रुवदास जी 
महाराज के पुनीत शब्दों का स्मरण कर विराम लूँगा :- 

र्‍या रस कौ साधन नहिं कोई, एक कृपा तें जो कछू होई। 
सोऊ कृपा उपजै किहि भाँति, रसिकनि संग फिरै दिन राती॥ 


श्रीहित रसिक पद रजाश्रित 
-हित अम्बरीष 


2 श्रोहित राधावल्लभो जयति ॥। 
॥ श्रौहित हरिवंश चन्द्रो जयति ॥ 


ग्रन्थ के सम्बन्ध में- 

विक्रम की सोलहवीं शती के अन्त में गोस्वामी श्रीहित 
हरिवंशचन्द्र महाप्रभु पाद ने श्रीराधा-रसोपासना की अत्यद्धुत शैली प्रकट 
'की। आपकी यह शैली वेद, पुराण, स्मृति, संहिता एवं तत्कालीन प्रचलित 
श्रीराधा कृष्ण रसोपासना की शैली से विलक्षण थी। आपके पूर्व श्रीराधा 
कृष्ण का विप्रयोग शृङ्गार परकीया भाव से प्राय: पुराणों एवं महात्माओं के 
द्वारा वर्णन गान किया गया था। इस वर्णन में श्रीकृष्ण अवतार के श्रुज्जास्-स्स 
को ही प्रधान मान कर अन्य रसों जैसे शान्त, दास्य, सख्य एवं वात्सल्य का 
लघुत्व प्रकट किया गया था किन्तु गोस्वामी श्रीहित हरिवंशचन्द्र ने अपनी 
रसोपासना के क्षेत्र में श्रीराधा की प्रधानता रखी। उनका भाव स्वकीया एवँ 
'परकीया से विलक्षण नित्य-मिलन था। इस रसोपासना में श्रीराधा विषय 
और श्रीकृष्ण आश्रय थे। इस नित्य-मिलन उज्ज्वल रस में विरह, वियोग, 
भ्रम एवं मानादि के लिये कोई स्थान ही नहीं रहा। इस रस की 
आधार-भूमि था प्रेम धाम श्री वृन्दावन। 

चूँकि अन्य उपासकों ने भी ब्रज या वृन्दावन को ही अपना रसाधार 
माना तथापि रसिकाचार्य पाद ने वृन्दावन को नित्य वृन्दावन और सर्वोपरि 
धाम स्वीकर किया। आपका वृन्दावन दिव्य, चिद्घन होते हुए भी 
भूतल-स्थित परात्पर धाम माना गया। 

इस प्रकार आपके द्वारा प्रकाशित रस 'नित्य-बिहार रस” के नाम 
से प्रख्यात हुआ। यह “नित्य-विहार रस' उस शती की एक विलक्षण एवं 
अनुपम देन थी। इसका माधुर्य सर्वोपरि था अत: आकर्षक भी सिद्ध हुआ। 


[ग्यारह] 


| श्रीहित हरिवंशचन्द्र के पश्चात्‌ इस रस का विशद 
प्रचार किया, श्रीदामोदरदास - सेवकजी ने। यह सेवकजी कौन थे और 
उन्होने कैसे इसका व्यापक प्रचार किया? यह बात पाठको को सेवकजी 
के चरित्र में मिलेगी; जो इसी ग्रन्थ में सम्बद्ध है। हम यहाँ केख्ल सेवकजी 
के ग्रन्थ 'सेवक वाणी' की ही चर्चा करेंगे, जिसके आधार पर गोस्वामी 
हित हरिवंशचन्द्र द्वारा स्थापित-रस मार्ग *नित्य-विहार' की नींव सुदृढ़ 
हुई और उसका प्रचार भी हुआ। 

विक्रम सम्वत्‌ १६०९ में दामोदरदासजी गोस्वामी ्रीहित हरिवंश 
चन्द्र के कृपापात्र शिष्य हुए। उन पर वंशी अवतार श्रीहित हरिवंश महाप्रभु 
कौ कृपा दुई और उन्हें इष्ट-तत्च नित्य विहार रस का साक्षात्कार हुआ। 
'तदुपरान्त उनके निर्मल हृदय में दिव्य बाणी का प्रादुर्भाव हुआ। यही दिव्य 
बाणी *सेवक-वाणी' के नाम से प्रख्यात हुई। 

* श्रीसेवक वाणी” एक दिव्य प्रसाद ग्रन्थ है। इसका प्राकट्य 
सेबकजी- दामोदरदास जी की महा प्रेमोन्मत्त दशा में हुआ है, अतः इसकी 
भाषा जटिल, क्लिष्ट, असम्बद्ध जैसी और ग्रामीण भाषा मिश्रित है फिर 
भी इसमें परम तत्व प्रेम का बडा विशद वर्णन है। 

सेवकजी के मत से गोस्वामी श्रीहित हरिवंशचन्द्र साक्षात्‌ प्रेम तत्व 
'के अवतार हैं। वे नित्य विहारी श्रीराधावल्लभ लाल की प्रेम-नादमयी एवं 
विश्व विमोहनी वंशी के स्वरूप हैं। जिस प्रकार प्रेम व्यापक और एक 
देशीय है, उसी प्रकार श्रीहरिवंशचन्द्र भी व्यापक प्रेम होते हुए भी व्यास 
मिश्र के कुल-दीपक हैं। वे प्रिया-प्रियतम, सखी एवं श्रीचन हैं। वे रख 
हैं, रस के आधार हैं और रसमय केलि के सूत्रधार एवं स्वयं रस केलि हैं। 
इसके सिवाय वे चराचर व्यापी प्रेम हैं, उनके सिवाय और कुछ नहीं हैं। 

“सेवक वाणी ' में कुल सोलह प्रकरण हैं। इन प्रकरणों में क्रमश: 
श्रीहरिवंश का यश-विस्तार ( अर्थात्‌ वैभव ऐश्वर्य रूप) श्रीहरिवंश का 


[बारह] 


__ स्वरूप, उनके नाम का प्रताप, उनकी रसमयी वाणी (वचनावली) 
का प्रभाव, प्रताप उनके स्वरूप का विचार, उनके द्वारा प्रकाशित 
नित्य-विहार के उपासको का धर्म-कर्तव्य, रस-रीति, अनन्यता, 
श्रीहरिवंश की कृपा एवं कृपा हीनता के लक्षण; भक्तों के प्रति भाव; 
युगल कौ केलि का स्वरूप; श्रीहरिवंश का नाम प्रभाव-धाम- ध्यान; 
श्रीहरिंबंश मंगल गान, कच्चे एवं पक्के हित धर्मियो का स्वरूप; उनका 
कर्तव्य, अलभ्य वस्तु (नित्य विहार दाता श्रीहरिवंश) का लाभ; और 
युगल किशोर के पारस्परिक मान के स्वरूप का वर्णन है। 
इसके सिवाय इस ग्रन्थ में अनेकों युक्तियों, तर्को एवं प्रमाणों के 
द्वारा प्रेम-धर्म (हित-रीति) को ही सर्वोपरि बताया गया है। सेवकजी ने 
प्रेम जैसे अनिर्वचनीय विषय का बडी कुशलता के साथ केवल सोलह 
प्रकरणों में विस्तीर्ण एबं समुज्ज्वल वर्णन किया है। प्रेम तत्व की प्राप्ति 
'के विविध साधनों (उपायों) का सप्रभाव वर्णन किया है उन्होंने इसमें। 
इस विचार से यदि इस ग्रन्थ को थोडे शब्दों में श्रोराधावल्लभीय सम्प्रदाय 
का भाष्य ग्रन्थ कह दें तो कोई अत्युक्ति न होगी। 

जो लोग सेवक वाणी के तत्व एवं सिद्धान्तों से दूर हैं, अनभिज्ञ 
हैं, वे श्रीराधावल्लभीय नित्य-बिहार रसोपासना मार्ग में ठौक-ठीक रीति 
से चलने में असमर्थ होंगे, ऐसा विज्ञ रसिक महानुभावों का मत ही नहीं 
बरं आग्रह है। 

जो सेवक बानी नहिं जानैं। ताकी बात न रसिक प्रमानैं॥ 
अतएव प्रत्येक रसोपासक के लिये विशेषतया श्रीहित 
राधावल्लभीय साधक के लिये इस ग्रन्थ का प्रणयन-अध्ययन अत्यन्त 
आवश्यक है। इसके स्वाध्याय से प्रेम-जिज्ञासु का पथ प्रशस्त होगा। 
इस *सेवक-वाणी' पर अब तक ब्रज भाषा में अनेकों टीकाएँ 
लिखी जा चुकी हैं। समय के फेर से अब तक ब्रज-भाषा या तो केवल 

[तेस्ह] 


काव्य की भाषा रह गयी है या किन्हीं किन्हीं के लिये तो कित्ती काम की 
नहीं। आशय यह कि अब ब्रज भाषा का युग समाप्त प्राथ हो गधा; अत: 
समय की आवश्यकता और माँग के विचार से हमे इक्ष प्रश्ध पर 
बोल-चाल की हिन्दी में टीका लिखने का प्रयास किया है। हमारा यह 
बाल-प्रयास जो सर्वथा भूलों से भरा है सर्व प्रथम सन्‌ १९४४ ई.वी. 
में प्रारम्भ हुआ था, उस समय इस ग्रन्थ के प्रारम्भिक दश प्रकरणों का 
अर्थार्थ मात्र लिखा गया था। इसके बाद १९५१ ई.बी, हैँ मुझे छः मास 
एकान्त सेवन का अवसर मिला। उस अवसर का सदुपयौग कुछ ग्रन्थों के 
प्रणयत में किया गया, जिनमें से सेनक वाणी की रीका डिष्पणी भी एक 
है। उस समय इसके शेष छ; प्रकरणों की टीका पूरी हौकर इस पर 
साधारण सी टिप्पणी भी लिखी गयी। वही आपके समक्ष पुस्तकाकार 
रूप में उपस्थित है। 

'टीका-टिप्पणी लिखते समय सबसे बडी कठिनाई इस ग्रन्थ के 
मूल पाठ की रही। बहुत प्रयत्न करने पर भी हमें ग्रन्थ रचना काल का 
पाठ उपलब्ध नहीं हो सका, तब आज से कोई १७५ वर्ष प्राचीन प्रति से 
ही पाठ लिया गया, जो अब तक के प्रकाशित पाठों से अधिक शुद्ध एवँ 
संगत है। 

मूल पाठ के सम्बन्ध में एक बात और ज्ञातव्य है कि सेखक वाणी 
की भाषा मध्य प्रान्तीय, बुन्देलखण्डी एवं ब्रज-भाषा का सम्मिश्रण है। 
जो लोग तीनों स्थानों की भाषाओं से पूर्ण परिचित नहीं हैं, वे सेजक वाणी 
के शब्दों एवँ वाक्यों के ठीक-ठीक अर्थ जानने, समझने में बड़ी कठिनाई 
पाते हैं अत: हमने इस टीका में तीनों भाषाओं के प्रान्तीय शब्दों का विचार 
करके ही अर्थ लिखने का प्रयास किया है; किन्तु इसमें हमारी सफलता 
कहाँ तक है, हम नहीं कह सकते। 


[चौदह] 


टीका प्रायः अक्षरार्थ प्रधान है, कहीं कहीं कठिनाई आ पड़ने पर 
भावात्मक हो गयी हो तो कहा नहीं जा सकता। हाँ, जहाँ-कहीं अर्थ करने 
में गुत्थी उलझी सी जान पडी विशेषार्थ के लिये टिप्पणी दी गयी है। 

इसके सिवाय प्रत्येक प्रकरण के प्रारम्भ में * पूर्व-परिचय' शीर्षक 
द्वारा सम्पूर्ण प्रकरण के विषय से परिचय कराया गया है। इसी तरह 
किसी-किसी छन्द के पूर्व में ऐसी परिचयात्मिका सूचना सी लगी मिलेगी 
जो एक छन्द से दूसरे छन्द का सम्बन्ध अथवा छन्दगत विषय का निर्देश 
करती है। मेरी अपनी समझ में यह पूर्व-परिचय नवीन पाठक के लिये 
तो अवश्य उपयोगी सिद्ध होगा। 

सम्पूर्ण ग्रन्थ में दो प्रकार के कोष्ठों का प्रयोग यत्र-तत्र मिलेगा। 
जहाँ-कहीँ किसी शब्द या पदांश को स्पष्ट करने का प्रयास है लघु कोष्ठ 
(---) का प्रयोग किया गया है, और जो शब्द, वाक्य या पद अपनी ओर 
से विषय की संङ्घति बैठाने, वाक्य पूर्ति करने या विषय को पूर्ण स्पष्ट करने 
के लिये लिखा गया है, वह बडे कोष्ठ [---] के अन्तर्गत मिलेगा। 

अर्वाचीन प्रकाशित एवँ प्रचलित प्रतियों में ग्रन्थ के प्रकरणों के 
नाम नये ढंग से निर्मित करके लिखे गये हैं, किन्तु हमने इस विषय में 
प्राचीन प्रति के प्रकरण सम्बन्धी नाम को ही अधिक उपयुक्त समझा है, 
अतः ग्रन्थ में उसे ही स्वीकार किया है; यथा - 


प्रकरण नवीन निर्मित नाम प्राचीन शुद्ध नाम 
पंचम हित इष्टाराधन सर्वस्व सार संचयन 
एकादश हित ध्यानगुण प्रकाश नाम प्रभाव धाम ध्यान 
त्रयोदश पाके धर्मी धर्मी धर्म विधान 
चतुर्दश काँचे धर्मी काँचे धर्मी धर्म विधान 


= इत्यादि 


[पन्द्रह] 


यह सब करके अन्त में मेरा विश्वास है कि इस टीका से 
साम्प्रदायिक साहित्य की कमी की पूर्ति तो मुझ जैसे अल्पज्ञ से क्या 
होगी, हाँ सेवा अवश्य हुई है। मैं नहीं समझ पाता कि इस सेवा से किसे 
लाभ होगा और किसे हानि ? किन्तु विचार दृष्ट्या यह अवश्य मालूम 
होता है कि इस टीका से नये जिज्ञासु को किसी न किसी रूप में सहायता 
अवश्य ही मिलेगी। यदि इस टीका का इतना भी उपयोग हो गया तो मानो : 
मेरा श्रम सफल हो गया, मेरी सेवा सार्थक हो गयी। अपने इस अनधि 
कार पूर्ण कार्य एवं धृष्ट-चेष्टा के लिये विज्ञ सन्त एवं महानुभावों के 
समक्ष मैं अपराधी हूँ, अतः उन सबके पुनीत पाद पद्मो में नमन-पूर्वक 
क्षमा की भीख माँगता हूँ , वे अपनी उदारता में मेरी क्षुद्रता को विलीन 
करने का कष्ट स्वीकार करें । 


नाविनयावनत 
हितदास 
वसन्त पंचमी 
संवत्‌ २०१० विक्रम 
श्रीहित रास-मण्डल, 
गोविन्दघाट, वृन्दावन 

टीकाकार का परिचय 


श्रीहित राधावल्लभ सम्प्रदाय प्रवर्तक अनन्त श्री विभूषित 
रसिकाचार्य शिरोमणि गोस्वामी श्रीहित हरिबंशचन्द्र महाप्रभु की नाद 
परम्परा के जाज्वल्यमान्‌ नक्षत्र, वृन्दावन रजोपसेवी, इष्ट-गो-सन्तसेती 
साम्प्रदायिक सौहार्द की प्रतिमूर्ति रसिक अनन्य श्रीहित कृपामूर्ति परम 
भागवत स्वामी श्रीहितदास जी महाराज का मंगलमय प्रादुर्भाव मध्यप्रान्त 
के अन्तर्गत जिला मंडला मेकलसुता नर्मदा तट स्थित परम पावन ' नारा' 
ग्राम में भारद्वाज गोत्रीय सरयूपारीण ब्राह्मण कुल में वि. सं. १९७२ कार्तिक 
कृष्णा द्वितीय (सन्‌ १९१५) में हुआ। बाल्यकाल में ही आप दिव्य गुणों 
से सम्पन्न विलक्षण संस्कारी बालक रहे। आपने अत्यल्प काल में ही 
हिन्दी वांग्मय पर पूर्ण अधिकार प्राप्तकर अपनी अद्भुत प्रतिभा से 
सबको चमत्कृत कर दिया। आपकी संस्कृत शिक्षा त्रिपुरी के समीप 
धवलशैल शिखरों के मध्य नर्मदा के प्रमुख जलप्रपात भेडा-घाट पर 
सम्पन्न हुई। सन्‌ १९३६ से १९४२ तक पिंडरई में आपने अध्यापन कार्य 
किया परन्तु पूर्व जन्म के संस्कार आपको बारम्बार श्रीवृन्दावन धाम की 
ओर आकृष्ट करते रहे। इसी बीच सहसा एक दिन श्रीहित महाप्रभु ने 
आपको स्वप्न में निज मंत्र प्रदानकर श्रीप्रिया प्रियतम के दर्शन कराये 
एवं आपके मस्तक पर अपना श्रीचरण कमल पधराया। इस आकस्मिक 
अनुकम्पा से अभिभूत हो सन्‌ १९४२ में अध्यापन कार्य से त्यागपत्र 
देकर सर्वदा के लिये अपने निज गृह, निज परिकर में आ मिले। श्रीधाम 
आगमन के पश्चात्‌ लौकिक गुरु शिष्य परम्परा के निर्वाह हेतु आपने 
श्रीहित महाप्रभु वंशावतंश गो? श्रीहित वृन्दावनवल्लभ जी महाराज से 
शरणागत एवं कुछ ही समय पश्चात्‌ स्वनामधन्य गो० श्रीजुगलवल्लभ 
जी महाराज से निज मंत्र प्राप्त किया। विरक्त वेष आपने सन्त शिरोमणि 
बाबा श्रीहित परमानन्ददास जी महाराज से ग्रहण किया। 

[सत्रह] 


सन्‌ १९४५-४८ पर्यन्त आपने श्रीहित अचलविहार की बारहद्वारी 
में मधुकरी वृत्ति द्वारा जीवनयापन करते हुये निवास किया। सन्‌ १९४८ - 
५२ तक आप श्रीहित महाप्रभु की प्राकट्य स्थली श्रीबाद धाम में सेवारत 
रहे एवं मन्दिर का जीणोद्धार किया, पश्चात्‌ सन्‌ १९५५ में श्रीहितोपासना 
'के एक सुदृढ केन्द्र के रूप में गान्धीमार्ग स्थित श्रीहिताश्रम सत्संग भूमि 
की संस्थापना की। आपने रसोपासना से सम्बन्धित अनेक संस्कृत एवं 
ब्रजभाषा के ग्रन्थों की रसपेशल एवं भावपूर्ण टीकाओं का प्रणयन 
प्रकाशन कर रसिकों एवं जिज्ञासुओं का अकथनीय उपकार किया। 
आपकी स्वरचित कृतियाँ ' भाव-मंजरी ' एवं ' हृदयोद्गार ' साहित्य जगत 
में अपना विशिष्ट स्थान रखती हैं। आप अपनी विलक्षण स्मरण शक्ति, 
मधुर मोहिनी प्रवचन शैली एवं वाग्विदग्धता से श्रोताओं को मंत्रमुग्ध 
कर देते थे। श्रीमद्राधासुधा-निधि, श्रीराधा उपसुधानिधि, श्रीबयालीस 
लीला एवं भक्तमाल जी के तो आप हृदय-स्पर्शी, सरस एवं मार्मिक 
प्रवक्ता रहे। सन्त एवं वैष्णव समाज ने अपना गौरव मानते हुए आपको 
चतुःसम्प्रदाय विरक्त वैष्णव परिषद्‌ वृन्दावन का अध्यक्ष पद प्रदान 
'किया। सत्य एवं निष्ठा पूर्वक धर्म एवं संस्कृति के रक्षणार्थ आप जीवन 
'के अन्तिम समय तक प्रयासरत रहे। भक्ति जगत में आपका सुयश 
देदीप्यमान्‌ सूर्य की भाँति आलोकित होकर अपनी कौर्ति-पताका फहरा 
रहा है। 

आपका प्राकृति प्रेम जीवन के संध्याकाल में पुनः आपको 
श्रीलाडिलीलाल कौ नित्यविहार स्थली श्रीहित अचलविहार में ले आया 
जहाँ १० सितम्बर २००३ तदनुसार भाद्रपद पूर्णिमा संवत्‌ २०६० साँझी 
लीला के प्रथम दिवस ही अपने प्राण पुष्प को लिये यह हितदासी श्रीजी 
की नित्य सेवा सन्निधि में सदा सर्वदा के लिये प्रस्तुत हो गई। 


-हितप्रिया किंकरी 


[अठारह] 


र श्री की सेवक-धाम यात्रा 


“गढ़ा ग्राम' श्रीसेवकजी की जन्म-भूमि है, इस नाते लेखक को 
इसके दर्शन की तीव्र लालसा थी। सन्‌ १९५० ई. में जब श्रीराधा-सुधा-निधि 
का मुद्रण जबलपुर में किया जा रहा था, तब दो मास वहाँ निवास करने 
का सुयोग प्राप्त हुआ। गढ़ा जबलपुर से ५ मील की दूरी पर अवस्थित | 
है। वर्तमान मध्य-प्रदेश के जबलपुर संभाग में गढ़ा नामक ग्राम जबलपुर 
नगर निगम का एक वार्ड है। आज से ५०० वर्ष पूर्व यह ग्राम ' गढ़ा 
मण्डला' के नाम से प्रख्यात नगर था। गौंड जाति के राजा निजामशाह 
हदयशाह आदि के विस्तृत राज्य 'गौंडवाना' की राजधानी इस 
'गढ़ा-मण्डला' में थी। गौंड राजा दलपतिशाह की महारानी दुर्गावती 
के शासन काल में सम्राट्‌ अकबर के सेनापति आसफ खाँ द्वारा इस 
गौंड्वाने राज्य का सम्पतन हुआ और यह सम्पूर्ण राज्य मुगल साम्राज्य 
में सम्मिलित कर लिया गया। आज भी गढ़ा ग्राम में महारानी दुर्गावती 
'के राजमहल एवं किले (दुर्ग) के ध्वंसावशेष देखे जा सकते हैं। प्रथम 
'बार उस पवित्र भूमि के दर्शन का सौभाग्य मिला था। तब वहाँ शरीफे 
की झाडियो के मध्य एक बड़े से कुण्ड का दर्शन किया, जिसे वहाँ 
के निवासी *राधाकुण्ड' के नाम से जानते हैं। पूछने पर कि यह कूप 
कब से है और क्यों राधाकुण्ड कहा जाता है? लोगों ने बताया कि इसके 
इतिहास से हम लोग अपरिचित हैं। राधाकुण्ड के समीप * पंचमठा ' नामक 
एक और स्थल है जहाँ एकत्र रूप से एक-दूसरे से मिले-जुले कई 
शिवालय हैं। प्रत्येक शिवालय में शिवलिंग एबं नन्दी की स्थापना तो 
है ही, दो-तीन शिवालायों में, सरस्वती, नर्मदा, भैरव, गंगा, सूर्य और 
छसको सात घोड़ों सहित रथ की भी कलात्मक मूर्तियाँ हैं। संगमरमर 

[उन्नोस] 


पंचमलठा मन्दिर 


कुर मुरलीधर जी 
विराजमान है और जो लघु काशी 
नव बृन्दावन के नाम से प्रसिद्ध है। 


राधाकुण्ड नामक कूप 


श्री हरिवंश जी महाराज द्वारा औ सेवकजी को 
अ्रीवृन्दावन वाम का दर्शन कराये जाने पर 
प्रगट हुआ राधाकुण्ड नामक कूप । 


. काले पत्थर से बनी ये मूर्तियाँ अत्यन्त प्राचीन तो नहीं पर ५०० 
वर्ष से अधिक और १००० वर्ष के भीतर की अनुमानित हैं। इन मन्दिगें 
के लगभग मध्य में एक और मन्दिर है जिसमें एक मुरलीधारी त्रिभंग 
छवि युक्‍त श्रीकृष्ण-मूर्ति है जिसकी ऊँचाई लगभग २।। फुट काले पत्थर 
की है। वामांग में श्रीकृष्ण की ऊँचाई से आधी अनगढ सी राधा की 
मूर्ति है। मन्दिर का भीतरी भाग अत्यन्त संकीर्ण और वातायन रहित 
है। मूर्सियाँ अचल रूप से प्रतिष्ठित हैं। इस मन्दिर से लगे दो मन्दिर 
और हैं जिनके द्वार श्रीकृष्ण मन्दिर के जगमोहन से सम्बद्ध हैं। इनमें 
से एक मन्दिर के द्वार पर ' लघुकाशी-वृन्दावन' उत्कीर्ण है। 
गढ़ा वासी सज्जनो से वार्तालाप करने पर पता चला कि स्वामी 
चतुर्भुजदास के इष्टदेव श्रीमुरली धर यही हैं। इनके स्वरूपानुरूप प्राचीन 
श्रीराधा की मूर्ति चोरी हो जाने पर यह नवीन राधा मूर्ति पीछे से 
विराजमान कर दी गयी। इस ऐतिह्य के प्रमाण में उन्होंने एक शिला 
लेख भी दिखाया जो मन्दिर के गर्भ भाग में लगा हुआ है। उसपे मन्दिर 
की प्रतिष्ठा का कालादि-क्रम से सम्पूर्ण विवरण है। 
श्रीमुस्लीधरजी के मन्दिर-द्वार के दक्षिण कोंण में गोल आकार 
का लगभग ९ इंच व्यास का एक पत्थर फर्श पर कुछ उठा हुआ गडा 
है। उसके सम्बन्ध में वार्ता करने पर श्रीजमुनाप्रसादजी दुबे, एडवोकेट 
ने बताया कि यह मन्दिर पूर्व में कभी गढ़ा राज्य के राजाओं की इष्टदेवी 
काली का मन्दिर था, नाभाकृत भक्तमाल में स्वामी चतुर्भुजदास जी 
क्री कथा आती है कि उन्होंने देवी को शिष्य बनाया था और उसे मन्दिर 
शे निकालकर वहाँ श्रीमुरलीधर की स्थापना की थी। यह घटना इसी 
मन्दिर की है। यह जो पाषाण खण्ड यहाँ गाडा गया था अधिक सम्भव 
कथा निश्चित सा ही है कि भद्रकाली को जो पशु बलि दी जाती रही 
[इक्कौस] 


वह विशाल वट वृक्ष जिसके नीचे बैठकर अनशन 
व्रतधारी श्री सेवकजी महाराज ने श्री हरिवंश 
महाप्रभु का साक्षात्कार किया था । 


'जसुनिया नात्ला 


आ 


है वह इसी पाषाण पर दी जाती रही होगी। अन्यथा भगवत्‌ मन्दिर में 
इस पत्थर का क्या उपयोग था? 

बाबू श्रीजमुनाप्रसादजी दुबे बडे ही घर्मप्राण सन्त-सेवी सज्जन 
हैं। इनके सत्प्रयास से पंचमठा का जीर्णोद्धार सम्भव हुआ। मैंने सन्‌ १९५० 
में जब पंचमठा और श्रीमुरली धर का दर्शन किया था, तब यहाँ सेवा-पूजा 
कौ कोई व्यवस्था नहीं थी। यहाँ तक कि मन्दिर में कपाट तक नहीं 
थे। वानर और अन्यान्य पशु-पक्षी अबाध गति से अपना व्यवहार करते 
रहते थे। कतिपय देहाती लोग यहाँ बैठते, खेलते और अनर्गल 
क्रिया-कलाप करते थे। श्रीबाबूजी के सत्प्रयास से ही पंचमठा ट्रस्ट की 
विधिवत्‌ स्थापना होकर सेवा-पूजा की व्यवस्था बनी। 

'पंचमठा के मुरली धर मन्दिर के समीप खुदाई करने पर एक कुँआ 
मिला है जिसमें कुछ पुराने स्मृति चिह्न भी मिले हैं। बे अद्यावधि सुरक्षित 
रखे हुए हैं। 

गढ़ा में अनेकों कुण्ड और विशाल-विशाल ताल हैं। पंचमा 
मन्दिर गंगा सागर नामक ताल के तट पर अवस्थित है। पंचमठा के एक 
भाग में एक छोरी सी नदी जिसे. आञ्चलिक भाषा में नाला भी कहा 
जाता है, प्रवाहित थी। वर्षा और शीतकाल में उसमें जल रहता है, 
ग्रीष्मकाल में सूख जाता है। इस नाले को जमुनियाँ नाला कहा जाता है। 
यह “जमुनियाँ” शब्द यमुना का अपभ्रंश शब्द एवं लघुता सूचक है। 

'लघुकाशी-नव वृन्दावन, जमुनियाँ नाला, राधाकुण्ड ये सभी 
नाम वृन्दावन से सम्बन्धित हैं। श्रीसेवक दामोदर दास को गोस्वामी 
श्रीहित्त हरिवंशजी महाराज ने गढ़ा में ही श्रीवृन्दावन दर्शन कराया था, 
ऐसा वर्णन रसिक अनन्य माल में आता है। तदनुसार अनुमान होता है कि 
वही सब प्रतीक अवशेष आज भी किसी न किसी रूप में अवस्थित हैं। 

[तेईस] 


स्वामी श्री चतुर्भुजदास जी 
के परमाराध्य 
अनन्त श्री ठाकुर 
मुरलीधर जी महाराज 
विराजमान - पंचमठा, 
गढा (जबलपुर) 


गंगा सागर नामक सरोवर जिसके तट पर 
पंचमठा नामक स्थान स्थित है । 


जिस वट-वृक्ष के नीच तीन-दिन पर्यन्त अनशन त्रतधारी 
सेवकजी ने बैठकर श्रीहरिवंशजी का भजन किया था और श्रीहरिवंशजी 
का साक्षात्कार किया था, वह वट-वृक्ष पंचमठा के अत्यन्त समीप आज 
भी अवस्थित है। 

यहीं पंचमठा में एक और अत्यन्त प्रचीन मन्दिर अवस्थित है | 
जिसमें गौर-श्याम युगल मूर्तियाँ विराजमान्‌ हैं। मूर्तियाँ बहुत सुन्दर हैं। 
मन्दिर पुराना और जीर्ण-शीर्ण हो गया है, व्यवस्था भी अस्त-व्यस्त 
है। सेवा -पूजा का कोई प्रबन्ध नहीं है। किन्तु मन्दिर की प्राचीनता को 
देखते हुए अनुमान होता है कि हो न हो यह स्थल श्रीदामोदरदास सेवकजी 
से सम्बन्धित रहा होगा। इसमें विराजमान्‌ युगल श्रीसेवक-सेव्य हों तो 
कोई आश्चर्य नहीं। 

अस्तु, पंचमठा और गढ़ा की यह पावन भूमि अपने गर्भ में महान्‌ 
और पुनीत राधावल्लभीय इतिहास को छिपाये, सुप्तावस्था का आनन्द 
ले रही है। सम्प्रदाय के अथवा प्राचीन इतिहास के अध्येताओं एवं 
शोधार्थी समुदाय की प्रतीक्षा कर रही है। विश्वास है कि इस दिशा 
मॅ शोध-प्रयास करने पर अवश्य ऐसी सामग्री मिलेगी जो श्रीराधावल्लभ 
सम्प्रदाय के मंजुल इतिहास को अधिकाधिक गौरव प्रदान करेगी। 


“स्वामी हितदास 


॥श्रोहित राधावल्लभो जयति॥ 
॥ श्रीहित हरिबंश चन्द्रो जयति ॥ 


इष्ट-वन्दना 


श्रुज्ञार रस माधुर्य्य सार सर्वस्व विग्रहे! 
नमो नमो जगद्वन्द्ये वृन्दावन महेश्वरी 11 


*“हे शृङ्गार, रस एवं माधुर्य की एकमात्र सर्वस्व सार 
मूर्ति ! हे विश्व वन्द्यै ! हे वृऱ्दाबन की महा महिम स्वामिनि!! आपके चरणों 
में बारम्बार नमन है ।'' 


आपका ही जैसा तैसा 
हित्तदास 

८3: है | | 


अउखडच्रलळलक्रसक्रसठ्रद्रसक्क्रक्क्रद्रसक्रद्रसक्रक्रक्रक्रघक्रक्रऽद्रसक्रक्रहक्रड्ब्रलळलक्रदछ' 


श्रीडित सेवव्छ जू को मंशळ 


जै जै श्रीहरिवंश धर्म उद्दित करचौ। 
नीरस जग कियौ सरस अमित करुना डस्यौ।॥। 
जौं नहिं होतौ जनम जगत हित नंद कौ। 
'को करतौ जग प्रचुर प्रेम रस-कंद कौ।। 
कंद रस कौ विपिन दंपति नित्य केलि कही भली। 
वेद मग पग ठेलि सरिता अगम रस की ढुरि चली।॥। 
धनि विसद वारिधि हदय सेवक जहाँ रस नित भरथौ। 
जै जै श्रीहरिवंश धर्म उदिति कर्यौ।।१।। 
जै दामोदर सुमति सार श्रुति उर धस्यौ। 
श्रीगुरु हित हरिवंश इष्ट गुरू इक करयौ।। 
अनुरागी आसक्ति रटन संतत करी। 
धरी हृदय दृढ़ टेक खरी ममता भरी॥ 
भरी ममता भात की माधुर्य रस की पुट दियैं। 
जपत श्रीहरिवंश रसना प्रान तन मन इक कियैं॥ 
धन्य प्रेमासक्ति जेहिं हित कौ हियौ सर्वसु हस्यो। 
जै दामोदर सुमति सार श्रुति उर धरयौ।।२॥ 
जै श्रीसेवक सुहद कृपा हित पूर्णिमा। 
लोक चेद विधि आदि किये जिन चूर्णिमा॥ 
श्रीहित कृपा सु दत्त प्रगट बानी भई। 
कै हित ही स्वयमेव वचन वपु निरमईी। 


निर्मयी हित मूर्त्ति तासौं तहाँ हित ही पाइयौ। 
निकट बानी स्याम स्यामा भेद आपु बताइयौ।। 
बानी जुगल बन सहचरी बानी सुरस की ऊर्मिमा। 
जै श्रीसेवक सुहद कृपा हित पूर्णिमा॥३॥ 
जै जै श्रीसेबक सकृत सकल धर्मिनु-मनीं। 
तुव प्रसाद हित मिलैं दासि नागरि भनीं॥ 
हित दुलरावन छदम वेष मम स्वामिनी। 
दरसावन रस-पंथ रसिक-मनि भामिनी॥ 
भामिनी बिनु कौन समरथ हित जथा बिधि कहि सकै। 
कौन तिन की कृपा बिनु हित कों जथा विधि लहि सकै॥ 
हित दास ह्वै रस विलसिये सेवक कृपा लहि इक कनी। 
जै जै श्री सेवक सकृत सकल धर्मिनु-मनी।।४।। 


॥ जै जै श्रीहरिवंश ॥ 


__ 
॥ श्रीहित हरिवंशचन्द्रो जयति ॥ 


श्रीहित सेवकनी का जीवन चरित्र 


अतिसै गिरा गँभीर भाव-दह पैठि न आवै। 
नाम रूप रस वेहद कोक पार न पावै॥ 
अक्षर अर्थ समुझिवैं बहु कोविद जन दहलैं। 
पुनि ए रसिक सुजान रीझि कुंजर ज्यौं चहलैं॥ 
निजु वेद हृदौ ज्यौं प्रभु लखहिं अरु सब थकित विचार करि। 
सेवक सम सेवक न जग हरिवंश-रूप दरसे जु हरि॥ 
-चाचा हित वृन्दावनदासजी 
दर्शक लोग सुरम्य वाटिकाओं के विकसित पुष्पों का दर्शन कर 
प्रसन्न हो उठते हैं। उन पुष्पों की श्री-सम्पत्ति इसीलिये है कि वह 
दर्शक-वर्ग को आनन्दित करे। यह दूसरी बात है कि वाटिका के सब पुष्प 
सुगन्धित, सुकोमल और सुन्दर न हों पर वे सभी अपने-अपने क्षेत्र में 
उपयोगी अवश्य हैं। 
कभी कभी इसके विपरीति भी एक स्थिति पाई-देखी जाती हे। 
गहन अरण्य में कितने फूल नहीं खिलते, पर कौन उन्हें देखने जाता है? 
किसे पता है कब और कहाँ कौनसा फूल खिल गया और कौनसा मुरझा 
गया? उसका जीवन कितने दिनों का-कितने क्षणों का होकर बीत गया? 
उसके आगत यौवन, प्राप्त अस्तित्व और व्यतीत व्यक्तित्व का किसीको 
पता तक न चल पाया। चाहे भले ही उसकी श्री ने समस्त वन को सौरभ 
और शुषमा प्रदान की हो, उसका दान इतना गोप्य होता है कि उसे और 
उसके दान को सभ्य नागरिक जान-पहचान तक नहीं पाते। न जानें, किन्तु 
उसके दान का भोग अवश्य करते हैं। 


मक्षिकाओं के मधु को सब खाते हैं, सब चखते हैं पर किसे पता 
है किन पुष्पों ने अपना हृदय सर्वस्व रस निचोड्कर यह मधुर मधु हमें दिया 
है? कितना महान्‌ त्याग है उस वन-वासी सुमन के जीवन में? 

'ऐसे त्याग का महत्व तो हम जैसे प्रतिष्ठा-लोलुप लोग आँकते हैं 
किन्तु जिन्हें उस प्रतिष्ठा से प्यार नहीं अपितु घोर घृणा है, वे बीतराग 
महापुरुष कब सोचा करते हैं, विश्व वाटिका में विकसित होने की बात? 
उन्हें मानवों के शिष्टाचार पूर्ण धन्यवाद की इच्छा नहीं है। चे बिकसित 
होंगे पर कानन में, सौरभ और श्री बखेरेंगे पर कानन में। मधु-मक्षिका की 
तरह कोई रसिक जाय और उनकी सम्पत्ति-मधुर मधु को सज्चित कर ले। 
फिर चाहे उस सज्वय का उपभोग कोई करे, वे इससे बे-परवाह हैं। 

'हम यहाँ एक ऐसे ही वन्य-पुष्प की भाँति प्रच्छन्न महापुरुष का 
चरित्र चित्रण करने बैठे हैं जो भूतल पर आये और थोडे से समय में अपना 
सम्पूर्ण एवं महान्‌ कार्य करके चले गये। इतनी शीघ्रता की उन्होंने कि 
किसी ने यदि जाना-पहचाना, तो किसी ने पता तक न पाया उनका। इन 
महापुरुष का नाम है श्रीदामोदरदास - सेवकजी महाराज। 

अस्तु, वर्त्तमान्‌ समय में प्रत्येक पढ़ा-लिखा व्यक्ति मध्य-प्रान्त 
से परिचित है। इस मध्य-प्रान्त का पूर्वोत्तर भाग पहले ' गोंडवाना ' के नाम 
से प्रसिद्ध था। गोंडवाने की राजधानी “गढ्‌ मण्डल ' या 'गढ़ा-मण्डला' 
यी। इतिहास प्रसिद्ध वीराङ्गना रानी दुर्गावती इसी गढ़ा-मण्डला की रानी 
थीं। उस समय गढ़ा-मण्डला का परगना बहुत विस्तृत था, जिसका मुख्य 
नगर यह गढ़ा था जो वर्त्तमान जबलपुर शहर से पाँच मील दूरी पर पुण्य 
सलिला भगवती रेवा के पावन प्रान्त में अवस्थित है। अब तो यह अपने 
प्राचीन खण्डहरों को गोद में लिये एक ग्राम के रूप में शोभा दे रहा है। 


र शऔहितदास जी महाराज ब 


हमारे चरिंत्र-नायक इसी गढ़ा ग्राम में सम्बत्‌ १५७५ वि. की 
श्राबण-शुक्ल-तृततीया को एक पवित्र एवं विद्वान्‌ ब्राह्मण वंश में उत्पन्न 
हुए थे। आपके पिता दो भाई थे। दोनों भाइयों से दो सन्ताने हुई। बडे भाई 
से चतुर्भुजदास और छोटे से श्रीदामोदर दास। दोनों बालक होनहार, मेधावी 
और सुन्दर थे। स्वाभाविक ही सबका चित्त चुरा लेते थे। बचपन में ही 
दोनों भाइयों की पारस्परिक सहज प्रीति हो गयी जो अन्त तक पूर्णतया 
निभती गयी। ऐसी सुयोग्य सन्तान को पाकर ब्राह्मण भ्राताओं ने उनके 
अध्ययन-अध्यापन में कोई कोर कसर नहीं रखी, फलतः न कुछ सोलह 
सत्रह वर्ष की आयु में ही दोनों ब्राह्मण कुमार भक्ति-शास्त्रों के अच्छे 
पण्डित हो गये। विद्या के साथ ही साथ इनके भक्ति-भाव की भी 
अभिवृद्धि हुई, जिससे इनकी ख्याति भी काफी हुई। 

समय बीतता गया और एक ऐसा समय आया जबकि दोनों के 
पिता क्रमशः एक एक करके परमधाम वासी हो गये। विधि का विधान 
और संसार की गति के ज्ञाता चतुर्भुजदास एबं दामोदर दास पर इसका 
उल्या ही प्रभाव पड़ा, बे संसार से उदौर भी विरक्त होकर निरन्तर भजन 
पूजन, कथा कीर्तन में ही अपना सारा समय बिताने लगे। अब साधु सङ्ग 
और भगवत भजन ही उनका एकमात्र आधार था। 

अस्तु, हम जिन दिनों की बात कर रहे हैं, उन दिनों न तो रेल 
गाडी थी और न डाक-चिट्ठी-पत्री-लाने ले जाने के कोई विशेष साधन 
'ही। पत्र-पत्रिकाओं का प्रचार तो अब हुआ है। उन दिनों धर्म का प्रचार 
करने के लिये आचार्य एवं सन्त महात्मा-गण अपने साथ बहुत से सन्तों 
'को लेकर - जमात बनाकर स्वतंत्र भाव से यहाँ-वहाँ विचरण किया 
करते थे। उन सन्तों के ही उपदेश से लोगों में जागृति होती और जिज्ञासु-जन 

बड़ी कठिनाई से प्राप्त हुये उस उपदेश का अपने जीवन में उपयोग करते। 
धर्म, उपदेश और सदवार्ता की बेकदरी और तत्त्व-उपदेशों की निरर्थकता 
तो इस ' अखबारी युग' ने कर रखी है। 

हाँ; तो हम कह रहे थे कि उस समय धर्मोपदेशक सन्तों की 
मण्डलियाँ सर्वत्र घूमा करती थी। उनमें से प्रायः अधिकांश मण्डली 
चतुर्भुजदास एवं दामोदरदास के यहाँ अवश्य आया करतीं, क्‍योंकि ये दोनों 
भ्राता साधु-सेवी थे। श्रीवृन्दावन की एक साधु-मण्डली ने इन भक्त 
भ्राताओं की प्रशंसा सुनकर इनके घर निवास किया। इन्होंने भी सन्तों की 
बड़ी आव-भगत की। महात्माओं को इनकी निष्ठा-प्रीति से बड़ा आनन्द 
मिला। प्रथम दिन जब सब भक्तगण रात्रि को अवकाश पाकर सत्सङ्ग 
करने बैठे तब चतुर्भुजदास ने बडी नम्रता पूर्वक महात्माओं से पूछा- 
“भगवन्‌! हमने कितने ही महात्माओं के श्रीमुख से आचार्यपाद गोस्वामी 
श्रीहित हरिवंशचन्द्र जी महाराज के सम्बन्ध में उनकी प्रशंसा की अनेक 
बातें सुनी हैं। वे हमें अत्यन्त प्रिय लगती हैं यदि आप भी कुछ जानते हों, 
तो कृपया सुनावें, दया होगी। हमने यह भी सुना है कि वे वंशी के 
अवतार हैं, आपके श्रीमुख से इस विषय के सुनने की बडी लालसा है।'' 

आचार्य-चरणों में दोनों भाइयों की इस सहज प्रीति का स्मरण 
करके महात्माओं की आँखों में प्रेम-जल छलक आया। अब एक वृद्ध से 
सन्त ने कहना आरम्भ किया। बे बोले-- “' भाई! तुम दोनों बड़े भाग्यवान्‌ 
हो, जो श्रीबन से इतनी दूर रहकर भी श्रीमहाप्रभुपाद का पावन नाम 
तुम्हारे कानों तक आया। हम भला उनके सम्बन्ध में क्या कह सकते हैं? 
जो कहें वही थोड़ा है। तुमने जो जो कुछ सुन रखा है वह सब ठीक है - 
'परप सत्य है। उनकी महिमा का अनुभव तो उनके प्रत्यक्ष दर्शन करने से 
ही विदित होगा। '! 

वृद्ध संत श्रीनवलदास जी की बात सुनकर दोनों भाइयों का भी 
हृदय प्रेमानन्द से भर गया। शरीर पुलकित हो गये। कंठ गद्गद्‌ हो गये। 
गद्गद्‌ कण्ठ से ही दामोदरदास ने कहा- ''प्रभो ! जिनकी महिमा इतनी 
विशाल है और जो प्रत्यक्ष रूप से इस धरा-धाम पर इस समय विराजमान्‌ 
हैं, अब तक हमें उनका दर्शन भी प्राप्त त हो सका, भला कितने अभागे 
हैं हम ? चित्त तो यही चाहता है कि शीघ्र से शीघ्र चलकर उन श्रीचरणों 
की अभय शरण ग्रहण कर लें किन्तु इस मिथ्या जगजज्जाल से हमारा 
छुटकारा होकर हम वहाँ पहुँच सकें, ऐसा कब होगा ? यह तो बताइये कि 
क्या प्रभु हम जैसे अधमों को भी अपनी पावन चरण-शरण देंगे ?'' 

दामोदरदास जी की इस दीनतापूर्ण प्रेस-वलित वाणी को सुनकर 
महात्माओं ने एक अनिर्वचनीय सुख का अनुभव किया और धैर्य युक्त 
सान्त्वना देते हुए उन्हीं वृद्ध संत ने समझाया- “अरे ! तुम कह क्या रहे 
हो? ऐसा न कहना चाहिये। वे तो अशरण-शरण हैं। जिन्होंने कृपा पूर्वक 
मुझ जैसे महापापी को अपनी अभय शरण में रख लिया, तब दूसरों की 
क्या बात है ? तुम तो प्रभु के प्रिय पात्र हो, साधु-हदय और भक्त हो, 
नप्र, विवेकी और विनयी हो, सत्यवादी हो, उदार हो और जाने कितने ही 
गुणों के भण्डार हो। तुम तो उनके ही मानों निज-जन हो। तुम्हें अपने मुख 
से ऐसी बात शोभा नहीं देती। यदि तुम्हारे मन में उनकी चरण-शरण ग्रहण 
करने की अभिलाषा है, तो मेरी भी सलाह है कि शीघ्र श्रीवन के लिये 
प्रस्थान करो। शुभस्य शीघ्रम्‌ - अच्छे काम में विलम्ब न करना चाहिये।'' 

दोनों भ्राताओ ने वृद्ध संत के चरणों में सिर रखते हुए बडे 
हर्ष-पूर्वक उनकी बात स्वीकार की। तदुपरान्त बहुत रात्रि तक उनमें 
श्रीकृष्ण-चर्चा होती रही। सारी रात बात की बात में बीत गयी। प्रातःकाल 

नित्य-क्रिया से निवृत्त होकर महात्मागण तो कहीं अन्यत्र विचर गये और 
इधर चतुर्भुजदास एवं दामोदरदास श्रीवृन्दाचन जाने की तैयारी करने लगे। 

बाल-ब्रह्मचारी दामोदरदास के लिये तैयारी ही क्या थी ? 
चतुर्भुजदास ने भी बडी शीघ्रता से अपने स्त्री बच्चों का प्रबन्ध कर दिया। 
अब तब चलने को तैयार ही थे कि अकस्मात्‌ एक ऐसी आपत्ति आ पडी 
कि दोनों को विवशता-पूर्वक तीन माह के लिये और रुक जाना पड़ा। बड़ी 
कठिनाई से तीन माह बिताकर दोनों चलने को तैयार हुए ही थे, कि उनके 
यहाँ वृन्दावन के साधुओं की एक मण्डली और आयी। उनसे भी दोनों 
भाइयों की भेंट हुई, वे सभी संत इनके यहाँ ठहर गये। 

कहते हैं, प्रेमी सर्वत्र अपनी प्रिय वस्तु को ही ढूँढ़ा करता है। वह 
हर किसी से उसका पता पूछता है। गोपियों ने महारास में अंतर्धान हुए 
श्रीकृष्ण- अपने प्रियतम का पता वृक्ष-लता, पशु-पक्षी और पृथ्वी तक 
से पूछा था। क्यो न हो ? यही तो प्रेम की महत्ता है, स्वभाव है। दोनों 
भक्त-बन्धुओं से न रहा गया, उन्होंने भी वृन्दावन के महात्माओं से अपने 
पूज्य गुरुदेव के सम्बन्ध में पूछा- '* भगवन्‌ ! आप लोग श्रीवन से आ रहे 
हैं, अतः श्रीहित हरिवंशचन्द्र महाप्रभु के सम्बन्ध में अवश्य कुछ न कुछ 
जानते ही होंगे, इस समय वे अपने प्रेमी रसिक भक्तो के साथ 
किन-लीलाओं का आनन्द विस्तार कर रहे हैं ?'' 

इनकी बात सुनकर भक्तों ने एक गहरी लम्बी दुःखभरी साँस ली 
और अपनी-अपनी ग्रीवा नीची करके चुप हो रहे, किसी से कुछ कहा 
न गया। अनेकों के नेत्रों से टप-टप आँसू भी टपक पड़े। साधुओं की यह 
दशा देखकर इन दोनों ने फिर पूछा-- “' प्रभो ! आखिर इस दुःख का कारण 
क्या है ? स्पष्ट कहिये, आपके दुःख से हमारे हृदय में असम्भाविक पीडा 
सौ हो रही है। सर्वत्र मंगल तो है न ?'' 

उन साधुओं में अग्रणी संत ने बडे दुःख भरे स्वर में कातर वाणी 
से कहा- “पुत्रो ! मंगल की क्या बात कहें ? अब तो हमारे लिये सम्पूर्ण 
पृथ्वी अमंगल मयी बन गयी है। हृदय में जो दुःख था, उसे हम किसी 
प्रकार वहन कर रहे थे पर अब जो उस दुःख की करुण-चर्चा करने का 
अवसर आया हैं उसे अपना कौनसा दुर्भाग्य कहें। क्या हमीं आपको ऐसे 
अमंगल सन्देश देने के लिये विधाता कौ ओर से नियत किये गये थे? यदि 
हमारे भाग्य में यही है तो कहना ही पडेगा। पृथ्वी का मंगल-सौभाग्य लुट 
गया, वृन्दावन सूना हो गया। रसिक सभा का श्रृंगार उजड्‌ गया, भक्त 
अनाथ हो गये। तुम्हारी अभिलाषाएँ भी अधूरी रह गयीं। आचार्य पाद अपनी 
लीला संवरण करके चले गये।'' 

संत अपनी बात पूरी भी न कर पाये थे कि दोनों भाई कटे वृक्ष 
की भाँति पृथ्वी पर मूर्च्छित होकर गिर पडे। उनकी विरह दशा देखकर 
भक्तों में हाहाकार मच गया। सभी जायें से रुदन करने लगे। कोई दो घडी 
तक वहाँ शोक का साम्राज्य छाया रहा। साधुओं के अनेक उपचार करने 
पर दोनों भाइयों को शरीर का बोध हुआ; तब भी उनके नेत्रों से अविरल 
अश्रुधारा प्रवाहित थी। वे चाहते हुए भी बोल नहीं सकते थे; उनकी वाणी 
अविरुद्ध थी। भक्तों के ढांड्स देने और समझाने पर उनकी वाणी खुली 
और वे विलाप करते हुए '*हा हरिवंश ! हा हरिवंश !! कह कह कर जोरों 
से रुदन करने लगे। इनका रोदन सुनकर उस समय पत्थर भी पसीज गये। 
एकबार फिर सब समाज करुणा रस के विस्तृत समुद्र में डूब उतरा रहा 
था। साधुओं ने अनेक कथा-उपदेशों से इनके चित्त को धैर्य बँधाया, तब 
कहीँ ये कुछ-कुछ शान्त हुए। सारा दिन और सारी रात शोकाकुल अवस्था 
मैं ही बीती। किसी ने कुछ खाया-पिया तक नहीं। दूसरे दिन समस्त 
महात्मा-गण अपना अपना सम्मान पाकर चले गये। इश्वर इन्होंने विचार 
किया कि अब हम लोगों के लिये क्या कर्त्तव्य है? श्रीवन चलें तो क्यों 

और दीक्षा लें तो किससे? इस पर चतुर्भुजदास जी ने अपनी यथोचित राय 
प्रकट की कि यदि आचार्य चरण नित्य- धाम में प्रबेश कर चुके हैं तो 
श्रीबन चलकर उनके ज्येष्ठ पुत्र श्रीवनचन्द्र जी महाराज से ही 
चैष्णवी-दीक्षा मंत्र ग्रहण करना चाहिये,क्योंकि श्रुति-शास्त्र भी इसी बात 
को प्रमाणित करते हैं कि *' आत्मा वै जायते पुत्र: पिता की आत्मा ही 
पुत्र के रूप अवतरित होती है। ऐसी दशा में हमारे लिये इसके सिवाय और 
चारा ही क्या है ? 

अपने बड़े भ्राता की बात का उत्तर देते हुए दामोदरदास जी ने 
कहा- “दादा ! आपने जो कहा वह अक्षरशः सत्य है, शास्त्रानुमोदित है 
किन्तु मेरा चित्त-चंचरीक तो केवल श्रीहित-हरिवंश-चरण-कमलों पर 
ही आसक्त है, इसके लिये अन्य गति ही नहीं है अतएव मैं तो उन्हें ही 
प्राप्त करने का प्रयत्न करूँगा। उन्ही से दीक्षा लूँगा, मंत्र लूँगा और अपनी 
इच्छाएँ पूर्ण करूंगा अथवा अपने इस अधम शरीर को उनके वियोग में 
त्याग दूँगा। आप चाहें तो भले ही वृन्दावन जायें पर मेरे लिये आग्रह न 
करें। मैंने उनकी जो महिमा सुनी है उसे सत्य रूप में देखूँगा, तभी मुझे 
शान्ति होगी। मैं यहीं बैठकर उन्हें पा लूँगा, मेय ऐसा अटल विश्वास है।'' 

चतुर्भुजदास जी अपने छोटे भाई के स्वभाव को जानते थे। वे 
निरुत्तर हो गये और उन्होंने कोई आग्रह भी नहीं किया चरं स्वयं अकेले 
श्रीचन को चलने को तैयार हो गये। 

इधर दामोदरदास जी अपने घर से बाहर निकल कर एक अश्वत्थ 
वृक्ष की छाया में खडे होकर बोले- “आज मैं श्रीहित पाद-पदूमों की 
प्राप्ति के लिये एक कठोर आमरण ब्रत ग्रहण करता हूँ। मैं सत्य-सत्य 
प्रतिज्ञा करता हूँ कि उन्हें प्राप्त करके ही अपने आसन से उदूँगा और 
अन्न जल ग्रहण करूँगा। यदि यह सत्य है कि श्रीहिताचार्य-चरण 

श्रीकृष्ण की महामोहिनी वंशी हैं, वे जीवों का कल्याण करने के लिये 
अवतरित हुए थे तो मुझ पर भो कृपा करें। यदि मेरा उन चरणों में सत्य 
और अनन्य अनुराग है, तो वे मेरे भाव की रक्षा करें यदि आज से नवें 
दिन तक उनका दर्शन मुझे न होगा तो मैं अपना शरीर अग्नि में जला कर 
भस्म कर दूँगा। मैं जिन चरणों में अपना सर्वस्व समर्पित कर चुका हूँ वे 
कृपालु प्रभु इस दीन दास-सेवक पर अनुग्रह करें इसके सिवाय मेरे चित्त 
में और कोई अभिलाषा नहीं है। मेरी सत्य प्रतिज्ञा के साक्षी सूर्य -चन्द्र, 
नक्षत्र, तारागण, देवता, ऋषि, महर्षि, मनुष्य, पशु-पक्षी सभी लोग इसे 
ध्यान पूर्वक श्रवण करें।”” 

इतना कहकर दृढ्व्रती दामोदरदास वहीं आसन लगाकर बैठ गये 
और “' श्रीहरिवंश श्रीहरिवंश '” की रट में तल्लीन हो गये। इधर चतुर्भुज 
दास अपनी लगन में पागल हुए श्रीवून्दाबन के लिये चल पडे। 

एक, दो तीन क्रमशः आठ दिन व्यतीत हो गये। नवाँ सूर्योदय 
छुआ किन्तु दामोदरदास के विश्वास, लगन और उत्साह में जरा भी 
शिथिलता न थी वे अपने कार्य में पूर्णतया तत्पर थे। आज उन्हें भजन के 
बीच-बीच में न जाने क्‍यों एक विचित्र तन्द्रा का सा अनुभव होता था। 
चे प्रयत्न-पूर्वक उसे हटाते पर ज्यों-ज्यों हटाते त्यों-त्यों तन्द्रा गाढ होती 
जा रही थी। उन्होने तन्द्रा में देखा- मेरी आँखों के सामने दिव्य-वारिमयी 
यमुना बह रही है, लता-द्रुम-मण्डित वृन्दावन शोभा पा रहा है। उन्होंने 
इसे अपनी भावना का मूर्त-रूप - भ्रम समझा और अपनी आँखें मींच 
लीं, किन्तु ध्यान में भी वही दृश्य। उन्होंने फिर आँखें खोल दीं तब भी 
वही दृश्य। अब दृश्य गाढ़ हो रहा था। उन्होंने यह भी देखा- सामने प्रौढ़ 
आयु सम्पन्न कोई गौर महापुरुष खडे हैं। उनके कांतिमय देह पर पीत 
। वस्त्र शोभा पा रहे हैं। मुख मण्डल के चारों ओर दिव्य महा ज्योति जगमगा | 

रही है। वे अपने कृपा-पूर्ण नेत्रों से प्रेम की वर्षा कर रहे हैं। उनकी 
मुसकान में अनन्त पवित्रता और आकर्षण का रस है। 

यह सब देखकर सेबक-दामोद्रदास आनन्द-पुलकित हो गये। तब 
तक वे महापुरुष उनके निकट आ गये और दामोदरदास के सिर पर अपना 
अभय करुणा वरुणालय वरद कर-कमल रखते हुए बोले- '* प्रिय 
दामोदर ! प्राण-प्रिय सेवक ! उठो; मैं तुम्हें कृतार्थ करने आया हूँ] तुम्हारी 
निष्ठा और विश्वास ने आज मुझे यहाँ प्रकट होने के लिये विवश कर दिया। 
जगत्‌ में तुम्हीं सच्चे शिष्य हो। सेवक शब्द की सार्थकता तुम्हारे ही रूप 
में है - अतः आज से जगत्‌ में तुम्हारा नाम “सेवक ही विख्यात होगा।'” 

प्रभु के अमृतमय एवं कर्ण-मधुर शब्दों ने दामोदर को विह्ृल कर 
दिया। वे आनन्दातिरेक के कारण कुछ भी न बोल सके। प्रभु के चरणों 
में लिपट कर वे फूट-फूट कर रोने लगे। उस समय उन्होंने अपने 
अमाश्रुओं से प्रभु पद-कमलों का प्रक्षालन किया। करुणामय प्रभु ने सेवक 
'को उठाकर अपने हृदय से लगा लिया और वे अत्यन्त प्यार से बार-बार 
उनका सिर सूँघने लगे। उस समय प्रभु के हृदय में मानों वात्सल्य-रस का 
समुद्र उफन रहा था। प्रभु ने कहा- “बोलो बेटा ! क्या चाहते हो ?'” 

बड़ी कठिनाई से धैर्य धारण करते हुए सेवक ने कहा-“' प्रभो! 
आपको पाकर अब और भी कुछ चाहना बाकी रह जाता है कया ?'' 

प्रभु इसका उत्तर भी क्या देते ? वे निरुत्तर थे। मानों वे मौन में 
ही कह रहे थे कि वास्तव में मुझे पाने के उपरान्त कुछ भी शेष नहीं रह 
जाता किन्तु इस मर्म का ज्ञान किसे है ? इसीलिये तो कहना पड़ता 
है-'“कुछ माँग लो।'' 

अब प्रभु ने प्रकट शब्दों में कहना प्रारम्भ किया। वे बोले- 
““प्रिय सेवक ! तुमने मुझे जाना है पहचाना है, तुमने मुझ पर अपना 

सर्वतोभावेन सर्वस्व समर्पण किया है अतएव तुम मेरे शिष्य हो, मैं तुम्हें 
अपना उपासना-मंत्र प्रदान करता हूँ; ऐसा कहकर प्रभु ने सेवक को 
उपासना मंत्र प्रदान किया। तदुपरान्त उन्होंने अपनी महती कृपा का प्रकाश 
करते हुए सेवक को सभी प्रकार से कृत कृत्य कर दिया। सत्य है 
श्रीगुरुदेव की कृपा होने पर कौनसी वस्तु अलभ्य रह जाती है। सेवक ने 
श्रीहरिवंशचन्द्र की शीतल कृपा के प्रकाश में देखा- 

दिव्य श्रीवृन्दावन धाम। नित्य नव किशोरी गण-सेवित युगल 
रसिक चूडामणि श्रीवृन्दाचनेश्वरी और वृन्दावनचन्द्र। 

उन्होंने देखा- प्रेम का साकार स्वरूप। प्रेम का व्यापक स्वरूप- 
अपने समक्ष मूर्तिमान्‌ श्रीहरिवंशचन्द्र को। 

उन्होंने देखा- यह साकार प्रेम, अपनी प्रेम रश्मियों से मेरे 
अन्तराल को परिपूर्ण कर रहा है। स्वयं साकार होकर भी निराकार रूप में 
मेरे हदय में प्रवेश किये जा रहा है। 

उन्होंने देखा- वह अन्तर्धान होने को है। मैं बेसुध क्यों हुआ जा 
रहा हूँ। 

सेवक ने अपने आपको सम्हाला। उन्होंने बड़ी अधिकारपूर्ण 
प्रेम-पद्धति से अपने सर्वस्व के चरण पकडू लिये। वे उनमें लिपट गये 
और अस्त-व्यस्त शब्दों में अपनी कृतार्थता प्रकट करने लगे, किन्तु उनके 
भाव अगम्य थे। 

प्रभु ने अपनी विवशता प्रकट करते हुए कहा- *' सेवक ! मुझे 
विदा दो।'' 

“विदा”! सेवक का हृदय फटने लगा। “विदा !! एक क्षण भी तो 
नहीं हुआ तुम्हें आये? और विदा !! ठीक है, मैं जान गया, पार्थिव 

अपार्थिव का नित्य संयोग क्‍यों कर हो सकता है? किन्तु भगवन्‌ ! मुझे 
पार्थिव से मोह नहीं है मैं इसका त्याग कर दूँगा किन्तु अब इन प्राणों से 
यह वियोग न सहा जायगा।” 

प्रभु ने बड़ी ही शान्त और गम्भीर मुद्रा में कहा- “' मैं जानता हूँ, 
असह्य होगा यह वियोग; किन्तु इसे भी सहन करना होगा। केवल मेरे 
लिये- प्रेम के लिये। विश्व को कुछ काल के लिये तुम्हारी आवश्यकता 
है। मैं तुमसे दूर कब हूँ ?'' 

प्रभु अन्तर्हित हो चुके थे बहुत देर पश्चात्‌ सेवक ने जाना। यह 
तन्द्रा नहीं थी, स्वप्न नहीं था यह थी प्रेम देवता मेरे इष्टदेव श्रीहरिवंशचन्द्र 
की कृपा ! मैं धन्य हो गया, मैं कृत कृत्य हो गया। 

सेवक प्रेम की मस्ती में झुम उठे। उन्हें अपने देह मन और प्राणों 
की भी सुधि नहीं रह गयी। उनके तन-मन और प्राणों में केवल एक ही 
प्रेम ज्योति क्रीडा कर रही थी। उनका रोम रोम पुकार रहा था- “हरिवंश! 
हरिवंश !!'* 

अब वे प्रेम में पागल हुए अलक्षित गति से यत्र-तत्र विचरण करने 
लगे। जंगल, पहाड़ों, कन्दराओं और खँडहरों में उनके आनन्दमय दिवस बीतने 
लगे। उनके जीवन की कोई व्यवस्थित चर्या न थी, अतएव यदि उन्हें जन- 
साधारण 'पागल' शब्द से पुकार उठते थे तो कोई अतिशयता न थी। 

अस्तु; पाठक ! सेवक अग्रज चतुर्भुजदास को भूले न होंगे वे 
सेवक के दूढासीन होने पर श्रीवत आ गये और आचार्य श्रीवनचन्द्र ने उन्हें 
अपनाकर अपनी उदार जन-कृतकृत्य कारिणी दयालुता का परिचय दिया। 
अब चतुर्भुजदास, स्वामी श्रीचतुर्भुजदास हो चुके थे। 


र 
स्वामी श्रीहितदास जी महाराज १५ 


'एक दिन स्वामी चतुर्भुजदास जी ने आचार्य-चरण से दामोदर का 
परिचय देते हुए उसके प्रतिज्ञाबद्ध होकर आसीन होने की बात भी कह 
सुनायी। जिसे सुनकर आचार्य प्रभु का नवनीत जैसा कोमल हृदय पिघलने 
लगा। चे दामोदर के प्रेम, उसकी लगन, पावन विश्वास और दृद अनन्य 
भावना से मानो उस पर बिक से गये। कुछ क्षणों तक तो वे शान्त भाव 
से दामोदर के असीम भावपूर्ण हृदय की माप करने में संलग्न रहे किन्तु 
जब उसे अपने मस्तिष्क पात्र से न माप सके तब मानो थकित होकर 
उन्होंने एक दीर्घ-निःस्वास ली, और अत्यन्त वात्सल्य भाव से भरकर वे 
स्वामीजी से प्रिय दामोद्र के विषय में अन्य अन्य चर्चाएँ करने लगे। 

इस प्रकार कई दिनों की चर्चाओं से आचार्यपाद ने भली प्रकार 
से ज्ञात कर लिया कि दामोदर साधारण जीव नहीं वरं कोई दिव्य विभूति 
है। अब उन्होंने दामोदर के दर्शन-मिलन की इच्छा प्रकट की। अब तक 
स्वामी चतुर्भुजदास जी को श्रीवन आये लगभग छः मास बीत चुके थे। 
उनके लिये श्रीआचार्यपाद की आज्ञा हुई कि वे जाकर उनके प्रिय दामोदर 
का पता लगावें और दामोदर को श्रीवन लावें। तब तक संयोग की बात 
'एक विलक्षण रीति से घटित हुई। स्वामी चतुर्भुजदास दामोदर की खोज 
में श्रोवन से अपनी जन्म भूमि की ओर चलकर कुछ दूर पहुँचे ही थे, तब 
तक किसी तीर्थ यात्री सन्त के हाथों सेवक जी ने अपनी दिव्यानुभूतिमयी 
प्रेम सिद्धान्त पारदर्शी वाणी आचार्यपाद के पास भेजी। वाणी का दर्शन 
एवं पठन करके आचार्य-चरण कितने आहलादित हुए वर्णनातीत है। 
श्रीउत्तमदासजी ने उस दशा का किञ्चित्‌ संकेत इस प्रकार किया है 

““बानी चलि वृंदाबन आई। श्रीवनचंदहि अति सुखदाई॥ 
रीझि कही जौं वाहि निहारौँ। तौ सर्वसु सेवक पर वारौं॥'' 

आश्चर्य है ! आचार्य ने वाणी देखकर सेवक दामोदर पर अपने 
इष्टदेब श्रीराधावल्लभ लाल की सम्पूर्ण सम्पत्ति न्यौछावर करने की प्रतिज्ञा 
कर ली। आचार्य क्यों इतने मुग्ध हो गये ? वाणी में ऐसा क्या था ? श्री 
भगवत मुदितजी लिखते हैं- 
“बानी में गुरु हरि सम राखे। बानी बाल चरित सब भाखे॥ 
बानी में गुरु बानी भाव। गुरु-बानी कौ बरन्यौ चाव॥ 
सेवक-बानी में रस-रीति। रसिक अनन्यनि की परतीति॥ 
बानी में सर्वसु हरिवंस। बानी माँहि प्रेम के गंस।। 
बानी में हरिवंस प्रताप। बानी में हित कौ जस-जाप॥ 
बानी रसिक अनन्यता बरनी। धर्मी-धर्म रीति मन हरनी॥ 
कृपा - अकृपा पात्र सब कहे। काचे पाके रसिक जु लहे॥ 
बानी में विधि नाहिं निषेध। बरने अवतारनि के भेद॥ 
जाति बरन कुल कौ व्यवहार। सब तजि कह्यौ धर्म हित सार॥ 
ग्रह नक्षत्र दिन कुदिन च जानैं। श्रीहरिवंस धर्म ही मानैँ॥ 
रसिक अनन्य धर्म निजु सार। “सेवक बानी' में निरधार॥'” 
वास्तव में वाणी क्या थी, राधावल्लभीय प्रेम-सिद्धान्त की दिव्य 
मूर्त्ति थी; इसीलिये आचार्य श्रीवनचन्द्रजी ने प्रतिज्ञा की- 
जा दिन सेवक कौं लखि पाऊँ। 
तौ हाँ सब भांडार लुटाउं॥ 
= श्रीभगवत मुदित 
अब तो आचार्य श्रीचनचन्द्र प्रभुपाद के मन में सेवक के दर्शन 
मिलन की तीव्र उत्कण्ठा जाग उठी थी, वे अहर्निश सेवक की ही बाट 
देखा करते थे। 

इधर स्वामी चतुर्भुजदास तीन मास की यात्रा करके गढा ग्राम - 
अपनी जन्म भूमि जाकर अपने प्रिय दामोदर सेवक का पता लगाने लगे। 

बे हर किसी से अपने प्रिय दामोदर का समाचार-पता पूछते, 
किन्तु कोई ठीक-ठीक बताता ही न था। जो कहता वह यही कहता- हमें 
क्या पता बाबा ! तुम्हारा दामोदर कौन है और कहाँ है? 

अन्त में, किसी एक वृद्ध ग्रामीण ने बताया '*बाबा जी! हम यह 
तो नहीं कह सकते कि जिसे आप पूछ रहे हैं, बह वही व्यक्ति है, किन्तु 
कुछ दिनों से हमारे इन ग्रामों में एक विक्षिप्त सा युवक घूमा फिरा करता 
है। है तो वह पागल ही किन्तु उसे हम संसार के अन्य पागलों की तरह 
पागल भी नहीं कह सकते। उसकी प्राय: सभी दैनिक क्रियायें उचिततया 
ही सम्पन्न होती हैं किन्तु न तो वह किसी से बातें ही करता, न कुछ खाने 
'पीने को ही माँगता है। मन आता गाने लगता है, मन आता रोने लगता है। 
'कभी अपने आप ही अकेला बातें करता है और कभी जोर से खिल खिला 
'कर हँसने लग जाता है। सोना तो वह मानो जानता ही नहीं। जब देखो तब 
इधर-उधर घूमता ही दीखता है। सबसे बड़ी बात तो यह है कि दिन रात 
निरन्तर उसके मुँह से निकले ' श्रीहरिवंश !' '*हा हरिवंश!!'' बस यही 
शब्द; हर दिशाओं में गूँजते रहते हैं। क्या कहें महाराज ! उसके 'हरिवंश' 
शब्द में कितनी मिठास है, जब वह “हा हरिवंश' कहता है, तो ऐसा लगता 
है मानों वह अपने हृदय का समस्त माधुर्य उँड़ेले दे रहा है और उस माधुर्य 
से हमारे तन-मन-प्राण परितृप्त हुए जा रहे हैं।'! 

““बाबा जी! यद्यपि वह “हरिवंश' का प्रेमी सा जान पड़ता है पर 
हमारी समझ में तो उसे इस हरिवंश की एक बला सी लग गयी है। जाने 
यह हरिवंश क्या मुसीबत है, जो उस बेचारे को खाने-पीने और आराम 

से सोने तक नहीं देती। उसे जरा भी चैन नहीं है। हम सत्य कहते हैं, हमें 
तो उस बेचारे पर तरस आता है और उस हरिवंश पर क्रोध। किन्तु करें 
क्या? हमारा कोई बस भी तो नहों चलता, उन दोनों पर। 

उस वृद्ध ग्रामीण की बातो पर से स्वामी चतुर्भुजदासजी ने खूब 
अनुमान कर लिया कि हो न हो मेरा प्यारा दामोदर यही है किन्तु उन्हें वृद्ध 
'की मीठी, अटपटी और प्रेम रस से सनी भोली बातों में बड़ा रस आ रहा था, 
अत; वे चुपचाप सुनते ही चले जा रहे थे। क्यों न हो, अपने प्रिय की चर्चा 
अनुकूल और प्रतिकूल सभी प्रकार प्रिय लगती है। वृद्ध कहता जा रहा था- 

“बाबा जी ! आप साधु हैं, पण्डित भी मालूम होते हैं, आप ही 
बताइये, यह “हरिवंश ”” क्या है ? हमने भी साधुओं का संग किया है, 
पुराणों की कथायें सुनी हैं, हमने विद्वानों से समागम भी किये हैं पर किसी 
ने कहीं भी 'हरिवंश' को न बताया। सबने यही बताया राम कहो, कृष्ण 
कहो, गोविन्द कहो, हरि कहो। वामन, नृसिंह, विष्णु, मुरारि ये सभी उसके 
नाम हैं। इन नामों के जपने, गाने से मुक्ति होती है पर यह ' हरिवंश” न 
कहीं सुना और न देखा-पढा ही !!” 

“मैं तो निश्चित रूप से कह सकता हूँ कि उस बेचारे युवक को 
इसी हरिवंश ने पागल कर रखा है जिसका वह नाम लेता है।'! 

“क्या कहूँ महाराज ! कितना सुन्दर है वह युवक? गोरा-गोरा सोने 
सा शरीर, ब्रह्मचर्य के तेज से जगमग-जगमग करता रहता है। उसके अङ्गों 
की सुढारता, तेजोमय मुख मण्डल, अजान भुजाएँ, प्रशस्त वक्षस्थल 
किसके मन को बरबस अपनी ओर आकर्षित नहीं करता। प्रफुल्लित मुख 
कमल के आस पास जो काली-काली घुँघराली लटें बिखर रही हैं, 

यद्यपि वे धूल से सदा भूरी सी बनी रहती हैं तो भी ऐसी मालूम होती हैं, 
मानों मकरन्द पान के लोभी भौरे पराग से धूसरित होकर कमल के आस 
पास ही थके लटक रहे हैं।'' 

“स्वामी जी! सचमुच बडा ही मनोहर है वह। किन्तु हाय! जब 
वह “हा हरिवंश'' कहकर जोरों से करुण चीत्कार करता है, तब 
अवश्य हमारे प्राण काँप से जाते हैं। भले ही वह आपका दामोदर हो या 
न हो किन्तु एक बार आप चलकर उसे देखने का कष्ट तो अवश्य 
'कीजिये। आप मेरी बात पर विश्वास कीजिये, वह बड़ा ही सुन्दर है, बड़ा 
मनोहर है। ऐसा मालूम होता है, मानो पृथ्वी पर स्वर्ग-लोक का कोई देवता 
ही मनुष्य रूप में उतर आया है। 

वृद्ध की बात सुनकर स्वामी जी तो मंत्र मुग्ध से खडे ही रह गये। 
वे सेवक के, अपने दामोदर के प्रेममय ध्यान में स्तम्भित से हो गये थे। 
तब तक वृद्ध ने स्वामीजी को झकझोर कर सचेत किया और वह फिर 
कहने लगा- 

“बाबा जी! आप भय न करें। मेरे साथ चलें, मै खोज कर 
उसका दर्शन कराऊँगा। मैं आपसे अनुरोध करता हँ कि आप उसकी दवा 
करें आप साधु हैं आपको उस पर दया करनी चाहिये। आप मंत्र-तंत्र 
ओझा गारुडी कुछ अवश्य जानते होंगे। चलिये देखें, वह पागल किधर 
घूम रहा है।'' 

यों कहता हुआ चह वृद्ध चतुर्भुजदासजी को हाथ पकड़ कर ग्राम 
कौ ओर ले चला। वृद्ध की बात पर से स्वामी चतुर्भुजदास जी को पूर्ण 
निश्चय हो गया कि मेरा दामोदर अवश्य प्रभु के दर्शन से कृतार्थ होकर, 
उनके प्रेम में उन्मत्त हो गया है। अवश्य उस पर श्रीहरिवंश की प्रेममयी-कृपा 

बरस पड़ी है। स्वामी जी अत्यन्त आनन्द के आवेश में वृद्ध के साथ चले 
जा रहे थे, उनकी दर्शन-ललक और उत्सुकता का कोई पार न था। 

वह वृद्ध स्वामीजी को साथ लिये ग्राम, जंगल और सरिता के तें 
पर दिन भर उस पागल युवक को खोजता रहा। अन्त में सन्ध्या के कुछ 
ही पूर्व उसे किसी पुराने खण्डहर में उसके रोने की आवाज सुनायी दी। 
वृद्ध समझ गया यह आवाज उसी पागल की है। उसने स्वामीजी से कहा- 
““ सुनते हो, महाराज ! यह करुण चीत्कार ! यह उसीका स्वर है। चलिये, 
वहीं चलें, जहाँ से यह आवाज आ रही है।'” 

अन्ततः सब लोग (अर्थात्‌ वृद्ध, स्वामी जी, उनके संगी साथी, 
और ग्राम के अन्य कुछ लोग) उस पागल के पास पहुँचे। वृद्ध ने इशारा 
किया और स्वामी जी ने प्रथम दृष्टि में ही अपने प्राण-प्रिय दामोदर को 
पहचान लिया। वे प्रेमावेश से एकदम दौड़े, और शीघ्रता पूर्वक सेवक को 
हृदय से लगाकर स्वयं भी जोरों से रोदन करने लगे। प्रेम का वार्धक्य 
उनके आपे से ज रुका, वे अपने आपको खूब सम्हालते हुए भी न सम्हाल 
सके। सेवक के प्रेम-प्रभाव ने उन्हें रोने के लिये विवश कर दिया, अथवा 
चे स्वयं एक पागल का स्पर्श पाकर पागल हो गये। 

लोगों के आश्चर्य का ठिकाना न था। वे सब सोच रहे थे- हाय 
भगवान्‌ ! अब क्या होगा? अभी तक तो एक ही पागल था, अब दो हो 
गये। लोग उन्हें समझाते भैया! क्यों रोते हो? पर क्या यह समझाने-समझने 
कौ बातें हैं। इस ना समझी में कितना रस था, कितना आनन्द था कौन 
बताये? 

दो प्रेम-सागर एक महा प्रेम-सागर बने जा रहे थे। प्रलय हुआ 
चाहता था, ज्वार भाटे से। बड़ी कृपा हुई, जो अपने आप शान्त हो चला। 

धीरे-धीरे उनकी उत्ताल तरङ्गै, धीमी पड़ीं। तूफान शान्त हो चुका था, 
इसलिये अब लहरें भी शान्त थीं। 

दोनो प्रकृतिस्थ हो गये थे। तब धीरे से सेवक के सिर पर अपना 
प्यार पूर्ण कर-कमल फिराते, उनकी लटॉ को सुलझाते हुए स्वामी जी ने 
पूछा- '* दामोदर ! तुम्हें यह क्या हो गया है ?'' 

दामोदर क्या कहते क्या हो गया है। उनकी आँखों से टप-टप 
आँसू गिरने लगे, हृदय में रीस उठी और एक लम्बी साँस निकल पड़ी। 

बस, इतना ही परिचय काफी था, स्वामी जी सब समझ गये। 
उन्हें वैखरी में समझने की आवश्यकता न थी, पर वे उन लोगों को 
समझाना चाहते थे, जो सेवक को पागल और विक्षिप्त समझते थे। उन्होंने 
सेवक से फिर पूछा- '“ हाँ, बताओ, सावधान होकर कहो तुम्हारी ऐसी 
विक्षिप्त सी दशा क्यों हो गयी ?'' 


अपने पूज्य बन्धु एवं सन्त की आज्ञा की अवहेलना सेवक जैसों 
से सम्भव न थी। उन्होंने धीरे-धीरे लड्खडाती पंगु वाणी में कहना प्रारंभ 
किया- 


“` आपसे बिछुड कर मैंने नौ दिवस पर्यन्त अनशन पूर्वक 
“श्रीहरिवंश' नाम की रट लगा दी। बीच की बातें क्या कहूँ, नवें दिन मेरा 
भाग्य सूर्य उदय हुआ। मैंने अपने आपको एक ज्योति में पाया। श्रीहरिवंश 
ने मुझ पर कृपा की। उन्होंने दर्शन दिया, मंत्र दिया, विपिन-व्रिहार दिया, 
उन्होंने मेरे सारे मनोरथ पूर्ण कर दिये। वे मेरे प्रभु है, वे मेरे गुरु हैं, वे मेरे 
सर्वस्व हैं। मैं उनका हूँ, उनका सेवक हूँ] '" 

इतना कहते-कहते सेवक प्रेम से विह्लल होकर फिर रोदन करने 
लगे, और फिर मूर्च्छित होकर अपने पूज्य अग्रज कौ गोद में लुढ्क गये। 

इस मिलन प्रसंग से उपस्थित ग्रामीण-गण एवं वैष्णव समुदाय 
'को अपार सुख मिला। सबने बड़े सुख-पूर्वक वहीं रात व्यतीत की। ग्राम 
वासियों ने सन्तों की बड़ी आब-भगत की। वे अब समझ गये थे कि ये 
पगले प्रेम के पगले हैं। हरि रूप हरिवंश के पगले हैं। उनकी दृष्टि अब 
हरिवंश के पुनीत चरणों तक पहुँच चुकी थी, क्योंकि वही सब तो 
'हरिवंश-प्रिय सेवक के अनबूझ भोले सखा थे। सेवक सख्यत्व के नाते 
ही हरिवंश कृपा के प्रथम अधिकारी हुए वे उस गोंडवाना जैसे अपावन 
देश में। 

अस्तु; जब रात्रि के समय सब लोग भोजन-प्रसाद आदि से निवृत्त 
होकर बैठे तब स्वामी जी ने श्रीवन से चलकर यहाँ तक अपने आने का 
आशय प्रकट करना चाहा। उन्होंने सेवक जी से कहा- “' भाई ! आचार्य 
चरण तुमसे मिलने के लिये बहुत आतुर हैं उन्होंने मुझे तुम्हारे पास 
इसीलिये भेजा है कि मैं शीघ्र तुम्हें उनके चरणों तक भेजूँ। यदि तुम चाहो 
तो उनकी आज्ञा शिरोधार्य करो अथवा मैं ही जाकर उन्हें तुम्हारा कुशल 
समाचार सुना दूँ।'' 

दामोदर सेबक जी ने स्वामी चतुर्भुजदास जी की बात सुनी और 
गम्भीरता से उन्होंने उस पर विचार भी किया, पश्चात्‌ नम्र निवेदन किया 
कि मुझे अपने प्रभु हरिवंश की आज्ञा का पालन करने के लिये केवल एक 
वर्ष तक भूतल पर अवश्य रहना होगा। उन्होंने मुझे जो-जो सेवा कार्य सौंपे 
थे, उनमें से एक कार्य अपनी शक्ति सामर्थ्य के अनुसार मेरे द्वारा पूर्ण हो 
गया। श्रीहरिवंश के त्रिभुवन पावन यश की माला रूप वाणी श्रीवन जा 
चुकी है। अब मैं भी श्रीवत और आचार्य-चरण के दर्शन करना चाहता हूँ। 

यदि आपकी आज्ञा हो तो मैं श्रीवन जाऊँ और आचार्य-चरण की आज्ञा 
'एवं अपना मनोरथ दोनों पूर्ण करूँ। 

स्वामी जी ने सेवक दामोदरजी की बात सहर्ष मान ली। अन्य 
सबने भी इस बात का समर्थन किया। अब यह निश्चय हो चुका था कि 
श्रीसेवक जी श्रीवृन्दावन पधारें और स्वामी जी कुछ दिन इसी देश में 
निवास करके यहाँ के निवासियों का कल्याण करें। 

ग्राम वासियों से अब तक यह बात छिपी न रह गयी थी कि ये वे 
ही चतुर्भुजदास एवं दामोदर दास हैं, जो गढ़ा-हमारे समीपस्थ ग्राम के 
निवासी प्रकाण्ड पण्डित हैं। पाण्डित्य के पूर्व परिचय के साथ जब इनके 
विलक्षण भक्ति भाव का भी उन्हें दर्शन मिला, तब तो मानो उन 
ग्राम-वासियों के लिये वे बन्धु-द्वय प्राण हो गये। आस-पास के ग्रामों से 
दर्शकों की अपार भीड़ एकत्र हो गयी। श्रद्धालु प्रेमियों ने कितने ही दिनों 
तक दोनों प्रेमी सन्तों के सत्संग का अपार सुख लूटा। अन्त में सबने देखा 
कि सेवकजी के मन में श्रीवृन्दावन-दर्शन की अत्यन्त लालसा है, वे अब 
अधिक काल तक यहाँ नहीं रुक सकेंगे, अतः अब अधिक रोकने का 
प्रयास करना मानों उनके हृदय में कष्ट उत्पन्न करना है, लोगों ने विदा दे 
दी। सेवकजी प्रातःकाल श्रीवन के लिये निदा हो जाँयगे, यह बात ग्राम 
वासियों के लिये असह्य थी। इस दुःख और शोक के प्रबल प्रबाह से त्राण 
पाने का उनके पास कोई उपाय न था। 

दुःख के समय मनुष्य की बुद्धि या तो घबरा कर कुण्ठित हो 
जाती है, या उस दुःख से शीघ्र छूटने के उपाय खोजने लगती है। लोग इस 
वियोग दुःख से छूटने और इतने बड़े सत्संग लाभ के हाथ से सहसा न 
छूटने के प्रयास में लग गये। सत्य है, जो जिस वस्तु का हृदय से अनुरागी 

होता है, उसे अपनी इष्ट वस्तु का किसी न किसी रूप में लाभ अवश्य 
ही होता है। “अरघ तजहिं बुध सर्वसु जाता' के न्याय से लोगों ने स्वामी 
चतुर्भुजदासजी को रोक रखने का विचार खोज निकाला और अन्त में 
सबने मिलकर उससे प्रार्थना की। 

प्रार्थना में महान्‌ शक्ति है। यदि प्रार्थना सच्चे हृदय से की जाय तो 
भगवान्‌ का भी आसन हिला देती है। गजेन्द्र और द्रौपदी इसके ज्वलन्त प्रमाण 
हैं। ग्रामीण लोगों ने स्वामीजी के चरणों में उनके रुक जाने की प्रार्थना की। 
ग्राम वासियों के सरल और छलहीन शब्दों ने जो अटपटे प्रेम से लपेटे हुए 
थे, स्वामीजी को लाचार कर दिया। उनमें यह साहस ही न रह गया कि वे 
उन भाबुकों से न भी कर सकें, अन्ततोगत्वा उन्होंने गोंडवाने में ही कुछ काल 
अपने रहने की बात स्वीकार कर ली। भक्तजन आनन्द से भर गये। 

मानवीय व्यापार व्यवहारों में अन्तर हो सकता है किन्तु काल 
भगवान्‌ का क्रम सर्वदा एक-सा चलता है। सृष्टि के आदि काल से उन्होंने 
अपनी चर्या दुरुस्त रखी है, वे सदा अपनी एक-सी गति से ही चलते आये 
हैं। ठीक है बड़ों का आदर्श ऐसा होना भी चाहिये। काल-भगवान्‌ की 
गति अवरुद्ध कर सके, ऐसा कोई साहसी भी तो नहीं है। रात बीती और 
बह भयावना प्रात: भी आ गया जिसमें सेवक जैसे प्रेम-मतवाले से उन 
भावुक ग्रामीणों का वियोग हो जाना निश्चित था। 

सबेरा हुआ और अपने दैनिक कृत्य से निवृत्त होकर थोड़ा दिन 
चढ़ते चढ्ते सेवकजी सबको बिलखता छोड्‌ श्रीवन के शुभ पथ पर चल 
पड़े। लोगों के दुःख का क्या वर्णन करें? सेवक जी की कठोरता भी तो 
अकथ है। साधारण दुष्टं से ये सुष्टु दुष्ट और भी बुरे होते हैं। सत्य कहा 
है संत तुलसीने- 

'बिछ्रत एक प्रान हरि लेहीं। मिलत एक दारुन दुःख देहीं॥ 

दुष्ट तो दुष्ट हैं हीं, सज्जन और भी बड़े दुष्ट हैं, कष्ट दोनों देते 
हैं। च अस्तु; वही सब सेवकजी ने भी किया। 

अस्तु; सेवकजी अपनी धुन में मस्त चले आ रहे थे, श्रीवन की 
ओर। वे चलते-चलते श्रीवन की मंजुल वंजुल कुज्जों के ध्यान में तल्लीन 
हो हो जाते। शरीर की सुधि नहीं थी, खान पान की तो बात ही व्यर्थ 
है।श्रीवन से पुरी जाने वाले अनेकों सन्त उन्हें मार्ग में मिले और सब ने 
श्रीवन का सुखद सम्वाद अपने अपने ढंग से उन्हें सुताया। जब चे श्रीवन 
से कुछ ही दूर थे, उन्हें आचार्य श्रीवनचन्द्र प्रभु का एक पत्र मिला। 
आचार्य का कर-कमलांकित पत्र पाकर सेवक आनन्द से भर गये। उन्होंने 
पत्र को सिर से और फिर हृदय से लगाया और खोलकर बाँचने लगे। उसमें, 
परम स्नेह की सुधा लहरा रही थी, जिससे सेवक का भावुक हृदय 
छलक उठा। हाथों में पत्र और नयन की कोरों में जल लिये सेवक उसे 
बाँचते ही रहे। उस पत्र में लिखा था- 

“मेरै प्राणोपम प्रिय दामोदर ! 

शात-शत प्यारा 

जब से तुम्हारी प्रेम गाथा सुनी है, तभी से हमारे प्राण तुम्हें 
देखने के लिये आकुल हैं। मैं दिन प्रतिदिन तुम्हारे आगमन की प्रतीक्षा 
कर रहा हूँ। 

मैं उस दिन कितना सुखी होऊँगा, जिस दिन तुम्हें श्रीवन में 
देखूँगा, कह नहीं सकता। मैं जिस दिन तुम्हें पाऊँगा, कितना धनी 
बन जाऊँगा, व्यक्त करना कठिन है। मैं उस दिन तुम्हारे मिलन की 

खुशी में, मिलन के आनन्द में परम प्रियतम श्रीराधावल्लभलाल का 
समस्त भण्डार लुटा कर उस आनन्द के प्रवाह को शान्त करूँगा। 
इस पत्र को पाकर विलम्ब न करना, शीघ्र श्रीवन के लिये 
प्रस्थान कर देना। अवश्य और शीघ्र आओ, तुम्हें मेरी शपथ है। 
अधिक क्या लिखूं; इतने में ही सब समझ लो। विशेष 
लिखने की गति तुम्हारे प्रेम ने छीन ली है।'' 
-तुम्हाया 
श्रीवनचऱ्द्र गोस्वामी 


वृन्दावन 
शुभ मिति......संचत्‌ १६१० विक्रम. 


पत्र ने सेवकजी को आनन्द में तो डुबाया ही, दुःख में भी डुबा 
दिया। वे सोचने लगे मेरे मिलन की खुशी में श्रीराधावल्लभ लालजी का 
भण्डार लुय दिया जायगा। उनके मस्तिष्क में “मैं उस दिन तुम्हारे मिलन 
कौ खुशी में परम प्रियतम श्रीराधावल्लभ लाल का समस्त भण्डार 
लुटाकर उस आनन्द के प्रवाह को शान्त करूँगा '' रह रह कर शूँजने लगा। 

सेबकजी किंकर्त्तव्य विमूढ़ से हो गये। वे सोच नहीं पाते थे कि 
क्या करना चाहिये ? श्रीवन न जाऊँ तो आचार्य ने अपनी प्रेम-शपथ दी 
है, अतः श्रीवत चलना अनिवार्य है। फिर जब मेरे जाने पर श्रीजी का 
भण्डार लुटाया जायगा तब कैसा होगा? कितना गजब होगा, सेवक के 
लिये प्रभु का भण्डार लुरेगा? 

सेवक जी का सिर घूम गया। वे थकित से होकर बैठ गये। बडी 
देर तक वे जाने न जाने की उलझन में फँसे रहे। अन्त में उनके हृदय ने 

निर्णय दिया, श्रीवन चलकर मैं आचार्य के चरण पकड़ कर उनसे ऐसा 
न होते देने की प्रार्थना करूँगा। वे प्रेममय हैं, मानेंगे क्यों नहीं? 

फिर मन ने कहा- यदि न माना उन्होंने तो क्या होगा? भण्डार 
लुटने का दृश्य उनके सामने झूल गया। उनके मन ने सान्त्वना सी दी वेष 
बदलकर चलो, इससे आचार्य पहचान ही न पावेंगे और शायद तब सब 
आपत्तियाँ टल जायँ। डूबते को तिनके का ही सहारा बहुत है। इस सोच 
से उन्हें बल मिला। 

अस्तु; अब सेवक जी बड़ी तीव्र गति से श्रीवृन्दावन की ओर 
बढे। कहते हैं हृदय में प्रेम हो, किसीके दर्शन को उत्सुकता हो, प्रियतम 
का संगम होने की सम्भावना हो और शरीर में अमित शक्ति हो तो मनुष्य 
कौ गति देवता जैसी हो जाती है। सेवकजी अबाध गति से श्रीवन की ओर 
बढे चले जा रहे थे, उनका लक्ष्य निश्चित था। एक तो मार्ग में कोई 
प्रलोभन था ही नहीं, यदि था भी तो वह सेवकजी के दिव्य प्रेम प्रवाह 
में कब का बह चुका था। सेवकजी न कुछ दो मास में ही श्रीवन आ 
'पहुँचे। उन्होंने जिस दिन श्रोबन में प्रवेश किया, उस दिन उनके गुरुदेव 
श्रीहरिबंशचन्द्र की दी हुई अवधि के केवल सात ही दिन शेष रह गये थे। 

अस्तुः श्रीचन में पहुँचते ही सेवकजी को वह बात फिर खटकी 
“तुम्हारे देखते ही आचार्यपाद श्रीराधावल्लभ लाल का समस्त भण्डार 
लुट देने की प्रतिज्ञा कर बैठे हैं," सेवकजी का हृदय एक विषम चिन्ता 
सै फिर व्यग्र हो उठा। उन्होंने सोचा, कितना आश्चर्य होगा, मुझ अधम 
मैक के मिलन की खुशी में मेरे प्रभु श्रीराधाचल्लभ लाल का समस्त 
भण्डार लुटा दिया जायगा। ठीक है आचार्यपाद तो उदार हैं, गुणग्राही हैं, 
भबत-चत्सल हैं, वे जो करें, उनके लिये उचित ही है, किन्तु क्या मेरे लिये 

भी यही उचित है कि मैं बिना किसी प्रतिकार के यह सब स्वीकार कर 
लूँ ? ऐसा कदापि न होने दूँगा। मैं ऐसे वेष में जाऊँगा, जिससे मुझे 
आचार्यपाद पहचान ही न पावें। 

ऐसा निश्चय करके सेवकजी ने अपना वेष बदल लिया। अन | 
उनके शरीर पर एक कौपीन, कन्था और हाथ में कमण्डलु था। उनका 
सर्वांग न्रज-रज से धूसरित था। 

इस प्रकार सेवकजी एक अवधूत के वेष में ही अपने प्राणेश्वर 
श्रीराधाबल्लभ लाल जी का दर्शन करने मन्दिर में गये। मन्दिर में प्रभु के 
दर्शनार्थियों का समुदाय पहले से ही सदा की भाँति एकत्र था, सेवकजी 
उन्हीं के बीच छिपकर अपने प्रियतम की छबि निरखने लगे। दर्शन तो 
हम भी सब करते हैं किन्तु प्रेमियों के दर्शन में और सामान्य लोगों के दूर्शन 
'में आकाश-पाताल का अन्तर होता है। जिस प्रकार प्रेमी आपने प्रेमास्पद 
प्रभु से प्रेम करता है, उसी प्रकार प्रभु भी उस प्रेमी को अपना प्रेमास्पद 
मान लेते हैं और चे भी उसका दर्शन करने लग जाते हैं। सेवकजी के 
मन्दिर में आते ही श्रीयधावल्लभ लाल के नयन कमल खिल उठे। वे सब 
कुछ भूल कर सब ओर देखना छोड़कर प्रेम सतृष्ण नेत्रो से अपने प्यारे 
सेवक को ही देखने में तन्मय हो गये। इस रहस्य को केवल वे दोनों 
प्रेमी-प्रेमास्पद, या प्रेमास्पद प्रेमी ही जानते थे। शेष सब दर्शनार्थी तो 
अपने अपने रंग में मस्त थे। 

श्रीवनचन्द्र आचार्यपाद कोई साधारण व्यक्ति तो थे नहीं। वे आपने 
प्रभु की क्षण-क्षण की स्थितियों को परखा करते थे। स्पष्ट शब्दों में कह 
दें तो उन्हें श्रीराधावल्लभ लाल का तत्व साक्षात्कार था। आज वे ही खेवा 
में तत्पर थे। उन्हें यह बात जँच गयी कि अवश्य कोई ऐसा प्रेमी दर्शक 

इस उपस्थित समुदाय में आ पहुँचा है, जिससे प्रभु सब ओर का ध्यान 
भुलाकर उसके प्यार में अपने नेत्र बाँध चुके हैं। इसके सिवाय और कोई 
बात हो ही नहीं सकती इनके चकोर बन जाने की। 

आचार्य ने एक खोज भरी दृष्टि दर्शक-वर्ग की ओर डाली। उन्होंने 
'एक ही क्षण में अपने चोर को पकडू लिया। वे सोचने लगे, चतुर्भुज ने | 
जैसा वर्णन किया था, वही रंग बही ढंग, बही अवस्था, बही गठन, वही 
रूप सौन्दर्य, सब कुछ वही, एक दम वही। तो क्या यही मेरा दामोदर है ? 
मन्दिर में विराजमान्‌ प्रभु ने मुस्करा दिया और उनके हृदय मन्दिर के प्रभु 
ने कहा- तों क्या और भी कोई हो सकता है जिसके पहचानने में तुम्हें 
इतना संकल्प विकल्प करना पड़े ? 

निश्चय के साथ ही आचार्य का हृदय प्रेमानन्द से छलक उठा। 
एक ही साथ उनके शरीर में अनेकों सात्विक विकारों का उदय हो आया। 
रोमाञ्च, कंप, वैवर्ण्य, स्वेद---- चे अब तब मूर्च्छित होकर गिरना ही 
चाहते थे किन्तु उन्होंने अपने आपको सँभाला, चे मन्दिर से बाहर आये, 
सो भी इस प्रकार, जैसे कोई महा रंक, सहसा आ प्राप्त हुई महानिधि को 
समेट लेने को आतुर होकर लपक पडे। वे दौड़े, सेवक को अपने 
'बाहु-पाश में बाँध लेने के लिये। यह स्थिति सेवक की कल्पना से अतीत 
थी। चे कुछ समझ ही न सके, क्या करें और क्या न करें। सेवक अधीर 
होकर आचार्य के पुनीत चरणों से लिपट गये। ऐसे जैसे कोई भयाकुल प्राणी 
अपने त्राणकारी आधार को सर्वतोभावेन जकड़ लेता है। दर्शनार्थीगण प्रभु 
का दर्शन छोड़कर इन प्रेम पागलों का दर्शन करने लग गये। दोनों अवाक्‌ 
थे, आमना हो चुके थे। आचार्य अपने प्रेमाश्रुओं से सेवक का अभिषेक 
कर रहे थे और सेवक आपने परेमाश्रुओं से आचार्य का पाद प्रक्षालन। प्रथम 
मिलन की प्रक्रिया अपने आप पूर्ण हो रही थी। 

(आखिर कब तक होती रहती यह प्रक्रिया) आचार्य ने सेवक 
को उठाकर अपने हृदय से चिपटा लिया और प्यार-पूर्वक उनका सिर 
सुँघने लगे। सेवक मारे संकोच और प्रेम-लज्जा के गडे से जा रहे थे। उनके 
नेत्रों से अभी भी अनवरत अश्रुधारा प्रवाहित थी, वे अपराधी की भाँति 
दीन हुए उभय करबद्ध आचार्य से लगे सिमटे से खड़े थे। उन्होंने बडे ही 
संकोच से अपने आपको आचार्य से छुड़ाकर पुन; उनके श्रीचरणों का स्पर्श 
किया और कुछ दूरी पर मर्यादा-पूर्वक खड़े हो गये। 

तत्पश्चात्‌ आचार्य ने अत्यन्त आनन्द के स्वर में कहा- 
“दामोदर ! तुम्हें देख लेने के लिये मेरे नेत्र और प्राण कनसे आकाल थे, 
आज मैं कितना प्रसन्न हूँ तुम्हें देखकर, कैसे प्रकट करूँ ?'' 

सेवक ने सकुचाते हुए उत्तर दिया- “प्रभो! यही तो आपकी 
महानता है, जो मुझ जैसे को इतना समादृत कर रहे हैं। मै तो इतना ही 
जानता हूँ कि आज आपके पुनीत चरणों के दर्शन करके मेरा जीवन जन्म 
सफल हो गया। मैं सचमुच आज धन्य हो गया।'' 

आचार्य ने पूछा-' “किन्तु सेबकजी ! यह तो बताओ कि तुमने इस 
प्रकार छिप कर बिना सूचना दिये आने की क्यों सोची??? 

इस प्रश्‍न पर से सेवकजी समझ गये कि आचार्यपाद अवश्य उसी 
अपनी प्रतिज्ञा पर अटल है और आपनी उसी बात का उपक्रम कर रहे हैं। 
उन्होंने उत्तर दिया- *' भगवन्‌! आपसे क्या छिपा है? फिर भी जब आप 
पूछते हैं तो कहना ही होगा। मैंने सुन रखा है कि प्रभु ने मुझ अधम के 
मिलन के उपलक्ष्य में श्रीराधावल्लभ लाल का समस्त भण्डार- 

सेवक इसके आगे कुछ कह नहीं सके। वे इस वाक्य को अपने 
मुख से कैसे निकालते। वे ऐसे शब्दों को मुख से निकालने में भी असमर्थ 
थे। उनकी अधूरी बात को आचार्य ने पूरी करते हुए कहा-“' लुटाने की 
प्रतिज्ञा कर रखी है। सत्य है। तुमने जो सुना है सब सत्य है। आज मैं तुम 
जैसे दिव्य भण्डार को पाकर कितना बडा धनी हूँ, इसे विश्व देखे। 
इसीलिये मैं श्रीजी का सम्पूर्ण भण्डार लुटाऊँगा। इसमें कोई सन्देह नहीं।”” 

आचार्य की बात सुनकर सेवकजी ने प्रार्थना के भाव में कहना 
प्रारम्भ किया। वे बोले- ** भगवन्‌] मैं आपकी प्रतिज्ञा के सम्बन्ध में न 
तो कुछ कह सकता और न कर ही सकता। मैं तो केवल अपने सम्बन्ध 
से एक निवेदन करना चाहता था, यदि आज्ञा हो तो करूँ।'' 

आचार्य ने कहा- “हाँ, हाँ अवश्य कहो, तुम्हारी प्रत्येक बात 
न्याय, धर्म, भक्ति, श्रद्धा और विश्वास करने योग्य होगी अतः 
'निःसंकोच अपने विचार प्रकट करो। तुम्हारा विचार हमें भी मान्य होगा।'* 

सेवकजी ने कहा- “ भगवन्‌! मान्य होगी या न होगी, इसे तो 
आप जानँ। मेरा तो इतना ही निवेदन था कि सेवक के लिये स्वामी का 
भण्डार लुटाया जायगा क्या यह बात उचित है भक्ति के नाते? कृपया इस 
पर आप विचार करें तो उत्तम होगा।'' 

आचार्य ने कहा -क्‍्यों नहीं ! स्वामी का सब कुछ सेवक के ही 
लिये तो है। 

सेवक ने आचार्य की बात को उलटते हुए से भाव में कहा- “है 
तो किन्तु ती 
आचार्यपाद ने सेवक की बात को बीच में ही काटते हुए कहा- 
१'किन्तु मेरी प्रतिज्ञा ?'' 

“प्रतिज्ञा पूर्ण हो सकती है यदि सेवक की प्रार्थना स्वीकार कर 
ली जाय,'' सेवक ने कहा। 

सो कैसे ? आचार्य ने पूछा। 

“ऐसे कि राधावल्लभलाल का वह भण्डार फिर चाहे उसमें 
अन्न, धन, वस्त्र, हीरे-मोती, सोना-चाँदी आदि ही क्‍यों न हो, यदि उनके 
उपभोग में आ चुका है तो अवश्य लुटा दिया जाय, इससे आपकी प्रतिज्ञा 
पूर्ण हो जायगी और जो सामग्री (धन, अन्न आदि) अभी तक उपभोग 
में नहीं आई है, एकदम नवीन है, उत्सब आदि अबसरों के लिये संचित 
है, वह कदापि न लुटायी जाय, इससे इस सेवक का मनोभिलाषित हो 
जायगा।'' इतना कहकर सेवक जी चुप हो गये। यह बात आचार्यपाद को 
उचित प्रतीत हुई। वे अपने सेवक की रुचि रखना चाहते थे। उन्होंने सेवक 
कौ बात को सहर्ष स्वीकार करते हुए कहा- सेवक ! तुम सच ही धन्य 
हो। मैं तुम्हारी बुद्धि की बलैयाँ लूँ, तुमने मुझे आज अपने भावों से, दीनता 
से, विनय से और इष्ट-निष्ठा से बाँध लिया।'! 

इसके उपरान्त समस्त प्रसादी भण्डार (अन्न, धन, वस्त्र 

आभूषणादि) साधु, अभ्यागत और दरिद्र-जनों को लुटा दिया गया। 
सेवकजी के आगमन की बात समस्त वृन्दावन वासियों में बात की बात 

में फैल गयी। अनेक सन्त, महात्मा, रसिक, जिज्ञासु, गृहस्थी, तर-नारी 
सेवकजी के दर्शनों के लिये उमड्‌ पडे। चारों ओर घर बाहर प्रत्येक मुख 

में सेबक की ही चर्चा थी। श्रीवन वासियों के आनन्द का पारावार न था। 

चे आज ऐसे मतवाले सेवक को पाकर मानो रसिकाचार्य हित हरिवंश चन्द्र 
के वियोग-जन्य अभाव को भूल गये थे। 

इधर आचार्यपाद श्रीवनचन्द्र प्रभु के आनन्द का प्रवाह 
'उमड्-उमड़ कर मानो सब को अपने में डुबा लेना चाहता था। वे बड़े 
उत्साह से भण्डार के लुटाने, दीन दुःखियों के प्रति दान करने और सेवक 
का प्रेम-पूर्ण यश बखानने में व्यस्त थे। 

धन्य है, ऐसे सेबक, जिनके लिये गुरुदेव भी प्रेम में पागल होकर 
अपनी मर्यादा भूल जायें। अपने ही मुख अपने सेवक का सुयश गाने लग 
जाये, और शत शत धन्य हैं ऐसे गुरुदेव, जो अपनों के लिये प्रभु की वस्तु 
भी लुटा बैठें। सेवक को अभिन्न मित्र, सुद्दद, सखा, पुत्र और आत्मा की 
तरह प्यार करने वाले, उन पर बलिहार जाने वाले, आज कितने आचार्य 
हैं ? कोई बतायेगा, कहाँ होता है उनका दर्शन ? 

यह पुनीत सम्बन्ध, यह निःस्वार्थ-भावना, यह प्रीति का 
असामान्य प्रवाह कितना बड़ा आदर्श है ? आदर्श ? मत कहिये आदर्श! 
आदर्श में लोक-संग्रह की भावना निहित है। आदर्श, प्रेम के दिव्य 
उल्लास के सर्व प्रवाहक प्रवाह का पद घटा देने वाला है। यह प्रेम है, 
सहज धर्म है, हित की वास्तविक रीति है और मानव हृदय से परे 
'चिराजमान्‌ भाव जगत्‌ है जिसकी कल्पना भी दुरूह है। 

हम पहले कह आये हैं कि श्रीसेबकजी की वाणी पहले श्रीवन 
आ चुकी थी और आचार्य श्रीवनचन्द्र महाप्रभु ने उसका हृदय से आदर 
किया था। सेवकजी के दर्शन मिलन से उन पर और अधिक प्रभाव पड़ा; 
अतः उन्होंने अपने अनुयायी श्रीहित धर्मावलम्बी भक्तों के लिये आज्ञा 
कर दी कि “आज से श्रीसेबकजी की वाणी का उतना ही आदर होगा, 
जितना श्रीहिताचार्यपाद रचित “' श्रीहित चतुराशी'' का है। ये दोनों ग्रन्थ 
रत्न एक ही साथ लिखे और पढे जायेंगे। जो व्यक्ति हमारी इस आज्ञा का 

उल्लद्भून करेगा, वह हित मार्ग से पतित हो जायगा। प्रत्येक हित धर्मी के 
प्रति मेरी शपथ है कि वह मेरी इस आज्ञा का अवश्य पालन करे।'* 

तभी से ये दोनों ग्रन्थ-रत्न एक साथ लिखने और पाठ किये जाने 
'लगे। वास्तव में दोनों का तारतम्य भी ऐसा है कि दोनों अलग अलग रहकर 
शायद शोभा ही न पाते। यदि सेवक वाणी कुंज है, तो श्रीहरिवंश वाणी 
बिहार है। एक शरीर है तो दूसरी प्राण। एक मन है तो दूसरी आत्मा। एक 
परमार्थ है तो दूसरी शान्ति। कहाँ तक कहें दोनों का अविचल और गम्भीर 
सम्बन्ध है। 

अब सेवकजी श्रीवन के निवासी हैं। वे कभी वृन्दावन की सुरम्य 
कुज्जों का दर्शन करते हैं तो कभी कलिन्द-तनया के तरु-लता-मण्डित 
सुभग तट का। श्याम वारि-वाहिनी तपन-सुता की सैकती सैय्या पर 
लोटकर वे कभी अपने आपको धन्य करते हैं, कभी श्रीवन-वासी 
श्यामा-रस-रसिक सन्तों के दर्शन सत्संग का ही सुख लूटते हैं। इस प्रकार 
दिन और फिर रात किस तरह बीत जाते हैं, न तो उन्हें पता चलता और 
न उनके साथियों-सत्संगियों को ही। सुख, आनन्द और आमोद-प्रमोद में 
ही सात दिन बात की बात में बीत गये। श्रीवत-वासी सन्त सेवकजी को 
'पाकर धनी हो गये थे, वे सुखी थे, मानों उन्हें इस रूप में श्रीहरिवंश ही 
मिल गये हैं। उन्हें अब किसी बात की झाँक नहीं थी। 

किन्तु उन बेचारों को क्या पता था कि सुख के बाद हमें फिर 
एक बार दुःख के दुर्दिन देखने पड़ेंगे। हम पर फिर कोई बज़ गिरना चाह 
रहा है। वह हृदय विदारक घडी भी आ गयी, जिसमें सेवक सबको रोता 
छोड़कर अपने प्राण-प्रिय हरिबंश से जा मिलने के लिये कटिबद्ध हो गये। 

संध्या का धूमिल प्रकाश दिशाओं के रोदन और अस्त प्रभता की 
सूचना दे रहा था। वायु का प्रवाह था पर शिथिल और अन्य मनस्क। 
चन्द्रमा की शीतल किरणें भूतल पर आना चाहकर भी नहीं आ रही थीं; 
क्योकि जानती थीं, कि हमें भावी-शोक प्रबाह में निराद्रित किया जायगा 
और कोई भी भद्र पुरुष ऐसे दारुण प्रसङ्गो को देखना-सुनना नहीं चाहता 
तो फिर हम हीं क्यों देखें ? यमुना का सुरम्य पुलिन भी अपनी पूर्ण शोभा 
का प्रकाश नहीं फैला रहा था, उसे भी तो भावी अन्धकार का ज्ञान था ना 

नीरव प्रकृति की अलसायी छाया में, केबल एक सन्त-समुदाय 
रास-मण्डल कौ गोद में अपनी छान रहा था। सेबकजी आज साकी बने 
थे और रास-मण्डल था मदिरालय, सन्तजन थे मय के दीर्घ पिपासु। कौन 
सी मय ? प्रेम की सुरा और कौन-सी! प्याले पर प्याले ढाल रही थी वह 
साकी-बाला किन्तु वह पिपासु ही नहीं जो तृप्त हो जाय, तृषा बढ़ती जा 
रही थी खुमारी चढती जा रही थी, कितने तो मदहोश भी हो चुके थे। 
प्रेम-मदिरा-पायी रसिकों का समुदाय झूम रहा था, फिर भी उनके 
अभ्यस्त कर बढ ही रहे थे घट की ओर नेत्र और प्राण एक हो रहे थे 
साकी-बाला के चरणों में। विचित्र समाँ था। 

इसी रास-मण्डल पर कुछ ही दिन पूर्व एक और साकी-बाला ने 
प्रेम-चारुणी पिलायी थी, तब भी ये ऐसे ही छके थे जैसे कि आज छके 
हैं। सबके मुख पर एक ही आवाज थी - साकी बाला ! मदिरा ला ला, 
आबाद रहे यह मय शाला ! 

जाने क्यों साकी ने हाथ खींच लिया, वह चुप हो गयी। मानों 
मदिरालय का द्वार बन्द करना चाहती है, वह खडी हो गयी। उसने बड़े 
नम्र भाव से सब पर अपनी एक प्रेम भरी दृष्टि डाली, और उसकी 

बड़ी-बड़ी भोली भाली आँखों से टप-टप दो मोती बरस पडे। उसने एक 
बार झुक कर प्रणाम किया, उन मय के पुजारियों को। पुजारी पिपासु 
पागल हो रहे थे, चे अब भी न समझ पाये कि बाला जा रही है। 
पाठको ! इस रास-मण्डल को भूलिये नहीं। यह वही 
रास-मण्डल है, जहाँ कभी आचार्य चरण श्रीहित हरिवंशचन्द्र ने भी 
प्रेम-सुधा की वर्षा की थी और एक दिन शारदीय-पूर्णिमा को वे भी इसी 
नित्य स्थल में सदा के लिये अन्तर्धान हो गये थे। उनकी समाधि ही अब 
भक्तों के लिये उनका चिरस्मरण है। 
सेचकजी जिन्हें हम साकी-बाला कह रहे हैं, अपनी उसी 
भाव-विभोर अवस्था में उठ खडे हुए और मन्द मंथर गति से चलकर 
समाधि के निकट आ खडे हुए। वे कुछ क्षणों तक किसी अलक्ष्य वस्तु 
'का अपनी दृष्टि के द्वारा भेदन करते रहे, उनके अधर-पल्लव एक बार 
'काँप कर फिर शान्त हो गये। समाधि को प्रणाम करके चे निकट के ही 
'बट की चरण-तरी में आ खड़े हुए। भक्तों का महान्‌ समुदाय उनके समीप 
था। सब देख रहे थे, उनकी इस विलक्षण क्रिया को, किन्तु किसी की 
समझ में नहीं आ रहा था कि यह सब क्यों और क्या होने जा रहा है? 
सेवक के मुख से परम आकर्षक स्वर में एक शब्द निकला ' हा हस्विंश!' 
उनकी दोनों भुज लताएँ विशाल वटवृक्ष के दीर्घकाय को अपने में बाँध 
लेने के लिये बढ़ीं और उन्होंने एक ही क्षण में अपने शरीर को उस विशाल 
वट में लीन कर दिया। भक्तों में हा-हाकार मच उठा। प्रेमी गण '' हा 
सेवक! हा सेबक!! कहकर चीख पडे। कितने तो मूर्च्छित होकर 
घड़ाम-धड़ाम पृथ्वी पर गिर पड़े। कितने रोते और चिल्लाते हुए यही कह 
रहे थे- हे श्रीकृष्ण ! हे श्रीराधे ! यह क्या हुआ ? दयामय! यह तुम्हारी 


क श्रीहितदास जी महाराज ३७ 


कौन-सी लीला है ? क्या इतने शीघ्र ही हमारे सेवक को हमसे छुडा लेना 
था ? हाय रे हाय ! हमारा तो सर्वस्व छिन गया। हम अनाथ हो गये। 
विधि! तूने सुख दिखाकर यह दु:ख क्यों दिया ? अब हम किसके लिये 
अपना जीवन रखें ? सेवक! सेवक!! तुम भी श्रोहरिबंश की तरह ठग 
निकले। अरे ओ ठग! तुम तो हमारा सर्वस्व लूट कर ले गये, तुम बडे 
निर्दय हो। तुम्हें हमारे ऊपर दया भी नहीँ आयी ? अरे कठोर! हम पर तुम्हें 
तरस भी नहीं आया ? 

इस प्रकार कितने ही समय तक वहाँ करुण रस का साम्राज्य छाया 
रहा, पश्चात्‌ भक्तों ने “हरिरीच्छा बलीयसी ' जानकर सन्तोष किया। करते 
भी क्या? सन्तोष करने के अतिरिक्त उनके पास दूसरा कोई चारा भी न था। 

सेवक जी अपने नित्य परिकर में जा मिले। उन्होंने अपना दिव्य 
'एवं नित्य रूप प्राप्त कर लिया। चे एक महापुरुष थे आपना कार्य करने 
आये थे। कार्य पूरा करके चले गये। इन महापुरुषों का कौन तो अपना और 
कौन पराया? सत्य है- 

'चज्जादपि कठोराणि मृदूनि व्हुसुमादपि। 
महापुरुष चेतांसि कोऽपि चिज्ञातुमीश्वरः॥ 

अर्थात्‌ “ इन महापुरुषों का चित्त बज़ से तो अधिक कठोर और 
फूल से भी अधिक कोमल होता है। भला, इसे जानने समझने में कौन 
समर्थ हो सकता है??? 

अस्तु, जो हुआ, हो गया; उसकी क्या मीमांसा ! अब तो सेवक 
की पावन स्मृति के दो ही स्मारक शेष हैं, एक तो सहस्रो को आश्रय देने 
'चाले विशाल चट की सुशीतल छाया और अनन्त जन पावनकारी, प्रेम रस 
लीन, प्रेम प्रदायिका वाणी। और यही दोनों अब उनके प्रेमियों के आश्रय हैं। 


+ + + + + + + + + 

श्री सेवकजी की वाणी- ' सेवक खाणी' के नाम से प्रख्यात है। 
यह रसिक अनन्यों की जीवनी है। इसमें जो हे, वह पढ्ने से ही यथार्थतया 
विदित हो सकता है। रसिक भक्तगण उनकी वाणी को ही सेवकजी की 
प्रतिमूर्ति समझ उसका सत्सङ्ग करें और अपना जीवन-जन्म कृतार्थ करें। 

श्रीहित स्सोन्मत्त, नादकुल भूषण दामोदर ' सेवक' के सम्बन्ध में 
जो कुछ कहा जाय थोडा है। श्रीसेवक जी के सम्बन्ध में आज तक 
जिन-जिन महात्माओं ने जो कुछ कहा है, उसे हम अगले पृष्ठों में 
**सेवक सुयश” शीर्षक से दे रहे हैं, और इस चरित्र को उनके श्रीचरणों 
में नमन करते हुए विश्राम देते हैं। 


श्री सेबक महं बन्दे श्रीहरिवंश प्रकाशकम्‌ । 


॥ जै जै श्रीहरिवंश ॥। 


oo 
॥ भीहि हरिवंश चन्द्रो जयति ॥ 


सेवक सुयश 


श्रीहित राधावल्लभीय सम्प्रदाय के अनुयायी रसिक अनन्यो के 
मत से श्रीसेवक जी (दामोदर दास जी) निभृत निकुंज विलासिनि श्रीराधा 
के अंशावतार हैं। क्योंकि जन लाल जी की वंशी ने हरिवंश रूप से निरन्तर 
राधा-राधा हो गाया, राधा का ही सुयश बखान किया तो श्रीराधा प्रेम से 
लच गर्यी, उन्हें भी सेवक अवतार लेकर हरिबंश का नाम, प्रताप और यश 
प्रकट करना पड़ा। 
इस विचार से सेवक रूप श्रीराधा ने हरिवंश का यशोगान किया। 
पश्चात्‌ अनुयायी रसिक महानुभावों ने सेबकजी के सम्बन्ध में आदि-काल 
से आज तक जो लिखा है वह नीचे के छन्दों में क्रमशः देखिये। 
रसिकाचार्य श्रीहित हरिविंशचन्द्र के ज्येष्ठ पुत्र आचार्य श्रीवनचन्द्र 
जी से ही लेकर सेचक-उत्कर्ष की वाक्यावली प्राप्त है। यहाँ सभी 
काव्यकार सन्तों के वचनामृत अल्प रूप में बानगी के तौर पर उद्धूत किये 
गये हैं- 
«मी, नलम 
सेवक बानी कौ पढ़ौ चतुरासी के साथ ॥ 
= श्रीहित आचार्य श्रीवनचन्द्र प्रभु 
(२) 
सेवक मत प्रमान हमारे मन बच क्रम करि मानैँ। 
श्रीहरिवंश हृदौ मथि थाप्यौ बानी नाम बख्यानै॥ 
नाद बिंदु सुनि रति सौं चलिबौ श्रीहरिवंश रझ्ानैँ। 
धर्मिनु मर्मिनु सकल कसौटी सेवक वचन कसानैँ।॥। 


oo 
१४० सेवक सुयशा 


जासौं हितू प्रान पुषत हैं सोई इनमें गानैं। 
(जैश्री ) हित मोहन सीतल बानी सुनि अधम मनें नहिं आनै। 
-श्रोहित मोहनचन्द्र प्रभु 
(३) 
हित धन सेवक धनी पग बन्दौं। 
उभै कृपा अति फल कियौ प्रापक सुरत सेज रति अतर अमंदौं॥ 
अत्ति अगाध अति अगम अगोचर सब घट भरयौ हित चंदौं। 
“चतुर्भुज दास' गुरु मुरलीधर सेये, समझौ रूप सेवक वच छन्दौं॥ 
- स्वामी त्री चतुर्भुजदास जी 


(४) 
प्रथम सु सेवक पद सिर नाऊँ। 


कृपा करौ दामोदर मो पर श्रीहरिवंश चरन रति पाऊँ॥ 
गुन गंभीर व्यासनन्दन जू के तुब परसाद सुजस रस गाऊं। 
“नागरीदास' के तुमहीं सहायक रसिक अनन्य नुपति मन भाऊँ॥ 
-श्रीतागरीदास जी 
(५) 
विमल हरिवंश-रस आइ सेवक कह्नौ1 
परम वैदग्ध वारिधि विविध पूर्व रति 
धर्म हरिवंश-गंस मर्म प्रेमा बह्मौ॥ 
सर्ब रसिकति मनि धर्म सिखयौ 
छनी भनी अति गूढ़ आरूढ़ सकृती लह्यौ। 
हित तनय कृष्ण चन्द्र प्रताप बल 
“राम हित दास' आइ नियरें रहबौ॥ 
-श्रीहित रामदास जी 

(६) 
सेवक की सर को करै भजन सरोवर हंस। 
मन बच कै घरि एक व्रत गाये श्रीहरिबंश॥ 
वंस बिना हरि नाम हू लियौ न जाकी टेका 
पावै सोई वस्तु कौं जाकैँ है व्रत एका 
भाग पाइ जो पाइये ऐसे रसिक रसाला 
जिनके हिय ते टरत नहिं ( श्री ) राघाबल्लभलाल॥ 
= श्रीहित ध्रुवदास जी 
९७) 
आसक्ति देस सेवक ही जनायौ। 
हित ही हित उचरथौ मन विचरयौ॥ 
हित पथ पैंडौ सबनि दिखायौ॥ 

'खिखरे मन संपुट किये जानी सुनि बन वास करायौ। 
“लालदास' गुरु गोपीनाथ बल सेवक सौं मिलि हियौ सिरायौ॥ 
(८) 

हित प्रेम निज प्रेम की आइ सेवक जु जग, 

विसद भेदनि विमल नींव गहरी धरी। 
हरिवंश रति बोलत प्राणनाथे रतिः, 

कहौं न हरिवंश चिनु सपथ हित जू करी॥ 
प्रणय व्ही गारि मथि वारि आनन्द सौं 

प्रेम पाहन प्रबल आवेश हुम हुमी झरी। 
चित्त नव चाह सौं मननि बहु इष्ट लहि, 

रच्चि पचित उच्च चित्रसारी खरी॥ 
तुंग आसक्ति अति विविध छन्द कुंद कल, 

अक्षर अक्षर कुरी दसा षट रितु खरी। 


न 

भाव उज्जल कली ढरी अति चमतकृत, 
ओप चढि मत्तता ललक जाना सँग ढरी॥ 
सेज हित हृद मथि जुगल हेम मनि खचे, 
सुहृद अली कलपतरु रूप नख सिख फरी। 
प्रिया अँग सिंधु रस मीन पिय बूड़ रह्मौ, 
'प्रान खग मिथुन छक्ति बसे चहचर करी॥ 
रमित हित नुपति सुख राज हित नृपति जू, 
अगह हित महल सो गिरा सेवक उच्चरी। 
समुझ ता पहुँच कौं धर्म मर्मी सिडी रसिक हित, 
भन “दामोदर' सुरत गाळी डग भरी॥ 
“गोस्वामी श्रीदामोदरबर जी 
(९) 
जै सेवक हरिवंश अनन्य। 
सबकौं हितदायक तुम ही धर्म मर्म हरिबंश शरण्या। 
सांचौ प्रेम सुधा-रस धारा बरसन बानी हित इद घन्या 
गुरु शिष्यन कौ भेद भीतरौ दामोदर हित सब सुख रन्या। 
~ श्रीहित दामोदर स्वामी जी 
(९०) 
छके छकि रूप हरिवंश जू मूर्त्तिं कौ 
मगन अति मत्त भल रसिक सेवक पियौ। 
'कहा आसव मधुर मृदुल स्निग्ध कहा 
अकह हित गटकि सब बाँटि रसिकन दियौ॥ 
रभस भये उदमदे गिरा सिर इदि लदे 
नदे आरन्य मधि ध्यान सेवक लियौ। 

कंठ दृग वारि भरे भींजि रस बूडि रहे 
“(जै श्री) कुंज हित लाल छबि देखि ज्यावत जियौ॥ 
गोस्वामी श्रीहित कुज्जलाल जी 
(११) 
ब्रज लोक सो न लोक है, विलोकौ सब लोकनि में, 
हँसजा सी नदी है न पंछी है हंस सो। 
भगवत धर्म सो न घर्म और सर्वोपरि 
भागवत पुरान सो पुराननि प्रसंस सो॥ 
इन्द्र मणि चिन्ता मणि सी न मणि और कोऊ, 
धेनु काम धेनु सी न सुर तरुवर अंस सो। 
राधावर नाम सो न वृन्दावन धाम सो, 
सेवक सो सेवक न गुसाँई हरिवंश सो॥ 
~ गोस्वामी श्रीइन्द्रमण जी 
(१२) 
सेवक तुम बिनु हियौ को पोषै। 
अपने हिये कौ सार सच्यौ रस, गिरा बन यौं मो मोषे॥ 
छात्ति-छानि हित भाव पटनि सौं, हित ही हित हृद सोषै । 
(जै श्री) रसिकलाल हित प्यालो पीवत, तन मन प्राननि तोषै॥ 
-गोस्वामी श्रीहित रसिकलाल जी 
(१३) 
१ एभिकमाल' से 
गौड़ देस सेवक को बास। श्रीहरिवंश चरन की आस॥ 


ल 

हित जी पै ही दीक्षा लेऊं। नातरु तौ यह वपु तजि देऊँ॥ 
ooo । सेवक उहाँ गुरू दर्शन पाये॥ 


सुपने में निज मंत्र सुनायौ। सिर कर धरयौ निपट अपनायौ॥ 
घाम इष्ट को भजन बतायौ। रसिक अनन्य पंथ दरसायौ॥ 


सेवक सिद्ध भये जु तुम, दरस दियौ हरिवंशा। 
चतुरभुज यो कहि पग परे पुनि पुनि करत प्रसंस॥ 
अधिक कही भागवत ने उक्तम सेवक रीति। 
पढे सुनै श्रद्धा सहित ढै जुगल सौ प्रीति।। 
- श्री उत्तमदास जी 
(९४) 
“रसिक अनन्य माल! से- 
सेवक सम सेवक नहीं, धर्मिनु माँझ प्रधान। 
श्रीहरिवंश के नाए गुन, बानी सर्वसु जान॥ 
जोड़ मंत्र चतुर्भुज सुनि आये। सोइ मंत्र सेवक घर पाये॥ 
नहीं उपासक दूसरौ सेवक सो कोइ आना 
भगवत मुदित भये गुरु प्रन पाल्यौ हित मान॥ 
- श्री भगवत मुदित जी 
(१५) 
मन क्रम वचन त्रिसुद्ध न कोऊ , सेवक सो हरिवंश उपासिक। 
आन धरम्मिन सों नहिं संग, हरिवंश घरम्मिन में बस बासिका 

हरिवंश पतित्रत लै निबह्यौ दुख पाइ खिसाइ रहे उपहासिक। 
हरिबंश कृपा रस मत्त सदा सोई नाथ कहैं अब यामें कहा सक॥ 
श्रीनाथ भट्ट जी 


९१६) 
“अनन्य सार' से- 
साँची हित जी सौं लगी, दृढ़ करि सेवक प्रीति 
धाम पधारे प्रगट भये, श्रीहरिबंश जु मीत॥ 
सेवक कौ सेवक किये, इष्ट धाम दिखराइ। 
वृन्दावन यमुना पुलिन, वृक्ष लता जु सुहाड़ा। 
'ललितादिक दर्शन कियें, टहल लियें सुख रास। 
जाजत ताल मृदंग अरु, गावत हियें हुलास॥ 
धन्य धन्य सेवक जु जिन, हित जी दर्शन लये। 
व्हुंज महल सुख पुंज में, इष्ट सहित गुरु ही किये॥ 
~ गोस्वामी श्रीहित जतनलाल जी 
(९७) 
श्री व्यास सुवन की बात च बूझै। 
अक्षर अक्षर हित-झरी वरषत क्‍यों भटकत झूँठे सुख मूँझै॥ 
निज स्वामिनि रस अकथ कथ्यौ है देखि लाल रस पीवत झु! 
(जै श्री) “रूपलाल ' हित दूग की ऐनक सेवक धरै हित सूझै॥ 
- गोस्वामी श्रीहित रूपलाल जी 
(९८) 
सदा जगमगत सेवक प्यारौ श्रीहरिवंश नवेला 


सेवक के सिर मंडन हित जू सेवक हित दुग तरिखेत्न॥ 

सेवक की जीवच श्रीहित जू सेवक पालक रस दै केला 
सेवक की आसा श्रीहित जू साँचौ फल हरिवंश अलेत्न॥ 
सेवक की सोभा श्रीहित जू सेवक प्राननि प्रान दलेला 
विद्या सेवक हित सेवक तारक हित मोहित हित सेवक सकेल्न॥ 
सेवक की अभिलाषा हित जू हित आत्मा सेवक रहे भेला 
सेवक हिय स्थान श्रीहित कौ हित लीला रस मत्त सब पेल 
सेवक कौ भोजन श्रीहित जू हित सेवक बिहरत भुज मेल। 
(जै श्री ) हित बीठल सेवक हित प्रीतहिं समुझ पलट ज्यौं तरु सौं बेल॥ 
- श्रीहित बीठल राय जी 
६ ६५३) 
हरिवंश सेवक लगन अतिहि भावै। 
'कहा प्रिया लाल रति कहा ससि चकोर है, 
'कहा आलि क्कंज रूचि सबनि द्यावै॥ 
कहा रवि नलिन है राकेश कमोदनी कहा, 
सारँग सलभ मन तन न आवै॥ 
"कहा चातिक सुधा कहा जलधर सिसी, 
श्री गुलाब लाल हित नेह सेवक घुमावै॥ 
गोस्वासी श्रीहित गुलाबलाल जी 
(२०) 


सेवक हित रैंनी रंग रँगा। 

अति डज्वल तन स्याम न होइ गिरा गंभीर अभंगा॥ 

'चटकलि घट नव बिसद व्रिमल कल वारिधि लेत तरंगा। 

(जै श्री ) हित सुखलाल हित सुख इझकझोरे सेवक पथ चल चंगा॥ 
- गोस्वामी श्रीहित सुखलाल जी 

९२९) 
सेवक गावौ सेवक बानी। 
जो सेवक ह्वैवे की श्रद्धा अपने चित में आनी॥ 
उपजत है अनुराग श्रवन सुनि नैंन चलति है पानी। 
दम्पति प्रीति रीति की महिमा जामें प्रगट बखानी।॥। 
उर आवत अति प्रेम पढे त्ते भूलै नेम कहानी। 
हित हरिवंश कृपा बिनु काहू “रसिक मुच्छुन्द' न जानी॥ 
- श्री रसिक मुकुन्द जी 
(२२) 
मन रमि सेवक पदनि उपासे। 
जिनके मुख ते द्रवत निरन्तर हित जस हरिवंश विलासे॥ 
उमड़ अलै हरिवंश प्रेम के वारिधि हद अनियासे। 
या रस रसिक उपासिक विरले पोषत 'रसिका दासे '॥ 
- श्री रसिकदास जी 
(२३) 
श्रीसेवक जी की जानी अति आदरणीय कथन है। कैसे? 
जैसे बड़ेन की व्याख्या कौ भाष्य कहैं हैं ता पाछँ जो व्याख्या करै, 
सो टीका कहावै, ताकी व्याख्या करै सो टिप्पणी कहानै। ऐसैं श्री सेवक 
जू नें श्रीहित जू कौ स्वरूप सिद्धान्त अवतार सो पूजन नन्दनन्दन जानि पूर्ण 
विस्वास के बल सौं सब अवतारन के कारन समुझि पुनि श्रीहित जू के 
प्रगट प्रकास अप्रगट प्रकाश इहि जान्यौ। हित जू कौ भाव स्वरूप जान्यौ। 
आचारज रूप जान्यौ। गुरू रूप, हित रूप, वंशी रूप, सेवा रूप जान्यौ। 
हित जू कौ सेवन दवै प्रकार जान्यौ। एक साधन रूप सौं करि सेवन करौ। 
एक सिद्ध स्वरूप करि सेचन करौ। अरु सिद्ध देखिकै स्वरूप सबनि कौ 

सेवन रूप भाव पूर्वक करै। साधन तौ श्रवन द्वारा सिद्धान्त सब स्वरूप कौं 
समुझि करि सेवन करै। सो स्वभाव पूर्व वाकौ स्वभाव स्वभाव है गयौ। 
इतनी बात जामें होय अरु औरहू बहुत है समुझवे में आवै नाहीं। तातें श्री 
सेनक जी कौ बानी भाष्य है ता पाछे जे बर्नन भये ते हरिवंशा-चरित्र 
'कहाये। हरिवंश-स्तुति, हरिवंश-विलास, हरिबंश-भाव।। इति।। 
~ श्री वल्लभदास जी 
(२४) 
हमारे परिपूरन बल सेवक नैना 
जिनसौं तन मन प्रान पुषत हैं ्रीहरिवंश श्रवत रस ऐँन॥ 
कोमल मधुर लल्नित पद श्रैनीं समुझाई हित गिरा गति गैंन। 
श्रीहरिवंश सच्चिदानंद रूप तन वन संपति कारन हित पैंन॥ 
देह नेह अति मंगलकारी भन्यौ सार सुख हित हित दैंन। 
सब सिद्धान्त सार मथि भाख्यौ पी सहचरि सुख सेवक लैँन॥ 
= श्री सहचरि सुख जी 
(२५) 
श्रीसेवक हित रस मथि थाप्यौ। 
अपने प्रान आह आस बल कौन सिंधु तें लासौ॥ 
तन मन दसा ज्यौऽन न्यारौ है अति अगाध बुड़ायो। 
हित रिझाय अकुलाइ हियें भरयौ उछल आइ गटकायौ॥ 
उदय होइ कै गोप्य भयौ हो सकृतै नाँहि सुहायौ। 
भरि आचेस तमकि भरि बेसहिं बाँटत हित सब ज्यायौ॥ 
अकह अगह हित बाँकौ दुर्गम दुर्लभ सुलभ बहायौ। 
“अनन्य अली” अव्रिवेकिनु परसत सेवक उर न रमायौ॥ 
- श्री अनन्य अली जी 

(२६) 

श्री वैयासकि नाद नंदन गिरा वंदनि ये। 
श्रीहित स्वरूप प्रदीप जै हित सेवक भजे॥ 
दिव्य गुणं सर्व भनितं गुण ललितं ये। 
सलितं हित घन मूर्त्तिं जै हित सेवक भजे॥ 
धुज धर्म धीर गंभीर हित मर्मी ये। 
रसिकत्ति भूषण हार्द जै हित सेवक भजे॥ 
मत्त मंगली विमलं मुख कमले ये। 
हित हित द्रव मकरंद जै हित सेवक भजे॥ 
श्रीहरिचंश रसामृत पानं विश्व दानं ये। 
मनोहार्द्र अस पोष जै हित सेवक भजे॥ 
हरिवंश सुयश रस गायं हित ध्यायं ये। 
अघटं मुदित मराल जै हित सेवक भजे॥ 
श्रीहरिचंश अंघ्रि रज थारं भव पारं ये। 
बंश बिंद नाद ओप जै हित सेवक भजे॥ 
हरिवंश केलि हृद दत्तं उनमत्तं ये। 
घट पद हित रस लीन जै हित सेवक भजे॥ 
सकृत प्रनय मय सुहदं॑ हित दुरदं ये। 
चित “जदिवल्लभ' विश्राम जै हित सेवक भजे॥ 

- श्रौ यदिवल्लभ जी 

(२७) 

हरिवंश रसासव गटक व्ह. दढ अटक कू ये। 
उत्कट खत गति हंस जै रति सेवक तमो॥ 
अनुराग भरी हित गावनि झरि आवनि ये। 
हित रंग निधि झिले बैंन जै रति सेवक नमो॥ 


VV चा. 
ष्ठ सेवक सुयश 


हित धर्म सिखायक नायक रति दायक ये। 
हरिबंश हरिवंश प्रान जै रति सेवक नमो॥ 
हरिवंश स्वरूप दृढ़ थापक हित जापक ये। 
अवत सिंधु हित सार जै रति सेवक नमो॥ 
धर्म जहाज सब तारक हित कारक ये। 
हित हित हित मधि बोर जै रति सेवक नमो॥ 
हरिवंश सुधा दै सींचक हित दीपक ये। 
जनित प्रेम हित धार जै रति सेवक नमो॥ 
प्याय सुहित उर बेधक पाहि छेदक ये। 
रोम रोम हित पोष जै रति सेवक नमो॥ 
हरिवंश सुरस विलसायसक मति दायक ये। 
हित गुन कुसल अपार जै रति सेवक नमो॥ 
हरिवंश कौ भोग भुगायक उर लायक ये। 
बलि जै कृष्ण अनन्य जै रति सेवक नमो॥ 
- श्री जयकृष्णदास जी 
(२८) 
श्रीहरिवंश सुरस स्वाति धारा गटक गटक जग कीच मचाई। 
नीरस विश्व हुतौ सब हित बिनु जंतु सकल हित रासि सँचाई॥। 
मिष्ट श्रमी हित सो कोड नाँहीं तो सो न स्वादिल चातिक लचाई। 
सुख सार अबोलनों पी “हरिजी हित' सेवक रति रंग हार्द सचाई॥ 
= औहित हरिजीमल जी 
(२९) 
जयति जयति हरिवंश नाम रति सेवक बानी। 
परम प्रीति रस रीति रहसि कलि प्रगट बखानी॥ 

प्रेम संपत्ती धाम सुखद विश्राम धरम्मित्ति। 
भनत गुनत गुन गूढ़ भक्ति श्रम भजत करम्मित्ति॥ 
श्रीच्यासनंद अरविंद चरन मधि तासु रंग रस राचहीं। 
श्रीकृष्णदास हित हेत सौं जे सेवक बानी बाँचहीं॥ 
- भावना परायण श्री कृष्णदास जी 
(३०) 
मधुर सेवक अली चदन अति मधुर है, 
मधुर अति चैन मधु अधर मधु हँसनि है। 
मधुर अति बैंन हैं मधुर अति हृदय है, 
मधुर अति गवन धन मधुर हित गँसनि है॥ 
मधुर अति चरित है मधुर अति चसन है, 
मधुर हित मिलन रमि मधुर अति लसनि है। 
मधुर हित पान है मधुर छकि गान है, 
मधुर अति रूप सिंगार मधु दसनि है। 
मधुर हरिवंश धन मधुर सेवक धनी, 
मधुर हरिवंश फल सेवक मधु रसनि है। 
मधुर सेवक दृष्टि है करत हित वृष्टि है, 
पुषत प्रेम दासि हित मधुर पद असनि है॥ 
= श्रीहित प्रेमदास जी 
(३२) 
चन्दौं सेवक सुमति सार श्रुति उद्धरयौ। 
जो दरस्यौ हित रूप सु रसना उच्चरयौ॥ 
तारातनय उदार अनुग्रह अति क्करघौ। 
लखि गरुवौ अनुराग सीस कर वर धरयो 


ष्र सेवक सुयश 


धरयो करवर सीस प्रभुता दई सब दरसाइ कैँ। 
'लहयौ परम प्रसाद जो सो कहा सुनाऊँ गाइ कैँ॥। 
अनुभव जनित प्रगटी गिरा गुन गुपति कथि संसै हरयौ। 
चन्दौं सेवक सुमति सार श्रुति उन्द्ररयौ॥१॥ 
श्रीहरिवंश सुनाम धरी दृढ़ टेक है। 
सेवक सम सेवक ही जग में एक है।। 
सबल भक्ति उर बाढी सहित हुलास जू! 
गुरु करुना उपजाइ बुलाए पास जू॥ 
पास आये भक्त बस प्रभु भूत्य चित चीत्यौ कियौ। 
व्हुंज रस वैभव दिखाई कौन अस समरथ वियौ॥ 
धर्मी अरु धर्म स्वरूप पुनि पुनि कहयौ सहित विवेक है। 
जै जै श्री ( सेवक ) श्रीहरिवंश सुनाम धरी दृढ़ टेक है॥ २॥ 
सेवक खेवक धर्म विदित कल बाँकुरौ। 
पद रति श्रीहरिवंश न दूजौ आँकुरौ॥ 
गुरु गोविन्द उभय वपु सब ग्रंथनि कह्मौ। 
गुरु ही में गोविन्द एक सेवक लहयौ॥ 
'लहथौ दृढ़ व्रत गह्यौ महिमा महत सो बरनौं कहा। 
कानन रहसि मरमिन अलिन जहाँ मिथुन सुख बिलसैं महा॥ 
एक रस संतत सदा छिनहूँ न परै रस झाँक्रौ। 
सेवक खेवक धर्म विदित कल बाँकुरौ॥३॥ 
सकृत रीति कौ भेद सु सेवक ही लहबौ। 
वंश बिना हरि नाम न जिहिँ रसना कह्यी॥ 
धर्मी मर्मी गाढ़ा सोई बूझि है। 
श्री हरिबंश कृपा बल ताही सूझि है॥ 

सूझिहै परम अनन्य पद्धति जो चल्यौ हित रीति है। 
उर फुरै नव-नव भाव सेवक सम जु जाके प्रीति है॥ 
सपथ करिकैं नाम श्रीहरिवंश जिन गाढे गह्यौ। 
सकृत रीति कौ भेद सु सेवक ही लहच्ौ॥४॥ 

कहनि रहनि सम तूल धन्य सेवक भयौ। 

व्यास सुवन जस निर्मल बरनौं नित नयौ॥ 

सारासार विवेक कियौ उहिं ठौर कौ। 

हियौ सिरायौ जिननि रसिक सिरमौर व्कौ॥ 
'हियौ सीतल क्रियौ दंपति तहाँ की संपति भनी। 
'हित अलि लड़ाचति दुहुनि कौं नव कुंज जिहरत धन धनी॥ 
वृन्दावन हित रूप श्रीहरिवंश रीझि सुधन दयौ। 
कहनि रहनि सम तूल धन्य सेवक भयौ॥५॥ 


हित मारग पहुँच्यौ निवटि सेवक हित बाँकौ। 
ब्रत अनन्य धरि सुभट दृढ़ कियौ परन न झाँको॥ 
सकृत रीति मर्मी सुविधि गह्यौ गाढ़ौँ नाँकौ। 
श्रीहरिबंश सुनाम रति बज्यौ आनक डाँकौ॥ 
धर्म कसौटी पर लस्यौ कुंदन बिनु टाँकौ। 
गुरू में हरि पूरन लखै कियौ इहिँ कलि साँको॥ 
टेक नाम हरिवंश इक नहिं दूजौ आँकौ। 
सपथ करी मन-क्रम-वचन बल हित पथ घाँकौ॥ 
कुंज गगन अंबुद उभै झर रूप सुधा कौ। 
वृन्दावन हित रूप बलि चात्रिकी तहाँ कौ॥ 


सेवक सुमति प्रकास रूप हित कौ निजु दरस्यौ। 
बानी भई उदौत उमगि रसना रस बरस्यौध 


| । < सेवक सुयश 


भक्ति रहसि जे ग्रंथ सार तिनकौ जिन गायौ। 
आसै उदधि गँभीर पार काहु सुकृती पायौ॥ 
बलि वृन्दावन हित रूप पथ जो सेवक बचननि उर धर 
तौ अक्षर-अक्षर अरथ बिनु मिलि धर्मिनु यह निरनौं करैँ॥ 


धर्मिनि छेदी संस वंश जुत हरि मन अटक्यौ। 

एक टेक निजु धरी ऑन धर्म तुस ज्यं फटक्यौ॥ 

जो गुरु धर्म अनन्य रीति सेवक सम धारै। 

अनुभव खुले कपाट इष्ट निज रूप निहारै॥ 
आसक्रित बिना अति दूर प्रभु सुनि करि कोटिक उपचार मन। 
भनि वृन्दावन हित रूप बलि श्रीसेवक सम सेवक जु धनि॥ 


धुरवा जलद अनूप घमड़ि धर्मिनु हित आयौ। 
बरषि नाम हरिवंश अवनि डर तपत सिरायौ॥ 
उलही बेली भक्ति भाव सुख प्रेम फली है। 
जुगल चरन तरु लपटि देत सोभा जु भली है॥ 
जयति जयति सेवक सुमति अरु बंदौं हित पथ तासु पद्‌। 
भनि बृन्दावन हित रूप बलि जिन दरसाई हित कृपा हद॥ 


हौं बलि रसिक किसोर रंग मूरति जु स्याम की। 
रूप भीर की हद विपिन राधा सु धाम की॥ 
तिन बीथिनु मन रम्यौ देखि कौतिक अति भारी। 
सोइ संपति श्रीहरिबंश सुमति सेवकजु विचारी॥ 
तब धनी लाल चितु बितु दियौ अरु मन कुंजर चहलें परशौ 
भनि वृन्दावन हित रूप बलि आनक बजाइ दृढ़ व्रत धरगौ॥ 
- चाचा श्रीहित वृन्दावनदास जी 


| 

(३२) 
सकल आनंद कल गर्ज सेवक दयौ। 
पर्त है भरन हरिवंश हरिबंश हित 
'पिबत मन मगन चित सघन शीतल हयौ। 
रूचिर किजल्क अरविंद मुख माधुरी 
कनिका रसनि श्रव प्रनय प्रेम हित नयौ। 
औतुलसी प्रताप बल चषक लोचन कियें 
टक अलि भोरी हित सेवक पथ पन लयौ॥ 
-श्रीहित भोरी सखी जी 
(३३) 
अक्षर चार विचार सार श्रुति संत्र दृढ़ायौ। 
हरि गुरु कौं एकत्र प्रगट बानी करि गायौ॥ 
धर्म अनन्य प्रकास जगत में डंकौ दीनौं। 
भव खंडन हरि नाम वंश बिनु कबहुँ च लीनौं॥ 
श्री सेवक बानी विदित नित प्रति चिल मंगल करन। 
हितदास सदा जाँचत यही हियें बसौ भोरी चरन॥ 
श्रीहित हितदास जी 
(३४) 
निगम सार सिद्धान्त भनी श्रीसेवक बानी! 
परम तत्व हरिवंश रहसि रस रीति बर्बानी॥ 
जुगल जाप निज नाम सुखद निश्चै करि गायौ। 
ख़त संजम फल तुच्छ चाह संदेह नसायौ॥ 
चित प्रेम भक्ति पद पद श्रवत पाठ मननि आनंद भर। 
हित वृन्दाविपिन विहार छबि निरखै नित हितदास वर॥ 
-श्रीअगरबन वासी श्रीहितदास जी 


द सेवक सुबश 


(३५) 
रोम रोम मयी हितहिं परायन प्रेमा पदवी पाई। 
धर्म नींव हित ब्रतधारी प्रगट्यौ चौखूँट खेरा पाई।। 
औघट घाट श्रीव्यास सुवन पथ जिग्यासी हौं पाऊँ। 
करौ कृपा सेवक प्रिय मोपै कमल संगी सिर नाऊँ॥ 
हों ढाढिन अजाचक भई जाचक तुव प्रसाद कनूका पाऊँ 
दिये न लैहौं चौदह लोक सुख इनही पद-रज ध्याऊँ।। 
आज बधाई पाऊँ सेवा भीतरी जनम जनम जस गाऊँ। 
रज में देह मिलौ प्रिय पहलें व्यास सुवन पद पाऊँ॥ 
इन रसिकनि की बाँदी “आनंदी हित' बिनु मोल जु आनी। 
महा प्रसाद कृपा दृष्टि की पारी हित लाडिले मन मानी॥ 
-श्रौहित आनन्दी बाई जी 
(३६) 
जयति वैयासिके रसिक हरिवंश जू आज वद्धे अवनि नाद वंशे। 
हृद गौरांग संपुट मनिर्हित सुदित सेवक ह्वै भेव संश्रित ग्रसंशे॥ 
जयति रव गिरा उर भाय उझल्यौ निकर तनौ चित मनौं असु हितवतंशे। 
हरिवंश सौंदर्य आकृति माधुर्य गुन भरऔ हद विश्व सेवक सुहंसे॥ 
= श्रीप्रियादास जी 
(३७) 
जैसे तैसे जो कहै एक बार हरिवंशा 
पाँयन माथौ दै रहै छिन छिन करत प्रसंस॥ 
कपट रूप हरिवंश कौ हाँस हेत धरि आवै। 
पद रज में लोट्यौ करै बार बार सिर नावै॥ 
अँसुवन धारा यौं चलै ज्यौ पिचकारी जाना 
सेवक की गति जो भई कैसें करौं बखान इत्यादि 
-गोस्बामी श्री रसिक शिरोमणि लाल जी 


सँ 

(३८) 
जै जै श्री सेवक निज श्रीहरिबंश के। 
श्रीहरिवंश अधार सु नित्त ब्रत हंस के॥ 
जिनके श्रीहरिवंश सु जीबन मूरि हैं। 
'यह प्रतीति करि हित गुरु आसा पूरि हैं॥ 
पूरि आस प्रतीति की हित गुरु कृपा करि आइ कैँ। 
इष्ट धर्म प्रताप मंत्र स्वरूप दियौ दरसाइ कै।। 
सेवक भये हरिवंश जू के राधिका निज अंश के। 
जै जै जै श्री सेवक निज श्रीहरिवंश के॥ 
~श्रीहित परमानंददासजी 
(३९) 
दंपति केलि रसाल बुंदाबन प्रेम प्रबाह अथेवक। 
चे गहरे रस की भंवरी सखी मीन अगाध लगै नहिं थेवक॥ 
जहाँ हरिवंश कौ नाम जहाज अनन्य तरैं वर कोविद खेवका 
'एकहिं घाट उत्तारन कौं जग सेवक सो नहिं दूसरौ सेवक॥ 
-श्रीहित हरिलाल जी ' व्यास' 
(४०) 
व्यासनंद तारा तनय द्विज कुल कुमुद प्रसंस। 
सेवक बानी शब्द प्रति झलमलात हरिवंश॥ 
झलमलात हरिवंश माल दामोदर उर की। 
डार दई भव सिंधु नाव निज कुंज महल की॥ 
नागरीदास सँग बहु गये टेक धरी प्रियादास। 
भोरी से बहुतक मलिन अपनाये सुत व्यास॥ 


| | ८ 


सेबक सुयश 


हित सर्मिनु रचे थार ताहि नहिं छुबत अभागे। 
चूरन कीरच पिसी सुखा कैं पीसन लागे॥ 
दया लागि भोरी कही काहे बन्यो न खाता 
'कलपनि लगि ऋषि मुनि तपे फिर हूँ गहे न पाता 
फिर हूँ गहे न पात बुद्धि तेरी बौरानी। 
तन मन सक्ती छाँडि मूढ़ गहि सेवक बानी॥ 
'पिय प्यारी उमगे उदधि हरिवंशचन्द्र प्रगट्यौ अमिता 
मंदिर वल्लभ राधिका जगमगात हरिवंश हिता 
-श्रीहित भोलानाथ-भोरी हित जी 
(४९) 
परम धर्म हरिवंश कौ सेवक खोली गंस। 
सुपने संपत्ति दई गुरूनि सो प्रगट बखानी। 
श्रीमुख कौ निरधार सार रस सेवक बानी॥ 
प्रिया प्रेम रस ढरी सुनौ प्रीतम अभिलाखों। 
हित प्रताप विस्तरैं सोई सेवक है भाखौँ।। 
प्रिया हिलग पूरी करन प्रीतम करी प्रसंस। 
परम धर्म हरिबंश कौ सेवक खोली गंस॥ 
- श्रीहित गोविन्द अलि जी 


(४२) 
श्रीसेवक महं वन्दे हरिवंश प्रकाशकम। 
सुधर्म हित तत्वं च प्राकट्यं भास्करं यथा॥ 


oC 
स्वामी श्रीहितदास जी महाराज ५९ 


रसिक मिलि गावत आजु बधाई। 

इत माधौ उत भाँदौं मास बिच सावन तीज सुहाई। 
'फूलनि झूलनि में ये फूलनि प्यारी के उर आई। 
उदै होइ हित सजनी कौ जस सेवक अलि प्रगठाई॥ 
प्रिया हिलग मन की यह मूरति प्रीतम अलिगन भाई। 
'सुनत गिरा जाकी खग मृग बन पिय प्यारी हरषाई॥ 
अत्ति अगाध रस सिंधु माधुरी व्यास सुवन दुलराई। 
तहाँ भँवर रस गहर ठहर नहीं रसिकनि मति अकुलाई॥ 
'तिनहिं मीन गति सिखबन कौं यह सेवक अत्ति चलि आडी 
श्रीहरिवंशी नाम गिरा गहि निधरक बिलसहु भाई। 
राधावल्लभ तेरह दिन लौं यह फूलनि दरसाई॥ 
ब्रज बन वनिता नारि सकल जग भूलि फूलि सरसाई। 
वेद-पुरान शास्त्र तंत्रनि मथि भाषा गिरा बनाई॥ 
गुरू सरन तिनके मन हरनी सबकौं सुमति दृढ़ाई। 
धर्म मर्म रस रीति गूढ़ अत्ति प्रगट सु दई दिखाई॥ 
श्री सेवक हित नाम धनी जै निज दासी बलि जाई॥ 

ला श्रीहित लाडिली दास जी 
(४३) 

सेवक श्री हरिवंश के निज दामोदर दासा 
सुहृद गम्य बानी भनी अनभै प्रेम प्रकास॥ 
सुहृदी सो सोधैं सुविधि अनवधि सरस समाना 
अहं मेव मानें न मन “सब सुख' दान सुजाचा। 


। | 
६० सेवक सुयश 


सेवक श्री हरिवंश हैं सेवक स्यामा स्याम। 
सेवक सेवा सेव्य सब जल तरंग वत नामा 
-श्रीसर्व सुख दास जी 
(४४) 
हित कौ लाडू लड़ायौ नीकें हित कौं ध्यायौ। 
हित बिनु और न गायौ बरवस हित प्रगटायौ॥ 
हित कौ मिहीं स्वरूप गिरा मधि प्रगट जतायौ। 
हित कौ बाँकौ पंथ कृपा करि ताहि जतायौ॥ 
हित धर्म सूर साँचौ सकृत श्री सेवक की सर को करी 
हित चरन कमल मकरंद कौ मधुप भयौ हित उच्चरै॥ 
-श्रीह्चित किशोरी शरण जी 'अलि' 
(४५) 
उमग्यौ हिय हेत रह्यौ न गयौ, 
'पलटौ बिनु लीयें हियौ अकूलावै। 
स्वामिनि शिष्य स्वरूप धरयौ, 
गरुवी अनुराग कहा न करावै॥ 
हरुबौ हरि बंश बिना न कह्यौ, 
कछ सेवक बानी में दरसाचै। 
“श्रुव' अल्पमती न रती करिहैं, 
हिल पंथ मिहीं बिरलौ कोऊ पावै॥ 
-श्रीहित ध्रुव अलि शरण जी 


हे ्रीहितदासर जी महाराज 


(४६) 
दामोदर उर उदर दाम इक अति सै सुंदरा 
श्रीहरिवंश सुनाम विदित जग रसिक पुरंदर॥ 
'दंपति खन अलि सुमिलि चार वपु चारि वरन चर। 
प्राच हारि कै कंठ हार करि, हिय संपुट घर॥ 
कृपा प्रेम आनंद युत कुंजी नित्य बिहार की। 
नेहलता हित देन यह सेवक परम उदार व्को॥ 
-हितदास 
“'रसिक-पद-रेणु” 
(४७) 
'बन्दौं सेवक पद अरविंद 
जे हैं बसत हियें प्रीतम के दाता पूरन प्रेमानंदा 
भव बाधा मेंटत सुमिरत ही नासत माइक अघ दुख द्वंदा 
दास च्यतुर्भुज हित हिय कानन बिहरौ ये दोउ चरन स्वच्छंद॥ 
जौ सेवक अवतरित न होतौ। 
तौ श्रीहित हरिवंश चंद्र कौ यस-चिस्तारक को तौ?? 
'काके बल हित नाद-बिंदु कुल हित रस मारग जोतौ। 
दास चतुर्भुज हित सेवक बिनु को जु जरनि जिय खोतौ?? 
प्रेम भरथौ जाकौ हियौ धर्मिनु माँझ प्रध्याना 
सो सेवक रिझवार अति मेरौ जीवन प्राना॥ 
खडौ भजन विस्वास है कहा विहारिनदासा 
करयी चतुर्भुज दास हित सेवक कौ विस्वास॥ 


सेवक सुयश 


सावक सेवक सिंह कौ भूल्यौ श्रीवन माँहिं। 
भूँखौई मरिहै भलैं पै तृन चरिहै नाहिं॥ 
है हित मुख अरविंद के अति मिठ बोल मिलिंद! 
पूरि दियौ भू पर विसद हित मुख कौ मकरंद 
एक भरोसौ एक बल एक आस इक प्यास! 
जयति चतुर्भुज दास हित सेवक सुजस मिठास॥ 


-श्रीहित चतुर्भुज दास जी पाठक 

मङ्गलाचरणा 


स्फुरद्ददन पङ्कजः कनककूट देहद्युतिः , 
प्रशस्त सुख सम्पदां निधिरपूर्व मान प्रदा:। 
सकृष्ण वृषभानुजा चरण माधुरी चञ्चुरः, 
सदा मधुर बाक पदुर्जयति साधु वैयासकिः॥ 


'चन्दे तारा तनयमुदारम्‌। 

आगम निगम अलक्ष्य अगोचर, 
प्रगटित विशद सुविपिन विहारम्‌॥ 

रसिक सभा मंडन रस भूषन, 
निज हित रीति प्रीति विस्तारम्‌ 

श्री राधा रत्ति केलि व्झुंज रस, 
रसिक अनन्य बहन रसभारम्‌॥ 

निरश्भिमान करूना-वरूनालय, 
आरत सरनागत प्रत्िपारम्‌। 

“नेहलता हित' देहि दयामय, 
निज पदपल्लब रसघन सारम्‌॥ 


= स्वामी हितदास 


॥ श्रीसेवक महं बन्दे ॥ 


वन्दे सेवक स्वामिनि रूपम्‌। 
'करुना-बपु धरि परम कृपा करि, 
प्रकट कियौ हरिवंश स्वरूपम्‌॥ 
अविगत गति दुर्लक्ष्य सबनि तें 


प्रगटौ मो हिय रूप अनूपम्‌। 
“नेह लता' दामोदर सुन्दर, 
द्रवौ बेगि सह रसिक सुभूपम॥ 


स्वामी हितदास 

॥श्रीहित राधावल्लभो जयत्ति। 
॥ श्रीडित हरिवंश चाद्धो जयति ॥ 


श्रीहित सेबकवाणी-टीका 
भावार्थ एवं टिप्पणी सहित 
श्रीहित जस-विलास 
(प्रथम प्रकरण) 

पूर्व परिचय- 

इस प्रकरण में श्री सेवक जी ने श्रीहित-हरिवंश चन्द्र के व्यापक 
स्वरूप का परिचय दिया है इसीलिये वे इसका नाम “यश-विलास' रखते 
हैं। श्रीहित हरिवंश चन्द्र केवल एक रसिकाचार्य ही नहीं अपितु वे चराचर 
व्यापी प्रेम- हित तत्व भी हैं। यह सारा ऐश्वर्य-पूर्ण विलास एवं दृश्य 
प्रपञ्च उन्हीं का एक रूप है। ते वृन्दावन में लता, गुल्म, तृण, वीरुध, नदी, 
वन अनेक रूपों में हैं। वे सखा, सखी और युगल किशोर के भी रूप में 
हैं। इस प्रकार उनके जन्म, कर्म, गुण और रूप अनन्त हैं। बही आचार्य 
रूप हैं और वही शिष्य रूप। जब जब विश्व कल्याण की आवश्यकता 
होती है यही हित (प्रेम) भूतल पर विभिन्न-विभिन्न नामों से अवतरित 
होते हैं, और जीवों के अलग-अलग अधिकारों के विचार से उन्हें भक्ति 
'का उपदेश देते हैं। किं बहुना? वृन्दावन का नित्य-विलास भी इन्हीं का 
रूप है। हितरस के अपार समुद्र में जो लहरियाँ उठती हैं वही मानो 
नित्य-विहार की रसमयी लीलाएँ हैं। 

अब सामान्य वर्णन द्वारा रूपक शैली से सेवक जी अपनी अनन्त 
भावमयी, अर्थमयी एवं रसमयी वाणी का प्रकाश * श्रीहरिवंश चन्द्र शुभ 
नाम' इस मंगलाचरण से प्रारम्भ करते हैं, क्योंकि इनके इष्ट-आराध्य 


ooo 
द्द श्री सेबकवाणी-टीका (प्रथम प्रकरण) 


युगल किशोर नहीं वरं युगल किशोर के भी इष्ट प्रेम देवता हितावतार 
हरिवंश चन्द्र हैं। 
'मूल- (१) 

श्रीहरिवंश-चंद्र सुभ नाम, 

सब सुख-सिंधु प्रेम रस धामा 

जाम घटी बिसरै नहां॥ 

यह जु पर मोहि सहज सुभाव, 

श्रीहरिवंश नाम रस चावा 

नाव सुदृढ़ भव तरन कौँ॥ 

नाम रटत आईं सब सोहि, 

देह सुबुद्धि कृपा करि मोहि। 

पोइ सुगुन माला रचौ॥ 

नित्य सुकंठ जु पहिरौं तासु, 

जस बरनौं हरिवंश विलासा 

श्री हरिवंशहि गाइ हौं॥ 

भावार्थ- ९ श्रोहित दामोदर 'सेवक जी” कहते है)- अहो 

* श्रीहरिवंश चन्द्र” यह ऐसा पवित्र नाम है, जो सब सुखों का समुद्र और 
प्रेम रस का (एक मात्र) घाम है, (इसीलिये मुझे) यह घडी पहर के 
लिये भी नहीं भूलता। इसका सतत्‌ स्मरण मानों मेरा सहज स्वभाव बन 
गया है। श्री हरिवंश नाम और श्रीहरिवंश रस के प्रति चाह-चौंप ही 
सुदृढ़ संसार (आवागमन) से पार होने के लिये नौका (नाव) है। इस 
जाम के रटते रहने से वह सब (नित्य विहार-रस) हृदय में आ गया 
किंतु हे श्रीहरिबंश चन्द्र! अब आप कृपा करके मुझे सुनुद्धि दीजिये, 
जिससे मैं आपके सद्गुणो की सुन्दर माला पियेकँ और उसे सदा अपने 
कण्ठ में पहिनूँ। 


टे श्रीहितदास जी महाराज च्छ 


हे प्रेमियों! मैं (इस प्रकरण में) श्रीहरिवंश यश का विलास 
वर्णन करता हूँ और श्रीहरिवंश का ही अंत तक गान करुँगा। 
'टिप्पणी- 

नाव सुदृढ़ भव तरन कौं। 

इस पद का सरल अर्थ यह है कि यह श्रीहरिवंश नाम सुदृढ़ 
नौका है संसार से पार होने के लिये। किन्तु यदि “भव' शब्द का 
विशेषण 'सुदृढ” मानलें, तो इस का अर्थ इस प्रकार भी हो सकता 
है-यह श्रीहरिबंश नाम सुदृढ भव से पार होने के लिये नौका है। 

तब तात्पर्य यह समझें कि भव-अर्थात्‌ जन्म मरण से छूटने के 
लिये तो भगवन्नाम हैं और वे अनन्त हैं, किन्तु सुदृढ़-भव से छूटने के 
लिये केवल एक श्रीहरिवंश नाम ही है। वह सुदृढ़ भव क्या हैं? उसके 
उत्तर में कहा जाता है कि वे सुदृढ़ भव हैं वैकुण्ठ गोलोक आदि. 
भगवद्‌ धाम क्योंकि उन धामों में पहुँचकर जय-विजय का पतन होता 
है और श्रीराधा एवं श्रीदामा में भी परस्पर शाप-अभिशाप। पश्चात्‌ जय 
विजय श्रीराधा श्रीदामा आदि को भी भूतल में आना पड़ता है। भव का 
अर्थ ही है, जहाँ आवागमन है। जब गोलोक और बैकुण्ठ में भी 
आवागमन है तो वे भव लोक हुए और सुदृढ इसलिये कि सबसे महत्तम 
हैं इसलिये समस्त जीवो के लिये विशेष प्रलोभनमय हैं। 

अब प्रश्‍न हो सकता है कि श्रीहरिवंश नाम से कौन सा लोक 
या धाम मिलता है जहाँ आवागमन का भय नहीं? 

इसका उत्तर यह है कि यह श्रीहरिवंश नाम स्वर्यं प्रेममूल है। 
इस मूल का विस्तार है श्रीवृन्दावन का नित्य बिहार जो अनादि अनन्त 
है। जिसे प्राप्त करके फिर आवागमन नहीं होता। जिस प्रकार वेदान्त 
शास्त्र के अनुसार कैवल्य मोक्ष के पश्चात्‌ जन्म-मरण नहीं रह जाता। 
वह ब्रह्मवेत्ता पुरुष ब्रह्म ही हो जाता है। ठीक उसी प्रकार इस हित 

सिद्धान्त में भी हित तत्व का ज्ञाता हित को जानकर हित-रूप हो 
जाता है। *प्रेमविद प्रेमेब भवति'। उस हित तत्वज्ञ के लिये आवागमन 
मिटकर एक रस अद्वितीय वस्तु प्रेम ही प्रेम-केवल हित विलास 
क्रीडा ही रह जाती है। 

७ नाम रटत आई सब सोहि- 

* श्रीहरिवंश नाम को रटते हुए मेरे समीप समस्त शोभाएँ आगयीं।' 
प्रश्न होता है कि जब सब शोभाएँ आ गयीं तब 'देहु कृपा करि बुद्धि 
प्रकाश” ऐसा कहकर बुद्धि माँगने की क्या आवश्यकता? क्या बुद्धि 
सब शोभाओं के अन्तर्गत नहीं है? 

इसका उत्तर यह है कि अव्यक्त, अमृत रूप अनिर्वचनीय हित 
तत्व का वर्णन करने के लिये साधारण बुद्धि से काम न चलेगा, अत: 
आप अपनी निज-बुद्धि अर्थात्‌ प्रेम रूपा प्रज्ञा दीजिये, जिससे मैं 
आपके स्वरूप का वर्णन करने में समर्थ हो सकूँ । इसीलिये यहाँ पर 
बुद्धि का प्रकाश माँगा गया है। 
मूल- (२) 

श्रीवृंदावन वैभव जिती, 
बरनत बुद्द्धि प्रमानौं किती। 
'तिती सबै हरिवंश की॥ 
सखी सखा कयौं कहाँ निबेर, 
तौ मेरे मन की अवसेरा 
टेर सकल प्रभुता कहौं॥ 
हरि हरिवंश भेद नहिं होइ, 
प्रभु, ईश्वर जानैं सब कोइ। 
दोड़ कहें न अनन्यता॥ 

विस्वम्भर सब जग आभास, 
जस बरनौ हरचिंश विलासा 
श्री हरिवंशहि गाइ हौ॥ 
भावार्थ 
श्रीवृन्दावन का जितना कुछ वैभव (विस्तार) है, वह सब 
श्रीहरिबंश का ही चैभव-विस्तार है जिसका मैं (इस ग्रन्थ में) वर्णन 
कर रहा हूँ। उसके (समर्थन में) कितने क्या प्रमाण दूँ? नहीं दे 
सकता। (वृन्दावन विलास में) सखी और सखा ऐसे (भेद पूर्वक) 
अलग-अलग करके कैसे कहूँ? यदि कहूँ तो यह मेरे मन की अज्ञता 
ही होगी। अतः स्पष्टतया पुकार-पुकार कर कह रहा हूँ कि यह सब 
प्रभुता (वृन्दाचन-लीला) उन्हीं की है-उन्ही का रूप है। हरि और 
हरिवंश में कोई भेद ही नहीं है। जैसे जो प्रभु (नाम से) है, वही ईश्वर 
है यह सभी जानते हैं। यदि [इन दो जामों वाली एक वस्तु को 
अलग-अलग करके द्वैत-बुद्धि से] दो कह दिया जाय तो अनन्यता 
(सर्वत्र एक तत्व का दर्शन) नहीं है। और भी जैसे जो विश्वम्भर 
(अर्थात्‌ सम्पूर्ण विश्व का भरण-पोषण रने वाला विष्णु भगवान्‌ 
सगुण ब्रह्म) है, वही सारे संसार में आभासित भी है (अर्थात्‌ निर्गुण 
निराकार रूप से व्यापक ब्रह्म भी है। इसी प्रकार श्रीहरिवंश ही सगुण 
निर्गुण सब रूपों में प्रकाशित हैं।) अतः मैं उन्हीं सर्व रूप श्रीहरिवंश 
के यश-विस्तार का एवं उनका वर्णन करूँगा-गान करूँगा। 
टिप्पणी- 
इस सम्पूर्ण छन्द में श्रीहरिवंश के व्यक्त एवं अव्यक्त प्रेम रूप का 
लक्ष्य कराया गया है कि चे प्रभु अर्थात्‌ स्वामी रूप से और ईश्वर 
अर्थात्‌ शासक रूप से दो कहे जाकर भी एक ही हैं। केवल ये दो 
स्थितियाँ हैं उनकी। यह सम्पूर्ण वृन्दावन-वैभव उन्हीं का रूप है। यहाँ 

सरी सखा ही क्या लता, तृण, पशु, पक्षी सब उन्हीं के रूप हैं; जैसे 
एक ही खाँड के विभिन्न खिलौने। उसी प्रकार एक प्रेम तत्व 
श्रीहरिबंश के ये नाना रूप एवं नाम हैं। 

'एक ही ब्रह्म जैसे सगुण एवं निर्गुण दो नाम एवं रूपों में कहा, 
सुना और समझा जाता है, उसी प्रकार एक हित तत्व-श्रीहरिवंश ही 
विश्वम्भर विष्णु और व्यापक ब्रह्म दो रूपों में है। तब यदि हम श्री 
हरिवंश के अतिरिक्त और भी कोई भिन्न तत्व स्वीकार करते हैं तो 
अद्दैत-प्रेमाद्वैत के सिद्धान्त से पतित होकर द्वैत में आ गिरते हैं। हमारी 
अनन्य निष्ठा भंग हो जाती है; क्योंकि अनन्यता का यही अर्थ है कि 
जहाँ अन्य न हो, एक ही हो। जैसा कि श्रुति वाक्य है- 

“सर्व खल्विदं ब्रह्म नेह नानास्ति किञ्चन।' 

अर्थात्‌ “यह सम्पूर्ण ब्रह्म ही है। यह नाना (अनेक) कुछ नहीं है।' 

श्री सेवकजी के हित-सिद्धान्त के अनुसार यह दृश्य-अदृश्य 
समस्त विश्व प्रपञ्च एवं श्रीवृन्दाचन का नित्य-विहार तत्व सब का 
सब श्री हरिवंश का ही रूप है उनके सिवाय और कोई है नहीं, वे 
ही नाना नाम रूपों में विद्यमान्‌ हैं। यह देखना ही अनन्यता है। 
मूल- (३) 

जन्म कर्म गुन रूप अपार, 
बाढै कथा कहत विस्तारो 
बार-बार सुमिरन करौ 
हौं लघुमति जु अंत नहिं लहां, 
बुद्धि प्रमान कछू कथि कहाँ। 
रहौ सरन हरिबंश की॥ 
सो घौं कहि मोहि केतिक मती, 
जस बरनत हारै सरसुती 
तिती सबै हरिवंश की॥ 

देहु कृपा करि बुद्धि प्रकास, 

जस बरनौं हरिवंश विलासा 

श्री हरिवंशहि गाइ हौँ 
भावार्थ- 

(श्रीहरिवंश के) जन्म, कर्म, गुण एवं रूप अनन्त हैं-अपार 
हैं, सबका विस्तार कहते कथा बढ़ जायगी अतः (मन-मन केवल) 
उनका बारम्बार स्मरण ही कर लेता हूँ, क्योंकि मैं मन्द-बुद्धि हूँ। चूँकि 
उन सबका छोर-पता नहीं पा सकता फिर भी मैं अपनी (यथा तथा) 
बुद्धि के अनुसार कुछ कहँगा। और उन्हीं श्रीहरिवंश की शरण में हूँ। 
भला, कहो तो मेरी ऐसी कितनी बुद्धि जो उनके सम्पूर्ण जन्म, कर्म, 
गुण, और रूपों का वर्णन कर सके? जिन का यश वर्णन करते स्वयँ 
सरस्वती (वाणी) भी हारं जाती है। अतएव हे श्री हरिबंश! कृपा 
करके आप मेरी बुद्धि में (अपना स्वरूप) प्रकाश कीजिये जिससे मैं 
आपके यश-वैभव का विलास वर्णन कर सकूँ। रसिक जनो! मैं 
आयन्त श्री हरिवंश का ही गान करूँगा। 
डिप्पणी- 

() जन्म कर्म गुन रूप अपार- 
श्रीहरिवंश व्यापक प्रेम तत्व हैं। प्रेम ही परमात्मा है; प्रेम ही 
सच्चिदानन्द्‌ घन ब्रह्म है। इस दृष्टि से भगवान्‌ के नाना अवतार, 
आचायों, सन्तों, भक्तों और महात्माओ के समस्त अवतार (समष्टि दृष्टि 
से) श्री हरिवंश के ही अवतार हैं। यहाँ श्रीसेवक जी ने श्रीहरिवंश के 
उसी महान्‌ स्वरूप, व्यापक तत्व को लक्ष्य में रखकर यह बात कही है। 
७) जस बरनत हारै सरसुती- 
इस अनन्त व्यापी श्रीहरिबंश के स्वरूप का पूर्णतया वर्णन कर 
देना, शेष, मेहश, गणेश और सरस्वती आदि सभी के लिये असम्भव 


1 | 
७२ श्री सेवकवाणी-टीका ( प्रथम प्रकरण ) 


है। इसी भाव का प्रकाश करते हुए शिव महिम्न स्तोत्र में श्रीपुष्पदन्ताचार्य 
ने कहा है- 

असित गिरि समं स्यात्कज्जलं सिन्धु पात्रे, 

सुर तरूवर शाखा लेखनी पत्रमुर्वीम्‌। 

लिखति यदि गृहीत्वा शारदा सर्व काले; 

तदपि तव गुणानामीश पारं न याति॥ 


अर्थात्‌ “हे भगवान्‌! आपके गुण-गणों को लिखने के लिये नील 
गिरि जैसी मसि (स्याही) समुद्र जैसे पात्र में रखकर देव-वृक्ष कल्प 
तरु शाखा की लेखनी बनाकर पृथ्वी जैसे विस्तृत पत्र पर शारदा स्वयं 
भी लिखना चाहे सो भी सर्व काल तक; तो वह भी आपके गुणों का 
पार नहीं पा सकती; नहीं लिख सकती उसे भी हताश होना पड़ेगा।'' 
जब स्वयं सरस्वती भी थकती है, हार मानती है, तब अन्य कोई 
कैसे आपका वर्णन कर सकता है? यहाँ यह बात श्रीहरिवंश के आचार्य 
रूप को लेकर नहीं, बरं व्यापक रूप को लेकर ही कही गयी है। 
मूल- (४) 
'कलिजुग कठिन वेद विधि रही, 
धर्म कहाँ नहिं दीसत सही। 
कही भली कोड ना करै॥ 
'उदबस विश्व भयौ सब देस, 
घर्म रहित मेदिनी नरेसा 
म्लेच्छ सकल पुहुमी बढ़े॥ 
सब जन करहिं आधुनिक धर्म, 
वेद विहित जानें नहिं कर्म। 
मर्म भक्ति कौ कयौं लहैं॥ 

बूडत भव आवै न उसास, 
जस बरचौ हरिवंश विलास। 
श्री हरिवंशहि गाइ होौं॥ 
भावार्थ- 
उस समय (जब श्रीहिताचार्य का प्राकट्य हुआ) कलियुग में 
वेदों की रीति-पद्धतियों का पालन कठिन हो गया था। 
'यथोचित-ठीक-ठीक धर्म (और उसका आचरण) तो कहीं देखने में 
भी नहीं आता था। कहीं कोई कही-समझायी भली बातों को 
'करता-मानता ही नहीं था। संसार के सब देश उत्पथ गामी (कुमार्ग में 
चलने वाले) हो गये थे, सम्पूर्ण पृथ्वी और उस पर के नृपति गण भी 
धर्म से रहित हो गये थे। समस्त पृथ्वी पर म्लेच्छ ही म्लेच्छ बढ़ गये 
थे। (उनके संग एवं प्रभाव से) प्रायः सभी लोग (वेद-शास्त्रोक्त धर्म 
'को छोड़कर) तात्कालिक (लौकिक, भोग-परक, स्वेच्छाचार पूर्ण) 
धर्म का आचरण करने लगे थे। जब कोई वेदोक्त कर्म मार्ग को ही 
नहीं जानते थे, तब फिर वे अज्ञ लोग भक्ति-मार्ग का ही मर्म कैसे 
'पा लेते? अतएव उस मर्म को न पा सकने के कारण कर्म, ज्ञान एवं 
भक्ति से हीन रहकर संसार रूप आवागमन समुद्र में डूब उतरा रहे थे, 
उनसे साँस भी लेते नहीं बनती थी अर्थात्‌ वे संसार-सागर में पडे हुए 
थे और अत्यन्त दुखी थे। 
अस्तु, मैं श्रीहरिवंश-यश का विलास वर्णन करता हूँ और 
श्रीहरिबंश का ही गान करूँगा, (जिन्होंने प्रकट होकर अपने प्रेम-ध 
र्म से समस्त अधर्मों का नाश कर दिया।) 
टिप्पणी- “म्लेच्छ सकल पुहुमी बढ़े-'' 
भारत वर्ष में पहले पहल यवनों का आना लगभग ईसा की 
ग्यारहवीं शताब्दी में हुआ। इसके बाद वे लोग क्रमशः इस देश में 

अधिकाधिक संख्या में आ-आ कर बसते ही गये और बारहवीं-तेरहवीं 
सदी तक तो उन्होंने इस देश का पूर्णाधिकार प्राप्त कर लिया और 
दिल्ली के तख्त पर आसीन हो गये। महाप्रभु श्रीहित हरिवंश चन्द्र के 
जन्म-काल विक्रमीय सम्वत्‌ १५५९ तदनुसार ईस्वी सन्‌ १५१३ में 
दिल्ली के तख्त पर लोदी-वंश का राज्य शासन था। 
श्री सेवक जी ने म्लेच्छ शब्द से यवन और उसी तरह की 

अन्य जातियों का आशय प्रकट किया है। म्लेच्छ कहने का अर्थ यह 
है कि वे सभी लोग धर्म, नीति, आचार-विचार, सदाचार, दया, क्षमा 
आदि मानव धर्मों के विपरीत आचरण करने वाले थे। वे स्वभावतया 
ईश्वर धर्म के न मानने वाले, कदाचार परायण, मांस-भोजी, मदिरा 
पायी, व्यभिचार परायण और अनेक आसुर-धर्मों में प्रीति रखने 
वाले थे। इन दुर्गुणों से अभिभूत जो कोई भी थे, चाहे वे ब्राह्मण या 
क्षत्रिय ही क्यो न रहे हों सब म्लेच्छ कहे जाने योग्य थे अत: उन 
सबके लिये अलग-अलग विशेषण न देकर 'म्लेच्छ' एक ही शब्द 
रख दिया गया है। 
मूल- (५) 

धर्म-रहित जानी सब बदइ दुनी, 

म्लेच्छनि भार दुखित मेदिनी। 

धनी और दूजौ नहींत 

करी कृपा मन कियौ विचार, 

श्रुतिपथ विमुख दुखित संसार। 

सार चेद-विधि उद्धरी॥ 

सब अवतार भक्ति विस्तरी, 

पुनि रस-रीति जगत उद्धरी'। 

करयौ धर्म अपनौ प्रगट॥ 


१. किन्ही प्रतियो में 'उच्चरी' पाठ भी मिलता है। 
कलम 

प्रगटे जानि धर्म कौ नास, 
जस बरनौं हरिवंश विलास। 
श्री हरिवंशहि गाइ हौ॥ 
भावार्थ- 
जब आप (श्रीहरिवंशचन्द्र) ने समस्त संसार को धर्म से हीन 
जाना और उस पृथ्वी को म्लेच्छों के भार से दुखित देखा, जिसके एक 
मात्र स्वामी आप ही हैं अन्य नहीं। इसी प्रकार सारे विश्व को 
वेद-पथ से विमुख होकर दुखी होते देखकर आपने अनुग्रह पूर्वक 
प्रथम तो (अनेकानेक वेदाचायो के रूप में प्रकट होकर) वेदों की सार 
रूप पद्धति का प्रकाश किया; पश्चात्‌ ( भक्तिमार्ग के अनेक आचार्यों 
'के रूप में अवतरित होकर) प्रायः सभी भगवदावतारों की नवधा-भक्ति 


का विस्तार-प्रचार किया और (सबके अन्त में स्वयं प्रकट होकर) 
अपने निज धर्म रस-रीति (महामधुर प्रेमलक्षणा पूर्ण निकुज्ज-केलि) 
का प्रकाश किया। 


इस तरह जो धर्म का नाश देखकर अपनी कृपा से परवश होकर 
इस भूतल पर श्रीहरिवंश चन्द्र नाम से प्रकट हुए हैं मैं उन्हीं के 
प्रेम-विलास का यशोगान करूँगा-केबल उन्हीं का गान करूँगा। 
(६) 
आपका प्राकट्य कहाँ और कब हुआ, इस बात का वर्णन करते हैं- 
मूल- 
मथुरा मंडल भूमि आपनी, 
जहाँ बाद प्रगटे जग धनी। 
भनी अवनि वर आप मुखी 

सुभ बासर सुभ रिक्ष विचार, 
माधव पास ग्यास उजियार। 
नारिनु मंगल गाइयौ॥ 
तच्छिन देव दुंदुभी बाजिये, 
जै-जै शब्द सुरनि मिलि किये। 
हिये सिराने सबनि के॥ 
* तारा जननि जनक रिषि व्यास, 
जस बरनौ' हरिवंश विलास। 
श्री हरिवंशहि गाइ हौं॥ 
भावार्थ- 
मथुरा मण्डल (या ब्रज मण्डल की) भूमि जो आपकी अपनी 
(नित्य) भूमि है उसके अन्तर्गत “बाद' नामक ग्राम में सम्पूर्ण विश्व 
के स्वामी ये श्री हरिवशं चन्द्र प्रकट हुए। इस त्रज-मण्डल की श्रेष्ठता 
का गान आपने स्वयं श्री मुख से अन्यत्र किया है। आपका प्राकट्य 
शुभ दिन, शुभ नक्षत्र, एवं शुभ लग्न-विचार में चैशाख मास की 
शुक्ल पक्षीय एकादशी को हुआ। तन जन्म के समय नारियों ने मग॑ल 
गान किया और देवताओं ने दुन्दुभियाँ बजायी और जय-जय-जय के 
शुभ शब्द उच्चारण किये। आपके जन्म से सबके हृदय को 


'टिप्पणी-  तारा-व्यास=श्रीहरिवंश चन्द्र की माता ताय रानी थीं। परम भकत राज 
'कुलाचार्य श्री व्यास जी महाराज, श्रीहित हरिवंश चन्द्र के पिता थो 

बाद-ब्रज मण्डल में मधु से सात मील दूरी पर स्थित एक ग्राम जो श्रीहिताचार्यचरण 
की जन्म भूमि है। 

शीतलता-शान्ति मिली। जिनकी माता श्री तारा रानी और पिता ऋषि 
श्रीव्यास मिश्र हैं, मैं डन श्रीहरिवंश के विलास का यशोगान करता हँ. 
और अन्त तक उन्हीं का गान करूँगा। 
मूल- (७) 

श्रीभागवत जु शुक उच्चरी, 

त्तैसी विधि जु व्यास“ विस्तरी। 

करी नंद जैसी हुती॥ 

घर-घर तोरन 'बंदनवार, 

घर-घर प्रति चित्रहिं दरबार। 

घर-घर पंच शब्द चाजिये॥ 

घर-घर दान प्रतिग्रह होइ, 

घर-घर प्रति निर्तत सब कोइ। 

घर-घर मंगल गावहीं॥ 

घर-घर प्रति अति होत हुलास, 

जस बरनौ हरिवंश विलासा 

श्री हरिवंशहि गाइ हौं॥ 
आवार्थ- 

श्रीशुकदेव जी ने श्रीमद्भागवत महापुराण में जैसा कुछ श्रीकृष्ण 

जन्मोत्सव का वर्णन किया है और भगवान्‌ वेद्‌-व्यास ने उसे ग्रन्थ 
रूप में विस्तृत किया लिखा है एवं श्री नन्द राय जी ने जिस तरह 
वर्णित विषय को प्रत्यक्ष करके दिखाया अर्थात्‌ बड़े उत्साह से 
श्रीकृष्ण जन्मोत्सव मनाया। तदवत्‌ “बाद” ग्राम में भी घर-घर मंगल 
स्तम्भ और बन्दनवार-तोरणें सजायी गयीं। घर-घर में प्रत्येक ने अपने 


* 'च्यास' शब्द इस पक्ति में श्लेष है जिसके अनुसार “व्यास” का अर्थ व्यास मिश्र 
करके पूरी पवित का अर्थ यह भी हो सकता है कि हित हरिवंशजी के पिता व्यास 
भिश्न ने उत्सव का उसी प्रकार विस्तार किया जैसा पहले श्रीनन्दराय जी ने किया था। 

द्वार, दीवारों पर चित्र विचित्र रचना कर हृदय का उल्लास प्रकट 
किया। वहाँ घर-घर में मंगल-सूचक पञ्च शब्द (दुन्दुभि आदि) 
'बजने लगे, प्रत्येक घर में दान दिये जाने लगे और घर-घर प्रति नृत्य 
गान राग रंग का समारोह प्रगट होने लगा। सब लोग च्यास-सुबन के 
जन्म के आनन्द में भरकर नाचने लगे। इस प्रकार घर-घर में सब लोग 
मंगल गाने लगे और बाद-ग्राम के घर-घर में आनन्द का उल्लास होने 
'लगा। मैं ऐसे मंगलमय श्रोहरिवंश के विलास का यश-गायन करता हूँ. 
और उन्हीं को गाऊँगा भी। 
(८) 
प्रेमावतार श्रीहित हरिवंश चन्द्र के प्रकट होने के पश्चात्‌ 

समस्त चराचर में किस प्रकार सुख और आनन्द छा गया; उसका 
वर्णन करते हैं- 
मूल- निर्जल सजल सरोवर भये, 

उखटे वृक्षि पल्लव नये। 

दये सकल सुख सबनि कौं॥ 

असन सैन सुख नित-नित नये, 

अन्न सुकाल चहूं. दिसि भये। 

गये अशुभ सब विश्व के॥ 

म्लेच्छ सकल हरि जस विस्तरहिं, 

परम ललित बानी उच्चरहि। 

करहि प्रजा पालन सबै॥ 

अपनी-अपनी रुचि बस वास, 

जस बरनौं हरिवंश विलास। 

श्री हरिवंशहि गाइ हौं॥ 

भावार्थ- 

(आपके प्रकट होते ही) बहुत काल के सूखे हुए सरोवर भी 
जल पूर्ण हो गये, उकठे हुए शुष्क वृक्षों में भी नये-नये पल्लव (पत्ते) 
आ गये। इस तरह मानों सम्पूर्ण विश्व में आनन्द छा गया। सबको अब 
भोजन, शयन आदि के नित्य-नित्य नये-नये सुख मिलने लगे। सब 
के लिये सर्वत्र सर्वकाल अन्न सुलभ हो गया-कमी न रही। अधिक 
क्या, सारे विश्व के मानो अमंगल ही नष्ट हो गये। 

सभी म्लेच्छ लोग (अपने अधार्मिक आचरणों को छोड्‌ कर) 
श्रीहरि के यश का विस्तार करने लगे और उनका व्यवहार सरस एवं 
प्रेममय हो गया, (मानो उन्होंने भी अपनी स्वाभाव जन्य कठोरता 
त्याग दी) और (दया एवं स्नेह पूर्वक पुत्रवत्‌ अपनी) प्रजा का पालन 
करने लगे। प्रजा अपनी अपनी रुचि के आवास स्थानों में (अब निर्भय 
रूप से) रहने लगी।* 

(जिनके जन्म होते ही यह सब आनन्द मंगल हो गया) मैं (उन 

परम प्रभावशाली) श्रीहरिवंश का यशोगान करता हूँ और श्री हरिवंश 
का ही सर्वत्र गान करूँगा। 
* इस छन्द में “म्लेच्छ सकल.......से लेकर... प्रजा पालन सबै।'' यहाँ 
तक की पंक्तियों में उस समय के शासक वर्गों के अत्याचार, उत्पीडन और 
स्वेच्छाचारिता की एक झलक है कि वे पहले भक्ति-भाव के विरोधी, 
कठोर-भाषी और प्रजा-वर्ग को सदा सताने वाले थे। लोगों को सुख पूर्वक 
उनके अपने घरों में भी नहीं रहने देते थे, इस कारण प्रजा सदा अन्न, वस्त्र, 
भोजन से अभावग्रस्त रहती थी। अब आपके प्रकट होते ही उन म्लेच्छों ने 
अपना जन्म-जात स्वभाव भी त्याग दिया और वे अपने विपरीत आचरणों को 
छोड़कर सज्जन हो गये; इसीलिये फिर उनके राज्य में प्रजा अन्न, वस्त्र, 
भौजन, शयन आदि से सुखी हो गयो। भूतल के मानों अशुभ चले गये और 
सभी लोग स्वतन्त्रता पूर्वक अपने घरों मे निर्भय रूप से निवास करने लगे। 
चै म्लेच्छ राजा लोग भी प्रीति पूर्वक प्रजा का पालन करने लगे। 

मूल- (९) 
अलहिं सकल जन अपने धर्म, 
ब्राह्मन सकल करहिं षट्‌ कर्मा 
भर्म सबनि कौ भाजियौ॥ 
छूटि गई कलिजुग की रीति, 
नित-नित नव-नव होत समीति। 
प्रीति परस्पर अति बढ़ी॥ 
प्रगट होत ऐसी विधि भई, 
सब भव जनित आपदा गड्डी 
नई-नई रुचि अति बढ़ी॥ 
सब जन करहिं धर्म अभ्यास, 
जस बरनौ हरिवंश विलासा 
श्री हरिवंशहि गाइ हौँ 

भावार्थ- 

अन सब लोग अपने अपने धर्म के अनुसार चलने लगे। 
समस्त ब्राह्मण गण अपने षट्‌ कर्मो को यथावत्‌ करने लगे, लोगों के 
अ्रम-संशय का निवारण हो गया और कलियुग की रीति (कलह 
पाखण्ड आदि) तिरोहित हो गयीं। सब लोगों में पारस्परिक प्रीति में 
अभिवृद्धि हुई और नित्य नव-नव प्रेम मैत्री के भाव जागृत हो उठे। 
आपके प्रकट होते ही कुछ ऐसा हुआ कि जन्म-मरण जन्य आपत्तियाँ 
संसार से नष्ट हो गयीं और लोगों की धर्म के प्रति अधिकाधिक रुचि 

'होने लगी। सब लोग धर्म का पालन करने लगे। 

अस्तु, जिनके प्राकट्य मात्र से यह सब होने लगा मैं उन परम 
कृपामय श्रीहरिबंश के यश-चिलास का वर्णन करता हूँ और उनके 
| ही नाम, रूप, गुण, लीला, प्रभाव आदि का चर्णन-गान करूंगा। 


OS 

टिष्पणी- 'कलिजुग की रीति - 
कलि धर्म का वर्णन आदि पुराण, श्रीमद्भागवत एवं अन्यान्य 
पुराणों में बहुत विस्तार से किया गया है, वहाँ-वहाँ देखना चाडिये। 
यहाँ पर संक्षेप से श्रीराम-चरित मानस में से कलि-धर्म वर्णन का 
प्रसंग दिया जाता है- 
दोहा- 
कलिमल ग्रसे धर्म सब लुप्त भये सद्ग्रन्था 
'दम्भिन्ह निज मति कल्पि करि प्रकट किये बहु पंथा 
भये लोग सब मोह बस लोभ ग्रसे सुभ कमी 
सुनु हरिजान ग्यान निधि कहुउँ कछुक कलि धर्मा 
चौपाई- 
बरन धर्म नहिं आश्रम चारी। श्रुति विरोध रत सब नर नारी॥ 
द्विज श्रुति बेचक भूप प्रजासन। कोड नहिं मान निगम अनुसासन॥ 
मारग सोइ जा कहूँ जोड़ भावा। सोई पण्डित जो गाल बजावा॥ 
मिथ्यारंभ दंभ रत जोई।ता कहाँ संत कहइ सज कोई॥ 
सोइ सयान जो परथन हारी। जो कर दंभ सो बड़ आचारी॥ 
जो कह झूँठ मसखरी जाना। कल्िजुग सोइ गुनवंत बखाना॥ 
निराच्यार जो श्रुति पथ त्यागी। कल्लिजुग सोइ ग्यानी सो विरागी॥ 
को नख अरू जटा बिसाला। सोई तापस प्रसिद्ध कलिकाला॥ 
असुभ भेष भूषन धरें भच्छाभच्छ जे खाहि। 
तेइ जोगी तेइ सिन्द्ध नर पूज्य ते कलिजुग माँहिं॥ 
सोरठा- 
जे अपकारीचार तिन्ह कर गौरव मान्य तेड़ा 
मन क्रम वचन लवार तेड़ बकता कलिकाल महुँ। 

'चौपाई- 
नारि विवस नर सकल गोसाई नाचहिं नट मर्कट की नाई॥ 
सूद्र द्विजन्हि उपदेसहिं ग्याना। मेलि जनेऊ लेहिं कुदाना॥ 
सब नर काम लोभ रत क्रोधी। देव विप्र श्रुति संत विरोधी॥ 
गुन मंदिर सुंदर पति त्यागी। भजहिं नारि पर पुरुष अभागी॥ 
सौभागिनी विभूषन हीना। विधवन्ह के सिंगार नवीना 
गुरू शिष्य अंध बधिर का लेखा। एक न सुनइ एक नहिं देखा॥ 
हरइ शिष्य धन सोक न हरई। सो गुरु घोर नरक महेँ परई॥ 
मातु पिता बालकहि बोलावहिं। उदर भरै सोई धर्म सिखावहिं॥ 
दोहा- 
बहा ग्यान बिनु नारि-नर, करहिं न दूसर बात। 
कौड़ी लागि लोभ बस, करहिं विप्र गुरु घात॥ 
बादहिं सूद्र द्विजन्ह सन, हम तुम्हते कछ घाटि। 
जानड़ ब्रह्म सो विप्रवर, आँखि देखावहिं डाटि॥ 
चौपाई- 
पर त्रिय लंपट कपट सयाने। मोह द्रोह ममता लपटाने॥ 
तड अभेद वादी ग्यानी नर। देखा मैं चरित्र कलिजुग कर॥ 
आपु गये अरु तिन्हहूँ घालहिं। जे कहुँ सत मारग प्रतिपालहिं॥ 
कल्प कल्प भरि एक एक नरका। परहिं जे दूषहिं श्रुति करि तरका॥ 
जे वरनाधम तेलि कुम्हारा। श्वपच किरात कोल कलवारा॥ 
नारि सुई गृह संपति नासी। मूँडः मुँडाइ होहि सन्यासी॥ 
ते विप्रन्ह सन आपु पुजावहिं। उभय लोक निज हाथ नसावहिँ॥ 
विप्र निरच्छर लोलुप कामी। निराचार सठ वृषली स्वामी॥ 
सूद्र करहिं जप तप व्रत नाना। बैठि बरासन कहहिं पुराना॥ 


सब नर कल्पित करहिं अचारा। जाइ न बरनि अनीत्ति अपारा॥ 

दोहा- 

भये बरन संकर कलि, भिन्न सेतु सब लोगा 

'करहिं पाप पावहिं दुख, भय रूज सोक वियोगा 

श्रुति संमत हरि भक्ति पथ संजुत विरति विवेका 

तेहिं न चलहिँ नर मोह बस कल्पहिं पंथ अनेक 
छन्द 
बहु दाम सँवारहि धाम सती। विषया हरि लीन्हि न॑ रहि बिरती॥ 
तपसी धनवंत दरिद्र गृही। कलि कौतुक तात न जात कही॥ 
कुलवंति निकारहिं नारि सती। गृह आनहिं चेरि निवेरि गती॥ 
सुत मानहिं मातु पिता तब लौं अबलानन दीख नहीं जब लौं॥ 
' ससुरारि पियारि लगी जब तें। रिपु रूप कुटुम्ब भये तब तें॥ 
| नुप पाप परायन धर्म नहीं। करि दंड विडंल प्रजा नित हीं॥ 
धनवंत कुलीन मलीन अपी। द्विज चिन्ह जनेऊ उघार तपी॥ 
नहिं मान पुरान न वेदहि जो। हरि सेवक संत सही कलि सो॥ 
कवि वृन्द उदार दुनी न सुनी। गुन दूषक बात न कोपि गुनी॥ 
'कलि बारहिं जार दुकाल प्रै। बिनु अन्न दुखी बहु लोग मरै॥ 
दोहा- 

सुनु खगेस कलि कपट हठ दंभ द्वेष पाखंडी 

| मान मोह मारादि मद ब्यापि रहे ब्रह्मण्ड॥ 
| तामस धर्म करहिं नर जप तप ब्रत मख दाचा 
| देव न बरसहिं धरनी बये न जामहिं धाना 
छन्द 
अबला कच भूषन भूरि छ्धा। धन हीन दुखी ममता बहूधा॥ 
| सुख चाहहिं मूढ़ च धर्म रता। मति थोरि कठोरि न कोमलता॥ 
जर पीडित रोग न भोग कहीं। अभिमान विरोध अकारन हीं॥ 

लघु जीवन संबतु पंचदसा। कलपांत न नास गुमान असा॥ 
'कलिकाल विहाल किये मनुजा। नहिं मानत कौं अनुजा तनुजा॥ 
नहिं तोष विचार न सीतलता। सब जाति व्हुजाति भये मंगता॥ 
इरघा परुषाच्छर लोलुपता। भरिपूरि रही समता-विगता॥ 
सब लोग वियोग विसोक हये। वरनाश्रम धर्म अचार गये॥ 
दम दान दया नहिं जानपनी। जड़ता परबंचन ताति घनी॥ 
तनु पोषक नारि नरा सगरे। पर निंदक जे जग मो बगरे॥ 

सुनु व्यालारि काल कलि मल अबगुन आगार 

(१०) 

अब एक छन्द श्रीहरिबंश की बाल लीलाओं का संक्षेपतः 
संकेत करते हैं- 
मूल- बाल विनोद न बरनत बनहि, 
अपनौ सो उपदेसत मनहि। 
गनहि कवन लीला जिती॥ 
सब हरि सम गुन, रूप अपार, 
महा पुरुष प्रगटे संसारा 
मार विमोहन तन धर्यौ॥ 
छिन न तृषित सुभ दरसन आस, 
'दुलरावत बोलत मृदु हास। 
व्यास मिश्र कौ लाड़िलौ॥ 
मुदित सकल नहिं छाँडत पास, 
जस बरनौ हरिवंश चिलास। 
श्री हरिवंशहि गाइ हौ॥ 


| 
श्र 
| 
| 
श 

भावार्थ- 
आपका बाल विनोद वर्णन करते नहीं बनता मैं (तो केवल 
अपने) मन को समझा रहा हँ! भला उनकी जितनी लीलाएँ हैं उन्हे 
कौन गिन सकता है ? आपका रूप और सभी गुण श्रीहरि के गुणों के 
समान अपार हैं, क्योंकि (स्वयं भगवान्‌ ही) महापुरुष (रूप में) 
संसार में प्रकट हुए हैं न! तभी तो आपने कामदेव को भी मोहित कर 
देने वाला-मदन मोहन रूप धारण किया है; जिसे देखकर क्षण मात्र 
के लिये भी तृप्ति नहीं होती। उस पचित्र एवं मंगलमय दर्शन की 
आशा लालसा लगी ही रहती है। कितना सुन्दर है यह व्यास मिश्र का 
लाड्ला जो दुलराते, बोलते-बुलाते एक मीठी हँसी का अमृत सा 
बरसाता रहता है जिससे सब प्रसन्नता से उसे घेरे ही रहते हैं। उसकी 
समीपता को छोड्ना ही नहीं चाहते। 
श्री सेवक जी कहते हैं--रसिको! मैं ऐसे प्रेमानन्दमय श्रीहरिवंश 
के यश का विलास वर्णन करता हूँ और उन्हीं सर्वोपरि श्रीहरिवंश का 
गान करता रहूँगा। 
(११) 
आचार्य श्रीहरिवंश चन्द्र ने व्यापक रूप से नाना आचार्यों के 
हृदय में विराजित होकर किंवा स्वयं अपने श्रीमुख से अधिकारी वर्ग 
'को जो उपदेश दिये उनका संक्षेप उल्लेख करते हैं- 
मूल 
अब उपदेश भक्ति कौ कह्यौ, 
जैसी विधि जाके चित रह्यौ। 
लहौ सु मनवांछित सुफल 
सब हरि भविति कही समुझाइ, 
जैसी-जैसी जाहि सुहाइ। 
आइ सकल चरननि भजे॥ 


VV 

साधन सकल कहे अविरुद्ध, 

वेद-पुरान सु आगम सुद्धा 

बुध-विवेकि जे जानहीं॥ 

समुझ्यौ सबनि सु भक्ति उजास, 

जस बरनौं हरिवंश विलास। 

श्री हरिवंशहि गाइ हौ॥ 
भावार्थ- 

जिस साधक के चित्त में जिस प्रकार की इष्ट भावना थी 

आपने उसीके अनुरूप भक्ति का उपदेश दिया जिससे उसने अपने 
मनचाहा सुन्दर फल (इष्ट सिद्धि) प्राप्त कर लिया। इसके पश्चात्‌ 
जिस-जिसको जैसी-जैसी रीति-पद्धति से प्रीति एवं रुचि थी आपने 
उसी-उसी प्रकार से उन्हें सम्पूर्णतया भगवद्भक्ति के मार्गों एवं लक्षणों 
का भेद प्रभेद समझा, इस प्रकार प्रायः सभी (भक्तों) ने आ- आकर 
आपके श्रीचरणों का सेवन किया। आपने वेद-पुराण शास्त्रों से 
प्रतिपादित एवं शुद्ध (केवल अनन्य भक्ति के) साधनों का उपदेश 
भी किया; जिन्हें ज्ञानी एवं विवेकी-जन ही जान-समझ सकते हैं। इस 
तरह जिनकी कृपा से समस्त जगत ने भक्ति के उज्ज्वल प्रकाश 
(महत्व, प्रभाव आदि) को समझा मैं उन्हीं श्रीहरिबंश चन्द्र का यश 
विलास वर्णन करता हूँ और उन्हीं का गान करता रहुँगा। 
टिप्पणी- 


भगवान्‌ के सगुण साकार स्वरूप एवं लीला अवतारों में 
नवधा-भक्ति ही सम्पूर्ण हरिभक्ति है। नवधा-भक्ति का वर्णन 
| श्रीमद्धागवत में इस प्रकार है- 

श्रवर्ण कीर्त्तनं विष्णोः स्मरणां पाद सेवनम्‌। 
अर्चनं चन्दनं दास्यं सख्यमात्मनिवेदनम्‌॥ 
इति पुंसार्पिता विष्णौ भक्ति श्र्येत्नव लक्षणा 
(श्रीमद्धागवत म» ७।५।२३,२४) 

अर्थात्‌- “भगवान विष्णु का श्रवण, कीर्तन, स्मरण, पाद 
सेबन, अर्चन, वन्दन, दास्य, सख्य और उनके प्रति आत्म-निवेदन 
'करना- यह उनकी नवधा भक्ति है।'” 

इस हरिभक्ति की दृढता एबं निकटता के लिये भगवान्‌ के 
प्रति पाँच भावों का आधान करने की भी आज्ञा भक्ति-शास्त्रों में है। 
वे पाँच भाव ये हैं- शान्त, दास्य, सख्य, वात्सल्य एवं मधुर। ये 
क्रमशः उत्तरोत्तर एक दूसरे से श्रेष्ठ हैं और अन्ततः सबकी परिसमाप्ति 
मधुर-रति या गोपी भाव में है। इस गोपी-भाव से भी विलक्षण नित्य 
विहार रस है। किन्तु यहाँ उसका वर्णन अप्रासंगिक होगा, क्योंकि 
उसकी गणना नवधा-भक्ति में नहीं है। वह दशधा प्रेम लक्षणा भक्ति 
है; अतः उस प्रेमा भक्ति का वर्णन आगे के अनुकूल प्रसंगों में होगा। 

(१२) 

ग्यारहबें छन्द में भगवतत्व और भगवद्भक्ति का उपदेश किया 
गया। अब इस बारहबें छन्द में अबतार-क्रम से श्रीकृष्ण तत्व की 
परात्परता के उपदेश का लक्ष्य कराते हैं- 
मूल- 


अब अवतार भेद तिन कहे, 
सकल उपासक तिन मन रहे। 
कहे भक्ति साधन सबै॥ 
मथुरा नित्य कृष्ण कौ वास, 
निस दिन स्याम न छाँड़त पासा 


ठ्ड श्री सेवकवाणी-टीका (प्रथम प्रकरण ) 


तासु सकल लीला कही॥ 
कही सबनि की एकै रीति, 
श्रवन-कशथन सुमिरन परतीति। 
बीति काल सब जाइयौ॥ 
उपज्यौ सबनि सुदृढ़ विस्वास, 
जस बरनौ हरिवंश विलासा 
श्री हरिवंश्‍हि गाइ हौ॥ 
भावार्थ- 

(पहले सामान्य भगवद्धक्ति का उपदेश करके) अब (विशेष 
रूप से) भगवदावतारों का भेद उन (अवतार उपासकों ) के प्रति कहा 
(जो जिन अबतारों के प्रति प्रीति एवं निष्ठावान्‌ थे।) उस उपदेश को 
सुनकर उन उपासकों ने अपनी-अपनी इष्ट-निष्ठा दृढ़ की। इन्हें भी 
भक्ति के (वे ही) साधन बताये, (जो नवधा-भक्ति के क्रम में हैं।) 

(समस्त अवतारों के बीज श्रीकृष्ण-अवतार का निरूपण 
करते हुए आपने बताया कि) श्रीकृष्ण नित्य-निरन्तर मधुरा में निवास 
करते हैं। ये मधुरा-वासी श्यामसुन्दर मथुरा का सामीप्य (निवास) 
कभी छोड्ते ही नहीं। इनकी समस्त लीलाओं का भी वर्णन आपने 
'किया। (उपासना-साधना क्रम में भगवदावतार, भगवत्तत्व, एवं मथुरा 
वासी श्रीकृष्ण) सभी भक्तों के लिये विश्वास पूर्वक गुण-लीला 
श्रवण, कथन, स्मरण आदि यही साधन एक ही रीति से आपने 
'बताया। (और यह भी कहा कि) इस प्रकार नवधा भक्ति करते-करते 
ही (जीवन का) सारा समय व्यतीत होना चाहिये। 

श्रीसेबक जी कहते हैं कि आपकी इन बातों पर सबका सुदृढ 
विश्वास उत्पन्न हो गया, मैं ऐसे हरिवंश चन्द्र का यश विलास वर्णन 
और गुण-गान करता हँ. और करूँगा। 

टिप्पणी 
समस्त अवतारों के निधान (बीज) श्रीकृष्ण हैं। उनका मथुरा 


वासी स्वरूप अन्य अवतारो से परे और हान्‌ है किन्तु उनकी प्राप्ति 
में भी उन्हीं साधनों का उपयोग है, जो अन्य भगवद्‌ रूपों और 
अवतारों में है अर्थात्‌ ये सब केवल उसी नवधा भक्ति से ही 
सिद्ध-प्राप्त होने वाले स्वरूप हैं। 
(१३) 

अब (मधुरा वासी श्रीकृष्ण से परे) ब्रज-बिहारी श्रीनन्दनन्दन 
के स्वरूप, प्रभाव लीला का लक्ष्य कराते हुये कहते हैं- 
मूल- 


अब जु कही सब ब्रज की रीति, 
जैसी सबनि नंद-सुत प्रीति। 


कीर्ति सकल जग विस्तरी॥ 
'बाल-चरित्र प्रेम की नींव, 
'कहत सुनत सब सुख व्ही संवा 
जीवन ब्ज-वासिनु सफलं॥ 
ब्रज की रीति सु अगम अपार, 
'चिस्तरि कही सकल संसारा 
'कारज सबहिनु के भये॥ 
ब्रज की प्रीति रीति अनियास, 
जस बरनौ हरिवंश विलास। 
श्री हरिवंशहि गाइ हौँ 
भावार्थ- 
जैसी सब ब्रज-वासियों की नन्द-नन्दन श्रीकृष्ण पर प्रीति थी और 


oo 


९० श्री सेवकवाणी-टीका ( प्रथम प्रकरण ) 


अभी भी व्याप्त है, वह आपने कही। श्रीकृष्ण के बाल-चरित्र क्या 
हैं? प्रेम की नींव (मूल, बुनियाद) जो बर्णन-गान कहते सुनते समस्त 
सुखों की सीमा रूप हैं। वे (नन्द-किशोर) श्रीकृष्ण सब ब्रज-वासियों 
के जीवन के संचित परम फल हैं। ब्रज की प्रीति जो अगम और 
अपार है, आपने उसका भी विस्तार पूर्वक वर्णन किया, जिससे सब 
के मनोरथ पूर्ण हो गये। (आपने बताया कि यह ब्रज की प्रीति-रीति 
'सहज-स्वाभाविक है साधन सिद्धा किंवा सहैतुकी नहीं। 

मैं ऐसे सर्वज्ञ, भक्ति विधायक श्रीहरिवंश चन्द्र का यशोगान 
करता हूँ और उन्हीं का चर्णन-गान करूँगा। 
टिप्पणी- 

ब्रजवासियो की प्रीति प्रेम-लक्षणा है। वह (नवधा भक्ति नहीं है) 
वह प्रायः सभी भक्ति-संबिधानों से ऊपर उठी हुई है। उसे महात्माओं 
ने भक्ति न कह कर 'रति' कहा है क्योंकि भक्ति तो आत्म निवेदन 
तक ही मर्यादित है और इसका प्रारम्भ वहाँ से है; जहाँ आत्म-निवेदन 
की समाप्ति है। व्यास जी कहते हैं- 

““नवधा लौं सब भक्ति उबीठी, रति भागौत कथा व्ही" 

इसी प्रकार श्रीबिहारिन देवजी कह रहे हैं- 

भक्ति दहद लै को तरै ब्रज लौं बनत न जाता 

अस्तु; भक्ति, शास्त्रीय मर्यादाओं से बँधी है किन्तु त्रज-बासियों 
का प्रेम उन समस्त बन्धनों से मुक्त है, जिनसे भक्ति बँधी है। इसमें 
'साधन-साध्य का कोई प्रश्‍न नहीं है। इसके साध्य एवं साधन सभी 
एक श्रीकृष्ण हैं इसीलिये इस प्रीति के लिये कहा गया है-“ब्रज की 
प्रीति रीति अनियास ''-सहज है। 

(१४) 
अब अन्त के एक छन्द में अपनी अत्युत्कृष्ट रसोपासना 
नित्य-विहार-केलि का सूत्र लक्षित कराते हैं, जो अभी तक कहे गये 
सभी धर्म, भक्ति एवं ब्रज की प्रीति-रीति से विलक्षण है- 
मूल- 
जेहि विधि सकल भवित अनुसार, 
तैसी विधि सब कियौ विचार! 
सारासार विवेक कपा 
अब निजु धर्म आपुनौ कहत, 
तहाँ नित्य वृँदावन रहता 
बहत प्रेम-सागर जहाँ॥ 
साधन सकल भक्ति जात नौं, 
निजु निज वैभव प्रगटत आपुनौँ। 
भनौं एक रसना कहा॥ 
श्रीराधा जुग चरन निवास, 
जस बरनौं हरिबंश विलास। 
श्री हरिबंशहि गाइ हौं॥ 
भावार्थ- 
श्रीहरिवंश चन्द्र ने अभी तक सार एवं असार के विवेक निर्णय के 
साथ उसी विधि-विधान साधन का विचार किया या उपदेश दिया 
जिस प्रकार से लोग भक्ति का आचरण कर सकें किन्तु अब इसके 
आगे अपना निज धर्म (सहज धर्म) कहते हैं- (वह क्या है?) जहाँ 
नित्य वृन्दावन है और जिसमें नित्य प्रेम का समुद्र निरन्तर प्रवाहित 
रहता-उमड्ता रहता है। जिस तक पहुँचने का प्राथमिक एवं पूर्णतया 


oo 
२२. श्री सेवकवाणी-टीका ( प्रथम प्रकरण ) 


साधन है भक्ति जन्य नवधा भेद भक्ति। जिससे आप अपने उसी 
निज-बैभव (नित्य-विहार रस) का प्रकाश करते हैं। मैं उस अवर्णनीय 
रस का अपनी एक जड़ जिह्वा से कैसे वर्णन कर सकता हूँ? जिस 
नित्य विहार बैभव की अन्तिम गति परम आह्लादिनि रस रूपा श्रीराधा 
के युगल चरणों का निवास है। मैं उन्हीं नित्य-विहार तत्व प्रकाशक 
श्रीहरिवंश चन्द्र के यश विलास का वर्णन करता हुँ और उन्हीं 
श्रीहरिवंश चन्द्र के नाम, गुण, लीला, माहात्म्य एवं स्वरूप आदि का 
गान करता रहुँगा। 
टिप्पणी- 

निजु धर्म- यों तो '*निजु'' शब्द का अर्थ सहज या स्वाभाविक 
है किंतु श्री वृन्दावन विहार में ' निजु' शब्द महान्‌ एवं गम्भीर अर्थ में 
व्यवह्वत है। इसका संक्षिप्त अभिप्राय यह है कि यह वृन्दावन का 
रसमय नित्यविहार तत्व समस्त वेद, शास्त्र, पुराण एवं संहिता आदि 
से सर्वथा अलक्षित है। यह युगल किशोर श्रीराधावल्लभ लाल की 
आगम-निरामातीत रहस्य क्रीडा है। और तो क्या इस का ज्ञान ब्रह्मा, 
विष्णु, सनकादि, शिव एवं नारदादि से लेकर महाविष्णु तक को नहीं 
है। इसे तो केबल युगल किशोर और उनकी नित्य सहचरियाँ 
'ललिता-विशाखा आदि ही जानती हैं क्योकि यह पुर या ब्रज केलि 
नहीं अपितु निकुञ्ज महल की लीला है। यह केलि ही रसिक 
'ललितादिक सखियों की निज सम्पत्ति है। 

इस केलि का प्रकाश किसी परम कृपा पात्र भाग्यवान्‌ शरणागत 
हित धर्मी के पवित्र हृदय में रस मूर्ति कृपामयी श्री राधा निकुज्जेश्वरी 
की कृपा से ही हो सकता है। 

श्रीहित हरिवंश चन्द्र तात्त्विक विचार से युगल किशोर श्रीरधावल्लभ 
लाल के हदय में सदा विहार करने वाले निगूढ प्रेम तत्व हैं। वृन्दावन 
का समस्त परिकर एवं विलास भी इन्हीं प्रेम तत्व का विस्तार है या 
यों कहरें कि समस्त नित्य-विहार इनका ही रूप है तो और अधिक 
स्पष्ट हो जायगा। अतः यह नित्य-विहार इनकी निज सम्पत्ति हे जिसे 
इस उपर्युक्त छन्द में “निजु धर्म” के नाम से कहा गया है यह 
नित्य-विहार रसिक जनों का 'निजु धर्म' या सहज धर्म कैसे है; 
इसका स्पष्टीकरण रसिक महानुभाव श्री भगवत रसिक जी महाराज ने 
इस प्रकार किया है- 
काहू. दई न लई कोइ विद्यमान दरसाया 
ज्यौ मनियारो उरग मनि लै आवै लै जाया 
लै आवै लै जाय वस्तु रसिकन की ऐसे। 
निसिदिन देखत रहै कृपन निजु संपत्ति जैसे॥ 
“भगवत रसिक ' सुकेलि स्याम स्यामा अवगाहू। 
हिय नैंननि रही पूरि भेद जान्यौ नहिं काहू॥ 


~" अनन्य निश्चयात्म" 


॥ जै जै श्रीहरिबंश ॥ 


श्रीहित रस-विलास 


(द्वितीय प्रकरण) 

पूर्व परिचय- 

यश विलास नामक प्रथम प्रकरण में श्रीहरिवंश चन्द्र के 
व्यापक स्वरूप (हित-तत्व) का वर्णन किया गया और साथ ही 
उनके जन्म कर्म गुण एवं रूप की अनिर्वचनीयता कही गयी किन्तु 
फिर भी शाखा-चन्द्र न्याय से उक्त बातों की ओर संकेत भी किया 
'गया। अन्तिम छन्द के पूर्व तक श्री कृष्ण भक्ति, ब्रज रस एवं उसके 
साधनों का विचार किया गया और अन्तिम छन्द में “अब निजु धर्म 
आपुनौ कहत'' कह कर नित्य विहार रस के वर्णन-कथन की प्रतिज्ञा 
"की गयी। वही “निजु धर्म? नित्य विहार यहाँ 'रस विलास' के नाम 
से वर्णन किया जायगा। “यश-विलास' नाम से प्रथम प्रकरण का अर्थ 
पाठकों ने समझ लिया होगा कि वह श्रीहरिवंश के यश वैभव विस्तार 
का वाचक है, इसी तरह यह दूसरा प्रकरण ' रस-विलास' भी अपने 
नाम की सार्थकता रखता है। इसमें युगल किशोर के नित्य-विहार रस 
किवा वृन्दावन रस-विलास के सूत्रों का संकेत है, इसलिये इसे रस 
विलास कहा गया है। किन्हीं किन्ही के मत से इसे “हरिवंश विलास' 
भो कहा जाता है। ठीक भी है क्योंकि श्रीहरिवंश ही तो रस हैं। 
इस प्रकरण में क्रमशः केलि-विलास का स्वरूप, रस का स्वरूप, 
रसिकों का स्वरूप, रस-साधना का स्वरूप, रसोपासना का फल, रस 
को सर्वश्रेष्ठता, रसिकता एवं रस के समक्ष अन्य साधन एवं फलों की 
हेयता, रसिक चित्त की दृढ़ता और रसिक उपासक की सर्व निरपेक्ष 
बुद्धि की प्रशंसा आदि विषयों का वर्णन है। 

मूल- ९१) 
श्रीहरिवंश नित्य वर केलि, 
बाढ़त सरस प्रेम रस बेलि। 
मेलि कंठ भुज खेलहीं॥ 
'बनितन गन मन अधिक सिरात, 
निरखि-निरखि लोचन च अघात। 
गात गौर-साँवल बनैं॥ 
जूथ जूथ जुवतिनु के सैं, 
मध्य किशोर-किशोरी बनैं। 
गर्नै कवन रति अति बढ़ी॥ 
नित-नित लीला नित-नित रास, 
सुनहु रसिक हरिवंश बिलास। 
श्री हरिबंशहि गाइ हौं॥ 


भावार्थ- 

श्रीहरिवंश की यह श्रेष्ठ एवं नित्य रस-केलि (नित्य विहार 
क्रीड़ा) प्रतिक्षण सरस हे एवं इसमें प्रेम रस रूपी लता नित्य वर्धमान 
रहती है। (इस विहार में दोनों प्रिया-प्रियतम) गल बहियाँ दिये सदा 
क्रीड्ा-परायण रहते हैं, जिनका दर्शन कर सहचरि-गणों का मन 
अधिकाधिक शीतल होता रहता है। वे देखती ही रहती हैं, इस विहार 
को, किन्तु देखते हुए भी उनके नेत्र अतृप्त बने रहते हैं। 

(नृत्य क्रीड़ा के समय की छटा भी बडी आपूर्व है।) गौर-श्याम-तनु 
युगल किशोर भली प्रकार सुशोभित हैं और सब सहचरियों के मध्य 
में शोभा पा रहे हैं। युवती-गणों के अनेकानेक यूथ हैं। उस रास में 
अत्यधिक बढ़ी प्रीति का वर्णन कौन कर सकता है? 


९६ श्री सेवकवाणी-टीका (द्वितीय प्रकरण) 


श्री सेवक जी कहते हैं- हे रसिकॉ ! सुनो, मैं श्रीहरिवंश विलास 
का जो वर्णन करूँगा, उसमें सदा-सदा ऐसा ही रास और सदा-सदा 
ऐसी ही लीलाएँ हैं अत: मैं ऐसे ही रसमय श्रीहरिवंश का ही गान 
करूँगा 
टिप्पणी “नित्य वर केलि" 
रसिकचार्य ्रीहित हरिवंश चन्द्र महाप्रभु पाद ने जिस वृन्दावन-विहार 

रस केलि का इस विश्व में प्रकाश किया है, बह अवतारनाद से परे, 
विलक्षण एवं अगोचर है। वह नित्य है, अनादि है, और अनन्त है। 
उसका सूक्ष्म परिचय इतना ही है कि नित्य-धाम वृन्दावन में नित्य 
किशोर श्री राधावल्लभ लाल अपनी नित्य सहचरियों के साथ नित्य 
रास-विलास ही किया करते हैं। यह रस केलि विश्व प्रपञ्च से सुदूर 
है, सृष्टि-पालन एवं प्रलय की छाया माया उसका स्पर्श भी नहीं कर 
'पाती। और तो क्या सृष्टि पालन प्रलय के प्रधान कर्त्ता-पुरुष ब्रह्मा, 
विष्णु और शिव भी उस नित्य-विहार से अपरिचित हैं। इस ' नित्य-वर 
केलि' में अवतारों के भी बीज, अवतारी श्री राधावल्लभलाल नित्य 
रसमयी क्रीडाऐ करते और रास-विलास का ही सुख लिया करते हैं। 
सूल- (२) 

जलता भवन सुख शीतल छहाँ, 

श्रीहरिवंश रहत नित जहाँ। 

तहाँ न चैभव आन की॥ 

जब-जब होत धर्म को हानि, 

तब-तब तनु धरि प्रगटत आनि। 

जानि और दूजौ नहीं॥ 

जो रस रीति सबनि तें दूरि, 

सो सब विश्व रही भरपूरि। 

मूरि सजीवनि कहि दई॥ 

'सब जन मुदित करत मन हास, 
सुनह रसिक हरिवंश विलास 
श्री हरिबंशहि गाइ हौ॥ 


भावार्थ- 

श्रीवृन्दानन के लता-भवन में जहाँ सुखमयी शीतल छाया है वहीं 
श्री हरिवंश चन्द्र नित्य-निरन्तर निवास करते हैं, वहाँ किसी दूसरे का 
कोई भी अधिकार या महत्त्व नहीं है, केवल श्री हरिवंश का ही 
एकमात्र स्वत्व है वहाँ। जब जब इस विश्व में (रस-रीति रूप आपके 
निज) धर्म की हानि-ग्लानि होती है तब-तब यह समझ कर कि (मेरे 
सिवाय) इसका कोई दूसरा रक्षक नहीं है आप मानव शरीर धारण 
करके प्रकट हो जाते हैं। 

(इस सिद्धान्त से इस समय आपने प्रकट होकर) वह रस रीति जो 
सारे विश्व में परिपूर्ण व्याप्त रहकर भी सबसे दूर-अलक्षित थी 
सबकी सज्जीबनी उस जड़ी को वर्णन द्वारा (ग्रन्थों में) प्रकट कर 
'दिया। जिसे पाकर सब रसिक जन मुदित हो गये सबके मन प्रसन्नता 
से खिल उठे ऐसा है रसिको ! श्रीहरिवंश का विलास, उसे आप 
सुनिये मैं उसका गान करूँगा। 
टिप्पणी- 

(5) “धर्म की हानि'- 

यहाँ ' धर्म' शब्द से सामान्य लोक धर्म या बेद धर्म नहीं समझना 
चाहिये। यहाँ धर्म विशेष अर्थ- “हित धर्म” के लिये प्रयुक्त हुआ है, 
जिसके प्रवर्तक और प्रचारक स्वयँ श्रीहित हरिवंश चन्द्र हैं। वे जब 
अपने धर्म की हाति देखते हैं तब प्रकट हो आते हैं। 

(9) “ जानि और दूजौ नहीं ' 
अपने निज धर्म के रक्षक केवल आप श्रीहरिवंश चन्द्र ही हैं अन्य 
कोई नहीं, अतः ऐसा जानकर वे अवतरित होते हैं। 
अब यदि इस छन्द में ' धर्म' शब्द का अर्थ इनका ऐकान्तिक 
“निजु-धर्म' या 'हित-धर्म' न मानकर विश्व धर्म या सामान्य धर्म 
मानें, तो भी उसकी रक्षा के लिये आपको ही अवतरित होना पड़ता 
है। चह इस प्रकार कि सब आचार्य, भगवदावतार, संत, भक्त एवं 
ऋषि-मुनियों के नाना-नाम रूपों में आप ही तो हैं। सब कुछ हितमय 
ही तो है। फिर अन्य आचार्यादि आपसे भिन्न कहाँ ? 
सबै चित्र हित मित्र के, जहँ लौं धामी धामा 
) जो रस रीति सबनि ते दूरि 
सो सब विश्व रही भरपूरि। 
प्रथम प्रकरण यश विलास में प्रेम के व्यापक स्वरूप का किञ्चित्‌ 

लक्ष्य कराया गया है। प्रेम परिछिन्न भी है और आपरिछिन्न भी। जब 

वह अपर्रिछन्न है तब व्यापक है, अणु-अणु में है, केवल वही वही 

है सर्वत्र। उसके सिवाय और कुछ है ही नहीं। उसके सिवाय अन्य 

कुछ देखना ही दृष्टि का दोष है जिसे अज्ञान दृष्टि से काम, क्रोध, 

लोभ, मोह, मद, मत्सर,जड़ चेतन आदि अनेक नाम रूपों से देखा-कहा 

और सुना समझा जाता है, सब का सब सूक्ष्म दृष्टि से विवेक की 

आँखों से प्रेम ही प्रेम है। प्रेम सबके अन्तर में अपना अधिकार जमाये 

बैठा है उसी के सान्निध्य में प्रत्येक, किसी अव्यक्त सुख का अनुभव 

करता है। उसे ही मनीषी गण स्नेह या प्रेम कहते हैं। बहुत स्पष्ट है 
कि जहाँ भी कहीं कुछ स्नेह है वहीं सुख मिलता है जहाँ स्नेह नहीं 

है वहाँ सुख की राशि दूसरों के लिये हो सकती है उसके लिये नहीं। 
कितना स्पष्ट है कि परमानन्दमय ब्रह्म के प्रति स्नेह न होने से विषयी 
प्राणी को उसमें कोई आनन्द नहीं प्राप्त होता। 
अस्तु वह स्नेह सम्बन्ध ही सब में सुख एवं आनन्द का सञ्चार 
करता है, सब में विराजमान है। इस सर्व स्थित हित-स्नेह, प्रेम या 
मोहब्बत को उसी दृष्टि से देखना चाहिए, जो उसके देखने की दृष्टि है। 
और उस दृष्टि से देखने पर स्पष्ट दिखाई देता है कि वह नित्य 

रस केलि-हित रस रीति सबसे दूर अलक्षित रहकर भी सबमें ओत-म्रोत 
है, अणु-अणु में व्याप्त है। 
शूलः (३) 

'ललितादिक स्यामा अरु स्याम, 

श्रीहरिवंश प्रेम रस थामा 

नाम प्रगट जग जानिये॥ 

श्रीहरिबंश-जनित जहाँ प्रेम, 

तहाँ कहाँ ब्रत-संयम-नेमा 

छेम सकल सुख संपदा॥ 

'तहाँ जाति कुल नहीं विचार, 

कौन सु उत्तम कौन गँवार। 

सार भजन हरिबंश कौ॥ 

या रस मगन मिटै भव-त्रास, 

सुनहु रसिक हरिवंश-विलास। 

श्री हरिवंशहि गाइ हौं॥ 


बट oo श्री सेबकबाणी-टीका ( द्वितीय प्रकरण ) 


आवार्थ- 

ललिता, विशाखा आदि सख्ियाँ, श्यामा- राधा, श्याम- श्रीकृष्ण 
और श्रीहरिवंश ये सब प्रेम रस के धाम हैं (अथवा श्रीहरिवंश प्रेम रस 
धाम के ललिता विशाखादि, श्यामा और श्याम ये अनेक रूप हैं।) 
विश्‍व में इनके नाम प्रगट हैं। जहाँ श्रीहरिवंश जनित ( अर्थात्‌ श्रीहरिवंश 
चन्द्र के द्वारा प्रकाशित) प्रेम प्रकट हो रहा है वहाँ बेचारे व्रत, संयम 
और नियम कहाँ रह सकते हैं? अपने आप भाग जाते हैं। वहाँ पूर्ण 
सुरक्षा (क्षेम) है, सम्पूर्ण सुख हैं और सब सम्पत्ति है। वहाँ न जाति 
विचार है और न कुल का ही। इसी तरह उत्तम कौन है और कौन 
गँवार है? यह भी विचार-भेद नहीं (वरं उस प्रेम राज्य में सब एक ही 
दृष्टि से केवल प्रेम-दृष्टि से देखे जाते हें) क्योंकि यह श्रीहरिवंशा के 
द्वारा प्रकटित भजन सार रूप है; (द्वैत बुद्धि से उठा हुआ अद्वैतमय 
है।) जो इस रस में मग्न हो जाता है, उसका सांसारिक बलेश तत्काल 
'मिट जाता है। (अर्थात्‌ प्रेमी के सामने जन्म-मरण की स्मृति ही कहाँ 
रह पाती है वह तो प्रेम-एताह में बह जाती है।) 

हे रसिक जनो ! आप श्रीहरिवंश-विलास का स्वरूप सुनिये, मैं 
ऐसे (रसमय, भव-भीति विस्मारक) श्रीहरिवंश का ही गान करूँगा। 
टिप्पणी 

** 'ललितादिक स्यामा अरु स्याम, 
श्री हरिवंश प्रेम रस थामा! 

नित्य-विहार स्वरूप के केवल चार ही अङ्ग प्रधान हैं-श्री प्रिया 
जी, प्रियतम श्री लालजी, सहचरि गण और श्रीवृन्दावन धाम। उक्त 
छन्द में इन्हीं चारों का नाम लिया गया है कि श्रीहरिवंश ही 

'ललितादिक सखियाँ हैं, बही श्यामा श्रीराधा हैं और वही श्याम सुन्दर 
श्रीलाल जी हैं। चौथा स्वरूप प्रेम रस धाम-श्रीबृन्दानन भी वही हैं अर्थात्‌ 
प्रेस समुद्र श्रीहरिवंश की चार तरङ्गे “गौर श्याम सहचरि बिपिन! हैं। 
सूल- ९४) 

श्रीहरिबंश सुजस गाईयौ, 

सो रस सब रसिकनि पाईयौ। 

'कियौ सुकृत सबकौ फल्यौ॥ 

या रस में विधि नहीं निषेध, 

तहाँ च लगन ग्रहन के बेधा 

तहाँ कुदिन दिन कछ नहीं॥ 

नहिं सुभ-असुभ मान-अपमान, 


नहीँ अनृत भ्रम कपट सयान। 
स्नान क्रिया जप-तप नहीं॥ 
ग्यान ध्यान तहाँ सकल प्रयास, 
सुनहु रसिक हरिवंश विलास। 
श्री हरिवंशहि गाइ हाँ॥ 


भावार्थ- 

श्रीहरिवंश चन्द्र ने (प्रिया प्रियतम का रस-विलास रूप) जो 
सुयश गान किया है उस रस को समस्त रसिक जनों ने प्राप्त किया, 
मानो उन सबके सुकृतों (किंवा प्रभु कृपा) का उन्हें यही फल मिला। 
इस प्रेम रस में (वेद-विहित) विधि और निषेध नहीं है। यहाँ लग्न 
(राशि नक्षत्र के योग) और ग्रहण के वेध आदि के भी दोष नहीं हैं 
और दिन-कृदिन का भी कोई विचार नहीं है। यहाँ शुभ अशुभ, 
“मान-अपमान, असत्य, भ्रम, कपट चतुराई आदि कुछ नहीं है। और तो 

कया इस रस (उपासना) में स्नान, क्रिया (कर्म काण्ड, सन्ध्या-तर्पण 
आदि) जप, तप आदि किसी विषय कौ न तो महत्ता है और न 
आवश्यकता ही। यहाँ ज्ञान (वेदान्त ज्ञान) और ध्यान (अष्टाङ्ग योग 
ध्यान धारणा) केवल श्रम हैं-अतः व्यर्थ हैं। 

हे रसिको ! आप श्री हरिवंश विलास का श्रवण करें मैं इन्हीं प्रेम 
रस प्रकाशक विधि निषेधातीत श्रीहरिवंश का गान करूँगा। 
टिप्पणी - 

*ग्यान-घ्यान तहाँ सकल प्रयास' 

श्रीहरिवंश धर्म शुद्ध प्रेम धर्म है। प्रेम हृदय की वस्तु है कोई वाह्य 
आचार-विचार या क्रिया का नाम नहीं। प्रेम में वाह्य आचारों, कर्मकाण्ड, 
योग जप तप आदि का न तो कोई प्रयोजन है और न महत्त्व ही। प्रेम 
पवित्र अपवित्र स्थितियों की भी अपेक्षा नहीं रखता वह सब दशाओं 
में एक सा रह सकता है। 

हृदय मेँ प्रेम के उदय हो जाने पर प्रेमी अपने प्रियतम की स्मृति 
के बिना किसी काल में भी नहीं रह सकता, उसे अपना प्रियतम 
हठात्‌ याद आता है। प्रेमी लाचार है, उसे न भुला पाने के लिये। ऐसी 
दशा में उसके लिये अन्य विश्व धर्म, ग्रह योग, लग्न, ग्रहण-वेध 
और शुभाशुभ, मानापसान, विधि-निषेध, जाति-कुल-विचार, उत्तम 
अधम का भेद, दिन-कुदिन, व्रत संयम, झूठ, कपट, भ्रम, चतुरता, 
स्नान, जप, तप, कर्म काण्ड, स्वार्थ, वाद-विवाद आदि वाह्य विषयों 
का महत्त्व तो होगा ही क्यों स्मृति भी नहीं है। 

श्रीहरिवंश धर्म वह प्रेम धर्म है जिसके समक्ष ये ज्ञान-ध्यान योग 
आदि हेय हैं। किसी ने कहा है- 
बचइमें आशिकाँ गैर अज खुदा हेच। 
जमीनो आतिशो आवो हवा हेच॥ 


खय, 

अर्थात्‌ ''प्रेमी की आखों में और तो क्या परमात्मा (ईश्वर) 

भी तुच्छ है फिर यदि भौतिक तत्व पृथ्वी, आग, पानी और हवा तुच्छ 
हैं तो क्या आश्चर्य?” 
मूल- (५) 

जहाँ श्रीहरिबंश प्रेम-उन्माद, 

तहाँ कहाँ स्वारथ निस्वाद। 

चाद-विचाद तहाँ नहीं॥ 

जे श्रीहरिवंश-नाद मोहिये, 

तिन फिर बहुरि न कुल-क्रम किया 

जिये काल बस ना परेश 

कुल बिनु कहौ कौन सौ चाक, 

सहज प्रेम रस साँचे पाका 

रंक-ईश समुझत नहीं 


विप्र न शूद्र कौन कल कास, 
सुनहु, रसिक हरिवंश विलास 
श्री हरिबंशहि गाइ होता 


भावार्थ- 

जहाँ (जिस हृदय में) श्रीहरिवंश-चन्द्र की कृपा से उदय हुआ 
प्रेमोन्माद है, वहाँ स्वादहीन-नीरस स्वार्थ कैसे रह सकता है? वहाँ 
बाद-विबाद भी नहीं रह सकता है। जो लोग श्री हरिबंश (श्री हरि की 
वंशी) के मधुर स्वर में मोहित हुए फिर उन्होंने कभी कुल कर्म 
(लोक वेद धर्म) तो किये ही नहीं। वास्तव में वे ही जीवित रहे 
(जीवन युक्त हैं शेष मृतवत्‌ हैं।) वे कभी काल के वश में नहीं हुए, 
(काल पर भौ विजय पा गये।) जो लोग सहज प्रेम रस में सच्चे एवं 
परिपक्व हैं वे ईश्वर को भी तो कुछ नहीं समझते फिर कूल (कर्म) 


आ 

के बिना उनका विगड्ता ही क्या है। बेचारा कुल-कर्म का चक्र है ही 
क्या उनके लिये? ऐसे प्रेमी रसिको के लिये ने कोई विप्र हैं न शूद्रा 
(उनकी दृष्टि एक रसमयी हो चुकी है।) उनके लिये कौन किस कुल 
का? इस बात का विचार ही नहीं। (सब एक सा है) हे रसिको ! 
सुनिये; मैं (ऐसे प्रेम-स्वरूप) श्री हरिवंश का विलास गा रहा हँ. और 
उसे ही गाता रहँगा। 
मूल (६) 

या रस विमुख करत आचार, 

प्रेम बिना जु सबै कृत आरा 

भार धरत कत विप्र कौ॥ 

श्रीहरिवंश किसोर अहीर, 

अरु तिन संग बनितन की भीर। 


तीर जमुन नित खेलहीं॥ 
'तिनकी दई जु जूठन खात, 
आचारी निज कहत खिस्यात। 
बात यहै साँची सदा॥ 
हरिवंश कहत नित जास, 
सुनहु रसिक हरिवंश विलास 
श्री हरिवंशहि गाइ हौँ 


भावार्थ- 

यदि कोई व्यक्ति इस प्रेम रस से विमुख हो कर आचार (बहुत 
सी पवित्रताएँ) भी करता है, तो उसके सभी कार्य प्रेम से रहित होने 
के कारण ' आर' (लोहे की वह नोंक जो बैलों के चूतड़ों में कोंची 
जाती है) के समान हैं और चह केवल आचारी पुरुष व्यर्थ ही 

ब्राह्मणत्व के भार को ढो रहा है। श्रीहरिवंश किशोर (अर्थात्‌ आपके 
आराध्य तत्व श्रीराधावल्लभ लाल) तो अहीर (किशोर) हैं जिनके 
साथ नित्य-निरन्तर कोटि-कोटि चनिताओं की अपार भीड़ रही आती 
है और ये सब यमुना के पुलिन पर सदा क्रीडा परायण रहते हैं। 

प्रेमीगण इन्हीं अहीर किशोर की प्राप्त जूँठन प्रसादी पाते हैं (और 
जात्याभिमान से दूर रहते हैं।) यदि उन्हें कोई आचारी कह दे (तो उसे 
अपना अपमान समझकर) खिसया उठते हैं और है भी यही बात 
सच्ची- त्रिकाल सच्ची। (प्रश्‍न होता है कि ये लोग ऐसा क्‍यों करते 
हैं? इसका उत्तर यह है कि) श्री हरिवंश चन्द्र ही तो इस बात को सदा 
कहते हैं। 

अतएव हे रसिक जनो ! आप श्री हरिवंश का विलास-रस सुनेँ; 


मैं ऐसे अनुपम मार्ग-प्रदर्शक श्रीहित हरिवंश चन्द्र का गान करूँगा। 
टिप्पणी 


(१) ““या रस विमुख करत आचार, 
प्रेम बिना जु सबै कृत आर''- 
प्रेम के बिता सब धर्म अधर्म हैं। ब्रत, तीर्थ, दान, कर्म, योग व्यर्थ 
श्रम हैं और सारी पवित्रताएँ, मलिनताएँ हैं। यथा- 
कह अचार अपरस कहा कहा व्रत संयम नेम। 
'कहा भजन विधि सौं बिध्यौ जौं नहिं परस्यौ प्रेमा। 
-श्रीधुवदासजी 
इसी प्रकार- 
प्रेस भजन बिनु और भजन जे लवन बिना ज्यौं बिजँन। 
-अलबेली अलि जी 

और 
प्रेम बिना सब पचि मरे विषय वासना रोग। 
विषमता बुद्धि की॥ 
-श्रीनन्ददास जी 


और भी- 
जा घट विरह न संचरै सो घट जान मसान। 
जैसे खाल लुहार की साँस लेते बिनु प्राना 
-श्रीकबीर दासजी 


(२) “'आर"- 
यह एक प्रान्तीय शब्द है जिसका आर्थ प्रान्तीय भाषा (मध्य प्रान्त 
प्राचीन नाम गोंड्वाने) में यों है- 
आर एक लोहे की नुकीली कील है, जो डण्डे के सिरे पर गडी 


रहती है और जिसकी छोटी सी नोंक ऊपर रहती है। जब बैल या भैंसों 
की जोत की जाती है तब उस आर वाली लाठी से बैलॉ-भैसो के 
चूतड़ों को कौंचा जाता है ताकि वे जोर से चलें। 
यहाँ प्रेम के बिना समस्त कर्मो को आर की उपमा बड़ी उपयुक्त 

दी गयी है। ग्रन्थकार की जन्मभूमि जबलपुर के निकट गढ़ा ग्राम 
(मध्यप्रान्त) है और इस '* आर'' शब्द का प्रचार वहाँ ग्राम्य भाषा में 
अब भी है। 
मूल- (७) 

निसि-दिन कहत पुकारि-पुकारि, 

स्तुति करहू देहू कोउ गारि। 

हार न अपनी मानिहौ॥ 

श्रीहरिवंश-चरन जहिं तजौ, 

अरु तिनके भजतिन कौं भजौं। 

लजौ नहीं अति निडर ह्वै॥ 


डड 

श्रीहरिवंश नाम बल लहाँ, 
अपने मन भाई सब कहाँ। 
रहौ शरत हरिवंश की॥ 
वहत न बनत प्रेम उज्जास, 
सुनहु रसिक हरिवंश विलास। 
श्री हरिवंशहि गाइ हौं॥ 


भावार्थ- 
(श्री सेवकजी कहते हैं-) मैं तो रात दिन पुकार-पुकार कर 

कहता हूँ और कहूँगा, फिर चाहे कोई मेरी स्तुति करे या गाली हो 
क्यों न दे पर मैं अपनी हार किसी प्रकार नहीं मानूँगा। श्रीहरिवंश के 
चरणों को नहीं छोडूंगा और उनका भजन करने वाले भक्तों (किंवा 
उनके भजनीय श्री राधावल्लभलाल) का ही मैं भजन (सेवन) 
करूँगा। मैं इसमें न तो लजाता हूँ और न डरता ही वरं पूर्ण निडर हूँ। 
मैं श्री हरिबंश नाम का बल प्राप्त करके यह सब अपनी मन भायी 
बातें कह रहा हूँ और रहता भी हूँ सदैव उन्हीं की शरण में। इन चरणों 
कौ शरण में मुझे जो प्राप्त है, उस प्रेम की उज्वलता कहते नहीं 
'बनती। हे रसिको ! श्री हरिवंश ता विलास सुनो, मैं ऐसे (निर्भयकारी ) 
श्रीहरिवंश का ही गान करूँगा। 
रूल (८) 

जे हरिवंश प्रेम-रस झिले, 

कयौं सोहैं लोगनि में मिले। 

'गिल्यौ काल जग देखिये 

कर्म सकाम न कबहूँ करैं, 

स्वर्ग न इच्छे नर्क न डरैं। 
घरै धर्म हरिवंश कौ॥ 
औहरिबंश धर्म निर्बहैँ, 
श्रीहरिबंश प्रेम रस लहीं। 


॥ 5 

ते सब श्रीहरिवंश के॥ 

“सेवक' तिन दासनि कौ दास, 

सुनहु रसिक हरिबंश विलास। 

श्री हरिवंशहि गाइ हौँ॥ 
भावार्थ- 

जो कृपापात्र जन श्रीहरिवंश चन्द्र के द्वारा प्रकाशित प्रेम रस से 

परिपूर्ण हो चुके हैं, वे भला जन साधारण में मिले हुए कैसे शोभा पा 
सकते हैं? वे विश्व को काल कबलित देखा करते हैं। 

[यहाँ तक प्रेम धर्म का वर्णन करके अब संक्षेपतः प्रेमियों के 
लिये साधन रूप से कुछ आवश्यक सूत्र बताते हैं कि-] वह कभी 
भी सकाम कर्म न करे। न तो स्वर्ग की इच्छा करे और न नरकों से 
डरे ही। श्रीहरिवंश-धर्म को ही सदा धारण किये रहे और इसी का 
निवाह करे तो अवश्य श्रीहरिबंश रस (प्रेम) को प्राप्त कर लेगा। (जो 
इस प्रकार से श्रीहरिवंश धर्म को धारण करते हैं) वे निश्चित ही 
श्रीहरिवंश के निज जन हैं। 'सेवक' ऐसे श्री हरिबंश-दासों का 
दास है। 

कितना महान्‌ है यह धर्म? अतः हे रसिको ! आप श्री हरिवंश का 
रस-विलास सुनें-आदर और प्रेम पूर्वक सुनें। मैं ऐसे लोक-विलक्षण 
प्रेमावतार श्रीहित हरिवंश का ही गान करूँगा। 
टिप्पणी- 

स्वर्ग न इच्छैं नर्क न डरै- 

पुण्यों का परिणाम स्वर्ग और पापों का परिणाम नरक है अतः 
प्रेमी के लिये स्वर्ग नरक दोनों बन्धन हैं क्योंकि ये दोनों ही उसके 
लक्ष्य नहीं हैं। इनकी वासना से युक्‍त चित्त वाला व्यक्ति सच्चा मुमुक्षु 
भी नहीं, प्रेमी तो होगा कहाँ से? इसलिये सकामता का त्याग करके 

समस्त वासनाओ से मुक्त होकर प्रेम-धर्म को धारण करे। प्रलोभन 
एवं भय दोनों ही प्रभु से प्रेम प्राप्त करने में बाधक हैं। स्वर्ग है सुख 
का प्रलोभन और नरक है साक्षात्‌ भय। 

'जब तक जीव समस्त शुभाशुभों से रिक्‍त न हो जायगा प्रेम का 
अधिकारी नहीं बन सकता। अतः प्रेम-प्राप्ति में निष्कामता प्रथम और 
अनिवार्य साधन है। 


॥ जै जै श्रीहरिवंश ॥ 


| नाम प्रताप 

(तृतीय प्रकरण) 
पूर्व परिचय- 

पहले एवं दूसरे प्रकरण में क्रमश: श्रीहरिवंश यश (व्यापकत्व) 
और रस-विलास का वर्णन किया गया। अब तीसरे प्रकरण में प्रथम 
श्रीहरिवंश नाम के स्मरण पूर्वक मंगलानुशासन करके रस-मार्ग की 
साधना का उपदेश करते हैं कि यदि कोई महाभाग्यवान्‌ जीव उस 
दिव्य प्रेम रस का पान करने कौ अभिलाषा करता हो तो उसका क्या 
धर्म है? उसे अपने साधन काल में किस क्रम से अपनी उपासना-साधना 
प्रारम्भ करनी चाहिये ? कोई पूछ सकता है कि प्रेम तो साधन-साध्य 
नहीँ बल्कि कृपा-साध्य है; फिर उसके लिये श्रीसेवक जी कैसे 
साधनों का विधान कर सकते हैं ? तो संक्षेप में इतना ही कथन 
पर्याप्त होगा कि वे प्रेम-प्राप्ति के साधनों के जो स्वरूप बता रहे हैं 
वे साधन भी प्रेम रूप हैं और प्रेम प्राप्ति के पूर्व, नियमों का पालन 
आवश्यक है क्योकि प्रेम का महल नियमों की खाई के भीतर है 
किन्तु वे नियम भी प्रेम रूप हैं। नियमों के पालन के उपरान्त ही कोई 
उसे समझ सकता है। स्वेच्छाचारी व्यक्ति उस प्रेम के स्वरूप को 
कभी नहीं समझ सकता। खेत, बोने के पहले जोत कर साफ किया 
जाता है, तब उसमें बीज डाला जाता है तो बह ऊगता भी है। 
झाड-झंखाड युक्त खेत में बिना जोते ही बो देने से बीज तो व्यर्थ 
जाता हो है श्रम भो व्यर्थ जाता है। 

इसी प्रकार यहाँ श्रीसेबक जी ने साधन - प्रेम के नियमों का 
विधान करके मानो चित्त भूमि को जोत कर तैयार किया है। 

जब प्रेम-खेत हृदय तैयार हो जायगा उसमें अपने आप 

ग्रेम-बीज उग जायगा और तब उस हृद्य की क्या दशा होगी, इसका 
वर्णन इसी प्रकरण के अंतिम साढ़े तीन छन्दों में वर्णित है। अब 
ग्रंथकार साधक के प्राथमिक कर्त्तव्य धर्म का आदेश करते हैं- 
मूल- (१) 

श्रीहरिवंश नाम नित कहाँ, 

जाम प्रताप नाम फल लहौं। 

नाम हमारी गति सदा॥ 

जे सेवैं हरिवंश सु नाम, 

पावैं तिन चरननि विश्राम। 

नाम रटन संतत करें 

नाम प्रसंग कहत उपदेस, 


जहाँ यह धर्म धन्य सो देस। 
धन्य सु कुल जिहि जन्म भयौ॥ 
धन्य सु तात धन्य सो माइ, 
संतत सकल सुनहु चित लाइ। 
श्री हरिबंश प्रताप जस॥ 


भावार्थ- 

( श्रीसेवक जी कहते हैं कि मैं ) सदा सर्वदा श्रीहरिवंश कहा 
करूँ और इस नाम के प्रताप से नाम ही फल प्राप्त करूँ क्योंकि नाम 
ही सदा हमारी गति है। जो लोग श्रीहरिवंश इस सुन्दर नाम का सेवन 
करते हैं, वे उन्हीं ( श्रीहरिवंश) के चरणों में विश्राम (स्थान) पाते हैं 
और निरन्तर इस्री नाम को रटा करते हैं। 

यहाँ नाम प्रसंगवश ही यह बात विशेष कह रहा हूँ कि जहाँ 
यह (श्रीहरिवंश) धर्म है, वह देश धन्य है। जिस कुल में इस धर्म के 

'पालन करने वाले का जन्म हुआ वह कुल भी धन्य है। वह पिता, वह 
माता धन्य है, (जिन्होंने उसे जन्म दिया।) 

भाइयो ! सब लोग चित्त देकर सदा ही श्रीहरिवंश-प्रताप-यश 
का श्रवण करो। 

(२) 

अब इस छन्द में जीव की शरणागति के पश्चात्‌ धर्मोपदेश 
प्राप्त करने और श्रीहरिबंश-धर्म के: रहस्य जानने की प्रक्रिया का 
आदेश करते हैं कि इस धर्म की दीक्षा लेने के पश्चात्‌ साधक का 
क्या कर्तव्य है? उसे क्या-क्या करना चाहिये, जिससे वह सच्चा हित 
धर्मी बन जाया 
मूल- 
प्रथम हदै श्रद्धा जो करै, 
आचारजनि* जाइ अनुसरै। 
जहाँ-जहाँ हरिवंश के॥ 
रसिकनि की सेवा जब होइ, 
प्रीति सहित बूझद्दु सब कोइ। 
कौन धर्म हरिवंश कौ॥ 
कौन सु रीति कौन आचरन , 
कौन सुकृत जिहिँ पावै शरन। 
क्‍यों. हरिवंश कृपा करैं 


* आचारजनि - आचार्यगण, श्रीहित हरिवंश महाप्रभु के वंशज ही उस धर्म 
के दाता आचार्य हैं। सुकृत-पुण्य, सुकार्य, वह सेवा कार्य जो उनको 
प्रसन्नता का हेतु हो। जिहिं- जिससे, जिसके कारणा 

तब सब घर्म कह्यौ समुझाइ , 

संतत सकल सुनहु चित लाड! 

श्री हरिवंश प्रताप जस॥ 
आवार्थ- 

(यदि प्रभु कृपा से किसी के) हृदय में (इस धर्म के प्रति) 
श्रद्धा का प्राथमिक उदय हो, तो चह जाकर श्रीआचार्य चरणों का 
अनुसरण करे। कौन से आचार्य? श्रीहरिवंशचन्द्र के ( धर्मधारक एवं 
गोत्रज); कहाँ पावे उन्हें? जहाँ कहीं भी मिलें बे; उन्हीं की शरण ले। 
जब उन आचायों-रसिकों की सेवा से उन्हें पूर्ण प्रसन्न करले तब 
उनसे प्रीति-पूर्वक पूछे कि श्रीहरिवंश का धर्म क्या है? उस धर्म की 
रीतियाँ हैं क्या? उनका आचरण कैसे किया जाय? चह कौन-सा 
सत्कार्य है जिससे श्रीहरिवंश की चरण-शरण मिलती है? और हम 
'पर श्रीहरिवंश कैसे कृपा करेंगे? 

श्रद्धालु के इतना पूछने पर बे कृपालु रसिक आचार्य गण धर्म 
का पूर्ण स्वरूप समझा कर कहेंगे, उसे आप सब लोग भौ चित्त 
लगाकर श्रवण कीजिये वह श्रीहरिवंश का प्रताप-यश ही तो है। 
टिप्पणी- 

जिज्ञासु (साधक) के चित्त में जब कभी श्रीहरिवंश धर्म 
(दिव्य प्रेम-रस) के प्रति श्रद्धा उत्पन्न हो, तो उसे चाहिये कि वह 
उसी धर्म के आचार्यों, रसिकों की चरण शरण में जाकर उनका 
अनुगत बने, उनका शरणागत शिष्य बने और अपनी सेवा परिचर्या 
भावना से उन्हें पूर्ण प्रसन्न करले; ताकि वे उस पर कृपालु होकर धर्म 
'के सारे रहस्य उससे कह दें - अपनी रस सम्पत्ति का उसे अधिकारी 

मान लें। रसिकचार्यों को प्रसन्‍न करके साधक उनके समक्ष पाँच प्रश्न 
रखे- 


१. कौन धर्म हरिवंश कौ? 
२. कौंन सु-रीति ? 
३. कौंन आचरन ? 
४. कौंन सुकृत जिहि पावै सरन ? 
और ५. कयौं हरिवंश कृपा करें ? 
अब यहाँ इन्हीं पाँच प्रश्नों पर संक्षेपतः विचार किया जाता 


है- 


(१) कौन धर्म हरिवंश कौ ? अर्थात्‌ श्रीहरिवंश का धर्म 
क्या है ? उसका स्वरूप क्या है? 

उत्तर- किसी भी धर्म का मर्म उसकी धारणा में है, केवल 
वर्णन में नहीं। श्रीहरिवंश धर्म प्रेम धर्म है। उसे किसी प्रकार व्यक्त 
नहीं किया जा सकता। अतएव उसे समझने और अनुभव करने के 
लिये साधना की तीन भूमिकाएँ बतायी गयी हैं। क्रमशः उनमें होकर 
चलते जाने से अपने आप ही श्रीहरिवंश धर्म का स्वरूप समझ में आ 
जाता है। 

इस अनन्य श्रीहरिवंश धर्म की प्राप्ति के लिये साधक का 
मनसा वाचा कर्मणा, अनन्य भावेन श्रीगुरुदेव की शरण में जाना, 
प्रथम कर्त्तव्य-धर्म है। यह श्रीगुरुदेव ही सर्वोपरि, सर्वात्मा, सर्वेश एवं 
सर्वातीत हैं। उत्पत्ति, पालन एवं प्रलय, सुख दुःखों के समस्त भोग, 
सभी कुछ इन गुरुदेव के अधीन हैं। ऐसे गुरु-तत्व केवल श्रीहरिवंश 
हैं, अतएव नवधा भक्ति के द्वारा मन, वचन एवं कर्म से उनका ही 
सेवन भजन करना चाहिये। भक्ति की चारों (आर्त्त, जिज्ञासु, अर्थार्थी 

एवं ज्ञानी) स्थितियों में मंगलमय श्रीहरिवंश नाम का ही भजन करते 
रहना चाहिये। इस शणागत जिज्ञासु का एक हो धर्म है कि वह अपने 
आपको पूर्ण रूपेण गुरुदेव पर निर्भर कर दे। 

व्यवहार एवं स्वार्थ इस हित धर्म का विरोधी है। इन विरोधी 
भावों का त्याग करते हुए निरन्तर हितमय श्रीगुरु चरणों में तल्लीन 
होने की चेष्टा करे। इस प्रकार वह सर्वत्र अपने श्रीगुरु-तत्व का ही 
दर्शन करने लगेंगा। इस धर्म के साधक को चाहिये कि वह सबके 
प्रति नम्र, क्षमावान्‌, सुखद, दयालु, दीन और सरल रहे और अपने धर्म 
में दृढ़ रहे। श्रीहरिवंश के नाम और उनकी वाणी का ही अपने हदय 
में आधार और विश्वास रखे। नाम-बीज का अपनी हृदय-भूमि में 
रोपण करे, महदपराध रूप अग्नि और विजातीय पशुओं से बचाकर 
प्रेम जल से सींचता रहेगा तो कभी न कभी प्रेम भक्ति का बिरवा 
हृदय में लहलहा उठेगा। 

श्रीहरिवंश के नाद और विन्दु* दो परिवार हैं; उन दोनों से 
अत्यन्त प्रीति करे, निश्छल एवं स्वार्थ रहित। अपना धन, कुटुम्ब, 
गृह, स्त्री, पुत्र आदि सभी कुछ इनकी सेवा में लगा दे। यह श्रीहरिवंश 
धर्म की प्रथम भूमिका है। 

धर्म की दूसरी भूमिका है- समस्त धर्मियों से प्रीति पूर्वक 
अपने इष्ट की सेवा। सेवक का स्वाभाविक धर्म है कि वह अपने 
स्वामी का उच्छिष्ट प्रसाद पाकर ही अपना जीबन धारण करे। युगल 
* जो लोग श्रीहरिवंशचन्द्र के चरणों में श्रद्धा करके उनसे, उनके वंशज 
गोस्वामी गणों से, या शिष्य परम्परा के किसी भी महानुभाव से दीक्षा ग्रहण 
करते हैं वे नाद परिवार के धर्मी वैष्णव, विरक्त संत आदि कहे जाते हैं। तथा 
श्रीहित हरिबंशचन्द्र मटाप्रभुपाद के वंशज बिन्दु परिवार के कहे जाते हैं, जैसे 
गोस्वामीगण। 

किशोर एवं उनके प्रेमी संतों, उपासकों में भेद बुद्धि रहित होकर तन, 
मन, धन से उनकी सेवा करे। उनके ही सुख में सुखी रहे। अपनी 
अहंता एवं ममता को उन्हीं के चरणों में लय करदे। 

श्रीहित हरिवंशचन्द्र का जो धर्म है, वही उनके वंशजो का 
और वही उनके सेवक-दासों का भी है। वह यह कि श्रीयुगल 
किशोर, रसिक भक्तजन एवं श्रीवृन्दावन से छल रहित प्रीति और 
उनकी सेवा। नाम और वाणी में चित्त लगाये रहे। ऐश्वर्य भाव के 
त्याग पूर्वक माधुर्य पद्धति से इन तदीय जनों के प्रति आत्मवत्‌ पुत्रवत्‌ 
अत्यन्त गाढ़ भाव से प्रीति ही करे। इन्हींके लिये धर्म पूर्वक सम्पत्तियों 
का संग्रह करे और सेवा करके उन्हें प्रसन्न करे, उनके ही उच्छिष्ट 
प्रसाद एवं कृपा की आशा रखे। प्रभु के उच्छिष्ट प्रसाद एवं चरणामृत 
का सर्वत्र आदर करे और उसे सर्वश्रेष्ठ एवं सर्वस्व समझे। 

अपने आराध्य देव श्रीराधावल्लभलाल की आसकित्त में अन्यान्य 
विश्व आसक्तियों को लय करदे। तभी उनका प्रत्यक्षीकरण हो सकता 
है। अपने आराध्य श्रीराधावल्लभ एवं गुरुगृह में विराजमान्‌ विजय 
स्वरूप में कोई भेद बुद्धि न करे, सबका समादर करे। श्रीहित हरिवंश, 
इष्टदेव श्रीराधावल्लभलाल, श्रीवृन्दावन धाम एवं धर्मी उपासक गणों 
में समान बुद्धि रखने वाला ही वास्तविक धर्म-मर्मी है। 

धर्म की तीसरी भूमिका में अपने मन को स्थूलताओं से 
उठाकर सूक्ष्म की ओर ले जाना होगा तभी रस की उत्पत्ति होगी। 
इसके लिये विषय-वासनाओं के सर्वथा त्याग पूर्वक इन्द्रिय निग्रह 
और मन का दमन करे- उसे विवेक विचारों से पराहत करता रहे। 
चित्त के द्वारा श्रीराधावल्लभलाल के परम रमणीय कोटि काम लावण्य 
हारी रूप का निरन्तर चिन्तन करता रहे। 

नित्य-विहार तत्व का प्रत्यक्ष दर्शन करे। नित्य विहार के चार 
अङ्गो- प्रिया, प्रियतम, श्रीवृन्दावन और सहचरि गणों का प्रकट दर्शन 
इस प्रकार करे कि महली श्रीराधावल्लभलाल प्रकट विराजमान्‌ हैं और 
प्रगट धाम श्रीवृन्दावन ही नित्य विलास भूमि है। सखियाँ ही वृन्दावन 
के नर-नारियों के रूप में प्रकट हैं और निरन्तर सेवा में तल्लीन हैं, 
ऐसी भावना करे। 

इस प्रकट भाव की नींव दृढ़ होने पर ही चित्त में रस का उदय 
होगा और अनादि सिद्ध मायिक भाव पर विजय होकर वृन्दावन रस 
में चाव बढ़ेगा। इस श्रीवृन्दावन रस-क्षेत्र में भाव एवं अभाव की रार 
(लडाई) है; इनमें से भाव तो अपनी आराध्य वस्तु से मिला देता है 
और अभाव उससे दूर करके साधक के चित्त में घोर संसार उत्पन्न कर 
देता है, अतः साधक के लिये यही उचित है कि कहीं भी अभाव न 
करके सर्वत्र सद्भाव ही करे। 

प्रकट लीला लोकवत्‌ है परन्तु नित्य नहीं है अतः साधक 
प्रकट लीला की भावना के द्वारा अपने चित्त में अन्तरङ्ग लीला को 
प्रवेश करावे। यह प्रकट लीला, नित्य लीला न होकर प्रेमोदय और 
भावोदय का साधन है ऐसा ध्यान रखना चाहिये। 

गृहस्थी एवं विरक्‍तों के विचार से उनकी रहनी के स्तरों में 
भेद है। विरक्त के लिये जीविका उपार्जन की चार वृत्तियाँ हैँ- चुटकी 
वृत्ति, (आटा आदि या कच्चे धान्य माँग लेना), मधुकरी वृत्ति ( भ्रमर 
जैसे फूल फूल से रस लेकर केवल उदर पूर्ति कर लेता है उसी प्रकार 
विरक्त महात्मा भी घर-घर से थोडा-थोडा सिद्धान्न लेकर केवल उद्र 
पूर्ति करे), अनायासी या आकाशी वृत्ति और करपात्री वृत्ति। गृहस्थी 
का धर्म है वह धर्म और न्याय पूर्वक कुछ उद्यम करे और धनोपार्जन 
करे या आकाशी वृत्ति स्वीकार करे। उसे चुटकी, मधुकरी या करपात्री 
चृत्तियों का अधिकार शास्त्र ने नहीं दिया है। 

उपरोक्‍त सब करता हुआ माया के प्रपञ्च विलास से दूर रहने 
कौ पूरी चेष्टा रखे। इसके सिवाय भजन के पाँच विघ्न और हैं उन्हें 
भी अपनी दृष्टि में रखे और उनसे बचे। वे ये हैं- मनमुखी साधना, 
जीविका दोष (दूषित द्रव्यों का व्यवहार, खान-पान आदि) कुसङ्ग, 
व्यभिचार और भक्तों का अनादर। इन पाँच विघ्नों से बचकर अपनी 
अन्तरङ्ग भावना में लीन होने का प्रयास करता रहे; संक्षेप में यही 
श्रीहरिवंश धर्म है। 
(२) कंन सुरीति ? अर्थात्‌ श्री हरिवंश धर्म के पालने की 

सुन्दर रीति क्या है? 
उत्तर- श्रीहरिवंश धर्म का स्वरूप जान लेने के पश्चात्‌ उसके पालन 
करने की शैली जानना आवश्यक है। इस रीति का श्रीसेवकजी ने अपनी 
वाणी के आठवें प्रकरण में विस्तार पूर्वक वर्णन किया है वहाँ देखना 
चाहिये। इसके सिवाय यहाँ भी संक्षेपतः लिखा जाता है। 

श्री युगल किशोर नित्य निरन्तर श्रीवृन्दावन में विहार करते हैं इसी 
'विहार-रस का गान श्रीहिताचार्य पाद एवं अन्य रसिक जनों ने 
अपनी-अपनी वाणियों में किया है वही सर्वस्व एवं सार स्वरूप है 
अंतएब अन्यत्र कहीं मन न देकर उसी का श्रवण और मनन करते रहना 
चाहिये। इस रस के उपासक रसिकों का ही सङ्ग करना चाहिये, अन्य 
का नहीं। रसिको का चिन्तनीय रस यह है- 

श्रीहित लाडिले युगल किशोर परस्पर अत्यन्त आसक्त हुए 
चन्द्र-चकोरवत्‌ रूप रस का पान कर रहे हैं दोनों के मन-मीन सहजानन्द 
रस समुद्र में लीन हैं। इस रूप दर्शन के अनादि कालीन प्रथम क्षण 
में हौ अपार कल्प बीत गये पर दोनों को अभी इसका पता तक नहीं 
चल पाया है। ये युगल-किशोर इस नित्य-मिलन में अवर्णनीय अनादि 

एवं अनन्त किन्तु प्रतिक्षण नूतन सुख और रस का आस्वादन करते रहते 
हैं। दोनों सहज आत्म रति पूर्वक समस्त आवरणों को हटाकर सर्वसार 
सुरस- इस विहार केलि का ही पान करते और भोग-सुख लेते रहते हैं। 
बस यह है रस भावना। इसके ज्ञाता और अनुभवी, रसिक कहे 
जाते हैं तथा इसके प्राप्ति की कुञ्जी है- प्रकट अष्टयाम सेवा परिचर्य्या। 
साधक का स्वरूप है नित्य किशोरी परम रूप लावण्यमयी नव 
यौवना सखी। सखी का वपु दिव्य है, त्रिगुणातीत है, शुद्ध, बुद्ध है आनन्द 
मय है और एकमात्र प्रेम तत्व से निर्मित है। इस रस का साधक अपने 
इसी भाव में भावित होकर-पाञ्च भौतिक स्थूल देह के भावों से उठकर 
उपरोक्त भाव (नित्य-विहार-केलि) की भावना करे एवं इसी में तल्लीन 
होकर व्यवहार एवं परमार्थ तक भूल जाय, बस इतनी ही श्री हरिवंश 
धर्म- प्रेम की सुरीति है। 
(३) “कौन आचरन'' श्री हरिवंश धर्म का आचरण क्या है? 
संक्षेप में श्रीसेबकजी ने ही इसका उत्तर दे दिया है। इतना ही 
आचरण पर्याप्त है कि 
श्रीहरिवंश चरन नहि तजौ, 
अरू तिनके भजतनि कौं भजौं, 
लजौ नहीं अति निडर ह्वै। 
इसका विस्तार इस प्रकार है कि श्रीहरिवंशा धर्मी साधक का 
धर्म है कि जहाँ कहीं और जितने भी आपने इष्ट धर्मीगण हों उन्हें 
अपना शिरोभूषण माने। गुरु, इष्ट, बैष्णन-गण, भक्त, रसिक-गण, 
श्रीवृन्दावन धाम, स्वधर्म एवं भगवत्प्रसाद को ही सर्वस्व समझे और 
इन्हीं का आराधन करे; क्योंकि ये सभी श्री हरिवंश के प्रिय स्वरूप 
हैं। जिस जगह उक्त कथित स्वरूपों की इष्टता, प्रधानता और आराध 

ना नहीं है वहाँ जल और भोजन कौ कौन कहे, बात करना भौ 
हानि कारक है-धर्म से गिरा देने बाला है। जिन मन्दिरों में अपना 
हित नाम, हित वाणी एबं नाद बिन्दु परिवार में से कोई भी नहीं 
है वहाँ एकता सम्बन्ध करना मानो अपने हृदय का स्वयं नाश कर 
लेना है, किन्तु जहाँ अपनी उपासना सम्बन्धी अहंता-ममता मिल 
जाय, वहाँ मिल रहना सुख एबं आनन्द का हेतु है, ऐसा श्रीहित 
श्रुवदासजी ने भी कहा है- 
इष्ट मिलै अरु मन मिलै, मिलै भजन रस रीति। 
मिलिये ताहि निंसक ह्वै, कीजै तासौं प्रीति॥ 

श्रीहरिवंश धर्मियों के लिये किसी वेदत्रयी की आवश्यकता नहीं 
है, उनका चेद है श्रीराधा सुधा निधि और पुराण है श्रीहित चौरासी। 
सेवक-वाणी तन्त्र शास्त्रों का काम करती है- उसीसे एक अद्वय 
प्रेम-ब्रह्म की सिद्धि होती है। इसके सिवाय जिन-जिन ग्रन्थों में अपने 
इष्ट एवं धर्म का वर्णन है वे भी धर्मी-उपासक के पठनीय शास्त्र हैं। 
चूँकि वैष्णव मात्र सभी भगवद्‌ सेवक हैं किन्तु जो दामोदर श्री सेवकजी 
कौ वाणी के अनुसार अपना जीवन बना चुके हैं वही वास्तविक सेवक 
हैं उनका ही संग करे। 

वाह्य लक्षणों में तिलक, कण्ठी, नाम-छाप ये हित-धर्मी के 
भृङ्गार हैं। आपने प्रभु को प्रतिदिन उत्तम से उत्तम भोग लगाकर वैष्णव- 
जनों को प्रसाद देना ही इस रसोपासक का ब्रत है। श्रीव्यास नन्दन 
हरिवंश चन्द्र, मंत्र दाता श्रीगुरूदेच, इष्टाराध्य श्रीराधा एवं रसिकेन्द्र 
लालजी के जन्मोत्सव मनाना, ये चार बधाइयाँ हैं। इसी प्रकार श्रावण 
शुक्ला तीज को श्रीसेवक जी का जन्मोत्सव मनाना भी सेवक उपासक 
का परम धर्म है। 

इसके सिवाय फाग-डोल, चन्दन-बसन, तीज-हिण्डोल, झूला, 
शारदोत्सव, पाटोत्सव, गुरु पूजा, दीप-मालिका की प्रतिपदा, वन विहार, 
खिचड़ी और वसन्त ये दस उत्सव भी आवश्यकीय हैं इनका मनाना 
भाव एवं रस की वृद्धि करने वाला है। 
इन उपरोक्त उत्सवों का भाव रस विहार में भी घटित किया 
जाता है जो सुद्दद्‌-गम्य है। 
इस साधक की विधि है-अपने इष्ट की अखण्ड स्मृति और 
निषेध है विश्व प्रपञ्च की आत्यन्तिक विस्मृति। वृन्दावन वासी स्थिर 
चर सब में इष्ट भावना ही इस प्रेमी साधक का ज्ञान है। अन्य विचारों 
'का त्याग ही इसका वैराग्य है। 
अस्तु, श्रीहरिवंश धर्मी के लिये उक्त आचरण पालनीय हैं। 
(४) कौन सुकृत जिहिं पावै सरन-वह कौन सा सुन्दर कार्य 
या पुण्य है जिससे श्रीहरिवंश चन्द्र की चरण-शरण प्राप्ति होती हे? 
उत्तर- प्रथम 'शरण' शब्द का अर्थ और उसका स्वरूप जानना 
आवश्यक है। शरण का अर्थ है अन्याश्रय त्याग पूर्वक अपने इष्ट देव 
का गाढ़ अनुराग युक्‍त चरणावलम्ब। इसी का स्पष्ट रूप श्री राधा सुधा 
निधि में श्री हिताचार्य ने यों समझाया है- 
'उच्छिष्टामृत भुक्तवैव चरितं श्रण्वंस्तवैव स्मरन्‌- 
पादाम्भाज रजस्तवैव विचरन्कुञ्जास्तवैवालयान्‌। 
गायन्दिव्य गुणांस्तवैव रसदे पश्यंस्तवैवाकृतिं, 
श्रीराधे तनुवाङ्गमनोभिरमलैः सोहं तवैवाश्चितः॥ 
-राधासुधा निधि २४० 
अर्थात्‌- “हे श्रीराधे ! हे रसदे ! तुम्हारे ही उच्छिष्ट अमृत भोजन 
करने वाली मैं, तुम्हारे ही चरित्रों का श्रवण करती हुई, तुम्हारे ही कुञ्ज 

भवन में विचरण करती हुई, तुम्हारे ही दिव्य गुण गणों का गान करती 
हुई एवं तुम्हारी रसमयी आकृति (छवि) का दर्शन करती हुई, शुद्ध काय, 
मन और वचन से केवल तुम्हारी ही आश्िता हूँ।'' 

शरणागति में बाधक हैं अहंता और ममता। अहंता एवं ममता के 
रहते सर्वत्र भय और कामनाएँ रहती हैं, अतः इन्हें प्रभु के श्रीचरणों | 
में अर्पित करके साधक इनसे रहित हो जाय। तभी वह हित-तत्व की 
प्राप्ति कर सकता है। बहुत स्पष्ट है कि अहंता पूर्ण चित्त से प्रेम की 
प्राप्ति आज तक न किसी को हुई और न भविष्य में भी हो सकेगी। इसलिये 
सर्वप्रथम अहंता की जड़ उखाड़े अर्थात्‌ उसे श्रीचरणों में चढ़ा दे। 

अहंता के मिटे बिना परमानन्द की प्राप्ति नहीं होती एवं परमानन्द 
प्राप्त हुए बिना सुख-( भक्ति का सुख) नहीं मिल पता। साधक को 
चाहिये कि वह श्री हरि, गुरुदेव, हरिजन, एवं सत्पुरुषों की सेवा करे, 
जीवों पर दया करे, एवं निरन्तर प्रभु के नाम और गुणों का ही गान 
'करे। भक्तों कौ उच्छिष्ट प्रसादी एवं वस्त्रों को आदर पूर्वक ग्रहण करे 
और श्रीहित-गिरा एवं नाम का निरन्तर गान करे। अपनी निन्दा-स्तुति, 
मान-अपमान में समभाव रखते हुए जगत्‌ को विनाशी और मिथ्या देखता 
रहे तथा वैराग्य को दुढ़ बनाये रखे। सुख-दुःख सम्बन्धी अपनी एवं 
'परायी चिन्ताओं के भार से मुक्‍त रहे। कभी शिष्य न बनावे क्योंकि 
शिष्य बनाना अभिमान का हेतु है। इससे द्वेष, घृणा, लोभ आदि अनेक 
दोषों की उत्पत्ति होती है। रसिक जनों का ही सत्सङ्ग करे, उनका 
चरणामृत प्रसाद ले। दुष्ट एवं बुरे लोगों का भूलकर भी सङ्ग न करे। 
इस प्रकार सब अनुकूलताओं के ग्रहण एवं प्रतिकूलताओं के परित्याग 
पूर्वक श्रीहरिबंश चरणों का आश्रय ही महान्‌ सुकृत है। यही उनकी 
शरण प्राप्ति का साध्य एवं साधन है। 

(५) क्यों हरिवंश कृपा करैं- अर्थात्‌ श्रीहरिवंशचन्द्र किसी पर 
यदि कृपा करते हैं तो किस कारण कों लेकर कृपा करते हैं-जीव उनकी 
कृपा का अधिकारी कैसे हो सकता है? 

उत्तर- यों तो प्रभु की कृपा सब जीवों पर सदा ही है तथापि 
सन्त-महात्माओं का कथन है कि कृपा का दर्शन आज्ञाकारिता में होता है। 
दूसरे शब्दों में आज्ञा पालन ही कृपा पात्रता है। महात्मा जन कहते हैं- 

'कृपा-कृपा सब कोऊ कहैं कृपा न जानै कोड़ा 
'कृपाबंत सो जानिये, ( जो ) आज्ञा वर्ती होइ॥ 
-श्रीलाङ्लीदास जी 
जबकि अनन्य एवं गुरु आज्ञावत्ती ही कृपा का अधिकारी है तब 
साधक का परम धर्म है कि कृपा प्राप्त करने के लिये श्रीहिताचार्य पाद 
कौ इस आज्ञा का पालन करे- 
( जैश्री ) हित हरिवंश प्रपंच बंच सब काल व्याल कौ खायौ। 
यह जिय जानि स्याम स्यामा पद कमल संगी सिर नायौ॥ 
एवं- 
सबसौ हित निष्काम मत, बुँदावन विश्रामा 
राधावल्लभलाल कौ, हृदय ध्यान मुख नाम॥ 
श्रीरधावल्लभलाल ही रसिक साधक के जीवन-सर्वस्व हैं, 
अतएव मन, वचन, कर्म किवां तन-मन, धन त्रिविध प्रकार से इन्हीं 
'का सेवन करे। हित की पद्धति से इनमें आसक्ति करे और सर्वत्र इन्हीं 
का दर्शन करता हुआ अनन्य हो जावे, बस इतना ही श्री हरिवंश कृपा 
की प्राप्ति का सरलतम मार्ग है। 
(३) 

अब हित धर्मी साधक के लिये प्राथमिक साधन-शैली का वर्णन 

करते हैं- 

प्रथमहिं सेवहु गुरु के चरन, 
जिन यह धर्म कहौ सब करना 
'नाम-प्रताप 'बताइयौ।। 
जो श्री हरिबंश नाम अनुसरहु, 
निशिदिन गुरु कौ सेवन करहु! 
सकल समर्पन प्रान-धन॥ 
गुरु-सेवा तजि करहिं जे बानि, 
यहै अधर्म यहै सब हानि। 
कानि न रसिकनि में रहै॥ 
गुरु-गोविन्द न भेद कराइ, 
संतत सकल सुनहु चित लाइ। 
श्री हरिवंश-प्रताप जस 


भावार्थ 

(इस प्रकार पूर्व कथित रीति से) सर्व प्रथम श्रीगुरु चरणों का सेबन 
करो जिन्होंने इस (हित) धर्म के पालन करने के लिये आज्ञा दी और 
जिन्होंने नाग्म का प्रताप बताया है। यदि तुम वास्तव में श्रीहरिवंश नाम 
'का अनुसरष्ण (आश्रय) कर रहे हो तो तुम्हें चाहिये कि अपने प्राण, धन 
और सर्वस्व के समर्पण पूर्वक दिन रात श्रीगुरुदेव का ही सेबन करो। जो 
लोग श्री गुरू-सेवा को छोड़कर अन्य साधनों में मन लगाते हैं, यही उनका 
अधर्म और बड़ी भारी हानि है। ऐसे हठशील अधर्मी की रसिकों में कोई 
प्रतिष्ठा या मर्यादा मान नहीं रह पाता। अतएव सच्चे उपासक का धर्म 
है कि वह श्री गुरुदेव एवं गोविन्द में कोई भेद न देखे न करे। 

श्रीसेवक जी कहते हैं-- रसिको ! आप निरन्तर चित्त लगाकर 
श्रीहरिवंश का प्रताप-यश सुनिये। 
टिप्पणी - 

(१) प्रथम जु सेवहु गुरु के चरन'' 

सर्वप्रथम सर्व भावेन श्री गुरुदेव के ही चरणों के सेवन करने और 
उनके प्रति निष्ठा दृढ़ करने का यह अभिप्राय है कि इन्हीं श्रीगुरुदेव 
की कृपा से जीव की रति श्रीहित चरणों में हुई है अत: यही सर्व प्रथम 
सेव्य हैं। अनादिकालीन भव-प्रस्त जीव को भगवान्‌ की ओर लगा देने 
का ही उनका उपकार अनन्त है अत: वे प्रथम और अनन्त काल तक 
सेवनीय हैं। 

(२) “गुरु गोविन्द न भेद कराइ'' 

वास्तव में भगवान्‌ और गुरु में कोई भेद तो है ही नहीं, श्रुति कहती है- 

““यस्य देवे पराभक्तिर्यथा देवे तथा गुरौ।'' 

अर्थात्‌ “जिसकी भगवान्‌ में पराभक्ति है और जैसी भगवान्‌ में 

है चैरी ही गुरू में है, तो वही मोक्ष का अधिकारी है। 
इसी प्रकार भगवान्‌ श्रीकृष्ण उद्धव के प्रति श्रीमद्धागवत 
एकादश स्कन्ध में कह रहे हैं-- 
“आचार्य मां विजानीयात्‌।'! 

अर्थात्‌ “आचार्य (गुरु) रूप में मुझे ही जानो।'' 

महात्मा कबीर तो शास्त्र से भी ऊपर उठकर कह गये। उन्होंने 
गुरुदेव का पद गोविन्द से बड़ा दिखा दिया- 
गुरु गोविन्द दोऊ खड़े , काके लागूं. पाये। 
'बलिहारी इन गुरुन व्ही, गोविन्द दिया लखाय॥ 

ठीक तो है, गोविन्द को मिला देने वाले गुरुदेव ही तो हैं, अतः 

वही गोविन्द से पूर्व वन्दनीय हैं। ऐसा ही कुछ गुरु-तत्व के विषय में 
नाभाजी ने कहा है- 

भक्ति, भक्त, भगवंत, गुरु चतुर नाम वपु एका 

इनके पद बंदन किये मैंटत विघ्न अनेक॥ 

(४) 
पुनः साधन-शैली का ही निर्देश करते हैं- 

मूल- 


गुरु-उपदेश सुनहु सब धर्म, 
श्रीहरिवंश-चाम फल-मर्म। 
भर्म भग्यौ बचननि सुनत॥ 


सुक मुख-वचन जु श्रवन सुनावहु, 

तब श्रीहरिवंश सु नाम कहावहु। 

मन सुमिरन बिसरै नहीं॥ 

हरि, गुरु, चरन, सेवा अनुसरहु, 

अर्चन-बंदन संतत करहु। 

दासंतनि करि सुख लहौ॥ 

सख्य समर्पण भक्ति बढाइ, 

संतत सकल सुनहु चित लाइ। 

श्री हरिवंश प्रताप जस 
आवार्थ- 

श्रीगुरुदेव के उपदेश से सम्पूर्ण धर्म का श्रवण करो, जिसका 

मर्म अर्थात्‌ रहस्य श्रीहरिवंश नाम ही है। श्रीगुरु के प्रकाशमय वचनों 
को सुनते ही तुम्हारा भ्रमरूपी अज्ञान-अन्धकार भाग जायगा 

'पहले जब श्रीशुकदेव जी के श्रीमुख-वचन ( श्रीमद्भागवत 
पुराण) तुम्हारे द्वारा सुने जायेंगे, तब तुम्हें (सारासार विवेक होकर) 
श्रीहरिबंश नाम में निष्ठा होगी - तुम उस नाम को कह सकोगे। (यदि 
इस प्रकार क्रम से तुम चल सके तो फिर तुम्हारा) मन (उन श्रीहरिवंश 
के) स्मरण को कभी भूलेगा ही नहीं। फिर भी तुम साथ-साथ श्रीहरि 
(राधावल्लभ लाल) और श्रीगुरु के चरणों की सेवा का अनुसरण ही 
करना, निरन्तर उनके प्रति अर्चन और वन्दन करते रहना एवं उनकी 
सेवा आदि करके दास्य सुख प्राप्त करना। पश्चात्‌ नवधा क्रम से सख्य 
और अन्तिम आत्म-समर्पण पूर्वक सेवन करने से भक्ति अभिवृद्धि को 
प्राप्त होती है। श्रोहरिवंश प्रताप-यश की प्राप्ति का यही पथ है, उसे 
सब लोग चित्त लगाकर सुनिये। 
टिप्पणी- 


“सुक मुख वचन जु श्रवन सुनाबहु।'' 

श्रीमद्धागवत पुराण ही शुकदेव जी का श्रीमुख वाक्य है। इसमें 
आद्यन्त एक भगवतत्त्व का ही निरूपण है। इसके श्रवण एवं मनन से 
साधक के चित्त में वैराग्य ज्ञान के साथ-साथ स्व एवं पर (आश्रय तत्व 
श्रीकृष्ण) तत्व का बोध हो जाता है। भागवत शब्द का अर्थ ही है- 
भगवान्‌ के रूप की समझ। जिसे भगवान्‌ के स्वरूप की ठीक-ठीक 
जानकारी हो गयी, वही उनके प्रति अनन्य प्रेम कर सकेगा और बही 
गोविन्द और गुरु के अभेद तत्व को समझ सकेगा, अत: स्पष्ट है कि 
“' शुक मुख बचन'' का सच्चा श्रोता ही श्रीहरिवंश नाम का अधिकारी 
है। और जो श्रोहरिबंश नाम का अधिकारी है, वह उनकी सम्पत्ति नित्य 
विहार का भी अधिकारी है। इसी क्रम को ध्यान में रखते हुये रसिकों 
ने कहा है- 

प्रथम सुने भागौत भक्त मुख भगवत बानी। 
द्वितीय अराधै इष्ट व्यास नौं भाँति बखानी॥ 
तृतीय करै गुरु दक्ष परम सर्वज्ञ रसीलौ। 
चौथे होइ विरक्त बसै बनराज जसीलौ॥ 
पाँचै बिसरै देह सुखि तब छठें भावना रास की। 
सातें पावै रीति रस श्रीस्वामी हरिदास की॥ 
= श्रीभगवत रसिक जी 
मूल- (५) 
गुरु-उपदेश चलहू, एहिं चाल, 
ऐसी भक्ति करै बहु काला 
ये नव लच्छन भक्ति के॥ 
यह हरि-भक्ति करै जब कोइ, 
तब श्रीहरिवंश नाम रति होइ। 
'यह जु बहुत हरि की कृपा॥ 
हरि-हरिवंश भेद नहिं करै, 
श्रीहरिवंश नाम उच्चरै। 
'छिन-छिन प्रति बिसरै नहीं॥ 
प्रीति सहित यह नाम कहाड़, 
संतत सकल सुनहु, चित लाइ। 
श्री हरिवंश-प्रताप जसा। 
भावार्थ- 
श्रीगुरुदेव द्वारा उपदेश की गयी पद्धति का अनुसरण करते हुए 
बहुत काल तक भक्ति करता रहे। यदि कोई ऐसी नवधा भक्ति करता 
रहेगा, तो अवश्य उसकी श्रीहरिबंश नाम में निष्ठा हो जायगी, यह श्रीहरि 

की बहुत बडी कृपा है। साधक को चाहिये कि वह हरि और हरिवंश 
में भेद बुद्धि न करके प्रतिक्षण हरिवंश नाम का ही उच्चारण करता 
रहे; इसका विस्मरण न करे- इसे भूले नहीं वरं प्रीति पूर्वक इस नाम 
को लिया ही करे। 

रसिको ! श्रीहरिवंश का यह प्रताप यश चित्त लगाकर सुनो। 
टिप्पणी- 


“ये नौ लच्छन भक्ति के'' 
श्रीमद्धागवत में भक्ति के नौ लक्षण इस प्रकार कहे गये हैं- 
श्रवणं कीर्त्तनं विष्णोः स्मरणं पाद सेवनम्‌। 
अर्चनं चन्दनं दास्यं सख्यमात्मनिवेदनम्‌॥ 
(७.२३) 
अर्थात्‌ भगवान्‌ की भक्ति के नौ भेद हैं- श्रवण, कीर्त्तन, 
स्मरण, पाद-सेवन, अर्चा, वन्दना, दास्य (सेवा), सख्य और सर्वात्म 
समर्पण। 
मूल- (६) 
गुरु-उषदेश चलहू एहि रीति, 
श्रीहरिबंश-नाम-पद-प्रीति। 
प्रेम मूल यह नाम है॥ 
प्रेमी रसिक जपत यह नाम, 
प्रेष मगन निजु बन विश्रामा 
श्री हरिबंश जहाँ रहै॥ 
प्रेम प्रवाह परै जन सोइ, 


व 
२३० श्री सेवकवाणी-टीका ( तृतीय प्रकरण ) 


तब क्यौं लोक-वेद-सुधि होइ। 

जब श्रीहरिवंश कृपा करी॥ 

ब्रत-संयम तब कौन कराइ, 

संतत सकल सुनहु चित लाइ। 

श्री हरिवंश प्रताप जस॥ 
भावार्थ- 

यदि श्रीगुरुदेव के उपदेश के अनुसार इस (ऊपर कही गयी 

नवधा-भक्ति एवं हरिवंश नाम-स्मरण की ) रीति से चलोगे तो श्रीहरिवंश 
नाम और चरणों में प्रीति हो जायगी, क्योंकि यह (हरिवंश) नाम प्रेम 
'का उद्गम स्थल है। प्रेमी रसिक जन इस नाम को जपते हैं और इस 
नाम के प्रताप से प्रेम मग्न हुए श्रोहरिवंश के निज-वन ( ऐकान्तिक 
केलि भूमि श्रीवृन्दावन) में अचल विश्राम पा रहे हैं जहाँ निरन्तर 
श्रीहरिबंश रहते हैं। इस नाम का जापक जब प्रेम के प्रवाह में पड़ जायगा 
तो भला उसे लोक एवं वेद की मर्यादाओं की सुधि कैसे हो सकती 
है? जबकि उस पर स्वयं प्रेम रूप श्रीहरिवंश ने कृपा की है, तब व्रत 
और संयम कौन कर सकता है? (अर्थात्‌ प्रेमी तो केवल अपने प्रभु 
के रूप में तल्लीन हो जाता है, उसे फिर बाहय आचारों और मर्यादाओं 
की खबर तक नहीं रह जाती।) हे रसिको! यह है श्रीहरिवंश का 
प्रताप-यश, आप चित्त देकर इसका श्रवण करें। 
टिप्पणी - 

“प्रेम प्रवाह परै जन सोइ , 

तब क्यों लोक-वेद-सुधि होइ।'' 
प्रेम प्रवाह में पडे हुए प्रेमी की दशा का एक चित्र महात्मा 

श्रीसुन्दरदास जी ने क्या ही अच्छा चित्रित किया है। वह लोक और 
बेद से कितने ऊपर उठ गया है? पाठक देखें- 

प्रेम लग्यौ परमेसुर सौं तब भूलि गयौ सिगरौ घर वारा। 
ज्यौं उन्मत्त फिरे जित ही तित नैंकु रही न सरीर सँभारा॥ 
स्वाँस उसाँस उठे सब रौंम चलै दुग नीर अखंडित धारा। 
सुंदर कौन करै नवधा विधि छाकि रहयौ रस पी मतवारा॥ 


न लाज तीन लोक की, न वेद को कहयौ करै। 
न संक भूत प्रेत की, न देव यच्छ तैं डरै॥ 
सुनै न कान और को, द्रसै न और इच्छना। 
कहै न मुक्ख और बात, सुभक्ति प्रेम लच्छना॥ 


(७) 


जो साधक श्रीहरिवंश नाम के प्रताप और जाप से प्रेम प्रवाह 


में फँस गया, उसके बाह्य लक्षणों का वर्णन सात और आठ दो छन्दों 
में क्रमशः करते हैं- 


जूल 


जब यह नाम इदै आइ है, 
तब सब सुख-संपति पाइ है। 
श्रीहरिबंश सुजस कहै॥ 
अरु अपनी प्रभुता नहिं सहै, 
तून ते नीच अपनपौ कहै। 
सुभ अरु असुभ न जानही॥ 
समुझै नहीं कछू व्लुल-कर्म, 
सूधौ चले आपने धमी 
रसिकनि सौं प्रीतम कहै॥ 
कबहुँ. काल वृथा नहिं जाइ, 
संतत सकल सुनहु चित ल्ाइ। 
श्री हरिबंश प्रताप जसा 


आ 
१३२ श्री सेबकवाणी-टीका ( तृतीय प्रकरण) 


भावार्थ- 

जब यह ( श्रीहरिवंश) नाम (साधक के) हदय में आवेगा, तभी 
वह सब सुख और सम्पत्ति (प्रेमरूपी धन) प्राप्त करेगा और हरिवंश 
के पवित्र यश का गान करेगा। वह अपने आपको तृण से तुच्छ मानेगा 
अर्थात्‌ उसका स्वाभिमान्‌ होगी *लघुता'। वह अपने बड्प्पन का भार 
नहीं सह सकेगा; उसे शुभ एवं अशुभ दोनों से उपरामता हो जायगी। 
वह (प्रेम की इस उन्मत्त दशा में) कुलोचित आचार-विचार रूप कर्मों 
को भी नहीं समझना चाहेगा, बह तो सौधे सरल ढंग से आपने (अनन्य 
हित) धर्म का पालन करेगा। बह रसिकजनों को प्रिय-तम (इष्टवत्‌ परम 
प्रिय) भाव से देखेगा, यही समझेगा और कहेगा। ऐसे रस मग्न प्रेमी 
हित-धर्मी का एक क्षण भी कभी व्यर्थ नहीं जाता, क्योंकि बह सदा 
अपने भाव में विभोर है। 

सेचकजी कहते है- भाइयो ! चित्त लगाकर ऐसे महिमाशाली 
श्रीहरिवंश के प्रताप यश का श्रवण करो। 
टिप्पणी- 

समुझै नहीं कछू कुल-कर्म , 
सूधौ चलै आपने धमं 

श्रीहिताचार्य पाद के अतिरिक्त प्रायः सभी भक्ति मार्गीय 
आचार्यगणों ने कर्म एवं ज्ञान मिश्रा भक्ति का प्रचार किया है। शुद्ध 
भक्ति केवल इन्होंने बतायी है, अतः इनके शुद्ध प्रेम धर्म में कर्म-ज्ञान 
आदि का स्वाभाविक तिरस्कार है। इस प्रेम धर्म का उपासक प्रेम-रस 
में मत्त होकर, अनन्य होकर, अन्य सब भूल जाता है। वैसे भी प्रेमोदय 
के पूर्व तक ही कर्म मार्ग का महत्व है प्रेमोदय के पश्चात्‌ नहीं, स्पष्ट है-- 

““तावत्कर्म कुर्वीत यावद्रतिर्नजायते।' ' 
-श्रीद्धागवत 
अर्थात्‌ “कर्म तब तक करने चाहिये, जब तक ( श्रीकृष्ण चरणों 
में) रति-प्रीति का उदय न हो जाय।'' 
इसी सिद्धान्त के अनुसार श्रीहित राधावल्लभीय सम्प्रदाय में 
समस्त लौकिक वैदिक कर्मों (यज्ञ, सन्ध्या, तर्षण, श्राद्ध आदि) का 
परित्याग है। और यह भी निर्णीत है कि कोटि-कोटि कल्पो तक कर्म 
करते रहने पर भी कभी भक्ति या ज्ञान के बिना मुक्ति नहीं हो सकती। 
श्रीआद्यशंकराचार्य पाद ने कहा है- 
“*ज्ञानविहीने सर्वमनेन सुक्तिर्नभवति जन्म शतेन।' 
अर्थात्‌ “इन समस्त अन्यान्य साधनों के करने पर भी ज्ञान के 
बिना शत्‌-शत्‌ जन्मों तक मुक्ति नहीं हो सकती।'' 
मूल (८) 
जब हरिवंश नाम जानि है, 
तब सब ही तें लघु मानि है। 
हँसि बोले बहु मान दै॥ 
तरु सम सहन शीलता होइ, 
परम उदार कहैँ सब कोइ। 
सोच न मन कबहुँ करै॥ 
श्रीहरिवेंश सुजस मन रहै, 
'कोमल बचन रचन मुख कहै। 
परम सुखद सबळौं सदा॥ 
दुखद बचन कबहुँ. न कहाड़, 
संतत सकल सुनहु चित लाइ। 
श्री हरिवंश प्रताप जस॥ 


न 
१३४ श्री सेवकवाणी-टीका (तृतीय प्रकरण ) 


भावार्थ- 

जब उपासक श्रीहरिवंश नाम (की यथार्थता) जानेगा तब वह 
अपने आपको सबसे छोटा (दीन) मान लेगा और सबको सम्मान देता 
हुआ ही उनसे हँसकर प्रसन्नता पूर्वक बोलेगा। उसमें वृक्ष के समान 
सहन शीलता होगी और उसे सभी लोग परम उदार कहेंगे, उसे चिन्ता 
तो कभी किसी बात की न होगी। उसका मन श्रीहरिबंश के सुयश में 
ही रमेगा, उसकी वचन रचना (सम्भाषण-शैली) बड़ी कोमल होगी 
और वह सबके लिये सदा सर्वदा सुखद ही होगी, वह दुःखद वचन 
तो कभी बोलेगा ही नहीं। 

आप लोग सब ऐसे श्रीहरिवंश प्रताप यश का गान सुनिये। 
टिप्पणी- 

(१) तब सबही तें लघु मानि है- 

लघुता, सम्मान-दान, सहनशीलता, उदारता, निश्चिन्तता, प्रभु 
'लीला-नाम गान रुचि, कोमल वचन-रचना, सर्व सुखद-भाव, समय 
कौ अव्यर्थता आदि अनेकों सद्गुण जो इस छन्द में कहे गये हैं, ये 
और इनके सिवाय और भी अनेकों सद्गुण श्रीहरिबंश कृपा से धर्मी 
के हृदय में आ जाते हैं। इसी बात को प्रकार-भेद से श्रीकृष्ण चैतन्य 
महाप्रभु ने भक्तों के स्वभाव के रूप में वर्णन किया है- 

तृणादपि सुनीचेन तरोरपि सहिष्णुना। 
अमानिना मानदेन कीर्तनीयः सदा हरिः॥ 
अर्थात्‌ * भक्त आपने को तृण से भी अधिक नीच समझे, वह 

वृक्ष से अधिक सहिष्णु हो। स्वयं अमानी रहकर सदा दूसरों को 
सम्मान दिया करे और निरन्तर श्रीहरि का कीर्तन-भजन करता रहे।'' 

मूल- (९) 

प्रगट धर्म जैसें जानियैं, 

श्री हरिबंश नाम जा हियैं। 

नाम सिद्धि पहिचानियैं। 

श्रीहरिबंश नाम सब सिद्धि, 

सबै रसिक बिलसैं नव निद्धि 

भुगतैं दैहिं न जाँचहीं॥ 

पोषन भरन न चिंत कराहिं, 

श्रीहरिवंश विभव विलसाहिं। 

श्री बृंदावन की माधुरी॥ 

गुन गावत जु रसिक सचु पाइ, 

संतत सकल सुनहु चित लाइ। 

श्री हरिवंश प्रताप जस॥ 
भावार्थ- 

जिसके हदय में श्रीहरिवंश नाम है, और उसे नाम की सिद्धि 

प्राप्त है इसके प्रकट लक्षण जैसे जाने पहचाने जाये उनका वर्णन 
(ऊपर के छन्दो में किया गया) है। श्रीहरिवंश नाम ही समस्त 
सिद्धियों की मूल सिद्धि है। समस्त प्रेमी रसिक जन इसी हरिवंश नाम 
रूप नव-निधि का विलास-सुख भोगते रहते हैं। इस नाम सिद्धि एवं 
नब-निधि के समक्ष वे अणिमा महिमा लघिमा..आदि सिद्धि निधियों 
को न तो भोगते न किसी को देते और न इनकी किसी से याचना ही 
करते हैं। वे प्रेम मतवाले रसिक इन्हें स्वयं तो माँगे और भोगेंगे ही 
क्यों? यहाँ तक कि वे अपने भोजन-भरण पोषण तक की चिन्ता नहीं 
करते और एक मात्र श्रीहरिवंश के रस वैभव का ही विलास करते हुए 
अपनी भजन-भावना में डूबे रहते हैं। वह वैभव है श्रीवृन्दावन की रस 
माधुरी। चे रसिक जन उसी वृन्दावन माधुरी रूप श्रीहरिवंश की 


गज 
२३६ श्री सेवकवाणी-टीका ( तीसरा प्रकरण ) 


गुण-माला पिरोते और सुखी रहते हैं अत: आप सब भी उस प्रताप 
यश का श्रवण कीजिये। 
टिप्पणी- 
'पोषन भरन न चिंत कराहिं- 
कितनी सुन्दर उक्ति है- 
भोजनाच्छादने चिन्तां वृथा कुर्वन्ति वैष्णवा:। 
योञ्सौ विश्वम्भरो देवः स कहि भक्तानुपेक्षते?? 
अर्थात्‌ “जो भक्त जन हैं, वे व्यर्थ ही अपने भोजन एवं 
आच्छादन की चिन्ता किया करते हैं, अरे! जो भगवान्‌ इस समस्त 
विश्व का भरण-पोषण करने वाला है वह क्या अपने भक्तों की ही 
उपेक्षा कर दे सकेगा?!” 
तब फिर यदि प्रेम-रस मत्त हित-उपासक रसिक जन भोजन 
(भरण-पोषण) की चिन्ता से मुक्त हैं तो क्या आश्चर्य? यदि 
प्रेम-मतवालो को भी पेट की चिन्ता रह गयी, तो वह प्रेम की मस्ती 
कैसी? 
सूल- (९०) 
श्री हरिवंश धर्म जे धरहिं, 
श्री हरिवंश नाम उच्चरहिं। 
ते सब श्रीहरिवंश के॥ 
श्रवन सुनहिं जे श्रीहरिवंश, 
सुख बरनत बानी हरिवंश। 
मन सुमिरन हरिवंश कौ॥ 
ऐसे रसिक कृपा जो करहिं, 
तौ हमसे सेवक निस्तरहिं। 
जूँडनि लै पावैं सदा 

सेवक सरन रहै गुन गाइ, 
संतत सकल सुनहु चित लाइ। 
श्री हरिवंश प्रताप जस॥ 
भावार्थ- 
जो लोग श्रीहरिवंश धर्म को धारण करते और जो श्रीहरिवंश नाम 
का उच्चारण ही करते हैं वे सभी श्री हरिवंश के (निज-जन) हैं। जो 
केवल अपने कानों से श्रीहरिवंश-नाम सुनते, जो मुख से उनकी वाणी 
(श्रीहरिवंश-रचित रस ग्रंथावली) का गान करते और जो मन-मन उन 
श्रीहरिवंश का स्मरण ही करते हैं, (वे सभी श्रीहरिवंश के निज-जन 
हैं।) यदि ऐसे रसिक जन कृपा कर दें तो हमारे जैसे (अयोग्य) 
“सेवक' (दास) भी अपना निर्वाह पा सकते हैं, उद्धार पा सकते हैं, 
अन्यथा नहीं। हमारा धर्म है कि हम उनकी सदा जूँठन प्रसादी पाया 
करें और उनके गुण गाते हुए उन्हीं की शरण में बने रहें। 
श्रीसेवक जी कहते हैं कि जिनके नाम का यह माहात्म्य है उन्हं 
श्रीहरिवंश का प्रताप यश यह गया जा रहा है इसे आप सब चित्त लगा 
कर सुनिये। 
टिप्पणी- 
“'ऐसे रसिक कृपा जो करैं''- 
जिनके स्वरूप का वर्णन ' प्रेमी रसिक जपत यह नाम-यहाँ से 
लेकर अन्तिम छन्द तक किया गया है, उन्हीं के लिये कहते हैं कि 
यदि ऐसे प्रेम-रस भीने रसिक किंवा कोई भी श्रीहरिबंश नाम के आश्रित 
कृपा कर दें तो हमारे सारे मनोरथ पूर्ण हो जायें, क्योंकि प्रेम की प्राप्ति 
में रसिकों की कृपा ही प्रधान है। ध्रुवदास जी ने कहा है- 
रे मन रसिकन संग बिनु, रंच न उपजै प्रेमा 
र्‍या रसकौ साधन यहै, जनि परसौ कछु नेम॥ 


॥ श्री सेबकबाणी-टीका ( तृतीय प्रकरण ) 


अतः प्रेम रस की लालसा रखने वाले हित धर्मी को सदा प्रेमी 
रसिकों का संग और उनकी कृपा ही तकनी चाहिये इसका आदर्श ही 
मानों सेवक जी ने प्रकट किया है-''ऐसे रसिक कृपा जो करें।'' 
(२) ““जूँठनि लै पावैं सदा''- 
समस्त शास्त्र, ग्रन्थ, वेद, एवं सन्त महात्मा गणों का एक ही 
मत सिद्धान्त है कि प्रेम रसिकों, भक्तों, सन्तों एवं वैष्णव जनों का 
उच्छिष्ट प्रसाद, प्रेम एवं भक्ति का दाता है। भक्तो के प्रसाद की महिमा 
प्रकट करने के ही लिये मानो श्रीकृष्ण चैतन्य महाप्रभु ने अपने प्रिय 
रघुनाथ दास का जूँठा भात छुड़ाकर खा लिया था। 
वृन्दावन के रसिक भक्तों ने इसकी बडी प्रधानता रखी है 
प्रेम-प्राप्ति में। उनके वाक्य यहाँ क्रमश: कुछ थोडी सी संख्या में उद्धृत 
किये जाते हैं- 
(१) साधुन के पनवारे चुनि-चुनि उदर पोषिये सीथनि। 
(२) ब्रजवासिनु के जूँठ दूक अरु घर-घर छाछ महेरौ। 
भूख लगे तब माँग खाइहौं गिनौं न साँझ सबेरौ॥ 
(३) व्यास मिठाई विप्र की तामैं लागै आगि। 
वृंदावन के स्वपच की जूँठनि खैये माँगि॥ 
-व्यास जी 
(४) खान-पान तौ कीजिये रसिक मंडली माँहि। 
(५) तिनकौ चरणोदक लै, जूँठनि प्रसाद पावै सदा। 
-श्रीहित ध्रुवदास जी 
(६) कूकुर ह्वै वन वीधिन डोलौं बचे सीथ रसिकन के खाऊं। 
-श्रीललित-किशोरी जी 


आ बानी-प्रताप 

(चतुर्थ प्रकरण) 
पूर्व परिंचय- 

इस प्रकरण में श्रीहित हरिवंश चन्द्र महाप्रभु की श्रीमुख-वाणी 
श्री राधा सुधा-निधि, हित चौरासी आदि काव्य ग्रन्थों का प्रताप 
परिचय दिया गया है कि उनमें क्या है? उन वाणियों में वृन्दाचन-वर्णन, 
नव-निकुञ्ज वर्णन, शरद-प्रावृट्‌ वर्णन, हिंडोला, सुरत-विहार एवं 
सुरतान्त आदि का ही वर्णन है। 

यह श्रीहरिवंश वाणी रस से ओत-प्रोत है इसमें जिस मधुर शैली 
से वृन्दावन नित्य-विहार का वर्णन किया है; वैसा कही किसी और 
'वाणी-ग्रन्थो में नहीं किया गया। जो लोग इसे छोड़ कर अन्यत्र रस 
खोजते फिरते हैं, वे मानों ज्येष्ठ की लू-धधक में मृग की तरह जल 
खोजते फिरने का विफल प्रयास करते हैं। 

श्रौ हरिबंश-वाणी का श्रवण करते ही श्रीश्यामा और श्याम 
वश में हो जाते हैं, बस इससे अधिक इस हरिवंश वाणी के सम्बन्ध 
में और क्या परिचय दिया जाए? इस प्रकरण में जो कुछ कहा गया 
है, वह अक्षरशः सत्य है। पाठक गण इस प्रकरण में उस बाणी कौ 
महिमा पढ़कर उस वाणी की माधुरी भी चखें, तब उन्हें इस प्रकरण 
की सत्यता का पता लगेगा। यदि वे सच्चे जौहरी हैं, तो परख सकेंगे 
कि 'सेवक जी' जैसे रसज्ञ-रस-जौहरी ने कितने मूल्यावान्‌ मणि 
परखे हैं- 


| 
१४० श्री सेवकवाणी-टीका ( चतुर्थ प्रकरण ) 


मूल- (१) 

समुझौ श्रीहरिवंश सु बानी। रसद मनोहर सब जग जानी॥ 
कोमल ललित मधुर पद श्रैंनी। रसिकनि कौं जु परम सुख दैंनी॥ 
श्रीहरिवंश नाम उच्चारा। नित बिहार रस कह्यौ अपारा॥ 
श्रीबृंदावन भूमि बखानों। श्रीहरिवंश कहे ते जानौं॥ 
श्रीहरिवंश-गिरा रस सूधी। कछु नहिं कहाँ आपनी बूधी॥ 
श्री हरिवंश-कृपा मति पाऊँ। तब रसिकनि कौं गाइ सुनाऊँ॥ 
भावार्थ- 

(सेवक जी कहते हैं) रसिक-जनो ! श्री हरिवंश की सुन्दर 
वाणी (रचना) को समझिये कि वह कितनी कोमल, मधुर और 
ललित पदावली से युक्त है। इस वाणी की रस दान-शीलता और 
मनोहरता विश्व विख्यात है किन्तु यह प्रेमी रसिकों को तो परम सुख 
की दाता है। मैंने (पूर्व तीन प्रकरणों में) श्रीहरिवंश नाम उच्चारण पूर्वक 
अपरिमित नित्य-विहार रस का वर्णन किया है। अब श्रीवृन्दावन-भूमि 
का वर्णन करता हूँ जिसे मैंने श्री हरिवंश के कथन (वचन) से ही 
जाना है। श्रीहरिवंश को वाणी सरल रस रूपा है। मैं (उसे ही यहाँ 
ज्यों की त्यों कह दूँगा) कुछ अपनी बुद्धि से नहीं कहूँगा। यदि 
श्रीहरिवंशचन्द्र की कृपा से मैं सुबुद्धि प्राप्त करूँ तभी तो कुछ (उस 
वाणी का वैभव) रसिक जनों को सुना सकता हूँ, (अन्यथा यह मेरी 
शक्ति के परे है।) 


ठ श्रीहितदास जी महाराज 


(२) 
श्रीवृन्दावन सौन्दर्य वर्णन का संकेत- 

मूल- 

श्रीहरिवंश जु श्रीमुख भाखी। सो बन-भूमि चित्त में राखी॥ 
हौं लघु मति नहिं लहौं प्रमाना। जानत श्रीहरिबंश सुजाना॥ 
नव पल्लव फल-फूल अनंता। सदा रहत रितु सरद-बसंता॥ 
श्री बूंदावन सुंदरताई । श्रीहरिवंश नित्य प्रति गाई॥ 
भावार्थ- 


श्रीहित हरिवंशजी ने श्रीवृन्दाचन का जो कुछ वर्णन किया है, 
मैंने उसी श्रीवन भूमि वर्णन को अपने चित्त में रख लिया है। यों तो 
मैं अत्यन्त अल्प मति हूँ (वृन्दावन वर्णन और उसकी सौन्दर्य सिद्धि 


के) कोई प्रमाण आदि जानता भी नहीं और न कहीं (शास्त्रादि में) 
खोजे ही पाता; इस (भूमि के यथार्थ रूप और वैभव) को तो केवल 
सुजान (परम चतुर) श्रीहरिवंश ही जानते हैं। 

(ऐसा सब भाँति अगम्य एवं अगोचर त्रीवृन्दावन) नवीन-नवीन 
पल्लव, फल और अनन्त फूलों से शोभित है, वहाँ नित्य शरद एवं 
वसन्त ऋतुएँ छायी रहती हैं। श्रीवृन्दावन की इस सुन्दरता का गान 
श्रीहरिबंशचन्द्र ने नित्य नव-नवायमान्‌ रूप में किया है। 

(क) वंशीवट निकट जहाँ, विमल चंन्दिनी॥ 

(हित-चौरासी पद संख्या १२) 

(ख) मधुरितु वृंदावन आनंद न थोरा 

........ रचित सुख पुंज ॥ 
(हित-चौरासी पद संख्या २७) 


कु; 
१४२ श्री सेबकवाणी-रीका ( चतुर्थ प्रकरण ) 


(ग) राधे देखि बन की बात; गुन गन मात॥ 
(हित-चौरासी पद संख्या २८) 
(घ) प्रथम जथामति प्रनऊं.... .- मीनध्बज-पुंज ॥ 
(हित-चौरासी पद संख्या ५७) 
(ङ) राधा करावचित पल्लव वल्लरी के, 
ति मनो पे ॥ 
(श्रीराधासुधानिधि श्लोक संख्या १३) 
अस्तु, यह श्रीवन सौन्दर्य प्रतिक्षण नवीन है। 


(३) 

कुञ्ज केलि-विहार और सुरत रति वर्णन का संकेत- 
मूल- 
श्रीवृंदावन नव-नव कुँजा। श्री हरिवंश प्रेम रस पुंजा॥ 
श्रीहरिवंश करत नित केली। छिन-छिन प्रति नव-नव रस झेली॥ 
कनहुँक निर्मित तरल हिंडोला। झूलत-फूलत करत कलोला॥ 
कबहुँक नव दल सेज रचावहिं। श्रीहरिवंश सुरत रति गावहिं॥ 
भावार्थ- 

श्रीवृन्दावन की नवीन-नवीन कुञ्जें ही मानो श्रीहरिवंश के प्रेम 
रस की पुञ्ज (समूह) हैं। उन्हीं कुञ्जो में प्रतिक्षण नित्य नूतन रस का 
'पान करते हुए श्रीहरिवंश ही युगल रूप से मानों निरन्तर क्रीड़ा करते 
रहते हैं। कभी तरल (चंचल) हिण्डोल की रचना करले हैं, तो कभी 
उसमें युगल किशोर को झुलाते-झूलते, प्रसन्न होते और किलोल करते 
हैं। फिर कभी नवीन-नवीन कोमल पल्लवों की शैय्या रचते और (उसमें 
युगल किशोर की रति केलि सम्पन्न करके) आप सुरत रति का गान 
करते हैं। श्रीवृन्दावन की नव निकुज्जो में युगल की प्रेम-केलि के वर्णन 
निम्नलिखित पदों एवं श्लोकों में मिलेंगे- 


स्वामी श्रीहितदास जी महाराज 
आजु प्रभात लता मंदिर में 


आजु निव्हुंज मंजु में .. „ मालावलि तोरी॥ 
(हित-चौरासी पद संख्या ७) 
मंजुल कल कुंज देस ... .„ पावनी ॥ 
(हित-चौरासी पद संख्या ११) 
आजु देखि ब्रज सुन्दरी ......... चषक झेलि ॥ 
(हित-चौरासी पद संख्या १७) 
देखत नव निक्‌ुंज सुनि सजनी.......... सुकुमार ॥ 
(हित-चौरासी पद संख्या ३०) 
विपिन घन व्हुंज रतिकेलि ............ संग्रामिनी ॥ 
(हित-चौरासी पद संख्या ४६) 
नवल नागरी नवल ........... अंतर सची ॥ 
(हित-चौरासी पद संख्या ५०) 
अद्य श्याम किशोर मौलि रहह 
रन्धाश्चितम्‌ ॥ 
(श्रीराधासुधानिधि श्लोक संख्या १६७) 
अनंग जय मंगल ध्वनित .. ५५ 
........... रणोत्सवे जृम्भते ॥ 
(श्रीराधासुधानिधि श्लोक संख्या २२४) 
'संलापमुच्छलदनंग तरंग माला, 


अृणोम्यदूरात ॥ 
(श्रीराधासुधानिधि श्लोक संख्या ४५) 
र -- इत्यादि । 


शड श्री सेबकबाणी-टीका ( चतुर्थ प्रकरण ) 


(२) ““कबहुँक निर्मित तरल हिंडोला -'' 
हिंडोल का वर्णन जिन पद एवं श्लोकों में है वे ये हैं- 


(क) झूलत दोऊ नवल किशोर, ...... अंचल की छोर ॥ 
(हित्र-चौरासी पद संख्या ३५) 
(ख) कबहुँ कबहुँ चंदन तरु ........... किलोल ॥ 


(हित-चौरासी पद संख्या ५७) 
(ग) लटकति फिरति जुबति रस फूली 
. सजीवन मूली ॥ 


(हित-चौरासी पद संख्या ७७) 


(ब) क्षणं मधुर गानतः . 


ति ..... केलि वृंदावने ॥ 
( श्रीराधासुधानिधि श्लोक संख्या १६६) 
(३) “ कबहुँक नवदल सेज रचावैँ '' 
कितने ही पद एवं श्लोकों में नवीन किशलय दलों से शय्या 
रचने और तदुपरान्त विहार करने का वर्णन है। उनकी भी संख्या सूचना 
नीचे दी जाती है - 
(क) कोमल किसलय सैंन सुपेसल ...........गोरी॥ 
(हित-चौरासी पद संख्या ७) 


(ख) किसलय दल रचित सैंन.......... मानिनी ॥ 
(हित-चौरासी पद संख्या ११) 
(ग) किसलय सैंन रचित ... राज ॥ 
(हित-चौरासी पद संख्या २७) 
(घ) नवल नागरि नवल नागर सची ॥ 


(हित-चौरासी पद संख्या ५०) 

(ङ) जागरीं निव्कुंज ऐंन ... .. साररी॥ 
(हित-चौरासी पद संख्या ७६) 
(च) संकेत व्कुज्जमनुपल्लवमास्तरीतुं........... कटाक्षम्‌ ।। 
(श्रीराधासुधानिधि श्लोक संख्या ३१) 
(छ) सङ्केत कुञ्ज निलये मृदु 


वृषभानुपुत्रीम्‌ ॥ 
(श्रीराधासुधानिधि श्‍लोक संख्या ४२) 
.- इत्यादि । 
(४) 
सुरतान्त छवि वर्णन का संकेत - 
मूल- 
सुरत अंत छबि बरनि न जाई । छिन-छिन प्रति हरिवंश जु गाई॥ 
आजु सँभारत नाहिंन गोरी। अंग-अंग छनि कहौं सु थोरी॥ 
नैंन-बैंन-भूषन जिहिं भाँती। यह छबि मोपै बरनि न जाती॥ 
प्रेम-प्रीति रस-रीति बढाई । श्रीहरिवंश बचन सुखदाई। 
भावार्थ- 
श्रीहरिवंश जी ने अपनी वाणी में श्रीप्रियालाल की जिस 
सुरतान्त (सुरत विहार के उपरान्त कौ) छवि का प्रतिक्षण गान किया 
है, उसका वर्णन करना अति कठिन है। ( श्रीहरिबंश जी ने कहा है-) 
“¦ आजु गोरी श्रीराधा अपने आपको सम्हाल नहीं पा रही हैं; ''( उसकी 
'ऐसी सुरतालस छवि के विषय में जो कुछ कहूँ सो कम है। (सुरतान्त 
समय में गोरी) राधा के नयन, वचन, भूषण जैसे कुछ (शिथिल, लज्जा, 
भय जागर एवं अस्त व्यस्त) हैं, वह छवि मुझ से तो वर्णन करते ही 


१४६ श्री सेचकवाणी-टीका (चतुर्थ प्रकरण ) 


नहीं बनती। ऐसी परम सुखदायी और प्रेम प्रीति रस रीति को बढ़ाने 
वाली है, श्रीहरिवंश की रस-पगीं बचनावली ! 
टिप्पणी 
१. “सुरत अन्त छबि बरनि न जाई'' 
सुरत-क्रीडा प्रेम की एक अत्यन्त गुह्य रस क्रीडा है, 
जिसके उपरान्त नायक एवं नायिका थकित, शिथिल और 
अस्त-व्यस्त से हो जाते हैं। श्रीवृन्दावन-रस-साहित्य में इसका 
अमित और विशद वर्णन मिलता है। श्रीहिताचार्य चरण ने अपने 
ग्रन्थों में कहाँ-कहाँ इसका वर्णन किया है, उसका क्रम नीचे दिया 
जाता है- 
(क) हित चौरासी ब्रज- भाषा काव्यग्रन्थ में क्रमानुगत पद 
संख्या ३, ४, ५, ६, ८, १५, २१, ३३, ३१, ३३, ७०, 
७७ और ८४। 
स्फुट वाणी में क्रमश: - 
पद संख्या १० और १५ 
श्रीराधा सुधानिधि स्तोत्र काव्य में - 
स्वेदापूरः कुसुमचयनै: दूरत: स्का 
... गोपये प्रेष्ठ संगम्‌ ॥ 
( श्रीराधासुधानिधि श्लोक संख्या २०७) 
टिप्पणी- 
२. “आजु सम्हारत नाहिंन गोरी ।'' 
यह अंश तो हित चौरासी के सत्तरवें (७०) पद की प्रथम पंक्ति 
ही है , जिसमें श्रीहित हरिवंशचन्द्र ने सुरतान्त सुख का उन्माद प्रगट 

किया है। उसे ही रस-बानगी के रूप में श्रीसेवकजी ने उठाकर ज्यों 
का त्यों रख दिया। 


(५) 

श्रीहित हरिबंश ने अपनी वाणी में रास-केलि का वर्णन किस 
प्रकार और कहाँ पर किया है, उसका उल्लेख करते हैं- 
मूल- 
बंशि बजाइ विमोहित नारी। बोली संग सु नित्यबिहारी॥ 
परिरंभन चुंबन रस केली। बिहरत कुँवरि कंठ भुज मेली॥ 
सुंदर रास रच्यौ बन माँही। जमुना पुलिन कलपतरु छाँहीं॥ 
रास-रंग-रति बरनि न जाईं। नित-नित श्रीहरिवंश जु गाई॥ 
भावार्थ- 

श्रीनित्यविहारी लाल ने वंशी बजाकर नारियों को मोहित 
कर लिया और अपने समीप बुला लिया, तत्पश्चात्‌ आलिज्ञन एवं 
चुम्बन पूर्वक रस केलि होती हे और कौवरि श्रीराधा, श्रीनित्यचिहारी 
लाल से गलबहियाँ देकर विहार करती हैं। युगल-किशोर ने यमुना 
के तट पर विमल कल्पतरु की छाया तले श्रीबन में सुन्दर रास 
कौ रचना की। 

जिस रास रंग और प्रीति-रति का वर्णन असम्भव है, श्रीहरिवंश 
चन्द्र ने नित्य निरन्तर उसीका गान किया है। 
टिप्पणी- (१) ““बंशि बजाइ विमोहित नारी'' 

इस उद्धरण से हित-चौरासी के पद (६३) तिरेसठ में वर्णित 
महारास की ओर संकेत है। 

देखिये पद ६३ हित चौरासी - 

मोहन मदन त्रिभंगी .........पावत देखत मधुकर केली ॥ 


न्डि श्री सेवकवाणी-टीका ( चतुर्थ प्रकरण ) 


(६) 
युगल किशोर की पारस्परिक रूपासक्ति वर्णन - 
मूल- 
श्रीहरिवंश प्रेम रस गाना। रसिक बिमोहित परम सुजाना॥ 
अंसनि पर भुज दिये बिलोकत। त्रिपित न सुंदर मुख अवलोकत॥ 
हंदु बदन दीखत विवि ओरा। चारु सुलोचन तृषित चकोरा॥ 
करत पान रस मत्त सदाई। श्री हरिवंश प्रेम रति गाई॥ 


भावार्थ- 

श्रौहरिबंश के इस प्रेम रस गान पर परम सुजान रसिकगण किंवा 
परम रसिक युगल किशोर मोहित हैं। (अपनी इस प्रेम रस वाणी में 
श्रोहरिबंश ने कहा है-) युगल किशोर अपने कन्धो पर एक दूसरे की 
भुज लताओं को रखे हुए एक दूसरे की ओर देख रहे हैं किन्तु सुन्दर 
मुख माधुरी का पान करके तृप्त नहीं हो पाते हैं। दोनों दोनों की ओर 
ऐसे देख रहे हैं जैसे दोनों के चारु लोचन क्या हैं मानों प्यासे चार चकोर, 
जो सदा रस का पान कर-करके रस में मतवाले हो रहे हैं। 

श्रीहरिबंरा ने उक्त प्रकार से युगल किशोर की पारस्परिक प्रेम 
रति का गान किया है (ऐसा श्री सेवकजी कहते हैं।) 
टिप्पणी- 

“'अंसनि पर भुज दियें बिलोकत'' 

यह अंश हित चौरासी पद संख्या ३१ में पूर्ण रूप से मिलता 
है, वहाँ देखिये। इसके सिवाय और भी कितने स्थलों पर रूपासक्ति 
और प्रेम-रति का वर्णन किया गया है, जो स्थान-सङ्कोच से लिखना 
कठिन है। 

(७) 

सम्पूर्ण हित ग्रन्थ में मूलतः किस सिद्धान्त का विवरण या 
विस्तार है मानों उसका सूत्र प्रकट करते हुए सेवकजी कहते हैं कि श्रीहित 
हरिवंश का सूत्र है-- युगल की सुरत रति। और यह सुरत रति ही उनकी 
अराधनीय सुरीति है। वे सर्वत्र इसी सुरीति का गान करते हैं- 
मूल- 
श्रीहरिवंश सुरीति सुनाउनेँ। स्यामा-स्याम एक सँग गाऊँ॥ 
छिन इक कबहुँ न अंतर होई। प्रान सु एक देह हैं दोई॥ 
राधा संग बिना नहिं स्याम। स्याम बिना नहिं राधा नाम॥ 
छिन-छिन प्रति आराधत रहहौं। राधा नाम स्याम तब कहहीं॥ 
'ललितादिकनि संग सचु पार्वै। श्रीहरिवंश सुरत-रति गावैं॥ 
भावार्थ- 

मैं हरिवंश की सुन्दर रीति (प्रेम रीति को सुनाता हूँ जहाँ 
श्रीश्यामा-श्याम का एक साथ (एकीभाव से) गान किया गया है। ये 
दोनों कभी एक क्षण भर के लिये भी विलग नहीं होते- सदा एक साथ, 
मिले ही रहते हैं। ये श्यामा-श्याम प्राणों से तो एक और देह से दो - 
विलग-विलग जान पड़ते हैं। श्यामसुन्दर श्रीराधा के सङ्ग बिना कहीं, 
कभी रह ही नहीं सकते, इसी प्रकार श्यामसुन्दर के बिना श्रीराधा का 
[वहाँ दर्शन तो दूर] नाम भी नहीं [सुना जा सकता]। श्यामसुन्दर 
क्षण-क्षण प्रति श्रीराधा की आराधना करते रहते हैं और इसी प्रकार 
श्रीराधा भी श्रीश्याम नाम कहती या रटती रहती हैं। 

इनकी एसी पारस्परिक आसक्ति से ललिता विशाखा आदि 
सहचरियाँ प्रेम सुख प्राप्त करती हैं और श्रीहरिवंश युगल की इस 
रस-विभोर सुरत रति का गान करते हैं। 


-- ५० श्री सेवकवाणी-टीका ( चतुर्थ प्रकरण ) 


'टिप्पणी- 
युगल किशोर एक ही प्रेम-तत्व के दो रूप हैं। यह सिद्धान्त 

श्रुति संत एवं शास्त्र सम्मत है। श्रीसेवक जी ने यहाँ मानों सबका सार 
लेकर उक्त वाक्य कहा है। युगल किशोर की तात्विक एकरूपता का 
निरूपण श्री हित-चौरासी जी के प्रथम पद में किया गया है। 
मूल- (८) 
श्रीहरिबंश गिरा-जस गायेैं। श्रीहरिबंश रहत सच्यु पायैं॥ 
श्रीहरिव॑श-नाम परसंगा। श्रीहरिवंश गान इक संगा॥ 
मन-क्रम-बचन कहौं नित टेरैं। श्रीहरिवंश प्राण-धन मेरें॥ 
सेवक श्रीहरिवंशहि गावै। श्रीहरिवंश-नाम रति पावै॥ 
भावार्थ- 

श्रीहरिवंश की वाणी का यशोगान करने से श्रीहरिबंश प्रसन्नता 
प्राप्त करते हैं; (या श्रीहरिबंश कौ वाणी का गान करने से श्री 
ह-रि-वं-श रूप चतुर्वयूहात्मक परिकर युगल, वन और अलि सभी सुख 
प्राप्त करते हैं।) श्रौहरिबंश का नाम और श्रीहरिवंश की वाणी एक ही 
संङ्ग रहती हैं- दोनों में अभेद है। 

मैं मन, वचन एवं कर्म से टेर-टेर कर स्पष्ट कहता हूँ कि मेरे 
प्राणधन श्रीहरिंबंश ही हैं। यह सेवक श्रीहरिबंश का ही गान करता और 
उसके फलस्वरूप श्रीहरिबंश के नाम में रति हो, यह चाहता है अन्य 
कुछ नहीं। 
मूल- (९) 

'जयति जगदीस-जस जगमगत जगत-गुरु, 
जगत बंदित सु हरिवंश बानी। 

मधुर कोमल सुपद प्रीति आनंद-रस, 

प्रेम बिस्तरित हरिवंश बानी॥ 

रसिक रस-मत्त श्रुति सुनत पीवंत रस, 

रसनि गावंत हरिवंश बानी। 

'कहत हरिवंश हरिवंश हरिवंश हित, 

जपत हरिवंश हरिवंश बानी॥ 
भावार्थ- 

जगत्‌ के एकमात्र स्वामी (नित्य विहारी श्रीराधावल्लभलाल) के 
'यशोगान से जगमगाती हुई, जगत्‌ की गुरु रूपा-सर्वश्रेष्ठ, जगत्‌-वन्दनीय 
श्रीहरिवंश-वाणी ही उत्कर्ष को प्राप्त है। यह हरिवंश वाणी मधुर, कोमल 
सुन्दर पदों से युक्‍त एवं प्रीति आनन्द, रस तथा प्रेम-केलि का विस्तार 
करने वाली है। जिसे रसिक जन अपने कानों से सुनते ही रस से मत्त 
हो जाते और फिर जिसका पान करते ही रहते हें, वे अपनी रसना से 
जिसका गान किया करते हैं, बह श्रीहरिवंश बाणी ही है। वे इसका गान 
करते, श्रवण करते इतने मतबाले हो जाते हैं कि ' श्रीहरिवंश! हरिवंश!' 
ही जोर से कहते, “हरिवंश! हित-हरिवंश!' ही जपते और फिर श्रीहरिवंश 
नाम और हरिवंश-वाणी में एक हो जाते हैं। 
(१०) 
वाणी में श्रीवन-विहार का वर्णन किस प्रकार आया है उसकी 

ओर सङ्केत करते हैं- 
५ 


कही नित केलि रस-खेल बूंदाविपिन, 
कुंज तें कुंज डोलनि बखानी 
पट न परसंत निकसंत बीथिनु सघन, 
प्रेम-विहृल सु नहिं देह मानी॥ 


क 
१५२ श्री सेबकवाणी-टीका ( चतुर्थ प्रकरण ) 


मगन जित-जित चलत, छिन सु डगमग मिलत , 
पंथ बन देत अति हेत जानी। 
रसिक हित परम आनंद अवलोकतन, 
सरस विस्तरित हरिवंश-बानी॥ 
भावार्थ- 
[ श्रीहरिबंश ने अपनी बाणी में] नित्य-केलि रस-क्रीड़ा-कौतुक 
'का गान किया है और कुञ्ज से कुञ्ज में डोलने-विहार करने का भी 
वर्णन किया है। युगल किशोर प्रेम से विह्लल हुए अपनी देह-दशा को 
भुलाकर एक दूसरे से लिपटे गलबठियाँ दिये हुए अत्यन्त सकरी 
[लतामण्डित] गलियों से होकर निकलते हैं, फिर भी उनके सस्त्र-लताओं 
में उलझते नहीं, लताओं का स्पर्श तक नहीं करते, इतने एकमेक हो 
जाते हैं दोनों। इस प्रकार प्रेम मग्न दशा में एक दूसरे से मिले-लिपटे 
'जिधर-जिधर डगमगाते हुए चले जाते हैं, श्रीचन युगल का अत्यन्त स्नेह 
जानकर अपने आप उन्हें मार्ग दे देते हैं। 
इस रसकेलि का हितमय रसिक ललिता आदि अवलोकन करतीं 
और परमानन्द से पूर्ण हो जाती हैं। 
इस सुन्दर रस का विस्तार करती है श्रीहित हरिवंश की वाणी। 
[ऐसा श्रीसेवकजी कहते हैं।] 
टिप्पणी 
(९) “कुँज ते कुंज डोलनि बखानी'' 
इस अंश का पूर्ण वर्णन, जिसका संकेत उक्त दसवें पद में किया 
है हित-चौरासी पद संख्या चौतीस में है। 
(११) 
अब श्रीहरिवंश-वाणी में वर्णित महारास की ओर सङ्केत करते हैं 
मूल- वंश रस नाद मोहित सकल सुंदरी; 
आनि रति मानि कुल छाँडि कानी। 

बाहु परिरंभ, नीवी उरज परस, हसि; 

उमगि रति पति रमत रीति जानी॥ 

जूथ जुबतिनु खचित, रासमंडल रचित, 

गान गुन निर्त आनंद दानी। 

तत्त थेइ थेइ करत, गतिव नौतन धरत, 

रास-रस रचित, 'हरिबंश-बानी॥ 
भावार्थ- 

बंशी के रस-गान से मोहित समस्त सुन्दरियाँ अपनी कुल-मर्यादा 

त्याग कर प्रीति पूर्वक श्रीश्यामसुन्दर के समीप आई और वहाँ आने पर 
श्रीलाल जी ने उनकी बाहुओं का आलिङ्गन, नीची और उरोजों का स्पर्श 
'एवं हास-परिहास के दवारा उनमें रति-पति-मदन की उमङ्ग जगाकर उनसे 
रमण-विहार किया। पश्चात्‌ युवती-यूथ में सुव्यवस्थित रास-मंडल की 


रचना की गयी और बडा ही आनन्द-दायक गान और कला पूर्ण नृत्य 
हुआ। वे सब नृत्य में “ता थेई तत्ता थेई'' कहते और नवीन-नवीन गतियों 
को धारण करते हुए शोभा को प्राप्त हुए। 

उक्त प्रकार से रास-रस का वर्णन करने बाली है श्रीहरिबंश 
की वाणी। 


टिप्पणी- 
तत्त थेइ थेइ़ करत------- 
इस अंश का पूर्ण रूप, हित चौरासी पद सं» ६८ में है- 
तत्त थेइ़ थेइ करत, गतिव नौतन धरत, 
पलटि डगमग ढरति मत्त गजगामिनी। 
धाइ नवरँग धरी, उरसि राजत खरी, 
उभय कल हंस, हरिवंश घन दामिनी॥ 


॥ 1 श्री सेबकबाणी-टीका ( चतुर्थ प्रकरण ) 


(३२) 
वाणी की महत्ता का प्रकाश करते हुए आपनी निष्ठा का वर्णन 
करते हैं, उपासक जनों के विश्वास के लिये- 
मूल- रास रस रचित बानी जु प्रगटित जगत, 
सुद्ध अविरुद्ध परसिद्ध जानी। 
स्याम-स्यामा प्रगट प्रगट अक्षर निकट, 
प्रगट रस श्रवत अति मधुर बानी॥ 
सो जु बानी रसिक नित्य निसि-दिन रटत, 
कहत अरु सुनत रस-रीति जानी। 
ताहि तजि और गाउँ न कबहुँ कछू, 
प्रान रमि रही हरिवंश-बानी॥ 
भावार्थ- 
रसिकाचार्य श्रीहित हरिवंशचन्द्र ने रास रस रचना-वर्णन से पूर्ण 
वाणी को जगत्‌ में प्रकट किया जो शुद्ध, अविरुद्ध (अनुकूल) और 
प्रसिद्ध है। जिस वाणी के प्रत्येक अक्षर के निकट श्रीश्यामा-श्याम प्रकट 
हैं, जो अत्यन्त मधुर और प्रकट रूप से रस को धारा प्रवाहित वाली 
है। जिस वाणी का रसिक जन नित्य-निशिदिन गान करते रहते हैं और 
जिसका कथन-श्रबण करने से रस-रीति ज्ञात होती है। श्रीसेवकजी कहते 
हैं- मैं उस वाणी को छोड़कर कभी और कुछ गाऊँगा, कहँगा ही नहीं; 
क्योकि मेरे प्राणों में तो केवल बही श्रीहरिबंश-बाणी ही रम रही है। 
'टिप्पणी- 
““स्याम स्यामा प्रगट प्रगट अक्षर निकट'' 
श्रीहरिवंश-वाणी के प्रत्येक अक्षर के निकट श्रीश्यामा-श्याम 
प्रकट रूप से विराजते हैं, इसमें कोई न तो अत्युक्ति है और न आश्चर्य 
ही, क्योंकि श्रीहित हरिवंश की वाणी क्या है? प्रेममयी बंशी की मादक 

तान। जिसे सुनकर युगल मुग्ध रहे आते हैं। दूसरे इस वाणी में सर्वत्र 
श्रीप्रिया जी की महिमा का गान है, जो प्रियतम श्रीलालजी का प्राण 
है। वे उस गुण-गान को सुनकर उसी गान में रम रहे हैं। श्रीकिशोरी 
अलि जी ने कहा है- 
जो कोऊ श्रीराधा जस गावै। 
अति आसक्त रूप रस लोभी स्याम तहाँ चलि आवै॥ 
प्रफुल्लित कमल कुसुम पर जैसें भ्रमर आनि मँड्रावै। 
तैसेहिं राधा नाम लेत त्ता आगे मौंहन बैंनु बजाचै॥ 
प्रेम बँध्यौ सो संगहि डोले अतिसै नेह जनावै। 
राधा नाम उपासक कौ हरि आपुन दास कहावै॥ 
और जहाँ राधा हैं वहाँ श्रीकृष्ण अवश्य हैं। युगल और युगल 
के नाम गुण लीला; दो तत्व नहीं एक ही हैं। नाम और नामो में अभेद 
है। इस दृष्टि से भी वाणी में युगल का निवास है, अतः सिद्ध है कि 
तेनेय वांगमयी मूर्त्ति प्रत्यक्षा वर्त्तते हरेः। 
अर्थात्‌ '“यह उन श्रीहरि की वाणीमयी मूर्ति है, वे युगल इसमें 
प्रत्यक्ष रूप से विराजमान्‌ हैं। 
(१३) 
रस-लोलुप रसोपासकों को श्रीहरिवंश-चाणी में ही रमने की 
प्रेरणा प्रदान कर रहे हैं- 
सूल 


भाग-अनभाग जानत जु नहिं आपनौं, 
कौन धौ लाभ अरु कौन हानी। 
'प्रगट-निधि छाँडि कत फिरत सबैका” करत, 
भरम भटकत सु नहिं भूल जानी॥ 
२ सुका प्रान्तीय शब्द है। जिसका अर्थ है भिखमंगा पन, डुकड़खोरी या ऐसा हीन 
कार्य जो सदा-सदा उसे उसी निम्न-दशा में डाले रखे, नौंच-खसोट जैसा कार्या 

प्रीति बिनु रीति रूखी जु लागति सकल, 

जुगत करि होत कत कवित-मानी। 

रसिक जो सद्य चाहत जु रस-रीति फल, 

तौ कहौ अरु सुनौ हरिवंश-बानी।। 
भावार्थ- 

कितने ही लोग अपना भाग्य-दुर्भाग्य नहीं जानते और न यही 
जानते हैं कि क्या लाभ है और क्या हानि है? यदि वे यह जान ही 
लेते तो क्यों प्रकट निधि ( भण्डार) को छोडकर जहाँ-तहाँ टुकड्‌ खोरी 
करते फिरते? दुख है कि वे भ्रम में ही भटक रहे हैं उन्हें अपनी भूल 
का भी पता नहीं है। 

[ऐसे भटके हुए लोगों से सेवकजी कहते हैं-] अरे भाईयों! तब 
फिर तुम व्यर्थ ही क्यों युक्तियों के द्वारा काव्यादि रचना करके कविताई 
का केवल स्वाभिमान लाद रहे हो? अर्थात्‌ केबल सुछन्द-रचना कर 
देने से कोई प्रेमी नहीं बन सकता। यदि तुम रसिक बनना चाहते हो? 
अभी सद्य रस रीति का फल (सुखास्वादन) चाहते हो? तो [मेरी राय 
मान कर] श्रीहरिवंश-वाणी को ही कहो और सुनो! 
टिप्पणी- 

(१) ''जुगति करि होत कत कवित मानी।'' 

किसी हृदय में प्रेम का प्रकाशा होने पर वहाँ से सहज ही एक 
सरस काव्यधारा प्रवाहित हो जाती है, जो उस व्यक्ति के अध्ययन या 
ज्ञान, संचय से कोई सम्बन्ध नहीं रखती। कहते हैं कि मीरा और कबीर 
जैसे प्रेमी और तत्ववेत्ता भी अपढ़ थे पर उनकी सरस काव्य-धारा को 
देखिये; जिसके सामने बड़े-बड़े दिग्गज साहित्यिक पानी भरते हैं। 

कुछ लोग जो विद्वान तो हैं, पर भाव-भक्ति और परमार्थ-ज्ञान 
से कोरे हैं, वे अपनी विद्वत्ता के बल पर लोगों को धोखा देना चाहते 

हैं। वे अपने मस्तिष्क की सहायता से भक्तों में अपना नाम लिखाना 
चाहते हैं। सो कैसे? यों कि सुन्दर-सुन्दर शब्द-योजना और रस अलङ्कार 
भाव समन्वित पद, गीत और काव्य की रचना करके यह प्रकट करना 
चाहते हैं कि हम भी भक्त-समाज के एक अंग हैं । ऐसा करने से वे 
नाम और प्रतिष्ठा तो कमा सकते हैं किन्तु भक्ति या प्रीति नहीं। ऐसे 
ही लोगों के लिये श्रीशंकराचार्य पाद ने कहा है- 

चाग्वैखरी शब्दी झरी पटु व्याख्यान कौशलम्‌। 

चैदुष्यं विदुषानां चै भुक्तये न तु मुक्तये॥ 
अर्थात्‌- 

“सुन्दर वाणी की रचना, शब्दों की झडी लगा देना, व्याख्यान 
कौ कुशलता यह सब पण्डितों की पण्डिताई है। इससे भोग तो मिल 
सकते हैं पर मोक्ष नहीं।”” 

ऐसे “मानी कवि! प्रेम-योगी रसिक भक्त नहीं कहे जा सकते, 
हाँ रीति-काल के कवि अवश्य कहे जा सकेंगे। इन्हीं के लिये भगवत 
रसिकजी ने कहा है- 

नाचैं, गावैं, चित्र बनावैं करैं काव्य चटकीली। 

साँच बिना हरि हाथ न आवैं सब रहनी है ढीली॥ 

यही बात श्रीसेवकजी कह रहे हैं कि यदि तुम्हें रस रीति पाना 
है, रसास्वादन करना है तो श्रीहरिबंश वाणी कहो और सुनो। व्यर्थ 
युक्तियों से मानी कवि बनने की चेष्टा न करो, यह प्रेम पाने का तरीका 
नहीं है। 

(१४) 

फिर भी पूर्वोक्त कथित प्रकार से ही वाणी की महत्ता और स्वरूप 

का प्रकाश करते हैं- 

यहै नित केलि येई जु नाइक निपुन, 
यहै जन भूमि नित नित बखानी। 
बहुत रचना करत राग-रागिनी धरत, 
तान बंधान सब ठाँनि आनी॥ 
ज्यौं मूँद नहिं मिलत टकसार तैं बाहिरी, 
लाख में गैर मुहरी जु जानी। 
'यौं जु रस-रीति बरनत न ठाई मिलत, 
जो न उच्चरत हरिवंश-बानी॥ 
भावार्थ- 
श्रीसेवक जी कहते हैं- यह हरिवंश वाणी ही नित्य केलि है, 
यही निपुण नायक श्रीलाल एवं श्रीप्रिया जी है और यही श्रीवृन्दावन 
भूमि है, जिसका बखान *नित्य-नित्य' कहकर किया गया है, (अर्थात्‌ 
दम्पति, वन और अलिगणों से सम्पन्न चतुर्व्यूहात्मक नित्य विहार यह 
वाणी ही है।) फिर क्यों लोग व्यर्थ ही बहुत सी रचना करते, 
राग-रागिनियों को धारण करते और अन्य-अन्य प्रकार के तान बन्धान 
ठानते हैं? [इसी श्रीहरिवंश वाणी में क्यों नहीं रमते? यह तो निश्चित 
है कि] जो सिक्का टकसाल से बाहर ढाला गया है उसकी बनावट 
(ढाल) रकसाली सिक्के से नहीं मिल सकती; वह टकसाली मोहर 
छाप से हीन सिक्का तो लाखों में पहचान लिया जायगा। इसी प्रकार 
जो श्रीहरिवंश वाणी उच्चारण-गान नहीं करते उन्हें रस-रीति का वर्णन 
करते हुए भी रसिकों में ठाँव ठिकाना नहीं मिल सकता। [चाहे भले 
ही वे अपने आपको रसिक कहा करें। जैसे बाहरी सिक्का, सिक्का होने 
'पर भी टकसाली सिक्का नहीं कहा सकता इसी प्रकार श्रीहरिवंश-वाणी 

से दूर रहने वाला व्यक्ति रसिक कहलाकर भी टकसाली - पक्का मोहरी 
रसिक नहीं है।] 
टिप्पणी - 


मूँद नहिं मिलत टकसार ते बाहरी- 

'रकसाल, सरकारी सिक्के (मुद्रा) ढलने का स्थान है। कुछ लोग 
'टकसाली सिक्को की नकल करके कुछ सिक्के टकसाल से बाहर 
चोरी-चोरी ढाल लेते हैं। चूँकि वे टकसाल के ढले सिक्कों जैसे ही 
होते हैं; क्योंकि नकल हैं। किन्तु फिर भी पारखी लोग उन्हें देखते ही 
पहचान लेते हैं; मूर्ख भले ही धोखा खा जायँ। 

इसका आशय यह है कि इसी प्रकार श्रीहरिवंश धर्म और 
श्रीहरिबंश-वाणी रसिकता की असल टकसाल है। यहीं से पक्के रसिक 
रूपी सिक्के ढाले जाते हैं। किन्तु कुछ लोग इसकी देखा-देखी वाणी 
आदि रच-बनाकर सिक्का ढालने की सी कोशिश करते हैं किन्तु रसिकों 
के सामने उनका नकली पना खुल जाता है; क्योंकि मूँद (मुद्दा, 
सजातीयता) जो नहीं मिलती। मूँद क्यों नहीं मिलती? क्योंकि वे तो 
- “टकसार ते बाहरी '' हैं ना 

(१५) 

सच्चे रस-लालची साधक के प्रति कहते हैं कि “रसिकपने' 
का मिथ्याभिमान छोड़कर रसमयी श्रीहरिवंश वाणी में मन देने से ही 
रस की प्राप्ति हो सकती है- 
मूल- 


रसिक बिनु कहे सब ही जु मानत बुरौ, 
रसिकई कहौ कैसे जु जानी। 


न » श्री सेवकवाणी-टीका ( चतुर्थ प्रकरण ) 


आपनी आपनी ठौर जेही तहाँ, 

आपनी बुद्धि के होत मानी॥ 

निषट करि रसिक जौ होहु तैसी कहौ, 

अब जु यह सुनौं मेरी कहानी 

जौरु तुम रसिक रस रीति के चाड़िले, 

तौरु मन देहु हरिवंश-बानी॥ 
भावार्थ- 

“रसिक' न कहने पर तो सभी [उपासक-गण] बुरा मान लेते 
हैं; [कि हम रसिक क्यों नहीं, तुम्हीं क्यो?] किन्तु यदि उनसे पूछा जाय 
'कि तुमने रसिकता कैसे जानी? [तो शायद बोल न आवेगा। तात्पर्य यह 
कि चे रसिक-फसिक तो कुछ हैं नहीं पर उनमें रसिक पने का मिथ्या 
अभिमान अवश्य है।] वे रहते तो हैं अपनी उसी पुरानी ठौर (स्थिति) 
में, पर बुद्धि के मानी अवश्य बन जाते हैं [कि हम भी रसिक हैं।] 

सेवक जी कहते हैं कि भाइयों! यदि तुम सचमुच भींने सुलझे 
और पक्के रसिक हो तो वैसा स्पष्ट कहो; अथवा अब यह मेरी 
कथा-चर्च्चा ही चित्त देकर सुनो। वह क्या? तुम सचमुच रसिक तो हो 
नहीं पर हाँ; यदि रसिक बनना चाहते हो, तुममें रस रीति पाने की चाह 
चाड है-उसके तुम इच्छुक हो तो [विश्वासपूर्वक] श्रीहरिवंश-वाणी 
में मन दो। [वही एकमात्र रसदात्री है।] 

(१६) 

श्रीहरिवंश-वाणी से अतिरिक्त वेद-शास्त्र रूप घोर वन में 
भटकने से कभी रसिकता नहीं मिल सकती, अत: निश्चयपूर्वक इसी 
वाणी में मन लगाने का आदेश करते हैं- 


डि 
स्वामी श्रीहितदास जी महाराज १६४ 


बेद-विद्या * पढत कर्म धर्मनि करत, 

जलप तन-कलप की अवधि आनी। 

चारु गति छाँडि संसार भटकत भ्रमत, 

आस की पासि नहिं तोरि जानी॥ 

सकल स्वारथ करत रहत जनमत-मरत, 

दुःख आरु सुक्ख के होत मानी। 

छाँडि जंजार कैसे न निश्चय धरत, 

एक किन रमत हरिवंश-बानी।। 
भावार्थ- 

अरे मूढ़! वेद-विद्याओं को पढ़ते, कर्म-धर्मों को करते और व्यर्थ 
जल्पना (बकवास) करते तो तेरे मरने की अवधि आ गयी। तू सुन्दर 
मार्ग और गति को छोडकर संसार में भ्रमता भटकता है; तू आशा की 
फाँसी भी तोड़ न पाया अर्थात्‌ आशापाश से बँधा ही रहा। तू स्वार्थ 
के सब कार्यों को करते हुए बार-बार जन्मता और मरता ही रहा। दुःख 
और सुखों का मिथ्या भोक्ता (मानी) बना रहा। अरे! अब भी [समय 
है] इस माया-जंजाल को त्यागकर क्यों नहीं एक निश्चय धारण कर 
लेता [कि श्रीहरिवंश-वाणी ही सर्वोपरि है?] और तब फिर क्यों इस 
हरिबंश-वाणी में नहीं रमता? [जहाँ तहाँ क्यों भरकता फिरता है? इससे 
शान्ति कैसे पा सकेगा, अभागे?] 
टिप्पणी- 
“वेद विद्या पडत ''-- 
* वेदो में वर्णित विद्याओं में मुख्य चौदह है- पिंगल,पाक, शिल्प, 

सामुद्रिक, ज्योतिष, योग, राजनीति, आयुर्वेद (वैद्यक), अस्त्र, शस्त्र, गान्धर्व 
(गान विद्या), कोक, व्याकरण और मन्त्र-तन्त्र (सावर) विद्या। 


क 

जो लोग प्रेम को प्राप्त न करके वेद पठन, यज्ञ साधन या अन्याय 
कर्मों में लग रहे हैं वे व्यर्थ भार ढो रहे हैं। उनका कार्य सन्तो की दृष्टि 
में व्यर्थ है। जैसा कि श्रीरसखानजी ने कहा है- 
पोथी पढ़ि पंडित हुआ कै मौलवी कुराना 
जु पै प्रेम जान्यो नहीं कियौ कहा रसखान॥ 
और भी- 
गंगाजू मे न्हाय मुकताहल लुटाय, 
वेद बीस बेर गाय धयान कीजतु सकारे सौं। 
एतेहँ भये तौ कहा कियौ “'रसखानि'' 
जु पै चित्त दै न कीन्हीं प्रीति पीत पट वारे सौं॥ 
अस्तु; यदि कोई वेद-विद्या पारंगत भी हो जाय तो क्या हुआ? 
उसे इस वेदाध्ययन से कभी प्रीति या रसिकता की प्राप्ति नहीं हो सकती। 
इसलिये यहाँ उनकी हेयता प्रदर्शित की गयी है। 
(१७) 
जीवन के अमूल्य क्षणों को व्यर्थ कार्यों में व्यतीत करने वालों 
के प्रति उपदेश करते हैं- 
मूल- 
बृथा बलगन करत झौस खोबत सकल, 
'सोवतन राति नहिं जाति जानी। 
ऐसे भाँति समुझ्यौ न कबहूँ कछू, 
कौन सुख-दुःख को लाभ-हानी॥ 
तब सुक्ख हरिवंश गुन नाम रसना रटत, 
और बहु वचन अति दुःख दानी। 
हानि हरिवंश के नाम अंतर परे, 
लाभ हरिबंश उच्चरत बानी॥ 


- 

भावार्थ- 

अरे भाई! तू व्यर्थ बकबाद करता हुआ अपने सारे जीवन के 
दिन खो रहा है और सोते-सोते रातें जा रहीं हैं उन्हें भी बीतते हुए नहीं 
जान पा रहा है। इसी प्रकार तूने यह भी कभी कुछ न समझा कि क्या 
सुख है, क्या दुःख है, क्या लाभ है और क्या हानि है? [तू तो पूरा 
अनजान रहा पर ले मैं तुझे बताता हूँ कि] सुख वही है, जो तेरी वाणी 
श्रीहरिबंश के गुण और नामों को रटती रहे और इसके सिवाय बाकी 
सब बहुत सा बोलना-कहना ही अत्यन्त दुःखप्रद है। श्रीहरिवंश-नाम- 
स्मरण में अन्तराय पड्ना ही सबसे बडी हानि है और लाभ है- श्रीहरिवंश 
वाणी का उच्चारण करते रहना। 

(९८) 

“वाणी प्रताप' प्रकरण का उपसंहार करते हुए नाम-वाणी और 
युगल-किशोर की एकता समीपता और घनिष्ठता सिद्ध करते हैं कि 
जहाँ नाम-वाणी हैं; वहीं श्यामा श्याम हैं। एक ही वस्तु के ये सब 
रूप हैं- 
मूल- 

नाम-बानी निकट स्याम-स्यामा प्रगट, 
रहत निसि-दिन परम प्रीति जानी। 
नाम-बानी सुनत स्याम-स्यामा सुबस, 
रसद माधुर्य अति प्रेम दानी॥ 
नाम-बानी जहाँ स्याम-स्यामा तहाँ, 
सुनत गावंत मो मन जु मानी 
बलित सुभ नाम बलि विसद कीरति जगत, 
हौं जु बलि जाउँ हरिवंश-बानी॥ 


१६४४ श्री सेवकवाणी-टीका ( चतुर्थ प्रकरण ) 


भावार्थ- 

[ श्रीसेवकजी कहते हैं-] श्रीहरिबंश के नाम और वाणी के 
निकट श्रीश्यामा-श्याम उसे परम प्रेममयी जानकर दिन-रात प्रकट रूप 
से विद्यमान्‌ रहते हैं। श्रीहरिबंश-नाम और वाणी को सुनते ही 
श्रीश्यामा-श्याम उस नाम-वाणी गायक के वशीभूत होकर उसके लिये | 
माधुर्य-रस के दाता और महान्‌ प्रेम के दाता बन जाते अर्थात्‌ उसे प्रेम 
रस प्रदान कर देते हैं इस नाम और वाणी के प्रताप से। कि बहुता? 
जहाँ नाम और वाणी हैं, श्रौश्याम और श्यामा भी वहीं हैं, [ अन्यत्र 
नहीं;] इस नाम और वाणी को सुनते और गाते रहने पर ही मेरा मन 
मानता है अर्थात्‌ मुग्ध रहता है। मैं इस शुभ नाम [ श्रीहरिवंश] की 
बलिहारी जाऊँ; नाम की विश्वव्यापी कीर्त्ति की बलिहारी जाऊँ और 
बलिहारी जाऊँ इस श्रीहरिवंश-वाणी की। 

(१९) 

जाम, वाणी और श्रीहरिवंश की महिमा गान करते हुए अत्यन्त 
आनन्दातिरेक से पूरित होकर बार-बार बलिहारी जाते हैं- 
मूल- 

बलि बलि श्रीहरिवंश नाम बलि बलित विमल जस। 

बलि बलि श्रीहरिवंश कर्म-व्रत कृत सु नाम बस॥ 

बलि बलि श्रीहरिवंश बरन धर्मनि गति जानत। 

बलि बलि श्रीहरिवंश नाम कलि प्रगट प्रमानत॥ 

हरिवंश नाम सु प्रताप बलि, जलित जगत कीरति विसद। 

हरिवंश विमल बानी सु बलि, मृदु कमनीय सु मधुर पद॥१९॥ 
भावार्थ- 

[ श्रीसेवकजी कहते है-] मैं हरिवंश नाम की बलि-बलि जाऊँ 
और उनके विमल यश की बलि-बलि जाऊँ और बारम्बार बलि जाऊं 

उन श्रीहरिवंश की, जिन्होंने समस्त कर्म और त्रत आदि को नाम का 
(अनुगत) वशवर्तती बना दिया है। अहो! श्रीहरिबंश वर्णाश्रम धर्म की 
भी गति (शक्ति सामर्थ्य) जानते हैं [कि ये क्या कितनी शक्ति रखते 
हैं इस प्रेम राज्य में ?] कलियुग में तो केवल नाम को ही प्रमाणित 
किया है श्रीहरिवंश ने, मैं इनकी बलिहारी, बलिहारी, बारम्बार बलिहारी 
जाता हूँ। मैं श्रीहरिवंश नाम की बलि हूँ और बलि हूँ उस नाम की 
विश्वव्यापी पवित्र कीत्ति की! मैं श्रीहरिबंश को विमल वाणी की बलि 
हूँ और उस वाणी की कोमल मधुर और कमनीय पदावलि की बलि हूँ। 
टिप्पणी- 

कलियुग में केवल भक्ति ही सफल साधन है। भक्ति के अतिरिक्त 
अन्यान्य वेदोक्त, शास्त्रोक्त साधन शक्तिहीन हो चुके हैं। इस युग में न 
तो योग का बल है न ज्ञान का; न कर्म का न व्रत का। इसी प्रकार 
वर्णाश्रम आदि सनातन धर्म भी मोक्ष या जीव के आत्यन्तिक कल्याण 
में अब विफल हैं। इस तत्व को लक्षित कराते हुए ही सेवकजी ने लिखा- 

(अ) “कर्म व्रत कृत सु नाम बस' 

(ब) “वरन-धर्मनि गति जानत' 

(स) “नाम कलि प्रगट प्रमानत' 

अर्थात्‌ भक्ति और नाम के समक्ष व्रत, कर्म, और वर्णाश्रम धर्म 
तुच्छ हैं। 


॥ जै जै श्रीहरिवंश ॥ 


श्रीहित स्वरूप सार संचयन 
(पंचम्‌ प्रकरण) 


पूर्व परिचय- 

श्रीहित हरिवंशचन्द्र महाप्रभु साक्षात्‌ प्रेम-तत्व के ही अवतार 
हैं। यह प्रेम व्यापक और एक देशीय भी है। प्रेम स्वयं ब्रह्म है। इस प्रकरण 
में श्रीहरिबंश के व्यापक हित स्वरूप का वर्णन किया गया है। इसमें 
बताया गया हे कि श्रीहरिवंश ही विश्व की उत्पत्ति पालन और प्रलय 
के कारण हैं एवं विश्वरूप कार्य भी वही हैं, वे प्रकृति, ब्रह्म और ब्रह्म 
विद्या भी हैं। श्रीहरिवंश सगुण रूप में व्यासनन्दन हैं। रूप, गुण और 
प्रेम की खानि हैं। वे प्रेम रस रूप, रसमय तत्व और कृपा के धाम हैं। 
वे सबकी आत्मा और मन हैं। श्रीहरिवंश ही सबके जीवन और प्राण 
हैं। किमधिकं श्रीहरिवंश ही सात्विक राजस तामस भाव, लोभ, शुभ 
कृत्य, शुद्ध विचार, पूजा, परमार्थ, विवेक, तृष्णा, वीर्य (बल) 
मंगलकारी, धीरता, यश, सुयश रस-लोलुपता आदि अनेक रूपों में हैं। 

और इसीलिये चे प्रेमी साधकों के लिये कुलदेव, जाति, ऋद्धि, 
सिद्धि, वेद-विधि, अद्गय तत्व, योग, सुखभोग, प्रतीति, प्रमाण, प्रियतम, 
प्रियता, श्रवण दर्शन और मनन करने के योग्य, संचित सार तत्व और 
सर्वस्व हैं। 

उक्त बातो का विस्तार श्रीसेवक जी के वचनों में इस प्रकार है- 
मूल- (१) 

प्रथम प्रनम्य सुरम्य मति, मन-बुधि-चित्त प्रशंसा 
चरन शरन सेवक सदा, सु जै जै श्रीहरिवंश॥ 

श्रीहरिबंश विपुल गुन मिष्टं, श्रीहरिवंश उपासक इष्टी 
श्रीहरिबंश कृपा मति पाऊं, श्रीहरिचंश विमल गुन गाऊँ।॥ 
गाऊँ हरिवंश नाम जस निर्मल, श्रीहरिवंश रमित प्रानं 
कारज हरिवंश प्रताप सु उदित, कारन श्रीहरिवंश भनं॥। 
विद्या हरिवंश मंत्र चतुरक्षर, जपत सिद्धि भव उद्धरती 

जै जै श्रीहरिवंश जगत मंगल पर, श्रीहरिवंश चरन शरनं॥१॥ 
भावार्थ- 

[ श्रीसेवकजी कहते हैं-] मैं सर्वप्रथम आपनी सुरम्य मति 
(सन्मति) से श्रीहरिबंश को प्रणाम करके फिर अपने मन, बुद्धि और 
चित्त से उनकी प्रशांसा करता हूँ। यह सेवक सदा श्रीहरिवंश की ही 
चरण-शारण में है। इन श्रीहरिवंशाचन्द्र की जय हो, जय हो। श्रीहरिबंश 
के विपुल (बहुुत-से) गुण हैं और सब गुण मधुर हैं। श्रीहरिवंश ही 
उपासकों के इष्ट तत्व हैं अथवा उपासक भी हैं और इष्ट भी, यदि 
मैं श्रीहरिवंशचन्द्र की कृपा से सन्मति प्राप्त करूँ तो ही उनके निर्मल 
गुणों का गान कर सकता हूँ; अन्यथा नहीं। मैं श्रीहरिवंश के विमल 
यश और गुणों का गान करता हूँ; श्रीहरिवंश ही मेरे प्राणों में रम 
रहे हैं। ये हरिबंश विश्वरूप कार्य बनकर अपने प्रताप का उदय किये 
हुए हैं और यही हरिवंश विश्व के कारण भी कहे जाते हैं, ( अर्थात्‌ 
सृष्टि के कार्य और कारण दोनों ही आप हैं।) श्रीहरिवंश ही ब्रह्म-विद्या 
हैं और हरिवंश नाम के चार अक्षर ही वह महामंत्र है, जिसके जप 
करने से तत्काल सिद्धि मिल जाती है और संसार से उद्धार हो जाता 
है। ऐसे जगत-मंगल परायण किंवा विश्व के परम मंगल रूप 


हट ६८ श्री सेवकवाणी-टीका ( पंचम प्रकरण ) 
श्रीहरिवंश की जय हो, जय हो मै इन्हीं श्रीहरिबंश की चरण-शरण 
में हूँ। 
'टिप्पणी- 


(अ) प्रथम प्रणम्थ- 

प्रेम की दशा निराली है। इसमें सारे सुचारु क्रम अस्त-व्यस्त 
हो जाते हैं। श्रीसेवकजी ने इस ग्रन्थ (वाणी) का प्रकाश महा प्रेमोन्मत्त 
दशा में किया है अतः ग्रन्थ के प्रारम्भ में प्रणाम का क्रम सहज रूप 
से विस्मृत हो गया। यहाँ जब वे श्रीहरिवंश के स्वरूप का सार-सार 
संचय करने लगे तब श्रीहरिवंश की ऐश्वर्य शक्ति की ओर लक्ष्य गया 
तब उन्होंने 'सुरम्य मति' से प्रणाम किया। 
(आ) भव- 

इसका अर्थ कहीं-कहीं उन भगवद्धामों से किया गया है जहाँ 
'की आसक्ति निष्ठा और प्रीति जीवों (उन-उन धामादिकों में आसक्त 
भक्तों) को धामादिकों में बाँध देती है और वे उनसे छूट नहीं पाते। 
"फलतः नित्य विहार तत्व से वञ्चित रह जाते हैं। इन धामादिको को 
सिद्ध-भव इसलिये कहा गया है कि यहाँ जाकर भी वापस मृत्युलोकों 
में आना पड़ता है; यथा बैकुण्ठ से जय-विजय का पतन। 

** श्रीहरिवंश मंत्र चतुरक्षर '” ही इस भव से बचाकर साधक को 
नित्य वस्तु की प्राप्ति करा सकता है। ऐसा सेवकजी का मत है। 
(२) 

प्रत्येक मंत्र के मुख्य पाँच अङ्ग होते हैं- ऋषि, देवता, 
छन्द, बीज और शक्ति। इस छन्द में इन्हीं की ओर सङ्केत किया 
गया है- 


त 

मूल 
हरिरिति अक्षर बीज रिषि वंशी सक्ति सु अंसा 
नख सिख सुंदर ध्यान धरि जै जै श्रीहरिवंश॥ 
अ्औीहरिवंश जु सुंदर ध्यानं, श्रीहरिवंश विसद चिज्ञानं। 
श्रीहरिवंश नाम-गुन-श्रूपं, श्रीहरिवंश प्रेम-रस रूपं॥ 
रसमय हरिवंश परम परमाक्षर, श्रीहरिवंश कृपा सदनं। 
आतम हरिवंश प्रगट परमानंद, श्रीहरिवंश प्रमान मनं 
जीवन हरिवंश विपुल सुख संपति, ्रीहरिवंश बलित बरनं। 
जै जै श्रीहरिवंश जगत मंगल पर, श्रीहरिवंश चरन सरनं॥र॥ 
भावार्थ- 

[इस सम्पूर्ण ग्रन्थ-सेनक वाणी में] ' हरिवंश' ये चार अक्षर 
बीज हैं और इसके [उपदेष्टा-प्रकाशक] ऋषि हैं चंशी। इस मंत्र की 
शक्ति है अंश (अर्थात्‌ अपने लक्ष्य सखी स्वरूप जो श्रीराधा कौ 
अंश-किरण है, उसकी प्राप्ति!) [इस हरिवंश मंत्र का छन्द चतुरक्षर 
*हरिवंश' ही है और इसके देवता भी श्रीहरिवंश हैं;] जिनका नख-शिख 
सुन्दर ध्यान धारण करना कर्त्तव्य है ऐसे श्रीहरिबंश की जय हो, जय 
हो। श्रीहरिवंश ही सुन्दर ध्यान हैं और श्रीहरिबंश ही पवित्र रहस्यात्मक 
ज्ञान हैं। श्रीहरिवंश नाम ही उनके अपने गुण (प्रेम) का स्वरूप है और 
श्रीहरिवंश ही प्रेम रस रूप हैं। रसमय श्रीहरिवंश ही परात्पर एवं सर्वश्रेष्ठ 
अक्षर (अविनाशी) तत्व हैं और श्रीहरिवंश ही कृपा के धाम हैं। प्रगट 
रूप से चिराजमान्‌ परमानन्दमय श्रीहरिवंश ही [प्रत्येक प्राणी की] 
आत्मा हैं तथा चस्तु-सिद्धि के प्रमाण-रूप मन भी वही हैं। श्रीहरिवंश 
ही जीवन, अनन्त सुख एवं अतुल सम्पत्ति हैं। मैं ' हरिबंश' इन वर्णो 
की बलिहारी जाता हूँ। जगत के कल्याण-परायण श्रीहरिवंश की जय 
हो। मैं इनकी ही चरण-शरण में हूँ। 


ठ 

टिप्पणी- 
(अ) हरिरिति अक्षर बीज ऋषि वंशी सक्ति सु अंसा 

नख सिख सुंदर ध्यान धरि जै जै श्रीहरिवंश॥ 

इस दोहे में सेबक-वाणी माला-मन्त्र के पाँच अङ्गो- बीज, 
ऋषि, शक्ति, छन्द और देवता का वर्णन है। पहले बताया गया है कि 
“हरिवंश' यह “बीज' है, वंशी स्वयं ऋषि हैं, जो सम्मोहन का कार्य 
करती हैं। इस माला मंत्र कौ शक्ति है अपनी अंशी रूपा स्वामिनी श्रीराधा 
के नित्य-विहार परिकर में प्रवेश करा देना अर्थात्‌ श्रीहरिवंश नाम ही 
साधक को उस स्थल तक पहुँचा सकता है; अन्य नहीं। इसके देवता 
हैं- स्वयं श्रीहरिवंश, जिनके नख शिख ध्यान करने का आदेश हे और 
इस मंत्र का छन्द भी “हरिवंश' चतुराक्षर है। 

यहाँ यह शंका स्वाभाविक है कि सेवक वाणी माला-मन्त्र के 
पाँचों अज्ञों का समाहार एक ही वस्तु में क्यों है? अर्थात्‌ जो बीज है 
वहीं ऋषि है वही शक्ति वही देवता और वही छन्द भी। 

इसका उत्तर संक्षेप में इतना ही है कि श्रीहरिवंश ही सर्वमय 
हैं, सर्वातीत हैं और सर्वव्यापक तत्व हैं। बीज रूप हैं, ऋषि रूप हैं, 
शक्ति हैं, छन्द हैं और देवता भी हैं- अतएव यहाँ उसीके रूप को प्रकट 
करने के लिये श्रीसेवकजी ने यह रहस्यात्मक वाक्य कहा है। 
टिप्पणी- 
(आ) आतम हरिवंश प्रगट परमानँद श्रीहरिवंश प्रमान मनं; 

श्रीहरिवंश ही प्रगट परमानन्दमय आत्म तत्व हैं, इसका प्रमाण 
है अनुभव से डूबा हुआ अपना मन। जिसने नित्य-विहार केलि का 
अनुभव करके यह जान लिया है कि श्रीहरिवंश ही की यह सम्पूर्ण 
'लीला है, उसके लिये स्वयं उसका मन प्रमाण है। इस हित तत्व का 


घटे 

अनुभव किये बिना कोई महामहिम भी तर्क या विवाद से इसे नहीं 
जान सकता। श्रीहित श्रुवदासजी ने कहा है- 
अगम निगम की कौन चलावै। महाविष्णु के मन नहिं आवै॥ 
यह रस गायौ श्रीहरिवंश। मुक्ता कौन चुने बिनु हंसा 
महाविष्णु इसे क्यों नहीं जान सकते? क्योंकि वे महामहिम हैं। | 
जैसे कोई राज्य मंत्री राजमहलों -रनिवास में प्रवेश पाने का अनाधिकारी 
है किन्तु एक सुकुमारी कन्या तुच्छ होकर भी अधिकारिणी है। दूसरे 
जैसे रेत में मिले चीनी के कणों को लघु चींटी ले सकती है पर हाथी 
नहीं पा सकता और भी जैसे मछली और मेंढक कमल के निकट के 
निवासी हैं पर चे उसका पराग नहीं ले सकते पराग तो भ्रमर ही ले 
सकता है। 
इसी प्रकार सुकुमारी कन्या, चींटी और भ्रमर की तरह शरणागत 
अनन्य हितधर्मी ही इस रस का अधिकारी है, ब्रह्मा शिवादिक नहीं। 
इस विश्वास के लिये प्रमाण है अपना अनुभवयुक्त मन। 
मूल- (३) 
सरन निरापक पद रमित, सकल असुभ-सुभ नंसा 
देत सहज निस्चल भगति, जै जै श्रीहरिवंश॥ 
श्रीहरिबंश मुदित मन लोभं, ्रीहरिवंश वचन वर सोभा 
श्रीहरिबंश काय कृत कारं, श्रीहरिवंश त्रिसुद्ध विचारं॥ 
पूजा हरिवंश नाम परमारथ, श्रीहरिबंश विवेक परी 
धीरज हरिवंश विरद बल बीरज, श्रीहरिवंश अभद्र हर 
तृस्ना हरिवंश सुजस रस लंपट, श्रीहरिवंश कर्म करनं 
जै जै हरिवंश जगत मंगल पर, श्रीहरिवंश चरन शरनं॥३॥ 


व्य 

भावार्थ- 

जो [श्रीराधा के] रमणीय चरणों की शरण का निरूपण करने 
वाले हैं, जो समस्त पाप-पुण्यों का नाश करने वाले एवं सहज और 
अविचल भक्ति का दान करने वाले हैं, उन श्रीहरिवंश की जय हो, 
जय हो। श्रीहरिवंश प्रसन्न मन के लोभ और श्रीहरिवंश ही श्रेष्ठ एवं 
शोभापूर्ण बचन हैं; ( अर्थात्‌ रस प्राप्ति के लोभ और रसमय मधुर वचन 
रचना रूप हैं।) श्रीहरिवंश ही शरीर धारण करने की कृत कार्यता 
(सफलता) हैं; [भाव यह कि शरीर-धारण करके जिसने श्रीहरिंवंश 
को पा लिया उसने अपनी काया सफल कर ली।] श्रीहरिवंश ही मन, 
वचन, कर्म की पवित्रता पूर्ण त्रिशुद्ध विचार हैं। श्रीहरिबंश ही पूजकों 
की पूजा हैं, इनका नाम ही परमार्थियों का परमार्थ है और श्रीहरिवंश 
ही परात्पर विवेक स्वरूप हैं। श्रीहरिंवंश ही साधकों के धैर्य, बल, शक्ति 
और कीर्ति हैं और यही श्रीहरिवंशा ही समस्त अमंगलों का हरण करने 
चाले हैं। चे ही रस की प्यास हैं, रस के सुयश रूप हैं, रस के लोलुप 
हैं और श्रीहरिवंश ही समस्त कर्मा के कर्त्त किंवा करण (कारण, हेतु) 
हैं। इन जगत-मंगल परायण श्रीहरिबंश कौ जय हो, जय हो, मैं इन्हीं 
श्रीहरिवंश की चरण-शरण में हूँ। 
'टिप्पणी- 

“जै जै हरिबंश जगत मंगल पर' 

श्रीहरिवंश जगत्‌ के लिये परम मंगल स्वरूप इसलिये हैं कि 
आप मंगलमय धाम बैकुण्ठ, साकेत, गोलोक आदिको से भी परे महा 
मंगलमय वृन्दावन धाम के नित्य-विहार तत्व का प्रकाश करते हैं। जिस 
नित्य बिहार की सर्वोपरिता का निरूपण सभी रसिक-सन्तों ने एक स्वर 
से किया है। इस नित्य विहार में ही सब धामादिको का अन्तर्भाव है। 

नित्य विहार में ही अनेक नाम, रूप धाम लीलाओं की 
समाविष्टता का वर्णन श्रीमोहनजी ने किया है- 
एक हुतौ अब एक है है है एक अदेह। 
“मोहन' अपने मोह कौं नेह धरी द्वै देह॥ 
घट घट में परगट दुरयौ बिनु अकार आकारी 
पूरि रह्यौ हित जगत में सहज रूप सिंगार 
ऐसे ही चतुर्भुजदासजी कह रहे हैं- 
तब करि कृपा व्यासनंदनजू सुख कौ सुखसार बतायौ हरिजू॥ 
श्रीभगवत रसिक जी भी केवल एक नित्यविहारी से ही सृष्टि 
के प्रकाश का निरूपण करते हैं- 
नित्य विहारी की कला प्रथम पुरुष अवतार 
तासु अंस माया भई जाकौ सकल पसार 
जाकौ सकल पसार महत्ततु उपज्यौ तातैं। 
अहंकार उत्पन्न भयौ श्रुति कहत हैं जातैं॥ 
अहंकार त्रै रूप भयौ सिव विधि असुरारी। 
भगवत सबकौ तत्व बीज श्रीनित्यबिहारी॥ 
अस्तु, मुरली नाद-ब्रह्म की जननि है, प्रेम रूपा है। इसी की ध्वनि 
से समस्त वेद-उपनिषदों का प्राकट्य है। श्रीनन्ददास जी मुरली की 
सर्वोपरिता का वर्णन करते हैं- 
जाकी धुनि ते अगम निगम प्रगटे बड़ नागरो 
नाद-ब्रह्म की जननि मोहनी सब सुख सागरी 
इस प्रेम रूपा मुरली ने ही समस्त वेद-उपनिषदों का सार नित्य 
विहार रस प्रकट किया है; अत: परम मंगल रूपा है। 
मूल (४) 
श्रीहरिवंश सुगोत कुल, देव जाति हरिवंश। 
श्रीहरिबंश स्वरूप हित, रिद्धि-सिद्धि हरिवंश॥ 


पण 

श्रीहरिवंश विदित विधि वेदं, श्रीहरिवंश जु तत्व अभेदं। 

श्रीहरिवंश प्रकासित जोगं, श्रीहरिवंश सुकृत सुख भोगं॥ 

प्रज्ञा हरिवंश प्रतीति प्रमानत, प्रीतम श्रीहरिवंश प्रियं। 

गाथा हरिवंश गीत गुन गोचर, गुपत गुनत हरिवंश गियं॥ 

सेवक हरिवंश सार संचित सब, श्रीहरिवंश धरम धरनं। 

जै जै श्रीहरिवंश जगत मंगल पर, श्रीहरिवंश चरन शरनं॥४॥ 
भावार्थ- 

[प्रत्येक हित-धर्मी के] श्रीहरिवंश ही उत्तम गोत्र, कुल, देव 
हैं और जाति भी श्रीहरिवंश ही हैं। श्रीहरिवंश ही स्वयं हित (प्रेम) 
स्वरूप हैं और श्रीहरिवंश ही ऋद्धि-सिद्धि हैं। हरिवंश हो विख्यात 
बेद-बिधि हैं। श्रोहरिबंश ही अभेद (सर्वव्यापक अद्वय ब्रह्म) तत्व हैं। 
प्रसिद्ध योग (अष्टाङ्ग योग) भी श्रीहरिवंश हैं और समस्त सुकृतों 
(पुण्यो) का सुख-भोग फल भी वही श्रीहरिवंश हैं। श्रीहरिवंश ही 
शुद्ध-बुद्धि, विश्वास एवं प्रमाणों से प्रमाणित प्रियतम हैं, ( अर्थात्‌ इष्ट 
रूप हैं) और वही श्रीहरिवंश प्रियता (प्रीति) भी हैं। श्रीहरिबंश गाथा 
(गान का विषय) , गीत, गुण, गुप्त विषय, (गोपनीय) गोचर (प्रकट 
रूप), तत्व हैं और श्रीहरिवंश ही सबके सार रूप मननीय तत्व एवं 
जानने योग्य ज्ञेय-तत्व भी हैं। 

इस प्रकार सेवक जी ने सारतिसार तत्व का संचय किया है। 
सब तत्वों का सार तत्व श्रीहरिबंश ही है। और मैं उन्हीं श्रीहरिबंश के 
धर्म को धारण करता हूँ। ऐसे परम-मंगल रूप जगत के लिये कल्याण 
परायण श्रीहरिवंश की जय हो, जय हो; मैं इन्हीं श्रीहरिवंश की 
'चरण-शरण में हूँ, यही मेरे सर्वस्व हैं। 

टिप्पणी 
इस छन्द में श्रीहरिवंश का स्वरूप बहुत महान बताया गया है। 
बे केवल एक आचार्य या रसिक महानुभाव ही नहीं हैं अपितु वह सर्वरूप 
हैं और सब रूपों के सार तत्व हैं। इस सर्च रूप श्रीहरिवंश को जान 
लेने पर और कुछ न तो जानना आवश्यक है और न किसी प्रकार की 
इच्छा ही करना अभोष्ट है। 
(५) 
अब प्रकरण का उपसंहार करते हैं और जय-जयकार के साथ 
श्रीहरिबंश के “चन्द्र” रूप का वर्णन करते हैं; जो निर्मल, अकलङ्क, 
'कलि-तम का छेदन करने वाला, सबको प्रेम शान्ति एवं शीतलता प्रदान 
करने वाला है- 
सूल- 
जै जै श्रीहरिवंशचंद्र द्विजवर कुल मंडन। 
जै जै श्रीहरिवंशचंद्र कलि तम भव खंडना। 
जै जै श्रीहरिवंशचंद्र अकलंक प्रकासिता 
जै जै श्रीहरिवंशचंद्र सब जग आभासिता। 
हरिवंशचंद्र अमृत बरषि, सकल जंतु तापनि हरनो 
सेवक समीप संतत रहै सु, श्रीहरिवंश चरन शरनं॥ 
भावार्थ- 
श्रेष्ठ द्विजराज ( श्रीव्यास मिश्र) के कुल भूषण श्रीहरिवंशचन्द्र 
की जय हो, जय हो। कलियुग के अज्ञान अन्धकार एवं संसार के 
आवागमन का विनाश करने वाले श्रीहरिवंशचन्द्र की जय हो, जय हो। 
उन श्रीहरिवंश “चन्द्र' की जय हो, जय हो जो [विश्व में] कलङ्क रहित 
रूप से जगमगा रहे हैं और उन चन्द्र रूप श्रीहरिवंश की जय-जयकार 

हो जिनसे सारा जगत्‌ प्रकाशित है। जिन श्रीहरिवंशचन्द्र ने अपने स्वरूप 
से स्सामृत की वृष्टि करके विश्व के सब प्राणियों का पाप-ताप हरण 
कर लिया, यह 'सेवक' सदा उन्हीं के समीप निवास करता है और 
उन्हीं श्रीहरिवंश की चरण-शरण में है ऐसे विश्व के लिये मंगल परायण 
श्रीहरिवंशचन्द्र की सदा जय हो, जय हो। 


॥ जै जै श्रीहरिबंश ॥ 


॥ धर्मिन-कृत्य 


(षष्ठ प्रकरण) 


पूर्व परिचय- 

श्रीहित हरिंवंशचन्द्र के प्रेम-मार्ग पर चलने वाले भक्तजन हित 
धर्मी कहे गये हैं क्योंकि वे हित धर्म का पालन करते हैं। इन धर्मियों 
के कर्तव्य कर्म क्या हैं? इसका ही इस प्रकरण में संक्षेप वर्णन है। यहाँ 
कर्चव्य-कर्मा की क्रियात्मक व्याख्या न होकर भावनात्मक व्याख्या है। 
क्योकि भावना की शुद्धि और पुष्टि हो जाने पर क्रियाएँ अपने आप 
शुद्ध हो जाती हैं। 

अस्तु इस प्रकरण में क्रमशः हित धर्मियों का सङ्ग, श्रीहरिंवंश-नाम 
स्मरण-गान, अनन्यता, निर्भरता और श्रीहरिवंश के प्रति सर्वस्व-समर्पण 
के वर्णन के साथ अन्त में फल की प्राप्ति के निर्देश में बताया गया 
है कि- 

जब राधिका स्याम प्रसन्न भये। 
तब नित्य समीप सो खैंचि लये॥ 

यह नित्य-विहार की प्राप्ति ही हित-धर्मी का अन्तिम लक्ष्य 
और फल है। प्रत्येक कर्त्तव्य, कर्म, धर्म, साधना उपासना का लक्ष्य 
अनन्त सुख की प्राप्ति है। वह अनन्त सुखों का मूल-श्रीसेवकजी के 
वर्णनानुसार श्रीहरिबंशचन्द द्वारा प्रकटित श्रीवृन्दावन-विहार है, जिसको 
प्राप्ति के लिये यथोचित विधानों का ही इस प्रकरण में सङ्केत है- 
मूल- (१) 
पहिले हरिवंश सुनाम कहाँ। 

हरिवंश सु नाम सदा तिनकं। 
सुख संपति दंपति जू जिनक॥१॥ 


भावार्थ- 

सर्वप्रथम ' श्रीहरिवंश ' यह सुन्दर नाम कहो, [तब उस नाम कौ 
कृपा से] श्रीहरिवंश के सुधर्मियो का सङ्ग प्राप्त होगा। सुखों की सम्पत्ति 
रूप श्रीयुगल किशोर जिनके हैं, उन्हीं का यह श्रीहरिवंश सुन्दर नाम 
सदा का अपना है-उनकी निज सम्पत्ति है। 
टिप्पणी- 

“हरिबंश सुनाम सदा तिनकें। 
सुख संपति दंपतिजू जिनव्कें॥'' 

जिन्होंने युगल किशोर को अपनी संपत्ति बना लिया है वही 
श्रीहरिवंश के सुन्दर नाम के अधिकारी हैं अथवा सदा ही श्री हरिवंश 
नाम उनके समीप निवास करता है। श्रीकिशोर-किशोरी की भक्ति, कृपा 
और प्रीति का यही फल है कि श्रीहरिबंश नाग आपना हो जाय। साध 
क प्रेमी कौ उसमें निष्ठा होकर वह उसे भजने लग जाया 

या यों कहिये कि सुख सम्पत्ति रूप ये युगल किशोर जिसके 
आपने हो जाते हैं उन प्रेमियों के लिये श्रीहरिवंश नाम भी उनका अपना 
हो जाता है। क्योंकि श्रीहरिवंश नाम युगल सरकार से विलग नहीं है। 
यह इसलिये कि श्रोयुगल-किशोर और हरिवंश ये दोनों अभिन्न तत्व 
हैं। किवा सुख-मय सम्पत्ति रूप युगल किशोर जिनके जीवन-लक्ष्य 
हैं, अर्थात्‌ जो उन्हें प्राप्त करना चाहते हैं, उन्हीं के लिये यह 
श्रीहरिवंश-नाम अपना हो सकेगा। अन्य कोई इस नाम से प्रीति क्यों 
करेगा? 

मूल- (२) 

हरिवंश सु नाम कहौं नित कैँ। 

मिलि ही कहौ कृत्य सु धर्मिनु कें 

हरिवंश उपासन हैं तिनकैँ। 

सुख संपति दंपति जू जिनकैँ॥ 
भावार्थ- 

नित्य-निरन्तर ' श्रीहरिवंश' इस नाम को ही रटते (कहते) रहो 

और मन मिलाकर [प्रीतिपूर्वक] सुधर्मियों के लीला चरित्रों (कृत्यो) 
का गान करो। [जो ऐसा करते हैं,] और जिनकी सुखमयी सम्पत्ति केवल 
युगल सरकार हैं, [वही सच्चे धर्मी हैं, वास्तव में] उन्हीं के श्रीहरिवंश- 
उपासना है, [अन्य के नहीं।] 
मूल- (३) 

हरिवंश गिरा रस-रीति कहैं। 

सुकृती जन संगति नित्य रहैं॥ 

'कछु धर्म विरुद्ध नहीं तिनकैँ। 

सुख संपति दंपति जू जिनकैँ॥ 
भावार्थ- 

जो हरिवंश की वाणी और उनके द्वारा प्रकाशित रसरीति का 

'कथन-वर्णन करता हो और सदा पुण्यात्मा (हित धर्मी-जनों) के सत्सङ्ग 
में रहता तथा सुख की संपत्ति युगल-दम्पत्ति ही जिनके अपने हों ऐसे 
धर्मियो के लिये [उनका यह कर्तव्य] कुछ भी धर्म विपरीत नहीं है। 
टिप्पणी- 
““सुकृती-जन संगति नित्य रहै'' 

प्राणियों का सबसे बडा सुकृत है, श्रीहरिबंश-चरणों के 
अनुरागियों में अनुराग होना। जिसने इस सुकृत-पुण्य को प्राप्त कर लिया 
है, वही सच्चा सुकृती है। इन सुकृती - हितचरणानुरागी जनों का ही 
सङ्ग श्रीहरिवंश तत्व की प्राप्ति करा सकेगा। और यह नित्य विहार रूप 
श्रीहरिबंश-तत्व की प्राप्ति सर्वरूपेण धर्मानुकूल आचरण ही है। 
मूल (४) 
हरिवंश प्रसंसत नित्य रहैं। 
रस रीति विवर्धित कृत्य कहैं॥ 
जु कछू कुल कर्म नहीं तिनकैँ। 
सुख संपति दंपति जू जिनकैँ॥ 
भावार्थ- 
जो जन नित्य निरन्तर श्रीहरिवंश की ही प्रशंसा करते, (अर्थात्‌ 
उनके लीला-गुण प्रभाव आदि का गान करते रहते हैं), [नित्य-विहार 
उपासना सम्बन्धी] रस-रीति के बढ़ाने वाले लीला-चरित्र, सेवा-भावना 
क्रिया आदि का कथन-श्रवण करते हैं एवं श्रीयुगल किशोर रूप 
सुख-सम्पदा जिनकी अपनी है वे सब तरह से कृतकृत्य हैं। उनके लिये 
अब कुछ भी व्यवहारादि कर्म शेष नहीं हैं। [यदि वे कुल व्यवहारादि 
कृत्यों को न भी करें, तो उनको उससे कोई हानि नहीं हैं।] 
टिप्पणी- 
““रस रीति विवर्धित कृत्य कहै” 
हित धर्मी साधक रस रीति को बढ़ाने वाले या रस रीति से 
सम्पन्न चरित्रों का वर्णन करे। वे चरित्र क्या हैं? हरिवंश किंवा युगल 
सरकार के नाम, गुण लीला चरित्रादि का गायन, कथन, श्रवण। यहाँ 
केवल इन्हीं कृत्यों के करने का आदेश है। प्रेमी के लिये केबल इतने 


न श्रीहितदास जी महाराज १८९ 


ही कर्म धर्मानुकूल हैं शेष सब प्रतिकूल। भाव यह कि श्रीहरिवंश-धर्म 
से सम्बन्धी धर्म ही अनुकूल हैं और विपरीत धर्म प्रतिकूल हैं, ऐसा 
समझना चाहिये। 
मूल- (५) 
हरिवंश सु नाम जु नित्य रटैं। 
छिन जाम समान न नैंकु घटें॥ 
विधि और निषेध नहीं तिनकैँ। 
सुख संपति दंपति जू जिनकैँ॥ 
भावार्थ- 
जो नित्य श्रीहरिवंश नाम ही रटते हैं। जिनके नाम-स्मरण में 
घड़ी-प्रहर सब एक से ही बीतते हैं जो कभी जरा भी अपनी अविच्छिन्न 
धारा से हटते नहीं और न घटते ही हैं और जो सुख की सम्पदा दम्पत्तिजू 
(किशोर-किशोरी) से आत्मीयता रखते हैं, उनके लिये [शास्त्रीय] 
विधि-निषेध क्या? कुछ भी नहीं है, (अर्थात्‌ वे विधि-निषेध के बन्थनों 
से ऊपर हो चुके हैं।) 
टिप्पणी- 
“*चिधि निषेध ''- 
वेदों में ब्रह्माजी ने सांसारिक प्राणियों के लिये प्राय: दो प्रकार 
कौ आज्ञाओं का विधान किया है, एक विधि अर्थात्‌-वेदोक्त नित्य 
कर्म संध्या वन्दन, तर्पण, बलि-वैश्व देव आदिको का अवश्य पालन 
और निषेघ- अर्थात्‌ आदर्श-विपरीत, सदाचार-भृष्ट कर्मों के लिये 
नकारात्मक आदेश; यही विधि और निषेध है। 
किन्तु जो प्रेम में तल्लीन हो गया वह सब विश्व को भूलने 
के साथ इन आज्ञाओं को भी भूल गया। ऐसा तल्लीन प्रेमी स्वयं उन 

आज्ञाओं का उल्लंघन नहीं करता बरं उसे सबका ध्यान ही नहीं रह 
जाता; जैसा कि श्रीहिताचार्य पाद ने कहा है- 
न जानीते लोकं न च निगम जातं कुल परं- 
परां वा नो जानत्यहह न च सतां चापि चरितम्‌। 
रसं राधायामाभजत्ि किल भावं व्रज मणौ, 
रहस्ये तद्यस्य स्थितिरपि न साधारण गतिः॥ 
ही -श्रीराधासुधानिधि-१४६ 
अर्थात्‌ “जो महानुभाव इस रसोपासना क्षेत्र में त्रजमणि श्रीराधा 
'के भाव एवं रस का निश्चित रूप से भजन-सेवन करते हैं, अहो! वे 
न तो लोक को जानना चाहते न निगम-समूह को ही। वे न कुल परम्परा 
को ही जानने की इच्छा रखते और न साधु-आचरण की हो। श्रीराधा 
चरणानुरागी ऐसे रसिकों की स्थिति साधारण नहीं वरं असाधारण है।'' 
इन प्रेमियों का विधि-निषेध कुछ और ही है; श्रीव्यासजी ने 
कहा है- 
सेवा-विधि; निषेध जड़ संगति, वृत्ति सदा वृंदावन वास। 
युगल किशोर की सेवा ही विधि-( आज्ञा) है और जड़, 
नास्तिक, भगवद्विरोधी जनों का सङ्ग ही निषेध है। 


मूल- (६) 
हरिवंश सुधर्म जु नित्य करें। 
हरिवंश कही सु नहीं बिसरें॥ 
हरिवंश सदा निधि हैं तिनकैं। 
सुख संपति दंपति जू जिनकें॥ 
भावार्थ- 


जो सदा श्रीहरिवंश के सुन्दर धर्म का पालन करते हैं और 
श्रीहरिबंश ने जो कहा है, उसे नहीं भूलते। युगल सरकार से जिनका 

'ऐकान्तिक प्रेम है, ऐसे प्रेमियों के लिये तो श्रोहरिवंश उनकी सदा की 
निधि हैं- वे उन प्रेमियों से विलग होना ही नहीं जानते। 
टिप्पणी- 
“हरिवंश कही ''- 
श्रीडित हरिबंशचन्द्र ने अपनी वाणियों में उपासक-जनों के लिये 
वैसे तो अनेकों आज्ञायें दी हैं पर सब में प्रधान है-संत सङ्ग करने की 
आज्ञा। वे सर्वत्र इस एक आज्ञा की बड़ी महत्ता दिखाते हैं; उनके श्रीमुख 
वाक्यों में ही देखिये- 
(अ) साधु संगति व्करि अनुदिन राती। 
-स्फुट वाणी 
(आ) तनहिं राखु सतसंग में मनहिं प्रेम रस भेवा 
-स्फुट वाणी 
(इ) यह जिय जानि स्याम स्यामा पद- 
-कमल संगि सिर नायौ। -हित चौरासी 
(ई) त्यक्ताः कर्मभिरात्मनैव भगवद्धर्मेप्यहो निर्ममाः। 
सर्वाश्चर्य्यं गतिं गता रसमयीं तेभ्यो महद्भ्यो नमः। 
~ श्रीराधासुधानिधि 
अर्थात्‌ “जो श्रीराधा चरणानुरागनश होकर भगवद्धर्म से भी 
विरत (ममता हीन) हो चुके हैं जिन्हें कर्मों ने स्वयं ही त्याग दिया तथा 
जो सबसे अधिक आश्चर्य पूर्ण रसमयी गति को प्राप्त हैं उन महापुरुषों 
को नमन है।!” 
यहाँ “नमन” करना आदर सूचक तो है ही चरं उनके प्रति और 
भी अनेक भावनाओं का प्रकाश प्रकट करता है अर्थात्‌ रसिक संतों को 
ही सर्वस्व समझे। 

अस्तु; उपरोक्त सभी आज्ञाएँ सत्सङ्ग की ओर प्रेरित करती हैं 
यही ' श्रीहरिवंश कही ' है। 


मूल (७) 
हरिवंश प्रतापहिं जानत है। 
हरिवंश प्रबोध प्रमानत है॥ 
हरिवंश सु सर्बसु हैं तिनकैँ। 
सुख संपति दंपति जू जिनकैँ॥ 


भावार्थ- 
जो श्रीहरिवंश के प्रताप (महत्व, स्वरूप) को ठौक-ठौक जानते 
हैं, जो श्रीहरिवंश के द्वारा कहे गये बचनों को ही अपने लिये उत्तम 
बोध (विवेक, समझ) मानते हैं एवं सुख सम्पत्ति दम्पति ही जिनके 
अपने हैं उनके तो श्रीहरिवंश हो सर्वस्व हैं। 
मूल- (८) 
हरिवंश चिचार परे जु रहै। 
हरिवंश धरम्म धुरा निनहै॥ 
हरिबंश निबाहक हैं तिनकै। 
सुख संपति दंपति जू जिनकें॥ 
आवार्थ- 
जो श्रीहरिबंश (विचारों के ही) परायण हैं, उनके धर्म की धुरी 
को धारण करके उसे निभाना चाहते हैं, ऐसे अनन्य उपासकों के धर्म 
का निर्वाह श्रीहरिवंश ही करते हैं, क्योंकि सुखमय सम्पत्ति दम्पत्ति के 
चे उपासक हैं। 
मूल (९) 
हरिवंश रसायन पीवत हैं। 
हरिवंश कहैं सुख जीवत हैं॥ 


स्वामी श्रीहितदास जी महाराज 


हरिवंश पत्तित्रत हैं तिनकैँ। 
सुख संपति दंपति जू जिनकैँ॥ 


भावार्थ- 

जिनकी सुख सम्पत्ति श्रीयुगल किशोर हैं, जो केबल 
श्रीहरिवंश-रसायन ( श्रीहरिवंश द्वारा प्रगटित श्रीप्रियालाल के दिव्य 
विहार रस) का पान करते हैं और जो ' श्रीहरिबंश 'नाम गान से अपने 
जीबन को सुखमय बना लेते हैं, वास्तव में उनका ही सच्चा पातिन्नत 
(अपने स्वामी के प्रति अनन्य-निष्ठा) है; अन्य किसी का नहीं। 
टिष्पणी- 
(अ) हरिवंश रसायन- 

रसिकाचार्य वर्य श्रीहित हरिवंशचन्द्र ने भगवद्‌ प्राप्ति के विभिन्न 
साधनों की अपेक्षा विशुद्ध प्रेम-मार्ग से केवल रसिक युगल-किशोर 
'की ही उपासना-भक्ति करने का आदेश दिया है। यह नित्य विहार केलि 
ही ' श्रीहरिवंश-रसायन' है। 
(आ) हरिवंश पतित्रत- 

उत्तम पतिब्रता के लिये जिस प्रकार पति ही सर्वस्व है; उसी 
प्रकार अनन्य हित धर्मी के लिये केवल श्रीहरिवंश ही उसके सर्वस्व हैं, 
पति हैं, प्रियतम हैं और जीवन हैं। इन श्रीहरिवंश को नित्य-विहार प्रकाशक 
रूप में जान कर इनके प्रति सर्वात्म समर्पण ही “हरिवंश पतित्रत' है। 
मूल- (१०) 

हरिवंश गिरा रसरीति भनैँ। 
हरिवंश कहैं हरिवंश सुने 

हरिवंश हृदय व्रत हैं तिनकैँ। 

सुख संपति दंपति जू जिनकें॥ 
भावार्थ- 

अब जिनके श्रीयुगल किशोर ही सुख सम्पत्ति हैं वे श्रीहरिवंश-वाणी 

और श्रीहरिवंश-रसरीति को ही कहते [सुनते] हैं एवं श्रीहरिवंश नाम 
को ही कहते और श्रीहरिबंश नाम को ही सुनते हैं, ( अर्थात्‌ उनके लिये 
श्रीहरिवंश नाम-चाणी के सिवाय और कहीं कुछ नहीं है।) ऐसे हित ध 
र्मियों के हृदय में तो श्रीहरिवंश का ही एक दृढ्तम व्रत है। 
मूल (११) 

हरिबंश कृपा हरिवंश कहैँ। 

हरिबंश कहै हरिवंश लहैँ॥ 

हरिवंश सु लाभ सदा तिनकैँ। 

सुख संपति दंपति जू जिनकै॥ 
आवार्थ- 

कोई भाग्यवान्‌ ही श्रीहरिबंश-कृपा से ' श्रीहरिबंश' यह नाम 

कह पाता है और जो ' श्रीहरिवंश' कहता है वह श्रीहरिवंश को पाता 
भी है। सुखमय दम्पति ( श्रीराधावल्लभलाल) ही जिनकी सम्पत्ति है; 
उनके लिये तो श्रीहरिवंश ही परम लाभ हैं। 
॥ (१२) 
हरिवंश परायन प्रेम भरे। 
हरिवंश सु मंत्र जपैं सुधरे॥ 
हरिवंश सु ध्यान सदा तिनकैँ। 
सुख संपति दंपति जू जिनकें॥ 


न 
स्वामी श्रीहितदास जी महाराज १८७ 


भावार्थ- क 

जो श्रीहरिबंश के रसमय प्रेमसे परिपूर्ण हैं, जो भली प्रकार 
“ श्रीहरिवंश' इस सुन्दर मन्त्र का ही जप करते हैं और सुख-सम्पत्ति 
दम्पत्ति ही जिनके सर्वस्व हैं, उन प्रेमियों के लिये श्रीहरिवंश ही सुन्दर 
ध्यान हैं। 


मूल- (१३) 
नित श्रीहरिबंश सु नाम कहें 
नित राधिका स्याम प्रसन्न रहैं॥ 
नित साधन और नहीं तिनकैँ। 
सुख संपति दंपति जू जिनकैं॥ 


भावार्थ- 
जो नित्य निरन्तर * श्रीहरिवंश' यही सुन्दर नाम कहता रहता है 

उस पर श्रीराधिका एवं श्रीश्यामसुन्दर भी नित्य प्रसन्न रहते हैं। जिसके 
लिये सुख सम्पत्ति दम्पति जू सर्वस्व हैं, फिर उनके लिये और-और 
साधनों कौ क्या आवश्यकता है? अर्थात्‌ उनके लिए तो और साधनां 
का महत्व ही नहीं है। 
मूल- (दब) 

जब राधिका स्याम प्रसन्न भये। 

तब नित्य समीप सु खैंचि लये॥ 

हरिबंश समीप सदा तिनकैँ। 

सुख संपत्ति दंपति जू जिनकें॥ 
भावार्थ- जब [ श्रीहरिवंश-कृपा से] श्रीराधा एवं श्रीश्याम प्रसन्न हुए 
तो उन्होंने [उस कृपापात्र अधिकारी जीव को] अपने समीप सदा के 

लिये खींच लिया, जहाँ पर श्रीहरिवंश श्रीयुगल किशोर के समीप नित्य 
विराजते हैं, फिर तो ऐसे कृपापात्र के लिये सुख की सम्पत्ति 
श्रीयुगलकिशोर श्रीराधावल्लभलाल तो उनके अपने ही हैं। 
भुल (१५) 

नित नित श्रीहरिवंश-नाम, छिन-छिन जु रटत नरा 

नित नित रहत प्रसन्न, जहाँ दंपति किशोर वर॥ 

जहाँ हरि तहाँ हरिवंश, जहाँ हरिवंश तहाँ हरि। 

एक शब्द हरिवंश नाम, राख्यौ समीप करि॥ 

हरिवंश नाम सु प्रसन्न हरि, हरि प्रसन्न हरिवंश रति। 

हरिवंश चरन सेवक जिते, सुनहु रसिक रसरीति गति॥१५॥ 
भावार्थ- 

जो जन सदा-सर्वदा प्रतिक्षण ' श्रीहरिबंश' नाम ही रटते रहते 
हैं, उन पर नव-किशोर वर दम्पति श्रीराधावल्लभलाल सदा-सदा प्रसन्न 
रहते हैं। यह सिद्धान्त है कि जहाँ पर श्रीहरि हैं, वहाँ श्रीहरिवंश भी 
हैं और इसी प्रकार जहाँ ' श्रीहरिवंश' हैं, वहाँ श्रीहरि भी अवश्य होंगे। 
यह दोनों की अभेद स्थिति तो 'हरिवंश' नाम से ही सिद्ध है कि इस 
“हरिवंश ' नाम ने एक ही शब्द से दोनों को समीप (एकीभाव) कर 
रखा है। श्रीहरिवंश नाम (स्मरण भजन) से श्रीहरि प्रसन्न होते हैं और 
श्रीहरि की प्रसन्नता प्राप्त होने पर श्रीहरिबंश के चरणों की प्रीति प्राप्त 
होती है। 
श्रीसेवकजी कहते है-हे रसिकों! आप जो जन श्रीहरिवंश-चरणों 

के सेवक हैं, दास हैं अब रस रीति की गति (मार्ग, रहस्य का वर्णन) 
सुनिये। 

'डिप्पणी- 
हरिवंश नाप सौं प्रसन्न हरि, हरि प्रसन्न हरिवंश रति। 

श्रीहरिवंश, श्रीहरि (श्रीलाल जी) के सर्वस्व हैं, उनके 
हृदय-आराधित तत्व स्वयं प्रेम हैं। इन श्रीहरिबंश नाम के श्रवण मात्र 
से श्रीहरि प्रसन्न हो जाते हैं। अतएव उच्चारण करने वाले पर रीझकर 
अपनी सर्वस्व वस्तु प्रेम-हित ही दे डालते हैं क्योंकि उनके पास अब 
इस प्रेम से महान्‌ और कोई वस्तु है नहीं, जिसे देकर वे अपने प्रेमी 
से मुक्त हों। 

यहाँ * हरिवंश रति' बहुत व्यापक अर्थ में है जिसका स्फुरण 
श्रीराधा-कृपा सम्पन्न प्रेमी के विशुद्ध हृदय में ही होता है, यहाँ उसका 


लिखना न तो उचित ही है और न मुझमें योग्यता ही है उसके लिखने 
की। इतना ही अलं है कि प्रेम का जहाँ तक अनन्त और अनिवर्चनीय 
विस्तार है, चह सबका सब 'हरिवंश-रति' के नाम से एक शब्द में 
प्रकट किया गया है। इसमें जड़ जगत लौकिक मोह से उठकर 
दिव्यातिदिव्य नित्य-विहार तक कौ सब स्थितियाँ समायी हुईं हैं। 


॥ जै जै श्रीहरिवंश ॥ 


कि 


(सप्तम्‌ प्रकरण) 


पूर्व परिचय- 

छठे प्रकरण में ग्रन्थकार ने - ““सुनहू रसिक रस रीति गति!” 
कहकर इस प्रकरण के विषय का सङ्केत किया है। भाव यह कि यों 
तो सम्पूर्ण ग्रन्थ ही रसोपासना के सिद्धान्त का पोषक और प्रकाशक 
है किन्तु इस प्रकरण में विशेष रीति से रस विलास की ओर सङ्केत 
किया जायेगा ऐसा ग्रन्थकार का लक्ष्य प्रतीत होता है। 

अपनी प्रतिज्ञा के अनुसार श्रीसेवकजी सर्वप्रथम रस के प्रकाशक 
का वर्णन प्रथम छन्द में करके दूसरे में रस प्रवाहमयी यमुना का वर्णन 
करते हैं जिसके निकट (साक्षित्व में) यह रस-लीला होती है। चौथे 
छन्द में रस भूमि अधिष्ठान श्रीवृन्दावन का वर्णन करके क्रमश पाँचवें 
और छठें में श्रीराधा और श्रीकृष्ण के किशोर रसिक स्वरूप का वर्णन 
करते हैं। सातवें छन्द में श्रीवन की बाह्य केलि रासादि का वर्णन करके 
आठवें में रति-विहार विषयक हास-परिहास का वर्णन करते हैं और 
अन्तिम नवम छन्द में औहित-हरिवंश के इष्ट तत्व तल्प-विहार का 
वर्णन कर देते हैं। 

इस वर्णन क्रम का सूक्ष्मता से अध्ययन करने पर पता चलेगा 
'कि विहार-रस वर्णन का उद्गम और पर्यवसान किस सुन्दर क्रम से हुआ 
है कि अवतार-क्रम से लेकर नित्य-विहार तक स्थूल से सूक्ष्म तक 
एक लडी बँध गयी है। 

सम्पूर्ण ग्रन्थ में केवल इसी प्रकरण के छठे छन्द में 
*वृषभान नन्दिनी ' पद देकर आप ब्रज रस या अवतार लीला से नित्य 
बिहार तक की एक शृङ्खला स्थापित कर देते हैं। 


न 

(१) 
अब प्रथम छन्द में रस रीति प्रकाशक रसिकाचार्य श्रीहित हरिवंशचन्द्र 
महाप्रभु पाद के तात्विक स्वरूप का वर्णन करते हुए कहते हैं- 
मूल- 
व्यास नंदन जगत आधारा 
'जगमगात जस, सब जग बंदनीय, जगभय विहंडन। 
जग सोभा, जग संपदा, जग जीवन, सब जग मंडन॥ 
जग मंगल, जग-उद्धरन, जग निधि, जगत प्रसंस। 
चरन शरन सेवक सदा, सु जै जै श्रीहरिवंश॥१॥ 
भावार्थ- 
व्यास नन्दन श्रीहरिवंशचन्द्र ही समस्त जगत्‌ के आधार हैं, 
जिनका यश सारे विश्व में जगमगा रहा है। जो समस्त जगत्‌ के वन्दनीय 
हैं, जो संसार के भयों को नष्ट कर देने वाले हैं, जो विश्व कौ शोभा, 
विश्व की एकमात्र सम्पत्ति, विश्व के जीबन और विश्व-भूषण हैं। ये 
जगत्‌ का मंगल करने वाले, जगत का उद्धार करने वाले, विश्व की 
निधि और संसार से प्रशंसनीय हैं। 'सेवक' सदा-सदा इन्हीं की 
चरण-शरण में है, इन श्रीहरिवंशचन्द्र की जय-जय हो। 
टिप्पणी- 
सेवकजी ने कहा कि “'व्यासनंदन जगत आधार'' हैं और 
विश्व के लिये बन्दनीय, रक्षक, शोभा, सम्पदा, जीवन, भूषण, मंगल, 
उद्धारक, निधि आदि सब कुछ हैं। इस कथन में श्रोहरिवंश के व्यापक 
तात्विक रूप का ही प्रकाश किया गया है। 
उपासक को यह ध्यान रखना चाहिये कि व्यासनन्दन श्रीहरिवंश 
साक्षात्‌ प्रेम हैं। वह प्रेम जो व्यापक भी है और एकदेशीय भी। जो मूर्त 


य 

है और अमूर्त भी है। जिसकी उपासना सभी लोग जाने-अनजाने प्रत्येक 
दशा में कर रहे हैं। यह भी सत्य है कि यदि विश्व में यह प्रेम न होता 
तो यह विश्व नरक से भी ज्यादा वीभत्स बन गया होता। प्रेम ने ही 
इस नरक रूप जगत्‌ को बैकुण्ठ सा बना रखा है। 
यहाँ पर व्यासनन्दन का अर्थ “प्रेम' ऐसा करके ही उन्हें सबका 
आधार, जीवन, भूषण, मंगल आदि कहा गया है और है भी यही बात 
सत्य कि प्रेम ही इस विश्व का सार एवं सर्वोपरि तत्व है। 
(२) 
इस दूसरे छन्द में क्रीडा स्थली श्रीवन में स्थित श्रीयमुना जी 
का स्वरूप और उनके तटवरत्ती लता-कुज्जो का वर्णन करते हैं क्योंकि 
ये लतागृह ही रस-क्रीडा के केन्द्र हैं- 
मूल 
'जयति जमुना विमल वर वारि। 
सीतल तरल तरंगिनी, रत्न बद्ध विवि तटी विराजता 
प्रफुलित बिबिध सरोजगन, चक्रवादि कल हंस राजता। 
कूल बिसद वन द्रुम सघन, लता भवन अति रम्या 
नित्य केलि हरिवंश हितसु ब्रह्मादिकनि अगम्या॥२॥ 
भावार्थ- 
निर्मल और श्रेष्ठ जल से युक्‍त श्रीयमुना जय-जयकार को प्राप्त 
हैं जो शीतल और चञ्चल तरङ्गाँ से पूर्ण हैं और जिनके दोनों तर 
रत्नादिकों से सुबद्ध सुशोभित हैं। जल में जहाँ अनेकों प्रकार के कमल 
खिल रहे हैं एवं चक्रवाक आदि पक्षियों और सुन्दर हंसों के समूह के 
समूह शोभित हैं। परम पावन पुलिन पर शोभित श्रीवन सघन द्रुमों से 
पूर्ण है एवं जहाँ पर अत्यन्त रमणीय लता-भवन विराज रहे हैं। यमुना 

के इसी तट पर श्रीहित हरिवंशचन्द्र की नित्य केलि होती रहती है जो 
ब्रह्मा आदि के लिये अगम्य है। 
(३) 
श्रीहित हरिवंशचन्द्र की प्रकाशित की हुई रस क्रीडा में 

युगल-किशोर का स्वरूप- 
मूल- सुघर सुंदर सुमति सर्वज्ञ। 

संतत सहज सदा सदन, सघन व्कुंज सुख पुंज बरषत। 

सौरभ सरस सुमन चैंन सजित सैंन सचु रंग हरषत॥ 

केलि बिसद आनंद रसद, बेलि बढ़त नित जामा 

'ठेलि निगम-मग पग सुभग, खेलि व्छुँवर वर बाम॥ 
भावार्थ- 

श्री प्रियालाल की यह जोडी नित्य और स्वाभाविक होने के 

साथ-साथ सुघर, सुन्दर, परम चतुर एवं सर्वज्ञ भी है। सदा-सर्वदा सघन 
कुञ्ज-सदन में सुख समूह की वर्षा करती रहती है। [उस सघन कुंज 
सदन में] सरस सुगन्थ युक्त कोमल पुष्पों से सज्जित शय्या पर विराजमान्‌ 
होकर युगल-किशोर आनन्द-सुख प्राप्त करके हर्षित होते हैं। युगल-किशोर 
की केलि पवित्र एवं रसदायक है और जहाँ आनन्द रूपी लता नित्य 
ही उदित होती और बढ़ती रहती है। जहाँ युवती-शिरोमणि सुन्दरी 
श्रीराधा एवं कुँवर वर श्रीलालजी वेद-मार्ग की मर्यादा को चरणोंसे ठेल 
अर्थात्‌ तिरस्कृत कर निरन्तर क्रीडा परायण रहते हैं। 
टिप्पणी- 


““ठेलि निगम मग पग सुभग 
'खेलि कुँवर वर लाम'' 

चेद-पथ को चरणों से ठेलने का अर्थ है चेद मर्यादाओं की उपेक्षा। 
भाव यह कि युगल-किशोर का दिव्य विहार नित्य एवं वेदों से परे है। 
यह वेद-विलक्षण क्रीड़ा है, जो सर्व तन्त्र स्वतन्त्र है। इस विहार में वेदों 
की मर्यादाओं का बन्धन तो होगा ही क्यों? वेदों की तो वहाँ तक पहुँच 
ही नहीं है; यथा- 
अलक्ष्यं राधाख्यं निखिल निगमैः 
~ श्रीराधासुधानिधि 
अर्थात्‌ * श्रीराधा समस्त वेदों से अलक्षित तत्व है।'” 
(४) 
इस छन्द में युगल-किशोर की रस-रूपता का निर्देश किया जा 
रहा है- 
'मूल- 
रसिक रमनी रसद रस रासि। 
रस-सीवाँ , रस-सागरी , रस निव्छुंज, रसपुंज बरषत। 
रसनिधि, सुविधि रसज्ञ , रस रेख रीति-रस, प्रीति हरषत॥ 
रस मूरति, सूरति सरस, रस बिलसनि रस रंगा 
रस प्रबाह सरिता सरस, रति-रस लहरि तरंगा 
भावार्थ- 
रसिक श्रीलालजी एवं रमणी श्रीराधा दोनों ही रस के दाता और 
रस की राशि हैं। प्रियतम रस की सीमा और प्रियाजी रस की समुद्र 
रूपा हैं दोनों रसमय निकुंज भवन में रस समूह की वृष्टि करते रहते 
हैं। दोनों रस के भण्डार और भली अकार रसञ्ञ हैं। दोनों रस की मर्यादा 
रेखा हैं, और रस रीति की प्रीति से ही प्रसन्न रहते हैं। युगल-किशोर 

रस की मूर्ति हैं जिनकी छवि बड़ी ही सरस है। आपका सुख विलास 
भी रसमय है और आनन्द क्रीडा भी रसमय। युगल-किशोर रस- घारामय 
रस सरिता भी हैं और उसमें उठने वाली रति रस की लहरें-तरङ्गें भी 
ये ही हैं। 
(५) 
इस छन्द में श्रीलाल जी के स्वरूप का वर्णन करते हैं- 
मूल 
स्याम सुंदर उरसि बनमाल्न। 
उरगभोगा भुजदंड वर, कंबु व्हंठ मनिगन बिराजत। 
व्छुंचितकच, मुख तामरस, मधु त्लंपट जनु मक्षुप राजत॥ 
सीसर मुकुट, च्छुंडल श्रवन, मुरली अधर त्रिभंगा 
'कनक कपिस पट सोभिअत, ( अति )जनु घन दामिनि संग 
भावार्थ- 
श्यामसुन्दर श्रीकृष्ण के हृदय देश पर बनमाला शोभित है। श्रेष्ठ 
भुज-दण्ड उरग-भोगी मयूर के श्यामवर्ण के समान हैं और शंख सी 
ग्रीवा में मणि-समूहों की मालाएँ शोभित हैं। कमल से मुख के चारों 
ओर घुँघराली लटें इस प्रकार फबी हैं जैसे मधु के लोभी भ्रमर कमल 
'का रस पान करने के लिये जुटे हों। आपके सिर पर मुकूट, कानों में 
कुण्डल और अधरों पर मुरली है। आप ललित त्रिभङ्गी गतिसे खडे 
हैं। श्यामघन से दिव्य वपु पर पीले-पीले रेशमी वस्त्र ऐसे शोभा पा 
रहे हैं जैसे मेघों के साथ दामिति। 
(६) 
पाँचबें छन्द में विशुद्ध रूप से रसपूर्ति श्रीलालजी का वर्णन 
करके अब श्रीप्रियाजी का वर्णन करते हैं- 

सुभग सुंदरी सहज सिंगार। 

सहज सोभा सर्वांग प्रति, सहज रूप वृषभानु नंदिनी। 

सहजानंद कदंबिनी , सहज विपिन चर उदित चंदिनी॥ 

सहज केलि नित नित नवल, सहज रंग सुख चैन। 

सहज माधुरी अंग प्रति, सु मोपै कहत बनै न॥६॥ 
भावार्थ- 

परम सुन्दरो में भी सुन्दर, स्वाभाविक श्रृज्ञार, स्वाभाविक शोभा 

एवं सर्वांग प्रति सहज रूप लावण्यमयी श्रीवृषभान नंदिनी ही हैं। आप 
सहज (स्वाभाविक) आनन्द की समूह एवं विपिनराज श्रीवृन्दावन में 
नित्य उदित स्वाभाविक चन्द्रिका हैं-अनन्त ज्योति हैं। आपकी केलि 


(क्रीझविलासादि) सहज स्वाभाविक, नित्य नित्यनवीन, सहजानन्द-समूहमयी, 
सहज सुखमयी और सहज शान्तिमयी है। आपके अङ्ग-अङ्गोँ में सहज माधुर्य 
है, जो मुझसे कहते नहीं बनता अर्थात्‌ अनिर्वचनीय है। 

टिप्पणी- 


“सहज रूप वृषभानुनंदनी '' 

“सहज' शब्द का अर्थ है स्वाभाविक, नैसर्गिक, कृत्रिमता रहित। 
श्रीवृषभानुनंदिनी सहज रूप लावण्यमयी हैं। उनके सौन्दर्य-राशि में 
कृत्रिमता के लिये कोई स्थान नहीं है। आपके सहज सौन्दर्य को ही 
आचार्य पाद श्रीहित हरिवंशचन्द्र महाप्रभु ने “ अबला कै बल-रासि'' 
के चाम से कहा है जिस बल-राशि से “ अति गज मत्त निरंकुस मोहन'' 
एक केश-पाश में अपने आप बँथ जाते हैं। देखिये पद संख्या ५३ 
“हित चौरासी'- 

देखौ माई अबला कै बल-रासि। 
अति गज मत्त निरंकुस मोहन निरखि बँधे लट पासि॥ 
अबहीं पंगु भई मन की गति बिनु उद्यम अनियासा 
तब की कहा कहौं जब पिय प्रति चाहति भृकुटि विलास।। 
-इत्यादि 
जिस प्रकार आपका रूप सहज है बनावट और कृत्रिमता रहित 
है, इसीप्रकार केलि, रस, सुख माधुर्य, चातुर्य आदि सभी कुछ 
स्वाभाविक, अनुपमेय एवं तद्रूप ही हैं। 
(७) 
युगल सरकार के स्वरूप का परिचय देकर अब उनकी रस क्रीड़ा 
का वर्णन करते हैं- 
मूल 
बिपिन निर्तत रसिक रस रासि। 
दंपति अति आनंद बस, प्रेम मत्त निस्संक क्रीड़त। 
अंचल व्हुंडल कर चरन, जैंन लोल रति रंग ज्रीड़त॥ 
झटकत पट चुटक्किन चटक, लटकत लट मृदु हास। 
'पटकत पद उघटत सबद, मटकत भूव्छुटि विलासी 
भावार्थ- 
रस की राशि युगल-किशोर रसिक-वर श्रीवृन्दाबन में नृत्य कर 
रहे हैं- अत्यन्त आनन्द के वश में हुए प्रेम-मत्त दम्पति (युगल-किशोर) 
निःशंक भाव से क्रीड़ा परायण हैं। क्रीड़ा के समय आपके कुण्डल 
चञ्चल हो उठते हैं। आप हाथों, चरणों एबं नेत्रो की चपलता से साक्षात्‌ 
रति के आनन्द-विनोद को भी लजा देते हैं। कभी परस्पर में एक दूसरे 

के चस्त्रों को झटक देते हैं, तो कभी उँगलियों से चुटकियाँ चटकाते 
हैं। नृत्य में लटें लटक-लटक पड़ती हैं और आप मन्द और मधुर हास 
करते जाते हैं। साथ ही चरणों को ताल स्वर पूर्वक पटकते, [ तदनुसार 
ता ता थेई आदि] शब्दों का उच्चारण करते और लीला पूर्वक अपनी 
भृकुटियों को भी मटकाते-नचाते हैं। 
मूल (८) 
नवल नागरि नवल जुवराज। 
नव नव वन घन क्रीडुंत, नव निव्हुंज विलसंत सर्वसु। 
नव नव रति नित नित बढ़त, नयौ नेह नव रंग नयौ रसु॥ 
नव विलास कल हास नव, मधुर सरस मृदु बैंना 
नव किशोर हरिवंश हित, सु नवल नवल सुख चैंना 
भावार्थ- 
नवल नागरी श्रीराधा एवं नव-युवराज , श्रीकृष्ण इस नित्य 
नव-वन श्रीवृन्दावन में जो अत्यन्त सघन है, अनेक प्रकार की क्रीडाएँ 
करते हैं और नव-निकुञ्ज में परस्पर के सर्वस्ठ दान पूर्वक सुख विलास 
करते हैं। दोनों में नित्य-नित्य नई-नई रति-प्रीति की वृद्धि होती, नया 
स्नेह, नया ही आनन्द रङ्ग और नया ही विलास, नव-नव हास्यादि का 
माधुर्य, और सरस वचनावली का प्रकाश होता रहता है। श्रीहित हरिवंश 
के ये नव युगल किशोर नित्य ही नये-नये सुख एवं आनन्द का आस्वादन 
करते रहते हैं। 
(९) 
इस अन्तिम छन्द में रस विहार की सर्वोपरिता के साथ माधुर्य 
एवं रसानन्द का वर्णन करते हैं- 

मूल- 
चवल-नवल सुख चैंन, ऐंन आपुने आप बसा 
निगम लोक मर्जाद, भंजि क्रीडंत रंग रसा। 
सुरत प्रसंग निसंक, करत जोई-जोई भावत मना 
ललित अंग चल भंगि, भाइ लज्जित सु कोक गना। 
अदभुत विहार हरिवंश हित, निरखि दासि सेवक जियता 
'विस्तरत सुनत गावत रसिक, सु नित नित लीला-रस पियत।॥९॥ 
भावार्थ- 
नवल युगल-किशोर नित्य नव-नव सुख एवं आनन्द के भण्डार 
हैं। वे केवल अपने आपके आधीन हैं, उन पर किसी और (वेद-शास्त्र-मर्यादा 
आदि) का कोई अधिकार या शासन नहीं है अत: ये युगलकिशोर समस्त 
वेद एवं लोक की मर्यादाओं को तोड्ताडू कर अपने स्वच्छन्द आनन्द 
विहार की क्रीडा करते रहते हैं। क्रीडा के अवसर पर सुरत-प्रसङ्ग आदि 
'जो-जो कुछ इनके मन आता है-इन्हें अच्छा लगता है, निःसंकोच भाव 
से वही वही करते हैं। आपके अङ्गो के लालित्य, चाञ्चल्य, भङ्गिमा 
एवं हाव-भावों को देखकर कोक-कलाओ के समूह भी लजाते हैं। 
श्रीसेवकजी कहते हैं कि यह निःशङ्क एवं लोक-वेदातीत, 
अद्भुत विहार श्रीहित- हरिवंश का ही है, अर्थात्‌ उनके द्वारा प्रकटित 
है या उनका ही अपना रूप है; जिसका दर्शन करके दासियाँ (सखियाँ, 
सहचरियाँ, सहेलियाँ एवं सेविकाएँ सभी) अपना जीवन धारण करती 
हैं। सखियाँ इसी रस का विस्तार करती, गान करती, श्रवण करती और 
इसी लीला रस का निरन्तर पान करती हैं। 

टिप्पणी- 
“अदभुत विहार हरिवंश हित'' 
श्रीहरिवंश का यह हितमय विहार सबसे अद्‌भुत है- विलक्षण 
है। इसका आशय है कि यह विहार कर्म, ज्ञान, योग, सांख्य, मीमांसा 
आदि से परे और श्रेष्ठ तो है ही बरं भक्ति से भी श्रेष्ठ और विलक्षण 
है। नवधा के उपरान्त व्रज की रति है और यह रस विहार इस रति से 
भी श्रेष्ठ प्रेम-लक्षणा है। 
दूसरे विलक्षण कहने का यह भाव है कि यह रसमय विहार 
लोक एवं वेद की मर्यादाओं से ऊपर-परे है। श्रीहरिवंशचन्द्र के द्वारा 
प्रकाशित यह विहार लोक वेदातीत है; अतः अद्भुत है। श्रीहित 
हरिवंशचन्द्र ने जिसका प्रकाश किया उस विहार की विलक्षणता का 
प्रकाश करते हुए श्रीहित ध्रुवदास जी ने कहा है- 
निगम ब्रह्म परसत नहीं जो रस सबते दूर। 
प्रगट कियौ हरिवंसजू रसिकन जीवन-मूर॥ 
निगम नीर मिलि एक भयौ भजन दूध सम सेता 
हरिवंस हंस न्यारौ कियौ प्रगट जगत के हेत॥ 


॥ जै जै श्रीहरिवंश ॥ 


क 
श्रीडित अनन्य टेक 
(अष्टम्‌ प्रकरण) 


पूर्व परिचय- 

प्रेम अपनी प्रथम अवस्था में किसी नाम-रूप विशेष के 
आश्रयत्व में प्रकट होकर फिर अन्तिम अवस्था में व्यापक हो जाता 
है। उसे प्राथमिक अवस्था में एकान्तिक स्थिरता के लिये अनन्यता की 
आवश्यकता है। आवश्यकता क्यों है? यह एकान्तिक अनन्यता तो 
उसका सहज स्वभाव होता है। प्रेमी को अपने प्रेमास्पद की ही बातें 
प्रिय लगतीं हैं, वह उसे ही देखना चाहता और केवल उसी से सम्बन्ध 
रखना चाहता है। उस प्रेमी के लिये अपने प्रियतम के सिवाय सारा संसार 
(कुछ नहीं है) शून्य के बराबर है। 

अस्तु, इस प्रकरण में सेवकजी ने ऐसी ही अनन्य निष्ठा का 
प्रकाशन किया है। आपने पूर्व प्रकरणों में श्रीहरिवंश तत्व का स्पष्टीकरण 
करके यह बता दिया कि श्रीहरिवंशचन्द्र केवल आचार्य नहीं; अपितु 
परात्पर प्रेम तत्व हैं जो सर्वव्यापक के साथ एकदेशीय, चर, अचर, स्थूल, 
सूक्ष्म और कारण से भी परे हैं। यही श्रीप्रिया हैं, यही प्रियतम श्रीकृष्ण, 
यही वृन्दावन हैं और यही सहचरिगण; अर्थात्‌ नित्य विहार के दिव्य 
परिकर के मूल कारण आप ही हैं। इन प्रेम रूप श्रीहरिबंशचन्द्र की ही 
आराधना की आवश्यकता भी उन्होंने प्रकट की। साथ-साथ उस उपासना 
की शैली आदि का भी निरूपण किया। उसी शैली-निरूपण के क्रम 
में अनन्यता भी एक विषय है। 

प्रेम रस का साधक आपने इष्ट तत्व के प्रति अनन्य हो जाय, 
केवल उसी में डूब जाय, अपनी बुद्धि को बहुमुखी न बनाकर एकमुखी 


_ ०२ आ सेबकवाणी-टीका ( अष्टम्‌, प्रकरणा ) 


बनावे। यह किस प्रकार होगा? इसके लिये उन्होंने स्वयं अपनी निष्ठा 
का प्रकार और फल वर्णन करके उपासकों में एक विश्वास की लहर 
चैदा कर दी है। सेवक जी की अनुभव पूर्ण छाप के साथ-साथ उनकी 
*“हरिवंश दुहाई''-शपथ, इस प्रकरण की ही क्या इस सम्पूर्ण ग्रन्थ 
"की आत्मा है। इस विश्वास और अनुभव के सम्बल के ही सहारे साधक 
का पथ पूर्ण होगा। 

इस सम्पूर्ण प्रकरण में आनन्यता सम्बन्धी प्रायः आठ बातों पर 
विचार किया गया है चे बातें इस प्रकार हैं-समस्त कर्म- धर्म देवोपासना 
आदि के त्यागपूर्वक श्रीहरिवंश उपासना, इस उपासना में जाति-पाँति, 
कूल धर्म, विधि निषेध आदि को महत्व न देना, श्रीहरिवंश नाम की 
अनन्य निष्ठा, अनन्य भावेन रस मूर्ति श्रीराधावल्लमलाल के कैशोर 
रस में ही निष्ठा; मान-अपमानादि में समभाव; श्रीहरिबंशचन्द्र द्वारा 
वर्णित केलि रस में ही निष्ठा; अवतारों से उठकर अवतारी तत्व 
श्रीयधावल्लभ में ही स्थिरता, और सबके मूल श्रीहरिवंशचन्द्र के नाम 
और रस में प्रीति। 

इस प्रकार यह सम्पूर्ण प्रकरण साधक के चित्त को सब ओर 
से समेट कर एकान्तिक बना देने का आदेश देता है। अब प्रथम छन्द 
में श्रीसेबकजी अपनी निष्ठा के विचार से सर्वस्व के तिरस्कार पूर्वक 
अपनी इष्ट-उपासता का लक्ष्य प्रकाशित करते हैं- 
मूल (९) 

कर्म धर्म कोउ करहु वेद विधि, 

कोउ बहुविधि देवतनि उपासी। 

"कोउ तीरथ नप ज्ञान ध्यान ब्रत, 

अरु कोड निर्गुन ब्रह्मा उपासी॥ 

कोउ जम नेम करत अपनी रुचि, 
कोड अवतार कदंब उपासी। 
सन-क्रम-वचन विशुद्ध सकल मत, 
हम श्रीहित हरिवंश उपासी॥ 

भावार्थ- 

कोई वेदों की विधि (नियम) के अनुसार कर्म-धर्मों का पालन 
करते हो तो करो; यदि कोई बहुत प्रकार से देवताओं के ही उपासक 
हैं, कोई तीर्थाटन, तपस्या, ज्ञान-लाभ, ध्यान एवं ब्रत उपवास आदि 
करते हैं और कोई निर्गुण ब्रह्म के ही उपासक हैं, इसी प्रकार कितने 
ही अपनी-अपनी रूचि के अनुसार यम-नियमादि का पालन करते हैं 
तो करें, यदि और कितने एक अवतार-समूह के उपासक हैं तो रहें किन्तु 
हम तो मन, बचन और कर्म इन तीनों की शुद्धि पूर्वक समस्त मतों के 
भी सार रूप श्रीहित हरिवंश के ही उपासक हैं, अन्य किसी के नहीं। 

टिप्पणी इस छन्द में कर्म धर्म और उपासना सम्बन्धी जितने 
विषय हैं उनका स्पष्टार्थ इस प्रकार है- 
(१) कर्म- तीन प्रकार के हैं नित्य, नैमित्तिक और काम्य। इनमें सन्ध्या 
वन्दनादि नित्य कर्म, श्राद्धादि नैमित्तिक और यज्ञादि काम्य कर्म हैं। इन 
कर्मों में निष्काम और सकाम भाव की दृष्टि से दो भेद अलग हैं। यह 
कर्म की श्रृंखला बहु विस्तारमयी है और इसकी गति भी गहन है पर 
'फल पतितोन्मुख करने चाला है। 
(२) धर्म- सत्य, (अस्तेय) चोरी न करता, इन्द्रिय-दमन, किसी का 
बुरा न चाहना, लज्जा, तितिक्षा ( क्षमा) , असूया (किसी की निन्दा आदि 
न करना), यज्ञ, दान, धृति (उत्तम धारणा) और शास्त्र श्रवण ये दस, 
धर्म के सामान्य लक्षण हैं। 


द 

(३) देवोपासना- भिन्न-भिन्न कामनाओं की पूर्ति के लिये अनेकों 
देवताओं की अलग-अलग उपासना की जाती है। इसका वर्णन 
श्रीमद्भागवत स्कन्ध-२ अध्याय-३ में है वहाँ देखना चाहिये। यह 
देवोपासना एक-एक वासना की पूर्ति करने वाली होती है; इससे भोगों 
की प्राप्ति तो होती है पर मोक्ष या शुद्ध परमार्थ तत्व की नहीं; अत्तः | 
यह उपासना सकाम होने से हेय मानी गयी है। 
(४) तीर्थ, तप, ज्ञान, ध्यान, व्रत- जब तक इन सबका लक्ष्य 
पुण्य संचय पूर्वक स्वर्गादि लोकों की वासना किंवा सांसारिक वासनाओं 
तक सीमित है; तब तक तो इनका कोई महत्व ही नहीं है। हाँ, 
भगवदुपनासना में यदि इनका प्रयोग किया जाय, तो अवश्य इनका विशेष 
सम्मान है किन्तु भगवदनुराग की उत्पत्ति में इनका विशेष महत्व नहीं 
है, ऐसा महापुरुषों का मत है- 

जोग, जाग जप चिराग तप सुतीरथ अटत। 

बाँधिने को भव-गयंद रेनु की रजु बटत॥ 

-गोस्वामी तुलसीदासजी 


इसीलिये विहारी ने भी कहा- 
'तजि तीरथ हरि राधिका तन दुति करि अनुराग 
जेहिं ब्रजकेलि निकुंज मग पग पग होत प्रयाग 
भगवान की प्रीति और भक्ति के समक्ष बेचारी तपस्या की तो 
महत्ता ही क्या है? देखिये- 
आराधितो यदि इरिस्तपसः ततः किं, 
नाराधितो यदि हरिस्तपसः ततः किम! 
अन्तर्बहिर्यदि हरिस्तपस: ततः कि, 
नान्तर्बहिर्यदि हरिस्तपसः ततः किम्‌ 

अर्थात्‌ '*यदि तुमने श्रीहरि की आराधना की है, तो फिर बेचारी 
तपस्या किस काम की? और यदि तुमने केवल तपस्या ही की है श्रीहरि 
की आराधना नहीं की तो बेचारी तपस्या अपना क्या मूल्य रखती है? 
इसी प्रकार यदि तुम भीतर-बाहर सर्वत्र भगवद्दर्शन करते हो तो फिर 
तपस्या से क्या प्रयोजन है और यदि श्रीहरि को सर्वत्र न देखकर केवल 
तपस्या ही करते हो तो भी उस तपस्या का क्या महत्व?'' 

जिस प्रकार श्रीहरि की आराधना से शून्य होने पर तपस्या व्यर्थ 
है उसी प्रकार ज्ञान (नित्यानित्य विवेक), ध्यान (हठयोग की विधि 
से ध्येय तत्व का चित्त में प्रकाश) और ब्रत (नियम संयमों की धारणा) 
भी व्यर्थ हैं। 

सारांश यह कि इनसे न तो भगवत्प्रेम की प्राप्ति होती और न 
ये परमार्थ-तत्व के प्रकाशक हैं; अतः सब प्रकार से व्यर्थ हैं; केवल 
श्रम मात्र हैं। 
(५) निर्गुन ब्रह्म उपासी- ब्रह्म के निर्गुण एवं सगुण दो स्वरूप हैं। 
राम, कृष्ण, विष्णु आदि सगुण स्वरूप हैं और ब्रह्म, भूमा पुरूष, अव्यक्त 
तत्व, निर्गुण निराकार और व्यापक है। जो लोग इस अव्यक्त तत्व की 
उपासना करते हैं, वे निर्गुण उपासक कहे जाते हैं। 
(६) यम-नियम- मन एवं इन्द्रियों को जीतने और बश में लाने के 
लिये जो-जो कुछ किया जाता है, वह सब यम नियम के नाम से कहा 
जाता है। श्रीमद्भागवत में यम नियम का वर्णन इस प्रकार है- 

स्वधर्माचरण, परधर्म या विधर्म का परित्याग, सन्तोष, ज्ञानियों 
का पूजन, ग्राम्य धर्म से निवृत्ति, मोक्ष धर्म में प्रीति, अल्प और पवित्र 
भोजन, निरन्तर एकान्त एवं पवित्र स्थल में निवास, अहिंसा, सत्य, 
अस्तेय, आवश्यक धन-संग्रह, ब्रह्मचर्य्य, तप, पवित्रता, वेदाध्ययन, 

भगवान की पूजा, मौन, आसन की विजय, स्थिरता, प्राणों को जीतना, 
मन के द्वारा इन्द्रियों को विषयों से हटाकर हृदय में ले जाना, अपने शरीर 
के किसी एक भाग में मन के द्वारा प्राणों को स्थिर करना, भगवान की 
'लीलाओ का चिंतन, चित्त की शान्ति, विषय एवं विषयीजनो का सङ्ग 
त्याग, और कुमार्ग-गामी चित्त को उपर्युक्त साधनों से बुद्धि द्वारा एकत्र 
करना, यही योग की प्राप्ति के सहायक यम और नियम हैं।'' (देखिये 
श्रीमद्भागवत स्कः ३ आः २८ श्लोक १ से ७ तक।) 
(७) अवतार कदम्ब उपासी- भगवान्‌ ने भक्तों के लिये राम, कृष्ण, 
बामन, वाराह, नृसिंह, परशुराम, बुद्ध आदि अनेक अवतार लिये हैं। 
इन अवतार-समूहों में से किसी एक की या भगवत्तत्व के रूप में सबकी 
एक साथ ही उपासना करना अवतार उपासना है। 
(८) श्रीहित हरिवंश उपासी- श्रीसेवकजी की अपनी राय है कि 
'ऊपर जिन-जिन साधनों एवं उपासनाओं का वर्णन किया गया है, उन 
सबसमें मेरी निष्ठा और रूचि नहीं वर॑ केवल श्रीहित हरिवंशचन्द्र में है। 
जिनकी उन उपासनाओं में रूचि है वे उन-उन उपासना, कर्म, धर्म, 
व्रत, यम, नियम आदि का पालन करें किन्तु हम तो मन, वचन, कर्म 
की त्रिशुद्धि पूर्वक श्रीहित हरिवंशचन्द्र की ही उपासना करते हैं क्योंकि 
हमें उक्त सभी बातों में वह तथ्य नहीं दीखता जो श्रीहित हरिवंशचन्द्र 
कौ उपासना में है। 

इन श्रीहित हरिवंश की उपासना कर लेने पर उन सब बातों 
'के पालन या तिरस्कार का कोई अर्थ नहीं रह जाता जिनका वर्णन कर्म, 
धर्म, यम नियम, अवतार-उपासना के नाम से किया गया है। क्‍योंकि 
ये श्रीहित हरिवंशचन्द्र ही समस्त मतों के गोप्य लक्ष्याराध्य हित-तत्व 
हैं-प्रेम तत्व हैं। 

(२) 

जाति पाँति कुल कर्म धर्म व्रत, 

संसृति हेतु अविद्या नासी। 
सेवक रीति प्रतीति प्रीति हित, 

विधि-निषेध शृंखला बिनासी॥ 
अब जोई कही करें हम सोई, 

आयुस लियैं चलैं निज दासी। 
मन-क्रम-वचन त्रिसुद्ध सकल मत, 

हम श्रीहित हरिवंश उपासी॥ 


भावार्थ- 
हमने श्रीहित हरिवंश उपासना को स्वीकार करके अपनी जाति, 
पाँति, कुलोचित कर्म, धर्म, व्रत और आवागमन के मूल कारण अविद्या 


का विनाश कर दिया है। सेवक की (मेरी) अपनी प्रतोति और प्रीति 
तो हित में है और इसीसे हमने वेदोक्त विधि और निषेधों की श्रृंखला 
का भञ्जन कर दिया है। श्रीहित हरिबंशचन्द्र ने जो कुछ कहा है, हम 
वही-वही करते और उन निजदासी की ही आज्ञाओं का पालन करते 
हैं। हम मन, वचन एवं कर्म से त्रिशुद्ध होकर समस्त मतों के सार श्रीहित 
हरिवंशचन्द्र की उपासना करते हैं-उनके उपासक हैं। 
टिष्पणी- 

(१) संसृति हेतु अविद्या- 

जाति, पाँति, कुल कर्म, धर्म, व्रत, आदि आवागमन के हेतु 
होने से अविद्या रूप हैं क्योंकि ये उपरोक्त धर्म शुद्ध परमार्थ नहीं हैं 
तथा प्रत्येक अहंकृति का उत्पादक है अतएव सभी संसृति (आवागमन) 
के कारण हैं। 


हज 

( २) अब जोई कही करें हम सोई- 
श्रीहिताचार्य चरण ने आपने रस-ग्रन्थ-श्रीहित चौरासी एवं 
श्रीराधा सुधा निधि आदि ग्रन्थों में रसिक उपासक के लिये जिन कर्मो 
का आदेश दिया है, हम उसी का पालन करते हैं। उन आज्ञाओ के पालन 
करते समय विधि निषेध, ब्रत, संयम, नियम, धर्म आदि किसी की | 
भी हमें परवा नहीं। हम तो केवल निज दासी ( श्रीहित सजनि) की 
आज्ञानुसार ही चलना जानते हैं। 
मूल- (३) 
जो हरिवंश कौ नाम सुनावै, 
तन-मन-प्रान तासु बल्लिहारी। 
जो हरिबंश-उपासक सेवे, 
सदा सेङँ ताके चरन विचारी॥ 
जो हरिवंश-गिरा जस गावै, 
सर्वसु दैऊँ तासु पर जारी 
जो हरिवंश कौ धर्म सिखावै, 
सोई तौ मेरे प्रभु तैं प्रभु भारी॥ 


भावार्थ- 

[ श्रीसेवकजी कहते हैं-] जो कोई मुझे श्रीहरिवंश का नाम 
सुनाता है, उस पर मेरे तन, मन, प्राण सब न्यौछावर हैं। जो कोई श्रीहरिवंश 
के उपासक जनों का सेवन करता है मैं उसके चरणों का सदा सविचार 
(सतर्कता पूर्वक) सेवन करता हूँ। जो श्रीहरिवंश की वाणी (ग्रन्थ) 
का यशोगान करता है मैं उस पर अपना सर्वस्व न्योछावर कर दूँ और 
जो श्रीहरिवंश के धर्म (अनन्य हित धर्म) को सिखाता है वह तो मेरे 
प्रभु ( श्रीहरिवंशचन्द्र) से भी महान्‌ प्रभु है, अर्थात्‌ वह मेरे सर्वाधार 
प्रभु के तुल्य है। 

“जो हरिवंश कौ धर्म सिखावै 
सोइ तौ मेरे प्रभु ते प्रभु भारी'- 
श्रीहरिवंशचन्द्र के धर्म का सिखाने वाला अनन्य धर्मी हित धर्म 
का पालक अनुभवी और रसिक प्रेमी होगा, क्योंकि यह प्रेम धर्मशास्त्रों 
का विषय नहीं वरं अनुभव का विषय है। ऐसे रसिको के लिये 
श्रीहिताचार्य पाद ने भी वन्दना की है- 
सर्वाश्चर्य्यंगतिं गता रसमयीं तेभ्यो महद्भयो नमः। 
अर्थात्‌ * सर्वा *चर्ययमयी एवं परम रसमयी गति को प्राप्त हुए 
उन महत्पुरुषों को मैं नमन करता हूँ।'" 
प्रभु के प्यारे भक्त, सन्तो और महात्माओं का महत्व इतना है 
'कि जिसका वर्णन स्वयं भगवान्‌ भी नहीं कर सकते तब सेवकजी का 
“प्रभु ते प्रभु भारी' कहना उचित ही है। 
सूल- ८9) 
श्रीहरिवंश सुनाद ख्िमोहीं, 
सुनि शुनि नित्य तहाँ मन दैह्ौं। 
श्रीहरिवंश सुनंत चलीं संग, 
हौं तिन संग नित्य प्रति जैहौं॥ 
श्रीहरिबंश विलास रास रस, 
श्रीहरिवंश संग अनुभैहौ। 
जो हरि नाम जगत्त सिरोमनि, 
वंश जिना कबहुँ नहि लैहौं॥ 

भावार्थ- 

जो श्रौहरिवंश ( श्रीकृष्ण की वंशी) की मधुर तान से विमोहित 
हो गयीं मैं भी उन्हीं (सखियों) की तरह सदा अपने मन को वहीं उसी 
रस में लगाऊँगा। जो श्रीहरिवंश ( श्रीहरि की वंशी) सुनते ही [ श्रीकृष्ण 
से मिलने के लिये]. एक साथ होकर चल पड़ीं, मैं उन्हीं के साथ 
सदा-सदा [सखि रूप से] चलूँगा। मैं श्रीहरिबंश के विलास और रास 
रस का अनुभव श्रीहरिवंश के ही साथ करूंगा और जो ' हरि' नाम 
त्रिलोकी में शिरोमणि है उसे भी मैं 'वंश' से रहित न लूँगा यदि लूँगा 
तो उसे 'बंश” के सहित-' हरिवंश'-इस रूप में। 
टिष्पणी- 

रास विलासादि सुखों की अनुभूति वंशी एवं सखी परिकर युक्त 
श्रीहरि से ही सम्भव है। वंशी रहित श्रीहरि से नहीं। श्रीसेबकजी अनन्य 
रसिक हैं अतः वंशी से रहित श्रीहरि को स्वीकार नहीं करते हैं, जो 
रस्रोपासना की दृष्टि से उत्तम पक्ष है। 

(५) 

अनन्य रसिक उपासकों का इष्ट तत्व क्या है- सर्वव्यापक 
अन्तर्यामी भगवान, किंवा यशोदानन्दन बालगोपाल अथवा नित्य-नच 
किशोर रास-रस विलासी? इसका निर्णय करते हुए आप इस छन्द में 
प्रकट करे हैं कि रसिक अनन्य उपासकों का उपास्य है- रास रस विलासी 
नित्य-नव किशोर स्वरूप। 
॥ 

प्रेमी अनन्य भजंन न होइ, 

जो अंतरयामी भे मन मो 
जौ भजि देख्यौ जशोदा कौ नंदन, 
(तौ) विश्व दिखाई सबै तन में॥ 

श्रीहरिवंश सुनाद विमोहीं, 

ते शुद्ध समीप मिलीं छिन में। 
अब यामें मिलौनी मिलै न कछ्‌, 

जब खेलत रास सदा बन मेँ॥ 


भावार्थ- 

यदि अन्तर्यामी भगवान्‌ का मन-मन में भजन किया जाय तो 
वह अनन्य प्रेमियो का भजन नहीं कहा जायेगा, यदि यशोदानन्दन 
बालकृष्ण के लिये कहें [कि यह अनन्य प्रेमियों का भजनीय स्वरूप 
है तो यह भी कहते नहीं बनता क्योंकि बालकृष्ण] यशोदानन्दन ने अपने 
श्रीमुख में ही सारा विश्व दिखा दिया है ( अर्थात्‌ यह भी ऐश्वर्य भावों 
से पूर्ण बाल रूप है।) किन्तु जिन सखियो ने श्रीहरिवंश ( श्रीकृष्ण की 


बंशी) की सुमधुर ध्वनि सुनी और जो मोहित हुई, वे समस्त प्रकार 
से शुद्ध होकर ( अर्थात्‌ ऐश्वर्य, ज्ञान, माहात्म्य आदि से रहित होकर) 
एक क्षण में ही प्रियतम नव किशोर से जा मिलीं। अत: स्पष्ट है कि 
इस रास रस में- [रसोपासना में] और कुछ ज्ञान, ऐश्वर्य आदि की 
मिलावट तो हो ही नहीं सकती जबकि नवल-किशोर सदा-सर्वदा श्रीवन 
में रास-केलि करते रहते हैं (अर्थात्‌ विशुद्ध रस की उपासना कैशोर 
भाव एवं विहार-क्रीडा में ही है; अन्यत्र नहीं।) 
टिप्पणी- 
“'अब यामें मिलौनी मिलै न कछू 
'जब खेलत रास सदा बन में''- 
सबके हृदय में आत्मा रूप से निवास करने चाला अन्तर्यामी 
भगवान्‌, सर्वव्यापक और नाम रूप रहित होने से अनन्य प्रेमियों का 
उपास्य नहीं हो सकता क्योंकि प्रेमीजन उसे प्रत्यक्ष चर्म-चक्षुओं से | 


oo 

देखना और मन इन्द्रियों से अनुभव करना चाहते हैं। इसीलिये सूरदास 
जी ने कहा है- 
'मिलिवौ नैनतिं ही कौ नीको। 
आहै नीके कृष्ण हमारे और ज्ञान सब फीकौ॥ 
मूँदे नैन जु मृतक बराबर मूढ़ ज्ञान योगी कौ। 
वेद पुरान भागवत गीता सबै ज्ञान पोथी कौ। 
खाटी छाँछ मनहिं नहिं आवै सूर खवैया घी व्कौ॥ 
तो क्या फिर अनन्य रसिक प्रेमियों का उपास्य प्रत्यक्ष श्रीकृष्ण 
रूप यशोदानन्दन हैं? श्रीसेवकजी उसका भी निराकरण करते हैं- नहीं, 
अनन्य रसिकों के उपास्य यशोदानन्दन भी नहीं हो सकते; क्योंकि उनमें 
एक तो बाल्य भाव है, दूसरे वे ऐश्वर्यमय हैं। उन्होंने तो अपने मुख 
में समस्त विश्व दिखाया था। 
आशय यह कि अनन्य प्रेमियों का भजनीय तत्व शुद्ध रागमय, 
माधुर्य और रसमय नित्य नवल किशोर, रास-रस विलासी श्रीराध 
गवल्लभलाल हैं जहाँ केवल माधुर्य है और ऐश्वर्य, ज्ञान माहात्म्य एवं 
'विषयादि भावों का सर्वथा अभाव है। इस रसमय किशोर रूप में प्रेमीजनों 
के लिये सर्वव्यापकता, ऐश्वर्य आदि का अभाव माना जाता है और 
नित्य-विहार के परम तत्व का यही स्वरूप रसिकाचार्यो ने प्रकट किया 
है, इसीलिये श्रीसेवकजी कहते हैं- 
आब यामैं मिलौनी मिलै न कछू, 
जब खेलत रास सदा बन में। 
अनन्य रसिक हित धर्मी का सेव्य एवं उपासनीय तत्व यही 
नित्य नव किशोर रूप है। 

(६) 
जौं बहु मान करे कोड मेरौ, 
किये बहु मानत नाहिं बड़ाई। 
जौ अपमान करै कोउ कौहूँ, 
किये अपमान नहीं लघुताई॥ 
श्रीहरिवंश गिरा रस सागर, 
माँझ मगन्न सबै निधि पाई। 
जौँ हरिवंश तजौं भजौ औरहिं, 
तौ मोहि श्रीहरिवंश दुहाई॥ 
भावार्थ- 
यदि कोई मेरा अत्याधिक मान-सम्मान करे तो भी मैं उसके 
द्वारा किये अपने इस अति-सम्मान को अपनी कुछ बडाई (प्रभुता) नहीं 
मानता और यदि कोई मेरा किसी प्रकार का अपमान भौ करे तो उसके 
ऐसा करने (अपमान करने) पर अपनी लघुता (छोटापन) नहीं मानता 
क्योंकि मैंने तो श्रीहरिवंश-वाणी रूपी रस समुद्र में मग्न होकर सम्पूर्ण 
आनन्द निधि पा ली है; इसलिये [मुझे इन द्वन्द्दों का कोई ध्यान ही 
नहीं है और जिनकी कृपा से यह स्थिति प्राप्त हुई है उन] श्रीहरिवंश 
को छोड़ कर मैं किसी और का भजन करूँ तो मुझे उन्हीं श्रीहरिवंश 
'की ही दुहाई (शपथ) है। (अर्थात्‌ में श्रीहरिंवंश को ही सर्वसार जानकर 
अनन्य भाव से उनका ही भजन करता हूँ।) 
टिप्पणी- 
प्रेमियों की एक टेक होती है, वे जिसे स्वीकार कर लेते हैं फिर 
उसे छोड्ना तो जानते ही नहीं; क्योंकि उनका प्रेम निःस्वार्थ और केवल 
प्रेम के लिये होता है। उनका यह प्रण होता है- 

हजरते “दाग' जहाँ बैठ गये बैठ गये। 
आब करके उठेंगे या मर के उठेंगे। 
इसी प्रकार यहाँ श्रीसेवकजी, श्रीहरिवंश को न छोड्ने की बात 
श्रीहरिवंश की ही शपथ के साथ प्रकट कर रहे हैं; इससे उनकी 
डुढ॒-निष्ठा और प्रीति का पता तो चलता ही है पर साथ-साथ यह भी 
ज्ञात होता है कि उन्होंने श्रीहरिवंशचन्द्र की कृपा से कोई ऐसा परम 
लाभ अवश्य पाया है, जिसके बल पर वे सारे कर्म, धर्म, योग, यम, 
नियम, ज्ञान, मोक्ष उपासनाओं की वासना के त्यागपूर्वक श्रीहरिवंश के 
ही भजन करने की शपथ ले रहे है। उस लाभ का उन्होंने सङ्केत भी 
किया है- 
“*श्रीहरिवंश गिरा रस सागर माँझ मगन्न सबै निधि पाई।'' 


और 
““श्रीहरिबंश के नाम-प्रताप कौ लाभ लह्यौ सो कह्यौ नहिं जाई।'' 
आपके ये वाक्य हरिवंश के अनन्य प्रेमी उपासकों के हृदय में 
विश्वास, श्रद्धा, स्नेह और दुढ़ता उत्पन्न करने वाले हैं। 
यह बात भी विचारणीय है कि श्रीसेवक जी ने इस छन्द में 
जो दुहाई दी है वह किसकी है? वह दुहाई किसी साधारण व्यक्ति की 
तो है नहीं; वह है अपने सद्गुरुवर्य इष्टदेव की। सो भी एक दो बार 
नहीं प्रत्येक छन्द में अन्त तक सात-सात बार दुहाई.दी है आपने। इससे 
उनकी दुढ़ता और विश्वास का जो प्रकाश प्रकट होता है, वह साध 
कों की विशेष वस्तु है-इस उपासना का सच्चा अवलम्ब है। 
'मूल- Cs) 
कही बन केलि निव्हुंज निकुंजनि, 
नव दल नूतन सेज रचाई। 
नाथ बिरंसि-बिरंसि कही तब, 
सो रति तैसी थौं कैसे भुलाई॥ 

सत्वर उठे महा मधु पीवत, 

माध्युरी बानी मेरे मन भाई। 
जौं हरिवंश तजौं भजौ औरहिं, 

तौ मोहि भ्रीहरिवंश दुहाई॥ 


आवार्थ- 

श्रीहरिवंश चन्द्र ने अपनी वाणी में वर्णन किया है- श्रीवृन्दावत 
की प्रेम क्रीडा का। उस क्रीड़ा में आपने कुज्ज-निकुज्जों में नवीन 
किशलय दलों से नूतन शय्या रचना का वर्णन किया है।' विहार के 
प्रवाह में प्रियतम ने ' विरमि विरमि' ये जो शब्द कहे है” वे जिस प्रीति 


१. चन की कुंजनि कुंजनि डोलनि 
निकसत निपट साँकरी बीथिनु परसत नाँहि निचोलनि॥ 
'प्रातकाल रजनी सब जागे सूचत सुख दूग लोलनि। 
आलसवंत अरुन अति व्याकुल कछु उपजत गति गोलनि॥ 
निर्न भूकुटि चदन अंबुज मृद्‌ सरस हाँस मधु बोलनि। 
अति आसक्त लाल अलि लंपट बस कीनें बिनु मोलनि॥ 
विलुलित सिथिल स्याम छूटी लट राजत रुचिर कपोलनि। 
रति विपरित चुंबन परिरंभन चिबुक चारु टक टोलनि॥ 
'कबहुँ श्रमित किसलय सिज्या पर मुख अंचल झकझोलति। 
दिन इरिवंस दासि हिय सींचत वारिधि केलि कलोलनि॥ 
₹- नागरी निव्हुंज ऐन किसलय दल रचित सैंन, 
कोक कला कुसल व्हुँबरि अति उदार री। 
सुरत रंग अंग अंग हाव-भाव भृकुटि भंग, 
माथुरी तरंग मथत कोटि मार री॥ 
सुखर नूपुरनि सुभाव क्किकनी विचित्र राव, 
““विरमि विरमि'' नाथ वदत वर विहार री। 


[ १६ श्री सेवकवाणी-टीका ( अष्टम्‌ प्रकरण ) 


से कहे हैं, वह रति भला कैसे भुलाई जा सकती है? इसी प्रकार आपके 
द्वारा वर्णित भाव कि “' श्रीलालजी, प्रियाजी का महा मधुर अधरामृत 
'पीकर जागृत हो उठे "*, इसकी मधुरता मेरे मन को अत्याधिक प्रिय लगी। 
श्रीसेवक कहते हैं कि श्रीहरिवंश-वाणी के इस महा मधुर रस 
का आस्वादन करके भी यदि मैं श्रीहरिवंश को छोड्कर अन्य किसी 
का भजन करूँ तो मुझे श्रीहरिवंश की ही दुहाई है। 
लाडिली किसोर राज हंस हंसनी समाज, 
सींचत 'हरिवंश' चैन सुरस सार री॥ 
३. विहरत दोङ प्रीतम कुंजा 
अनुपम गौर स्याम सोभा अन वरषत सुख पुंज॥ 
अद्‌भुत खेत महा मनमथ कौ दुंदुभि भूषन रावा 
जूझत सुभट परस्पर अंग अँग उपजत कोटिक भाव॥ 
भरि संग्राम श्रमित अति अबला निद्रायत कल जैंन। 
पिय के अंक निसंक तंक तन आलस जुत कृत सैंन॥ 
लालन मिस आतुर पिय परसत उरू नाभि उरजात। 
अदभुत छटा विलोकि अवनि पर विथकित बेपथ गाता 
नागरि निरखि मदन विष व्यापित दियौ सुधाकर धीरा 
सत्वर उठे महामधु पीवत मिलत मीच मिव तीर॥ 
अबहीं मैं मुख मध्य विलोके जिम्बाधर सु रसाल। 
जाग्रत ज्यॉ भ्रम भयौ पर्थ मन सत मनसिज कूल जाला 
सकृदपि मयि अधरामृतमुपनय सुंदरि सहज सनेह। 
तव पद पंकज कौ निजु मंदिर पालय सखि मम देह 
प्रिया कहति कहु कहाँ हुते पिय नव निकुंज वर राजा 
सुंदर बचन रचन कत वितरत रति लंपट बिनु काजा। 
इतनौ श्रवन सुनत मानिनि मुख आंतर रहाँ न धीरा 
मति कातर चिरहज दुख व्यापित बहुतर स्वास समीर॥ 
(अश्री) हित हरिवंस भुजनि आकरपे लै राखे उर माँझा 
"मिथुन मिलत जु कछुक सुख उपज्यी तुटि लव मिव भई साँझा॥। 

टिप्पणी- 
““नाथ बिरंमि बिरंमि कही '' 
युगल सरकार के ऐकान्तिक रति विहार के अवसर में तत्सुख 
भाव की पूर्णता से श्रीलालजी ने श्रीप्रियाजी के प्रति “विश्राम लीजिये; 
“विश्राम लीजिये ' ये वाक्य कहे हैं। यह ऐसी दशा है जब नायक अपना 
और नायिका अपना सुख चाहती है, किन्तु यहाँ दोनों को स्वसुख की 
कोई इच्छा नहीं है। 
इस दिव्य भाव की झाँकी आपकी वाणी ही में मिलती है। इस 
झाँकी के लिये “हित चौरासी पद संख्या ७६ देखिये।' 
इसी प्रकार “कही बन केलि निव्ठुंज निव्हुंजनि'' और ““सत्वर 
उठे महा मधु पीवत'' इन भावों की झाँकी भी हित चौरासी के पदों 
में मिलती है। 
मूल- (८) 
भुज अंसन दीनें बिलोकि रहे, 
मुख चंद उभै मधु पान कराई। 
आपु विलोकि हदै कियौ मान, 
चिबुक्क सुचारु प्रलोइ मनाई॥ 
श्रीहरिवंश बिना यह हेत, 
'को जानैं कहा को कहै समुझाई। 
आज अति राजत दम्पति भोरा 
सुरत रंग के रस में भीने चागरि-नवल-किसोर॥ 
““अंसनि पर भुज दियें विलोकत इंदु चदन विवि ओर। 
करत पान रस मत्त परसपर लोचन त्रषित चवकोर॥'' 
छूटी लटनि लाल मन करण्यौ ये याके चित चोरा 
चरिरंभन चुंबन मिलि गावत सुर मंदर कल घोर 


न्न १८ श्री सेवकवाणी-टीका ( अष्टम्‌ प्रकरण) 


जो हरिवंश तजौं भजों औरहिं, 
तौ मोहि श्रीहरिवंश दुहाई॥ 
भावार्थ- 

युगल सरकार परस्पर एक दूसरे के कन्धों पर भुजाएँ अर्पित 
किये मुखकमल का दर्शन करते हुए मुख-माधुरी का पान कर रहे हैं। * 
ऐसा हरिवंश वाणी, श्रीहित चौरासी पद संख्या ३२ में वर्णित है। जब 
[प्रियतम के] हृदय में स्वयं की छवि का दर्शन करके श्रीप्रियाजी ने 
मान कर लिया तो प्रियतम ने आपका सुन्दर चिबुक सहलाकर आपको 
मना लिया। * श्रीहरिबंशचन्द्र के बिना भला कौन इस हित-प्रौति को 
जान सकेगा और समझाकर कह सकेगा? 

[ श्रोसेवकजी कहते हैं-] ऐसे सर्वज्ञ, रसज्ञ एवं मर्मज्ञ श्रीहरिवंश 
को छोड़कर यदि मैं किसी और का भजन करूँ तो मुझे श्रीहरिवंश की 
ही दुहाई है अर्थात्‌ मैं कभी भी उनका परित्याग नहीं कर सकता; वही 
मेरे सर्वस्व हैं। 
पण डगमगत चलत जन विहरत रुचिर व्हुंज घन खोर। 

जैश्री हित हरिबंश लाल ललना मिलि हियौ सिरावत मोर॥ 
३. आजु निव्हुंज मंजु में खेलत, नवल किसोर नवीन किसोरी। 

अति अनुपम अनुराग परस्पर, सुनि अभूत भूतल पर जोरी॥ 
विद्दुम फटिक विविध निर्मित धर, नव कर्पूर पराग न थोरी। 
'कोमल किसलय सैन सुपेसल, तापर स्याम निवेसित गोरी॥ 
मिथुन हास परिहास परायन, पीक कपोल कमल पर झोरी। 
गौर स्याम भुज कलह मनोहर, नीबी बंधन मोचत डोरी 
“हरि उर मुकुर विलोकि अपनपौ, विभ्रम विकल मानजुत भोरी। 
चिबुक सुचारु प्रलोइ प्रबोधत, प्रिय प्रतिबिंब जनाइ निहोरी॥'' 
नेति नोति वचनामृत सुनि सुनि, ललितादिक देखतिं दुरि चोरी। 
(जैश्री ) हित हरिवंश करत कर धून, प्रनय कोप मालाबलि तोरी 

(९) 
श्रीहरिवंशा सु नाद सुरीति, 
सुगान मिलैं बन माधुरी गाई। 
श्रीहरिवंश वचन्न रचन्न सु- 
नित्य किसोर किसोरी लड़ाई॥ 
श्रीहरिबंश गिरा रस रीति सु- 
चित्त प्रतीति न आन सुहाई। 
जो हरिवंश तजौं भजौं औरहिँ, 
तौ मोहि श्रीहरिवंशा-दुहाई॥। 
भावार्थ- 
श्रीहरिबंशचन्द्र ने अपनी सु-वाणी में सुनाद (सुन्दर बंशीनाद), 
सुरीति (रस-रीति) और सुगान (प्रेम रस गान) द्वारा वृन्दावन-माधुरी 
का गान किया है। श्री हरिवंश जी ने अपनी वचन-रचना (वाणी) के 
द्वारा नित्य-किशोर एवं नित्य किशोरी का लाड-दुलार किया है। 
श्रीसेवकजी कहते हैं मेरे चित्त को तो बस श्रीहरिवंशचन्द्र की वाणी 
में वर्णित रस-रीति का ही एकमात्र विश्वास है। मुझे इसके सिताय और 
कुछ अच्छा ही नहीं लगता; अतएव यदि मैं श्रीहरिंवंश को छोड़ किसी 
और का भजन करूँ, तो मुझे श्रोहरिकंश की ही शपथ है। 
मूल (१०) 
श्रीहरिवंश कौ नाम सु सर्वसु, 
जानि सु राख्यौ मैं चित्त समाई। 
श्रीहरिवंश के नाम प्रताप कौ, 
लाभ लह्यौ सो कह्यौ नहिं जाई॥ 
श्रीहरिवंश कृपा तैं त्रिशुद्ध कै, 
साँची यहै जु मेरे मन भाई। 


२२० श्री सेवकवाणी-टीका ( अष्टम्‌ प्रकरण ) 


जो हरिवंश तजौं भजौं औरहिं, 
तौ मोहि श्रीहरिवंशा दुहाई॥ 
भावार्थ- 

मैंने ्रीहरिवंश के इस सुन्दर नाम को ही आपना सु सर्वस्व 
समझकर चित्त में धारण कर रखा है और मैंने श्रीहरिवंश नाम प्रताप 
का जो लाभ पाया है वह तो मेरी वाणी द्वारा कहा भी नहीं जा सकता 
(अनिर्वचनीय है।) श्रीहरिवंशचन्द्र की कूपा से मन-वचन, कर्म की 
त्रिशुद्धि के पश्चात्‌ सत्य रूप से मेरे मन में यही बात अच्छी लगी कि 
यदि मैं श्रौहरिबंश को छोड्‌ किसी और का भजन करूँ तो मुझे श्रीहरिबंश 
की ही शपथ है। 
टिप्पणी- “त्रिशुद्धि' 

“त्रिशुद्धि' इस शब्द में अनेकों प्रकार की तीन-तीन शुद्धियों 
का अर्थ लिया जा सकता है किन्तु इस प्रसंग में उपासना सम्बन्धी 
त्रि-शुद्धियों का ही अर्थ ग्रहण करना चाहिये; यथा- 

(क) मन वचन एवं कर्म, 

(ख) मन प्राण एवं आत्मा, 

(ग) हृदय, काय, वाणी, 

(घ) मन, बुद्धि एवं चित्त। 

इस त्रिशुद्धि के बिना उपासना की दृढ निष्ठा बननी असम्भव 
है। जिनकी निष्ठा त्रि-शुद्ध पूर्वक बनी है वही सच्चे-निष्ठावान उपासक 
हैं। शेष तो कई बार गिरते उठते देखे जाते हैं। 

मूल- (११) 
देखे जु मैं अवतार सबै भजि, 
तहाँ-तहाँ मन तैसौ न जाई। 
गोकुलनाथ महा ब्रज वैभव, 
'लीला अनेक न चित्त खटाई॥ 
एक ही रीति प्रतीति बँध्यौ मन, 
मोही सबै हरिवंश बजाई। 
जो हरिवंश तजौं भजौं औरहिं, 
तौ मोहि श्रीहरिवंश दुहाई॥ 
भावार्थ- 
मैंने सब अवतारों को भजकर देख लिया [उनमें कोई ऐसा 
आकर्षण विशेष नहीं है ] जिससे उनमें मन अपने आप यानि सहज 
रूप से नहीं लगता। गोकुलनाथ-बालकृष्ण की वैभवपूर्ण ब्रज लीलाएँ 
भी अनेक हैं; तथापि उनमें भी मेरा चित्त रुचि नहीं मानता या वे लीलायें 
मेरे चित्त में नहीं खटातीं। अपितु मेरा मन तो एक ही रीति की 
प्रतीति (विश्वास) में बँध चुका है; वह क्या? जो श्रीहरिवंश ने डंके 
की चोट में अपनी रसरीति से सबको मोहित कर लिया है, किंवा श्रीहरि 
ने बंशी बजाकर जिस रीति से सबको मोहित कर लिया; बस उसी रस 
रीति की प्रतीति मेरे मन में है अन्य कौ नहीं; अतएव ऐसे रस रूप 
श्रीहरिवंश को छोड़कर यदि मैं किसी और का भजन करूँ तो करूँ 
कैसे? यदि करूँ तो मुझे श्रीहरिवंश की दुहाई है अर्थात्‌ मैं ऐसा त्रिकाल 
में नहीं कर सकता। 
टिप्पणी- 
““एकही रीति प्रतीति बँध्यौ मन'' 
अन्य उपासनाओं में वह बात नहीं है जो प्रेमोपासना में है। 
प्रेमोपासना में मन स्वतः अपने प्रियतम के प्रति फँसता है। उसे प्रियतम 

में लगाने की कोशिश नहीं करनी पड्ती, वरं वह अपने प्यारे के रूप, 
गुण, माधुर्य आदि से ऐसा चिपट जाता है कि फिर हटाये नहीं हटता। 
बस, यही श्रीहित हरिबंशचन्द्र की रस रीति है- डंके की चोट पर मोहित 
करना है। 
श्रीसेवकजी कहते हैं मन जिस प्रकार इस रस-रीति में फँसता 
है, वैसा न तो किसी अवतार की उपासना में फँसता है और न गोकुलनाथ 
(ब्रजविहारी श्रीबालकृष्ण) की बैभवपूर्ण लीलाओं में ही; क्योंकि इसमें 
माधुर्य रस का अल्प विकास है अथवा कहीं-कहीं तो अत्यन्त अभाव 
भी है। 
चित्त के सम्मोहन के लिये जिस उद्दीपन और आकर्षण की 
आवश्यकता है, वह केवल इस अनन्य रसरीति के भजन में है। जबकि 
वह गोकुलनाथ की लीलाओं में भी नहीं है, तब अन्य अवतारों में तो 
होगा ही कहाँ से? अतएव श्रीसेवकजी की प्रीति-प्रतीति केवल 
श्रीहरिवंश के द्वारा प्रकाशित रस-रीति पर ही है। 
(१२) 
नाम अरद्ध हरै अघ पुंज, 
जगत्त करै हरि नाम बड़ाई। 
सो हरि चंश समेत संपूरन, 
प्रेमी अनन्यनि कौं सुखदाई। 
श्री हरिवंश कहत सुनंत, 
छिन-छिन काल वृथा नहिं जाई। 
जो हरिवंश तजौं भजौ औरहिं, 
तौ मोहि श्रीहरिबंश दुहाई॥ 
भावार्थ- 
* श्रीहरिवंश' नाम का केवल आधा ' हरि' ही समस्त पाप-समूहों 
'का नाश करने में समर्थ है इसलिये विश्व इस “हरि” नाम का यशोगान 

करता है। किन्तु बही “हरि' नाम बंश के साथ मिलकर * हरिबंश' इस 
सम्पूर्ण रूप में अनन्य प्रेमियों के लिये सुखदायक बनता है केवल 'हरि' 
आधे रूप में नहीं। इस श्रीहरिवंश नाम का कथन- श्रवण करते कराते 
क्षण भर समय भी वृथा नहीं जाता, सब सार्थक होता है; अतएव मैं 
निरन्तर केवल इसी का भजन करता हूँ, यदि इस श्रोहरिवंश नाम को 
छोड़कर किसी और का भजन करूँ तो मुझे श्रीहरिबंश को ही दुहाई है। 
मूल- (१३) 

श्रीहरिवंश सु प्रान, सु मन हरिवंश गनिज्जै। 

श्रीहरिबंश सु चित्त, मित्त हरिवंश भनिज्जै॥ 

श्रीहरिवंश सु बुद्धि, बरन हरिवंश नाम जस। 

श्रीहरिवंश प्रकाश, बचन हरिवंश गिरा रसा। 

हरिवंश नाम बिसरै न छिन, श्रीहरिवंश सहाय भला 
हरिबंश चरन सेवक सदा, सपथ करी हरिवंश बला। 
भावार्थ - 
श्रौहरिबंश मेरे सुन्दर प्राण हैं, श्रीहरिवंश ही सुन्दर मन हैं, ऐसा 
जानिये। श्रीहरिवंश ही सुन्दर चित्त और श्रीहरिवंश ही मित्र कहे जाते 
हैं। श्रीहरियंश सुन्दर बुद्धि और श्रीहरिवंश के चार वर्ण ही सुयश हैं। 
श्रीहरिवंश के वचन (प्रबोध, उपदेश) ही प्रकाश (दिव्य ज्ञान) और 
श्रीहरिबंश की वाणी रस रूपा है। 
श्रीसेवकजी कहते हैं कि मैं सदा सर्वदा श्रीहरिवंश चरणों का 

ही सेवक हूँ। मुझे श्रीहरिवंश-नाम एक क्षण के लिये भी नहीं भूलता 
और श्रीहरिवंश ही मेरे परम सहायक हैं; अत: मैने उन्हीं के बल पर 
उन्हीं ( श्रीहरिवंश) की शपथ ली है। 
टिप्पणी- 


“*सपथ करी हरिवंश बल'' 

इस छप्पय में श्रीसेवकजी ने बताया कि श्रीहरिबंश ही समष्टि 
रूप से प्रत्येक प्राणी के प्राण, मन, चित्त, आत्मा, बुद्धि, विवेक, वाणी 
आदि सभी कुछ हैं। वही व्यष्टि रूप से मेरे सर्वस्व हैं। इस ग्रन्थ में 
इस व्यष्टि सत्ता (मेरे) द्वारा जो कुछ कहा गया है सो सब मानो उन्हीं 
ने कहा है। ऐसी दशा में प्रत्येक सिद्धान्त श्रीहिताचार्य प्रणीत है। 

अस्तु, अब यदि कोई यह दोषारोपण करे कि श्रीसेवकजी ने 
सद्गुरुवर्य की शपथ क्यों ली? इतनी बडी शपथ की क्या आवश्यकता 
थी? 

इसका समाधान ही मानो यह छप्पय है कि मैंने अपने अहं से 
शपथ नहीं ली वरं उन्हीं “उर-प्रेरक हितचन्द्र' ने मेरे प्रत्येक करण में 
प्रवेश करके शपथ ली है। चूँकि उस शपथ के प्रकाश केन्द्र इस शरीर 
की वाणी और मन आदि उन श्रीहरिवंश के रूप नहीं है क्या? वही 
वह तो मेरे अन्तर में समाये हुए हैं; अत: यह उनके ही द्वारा, उनके 
बल पर और उनकी प्रेरणा से है। 

शपथ परम सत्य है। जो लोग श्रीहरिवंश को क्षण भर भी नहीं 
भूलते वे इस सत्य का साक्षात्कार करते हैं। श्रौहरिवंश उनकी सहायता 
करते हैं। 

शपथ करने वाली की शाख पर विश्वास करना चाहिये। क्योंकि 
यहाँ शपथ करने वाले 'सेवकजी' श्रीहरिवंश चरणों के अनन्य सेवक, 
उपासक, प्रेमी, शिष्य और परम भक्त हैं। विचारणीय बात है कि अपने 
इष्टदेव और प्राणेश्वर श्रीगुरु की शपथ भला श्रीसेवकजी जैसे सत्य वक्ता 
महापुरुष योंही क्‍यों लेने लगे? अतः यहाँ शपथ का सविशेष कारण 
है। क्या कारण है? यह कि सर्व साधारण जीव श्रीहरिवंश नाम में विश्वास 
और प्रीति करके इस अनुपम नाम के अनुपम लाभ को प्राप्त करें, जिसका 
अनुभव मैंने किया है। 

॥ जै जै श्रीहरिवंश ।। 


श्रीहित अकृपा-कृपा लक्षण 
शि नवम्‌ प्रकरण) 


पूर्व परिचय- 

यों तो सब प्राणियो पर प्रभु कौ कृपा समान रूप से है ही; 
क्योंकि सब जीव उनके ही अंश हैं, किन्तु यहाँ पर ' कृपा और अकृपा' 
नाम से जिस कृपा का वर्णन किया गया है, इस का अभिप्राय विशेष 
कृपा से है। प्रभु-कृपा से सम्पन्न जीव वही कहा जायगा जो प्रभु प्रेम 
से सम्पन्न होगा। श्रीहरिवंश-चरणाश्रित होकर युगल-किशोर के दिव्य 
प्रेम रस का जिन किन्हीं बड्भागी जनों ने पान किया है, वे सब भी 
प्रभु-कृपा से सम्पन्न हैं। जिन्होंने उसका आस्वादन नहीं किया, चाहे 
फिर वे कितने ही बडे क्यों न कहलाते हों, कृपा से रीते- कृपा रहित 
ही हैं। श्रीसेबकजी का यही मत है। 

इस प्रकरण में श्रीहरिबंश कृपा से रहित जीवों का परिचय और 
श्रीहरिबंश-कृपा सम्पन्न जीवों का परिचय दो खण्डों में अलग-अलग 
सोरठों में दिया गया है। प्रथम अकृपा के दस सोरठे इस प्रकार हैं- 


अकृपा लक्षण 
मूल (१) 
सब जग देख्यौ चाहि, काहि कहौं हरि-भक्ति बिनु। 
प्रीति कहूँ नहिं आहि, श्रीहरिवंश-कृपा बिना॥ 
भावार्थ- 
[ श्रीसेवकजी कहते हैं-] मैंने सब संसार को अच्छी प्रकार 
(छान-बीनकर) देख लिया है। तब किसके लिये कह दूँ कि ये 

“' हरि- भक्ति-चिहीन'' हैं अर्थात्‌ ' हरि-भक्ति' तो सबमें है परन्तु 
श्रीहरिवंश कृपा के बिता प्रीति अवश्य कहीं नहीं हैं; [ क्योंकि श्रीहरिवंश 
कृपा में ही प्रीति का उदय है।] 
टिप्पणी- 

““प्रीति कहुँ नहिं आहि श्रीहरिवंश-कृपा बिना!” 

श्रीसेबकजी ने सारे जगत्‌ को देख डाला प्रीति का कहीं दर्शन 
न हुआ भक्ति सर्वत्र मिली। इस कथन में “देख्यौ सब जग' उपासक 
जगत्‌ के लिये है न कि नास्तिक या अन्य बद्ध जगत के लिये। 

तात्पर्य यह कि उपासकों में भक्ति है पर प्रीति नहीं। यह बात 
कहने सुनने में कुछ लोगों को असंगत सी लग रही होगी, किन्तु वे 
सूक्ष्म दृष्टि से देखने का कष्ट करें तो उन्हें भी भक्ति और प्रीति में अन्तर 
'दिखेगा। भक्ति शब्द भज धातु से बना है जिसका अर्थ है सेवा। 
सेवा-परिचर्या ही प्रीति- प्रेम है यह कैसे हो सकता है? इसी *सेवा' 
और प्रीति के पार्थक्य को समझाने के लिये भक्ति के दो भेद किये गये 
हैं- वैधी और रागानुगा। वैधी अर्थात्‌ विधि मार्ग की भक्ति केवल 
क्रियात्मिका है उसमें राग (प्रेम) का समावेश नहीं किन्तु जब उसी 
क्रियात्मिका वैधी भक्ति में अनुराग का मेल-जोल होने लग जाता है, 
तब उसे ' रागानुगा' कहने लगते हैं। 

इस रागानुगा का उदय हो जाने पर क्रियाओं का महत्व घट जाता 
है। यह रागानुगा, वैधी नवधा भक्ति के करते-करते ही आती है। सेवकजी 
ने कहा है- 

ये नव लच्छन भक्ति खढ़ाई। 
तब तिन प्रेम लच्छना पाई॥ 


स्वामी श्रीहितदास जी महाराज २२७ 


सेवा या प्राथमिक वैधी भक्ति तो भाव या प्रेम के अभाव में 
भी हुआ करती है। उदाहरण देखें- रूपयों के लिये पुजारी आदि भी 
तो सेवा और पूजा अर्चा किया करते हैं पर उनमें प्रीति हो या न हो, 
सम्भव है। इस तरह सिद्ध है कि प्रेम और सेवा (भक्ति) दोनों दो स्वतंत्र 
विषय हैं। यह बात अलग है कि सेवा (भक्ति) ही सिद्धि काल में प्रेस 
से मिलकर प्रेम-रूपा भक्ति बन जाती है तब भले ही उसका नाम प्रेम 
रख दिया जाय परन्तु केवल सेवा और प्रेम में अन्तर रहा ही आता है। 
इस सोरठे में जिस प्रेम की ओर संकेत किया गया है, वह साधन 
से परे और स्वयं प्रकाश रूप है। यह प्रेम श्रीहरिवंशचन्द्र की कूपा से 
ही प्रगट होता है क्‍योंकि ये स्वयं प्रेम देवता हैं। इसोलिये चाचाजी ने 
कहा है- 
धनी दियें धन पाइये ये गुरु की सिच्छा। 
नाते वस्तु जु मिलत है लेऊ प्रेम परिच्छा॥ 
जब नाते से ही किसी वस्तु का अधिकार मिलता है, तो प्रेम 
धन के धनी प्रेम स्वरूप श्रीहरिवंशचन्द्र की कृपा के बिना प्रेम भी कैसे 
मिल सकता है? अतः जो हरिवंश रूपा से वञ्चित हैं, उन्हें यह प्रीति 
नहीं मिल सकी है, चाहे उनके पास भक्ति भले ही हो। 


सूल- 


(२) 

गुप्त प्रीति कौ भंग, संग प्रचुर अति देखियत। 
नाहिंन उपजत रंग, श्रीहरिवंश कृपा बिना॥ 
भावार्थ - 

प्रायः देखा जाता है कि सङ्ग ( आसक्ति) की प्रचुरता ( अधिकता) 
से गुप्त प्रीति का विनाश (भंग) हो ही जाता है। अतएव श्रीहरिवंश 
कृपा के अभाव में [यह विनाश होने पर] आनन्द (रंग) की उत्पत्ति 
नहीं हो पाती। 

टिप्पणी- 

प्रेम अत्यन्त ऐकान्तिक रस है। संग-साथ किंबा आसक्तियों की 
अधिकता में प्रीति की हानि हो जाना स्वाभाविक है। प्रीति पूर्ण रूप 
से एक प्रेमपात्र के प्रति होती है किन्तु जहाँ अनेकों इष्ट हों वहाँ प्रीति 
कहाँ? उपासना भक्ति भले हो सकती है प्रीति नहीं। और जहाँ अनेकों 
के प्रति प्रेम है वस्तुतः उपासना का व्यापार है, वहाँ रंग-आनन्द भी 
कैसे प्रकट हो सकता है? 


सूल- (३2 

मुख बरनत रस रीति, प्रीति चित्त नहिं आवई। 

चाहत सब जग कीर्ति, श्रीहरिवंश कृपा बिना॥ 
भावार्थ- 

श्रोहरिवंश-कृपा से विहीन लोग प्रेम से शून्य होने पर भी सारे 


संसार में अपनी कीर्ति फैलने की आशा लगाये रखते हैं। यद्यपि वे अपने 
मुख से प्रेम-तत्व रस रीति का वर्णन भी करते हैं किन्तु उनके चित्त 
में प्रीति का उदय नहीं होता। 
'टिप्पणी- 

प्रेम-तत्व का बाणी द्वारा बर्णन कर देना अलग बात है और 
प्रेम तत्व का हृदय में प्रकाशित हो जाना अलग। कोई भी विद्वान रस-रीति 
'का वर्णन कर सकता है क्‍योंकि उसने बुद्धिसे उस विषय को समझ 
रखा है। वह ख्याति भी पा सकता है परन्तु इतना सब होने पर भी वह 
प्रेम शून्य ही रहेगा। यह नियम नहीं है कि प्रेम-तत्व का वर्णन करने 
चाला प्रेमी भी होता है। 

किन्तु इसके विपरीत दूसरा व्यक्ति जो श्रीहरिबंश कूपा से सम्पन्न 
है, विद्वान न होने के कारण रस-रीति का वर्णन न कर सकते पर भी 

प्रेमी हो सकता है। तात्पर्य यह कि प्रेम-तत्व विद्रत्ता पर नहीं अपितु 
श्रीहरिवंश-कृपा पर निर्भर है। 
सूल- (|) 
गावत गीत रसाल, भाल तिलक सोभित घना। 
बिनु प्रीतिहिं बेहाल, श्रीहरिवंश कृपा बिता॥ 

भावार्थ-- 

चाहे कोई भले ही बडे सरस गीत गाता हो और उसके ललाट 
'पर अत्यन्त सुन्दर तिलक भी क्यों न हो? किन्तु [इन बाह्य चिहॉ से 
क्या होता है?] वह तो श्रीहरिवंश कूपा रूप प्रेम-प्राप्ति के बिना विह्वल 
ही देखा जायगा। 
टिप्पणी - 

तिलक, कण्ठी, माला आदि वैष्णवता के बाह्य चिह्न मात्र हैं। 
इनके धारण करने मात्र से कोई प्रेमी या भक्‍त नहीं हो जाता। वास्तव 
में ये तो वैष्णवता की निष्ठा को दृद्ध करने वाले साधन हैं। इसी प्रकार 
सुन्दर एबं सरस गीतों का गायन ही प्रेम नहीं है। मधुर कण्ठ से श्रीकृष्ण 
लीला का गान करने वाली वैश्या भक्त नहीं कही जा सकती। 

इन सबके रहते प्रेमी नहीं हुआ जा सकता, यदि श्रीहरिवंश-कृपा 
न हो तो और यदि श्रीहरिवंश कूपा है तो बिना कण्ठी तिलक धारण 
किये भी प्रेम-तत्व मिल सकता है। वास्तव में तब श्रीहरिवंश-क्‌पा ही 
वाञ्छनीय है। 
शु (५) 

नाचत अतिहिं रसाल, ताल च सोभित प्रीति बिनु। 

जनु बींधे जंजाल, भ्रीहरिवंश कृपा बिना॥ 

भावार्थ- 

कुछ लोग अत्यन्त रसीले नृत्य करते और ताल भी देते हैं किन्तु 
प्रीति के बिना उनका नृत्य-ताल शोभा नहीं पाता। वे बेचारे श्रीहरिवंश-कृपा 
के बिना तो नृत्य-ताल के जज्जाल में ही बिंधे (उलझे) हैं। 
'टिप्पणी- 


नृत्य करना, गान करना, ताल एवं स्वरों का उत्तम रीति से लगाना, 
ये सभी बातें चूँकि शृङ्गार रस की सहायक हैं और इनके ज्ञाता नर्तक 
गायक जन भी अपने हाव भावों से यही सूचित करते हैं कि वे भी 
बडे प्रेमी और रसिक हैं किन्तु बात ऐसी है नहीं कि वे प्रेमियों के 
हाव-भाव प्रकट करने मात्र से प्रेमी हो गये। प्रेम-तत्व तो नाट्य-कला, 
नृत्य-कला, गान-कला और अनेकों ललित कलाओं से दूर है। यह प्रेम 


केवल श्रीहरिबंश-कूपा से प्रकाशित होता है। नाच गाकर प्रेमी बनने 
का अभिमान किया जा सकता है पर प्रेमी बनना तो श्रीहरिवंश कृपा 
पर है। 
मूल- (६) 

मानत अपनौ भाग, राग करत अनुराग बिनु। 

दीसत सकल अभाग, श्रीहरिवंश कृपा बिना॥ 
भावार्थ- 

कितने एक लोग हृदय में अनुराग के त रहते पर भी रागी (प्रेमी ) 
की सी क्रिया करके प्रेम दिखाते और अपने भाग्य की स्वयं सराहना 
करते हैं, [किन्तु यह सब उनका भ्रम है।] उनका दुर्भाग्य तो स्पष्ट दीख 
रहा है कि वे श्रीहरिवंश-कृपा से विहीन है; [तब वहाँ अनुराग और 
सौभाग्य कहाँ?] 

टिप्पणी - 

प्रेस की वास्तविकता का बोध न होने से कुछ लोग अपनी 
साधारण स्थिति में ही प्रेमीपने का आरोप करके अपने भाग्य की बडाई 
करते, कृतकृत्यता मानते और अहंकृति लादते हैं किन्तु यह सब धोखा 
है। उन्हें यह सिद्धान्त ध्यान में रखना चाहिये कि “प्रेम न बाडी ऊपजै 
प्रेम न हाट बिकाय' यह प्रेम तो किसी विरले पात्र में प्रकट होता 
है। और तब प्रकट होता है, जब प्रेम रूप श्रीहरिबंशचन्द्र की कृपा हो 
जाय उस जीव पर। 
मूल- (७) 

'पढृत जु वेद पुरान, दान न सोभित प्रीति बिनु। 

बींधे अति अभिमान, श्रीहरिवंश कृपा बिना॥ 
भावार्थ- 

भले ही कोई बेद्‌ एवं पुराणों का पाठ कर रहा है एवं दान भी 
देता है किन्तु उसके दान और वेद-पाठ प्रेम के बिना शोभा नहीं पाते। 
वह तो श्रीहरिवंश-कृपा के बिना अभिमान का ही शिकार है। वेद-पाठ 
और दान के अभिमान से बिद्ध है। 
टिष्पणी- 

प्रेम के समक्ष बेद पाठ, दान, यज्ञ, जप, तप आदि इन सब साधनों 
कौ कुछ भी महत्ता नहीं है। ये साधन प्रेम रस की उत्पत्ति तो कर नहीं 
सकते वरं उल्टा अहंकार उत्पन्न करते हैं। इसी को लक्ष्य में रखकर 
मानो रसखानिजी ने कहा है- 

कहा *रसखानि' सुख संपति सुमार महँ 

'कहा महा जोगी ह्वै लगाये अंग छार को? 
'कहा साधे पंचानल कहा सोये बीच जल, 

"कहा जीत लोन्हें राज सिंधु बारापार कौ? 

जप बार खार तप संजम अपार और 

तीरथ हजार अरे बूझत लबार को? 
सोई है गार जिन कीन्हों नहिं प्यार 

नहिं सेयो दरबार यार नंद के कुमार को?? 

भाव यह कि प्रेम के बिना सब साधन और पुण्य कार्य व्यर्थ हैं। 
प्रेम ही सर्वोपरि धन है। सो वह भी श्रीहरिवंश-कृपा बिना असम्भव है। 
मूल- (८) 

दरसन भक्त अनूप, रूप न सोभित प्रीति बिनु। 
भरम भटक्कत भूप, श्रीहरिवंश कृपा बिना॥ 
भावार्थ- 

'कुछ लोग दर्शनीय भक्त होते हैं [अर्थात्‌ रूप, रंग, अवस्था 
और शरीर की गठन आदि उनकी प्रत्येक स्थिति मनोहर होती है और 
तिस पर बे तिलक मुद्रा, छाप, कण्ठी, माला आदि से अपने आपको 
और भी सुसज्जित कर लेते हैं।] इनका रूप भी अनूप (उपमा न दे 
सकने योग्य) होता है, किन्तु केवल एक प्रीति के बिना यह सब 
रूप-स्वाँग शोभा नहीं देता। ये भी अपने आपको ' भक्तराज' मानकर 
भ्रम (भ्रान्ति) में ही भटकते रहते हैं, क्योंकि इतना सब होने पर भी 
यदि श्रीहरिंबंश-कूपा नहीं है, तो प्रेम मिल नहीं सकता और प्रेम के 
बिना और सब कुछ नट के सवांग से अधिक क्या है? 
टिप्पणी - 

सर्वगुण सम्पन्न होने पर भी यदि हृदय में प्रेम नहीं है, तो सब 
व्यर्थ है। श्री गोस्वामी तुलसीदासजी ने कहा है- 

'कीरति कुल करतूति भूति भल सील सरूप सलौने। 
“तुलसी ' प्रभु अनुराग रहित जस सालन साग अलौने॥ 
-विनय पत्रिका 

मूल- C९) 
सुंदर परम प्रवीन, लीन न सोभित प्रीति बिनु। 
ते सब दीखत दीन, श्रीहरिबंश कृपा बिना॥ 

आवार्थ- 

कोई सुन्दर है, परम चतुर है और प्रत्येक गुण में लीन है (अर्थात्‌ 
उन-उन गुणों में पूरी तरह से उसका प्रवेश है) किन्तु यदि उसके प्रीति 
नहीं है, तो ये सारे गुण शोभा नहीं पाते। वह तो श्रीहरिबंश कूपा के 
बिना दीन ही दीखता है और उसके सब गुण भी दीन दोखते हैं। 
टिप्पणी- 

समस्त गुणों की महत्ता प्रेमसे संयुक्त होने पर है। प्रेम विहीन 
गुण उसी प्रकार व्यर्थ हैं जैसे सर्व शोभा सम्पन्न शरीर प्राणों के बिना 
व्यर्थ है। प्रेम ही सबकी शोभा है। 
मूल-- (१०) 

गुन मानी संसार, और सकल गुन प्रीति बिनु। 

बहुत धरत सिर भार, श्रीहरिवंश कृपा बिना॥ 
भावार्थ- 

संसार गुण मानी है ( अर्थात गुणों का ही आदर करना जानता 
है) यदि किसी के पास एक प्रीति के सिवाय अन्य सारे गुण हैं, तो 
क्या हुआ? वह तो श्रीहरिवंश-कृपा के बिना प्रीति को न पाकर सारे 
गुणों का केवल बोझ अपने सिर पर रखे बैठा है। प्रेम के बिना उन 
गुणों की क्या महत्ता है? 
टिप्पणी- 

किसी के हृदय में छिपे हुए प्रेम-तत्व को समझना सरल नहीं 
है। संसार उसे न पहचान कर किसी के बाह्य गुणों पर ही रीझता और 

उसकी पूजा किया करता है। यह बात अलग है कि कोई अपने गुणों 
से विश्व-वन्द्य हो जाय पर इससे क्या? पूजा-प्रतिष्ठा होने पर भी यदि 
वह प्रेमी नहीं है; यदि वह बहुगुणी होकर भी सहदय-प्रेमी नहीं है तो 
श्रीसेवक जी के मत से वह उन गुणों का भार ही ढो रहा है। 
अब यदि उसे श्रीहरिवंश-कृपा की प्राप्ति हो जाय तो बह प्रेम 
की प्राप्ति करके गुणों के भार को फेंक कर सुखी हो सकता है। 
कृपा - लक्षण 
श्रीहरिवंश कृपा से रहित जीवों की दशाओं का वर्णन करके 
अब कृपा-सम्पन्न बड्भागी जनों का स्वरूप परिचय कराते हैं कि उनमें 
'कौन-कौनसी विशेषताएँ प्रकट हो जाती हैं। 
मूल- (१) 
मुख बरनत हरिवंश, चित्त नाम हरिवंश रति। 
मन सुमिरन हरिवंश, यह जु कृपा हरिवंश की॥ 
भावार्थ- 
श्रीहरिवंश की कृपा का यही प्रकट लक्षण है कि जिस पर इस 
कृपा का स्त्रोत बहता है, बह मुख से श्रीहरिवंश के गुण एवं लीलाओं 
का वर्णन करता, चित्त में श्रीहरिवंश-नाम से रति करता और मन में 
श्रीहरिवंश का ही स्मरण करता है। 
मूल- (२) 
सब जीवन स्रौं प्रीति, रीति निबाहत आपनी। 
श्रवण कथन परतीति, यह जु कृपा हरिवंश की॥ 
भावार्थ- 
जो अपनी रीति (श्रीयुगल-किशोर के नित्य-विहार रस 
श्रीवन-विहार में अनन्य निष्ठा) का निर्वाह करते हुए विश्व के सब 

जीवों से प्रीति (सम भाव) रखता और अपने इष्टदेव के गुण, 
लीला-चरित्र आदि के श्रवण कथन में विश्वास रखता हो, मानो वह 
श्रीहरिवंश की कृपा का पात्र है अथवा यही श्रीहरिवंश की कृपा का 
फल है कि उक्त गुणों का अपने में प्रकाश हो। 
टिप्पणी - 

““सब जीवनि सौं प्रीति रीति निबाहत आपनी'' 

सब जीवों से प्रीति और अपनी रीति (अर्थात्‌ अनन्य भाव से 
युगल किशोर से प्रेम) ये दोनों क्या एक साथ हो सकते हैं? इसका 
समाधान यही है कि यहाँ “सब जीवनि सों प्रीति'' इसका यह आशय 
है कि समस्त प्राणियों में समभाव रखे। किसी से राग-द्वेष, घृणा-उपेक्षा, 
ईर्ष्या-असूया आदि न करे। 

भाव यह कि सब प्राणियों में समभाव पूर्वक इष्ट बुद्धि करे 
और रसोपासना की दृष्टि से सदा सर्वदा अपना मन युगल-चरणारविन्दों 
में लगाये रखे। 
पूल- (३) 

शत्रु मित्र सम जानि, मानि मान अपमान समा 

दुख सुख लाभ न हानि, यह जु कृपा हरिवंश की॥ 
भावार्थ- 

श्रीहरिवंश-कृपा का यह स्वरूप है कि कृपा-पात्र शत्रु और मित्र 
में समभाव वाला हो जाय और मान एवं अपमान में भी सम हो जाय। 
उसके लिये न कुछ सुख रह जाय न दुख; न लाभ न हानि ही। भाव 
यह कि उसके लिये सुख-दुःख एवं लाभ-हानि के द्वन्द्व चित्त में क्षोभ 
उत्पन्न करने वाले न हों अथवा श्रीहरिवंश-कृपा पात्र जन की शत्रु-मित्र, 
मान-अपमान, सुख-दुःख, लाभ और हानि में सम बुद्धि हो जाती है। 

(४) 

नित इक धर्मिन संग, रंग बढ़त चित नित सरस। 

नित नित प्रेम अभंग, यह जु कृपा हरिवंश की॥ 
भावार्थ- 

नित्य निरन्तर ऐकान्तिक (अनन्य) धर्मियों का संग मिलना, 
नित्य-नित्य सरस आनन्द की वृद्धि होना और नित्य-प्रति अखण्ड 
अनुराग की प्राप्ति होना ही श्रीहरिवंश की कृपा है, क्योंकि बिना कृपा 
के ये सभी बातें सम्भव नहीं हैं। 
'मूल- (५) 

निरखत नित्यबिहार, पुलकित तन रोमावली। 

आनंद नैन सुढार, यह जु कृपा हरिवंश की॥ 
भावार्थ- 

नित्यविहार का दर्शन हो रहा हो, सम्पूर्ण शरीर आनन्द से 
पुलकित हो- रोमाञ्चित हो, नेत्रों से आनन्द के आँसुओं का प्रवाह ढल 
रहा हो, यह सब श्रीहरिवंशाचन्द्र की कृपा है। 
मूल (६) 

'छिन छिन रूदन करंत, छिन गावत आनंद भरि। 

'छिन छिन हहर हसंत, यह जु कृपा हरिवंश की॥ 
भावार्थ- 

जिस पर श्रीहरिंवंशचन्द्र की कृपा है, वह प्रेम में उन्मत्त होने 
के कारण क्षण-क्षण में रोदन करता; क्षण-क्षण में आनन्द से भरकर 
गाने लगता और फिर क्षण-क्षण में हँसने लगता है। 
'टिप्पणी- 

उन्मत्त प्रेमी की दशाओं का वर्णन करते हुए महात्मा सुन्दरदासजी 
नें लिखा है- 

'कबहुँक हँसि उठि नृत्य करे रोचन फिर लागै। 

'कबहुँक गदगद कंठ सब्द निकसै नहिं आगै॥ 

'कबहुँक हृदय उमंग बहुत ऊँचे स्वर गावै। 

'कबहुँक ह्वै मुख मौन गगन ऐसैँ रहि जावै॥ 

चित्त वित्त हरि सौं लग्यौ सावधान कैसे रहै। 

यह प्रेम लच्छना भक्ति है सिष्य सुनह सुंदर कहै॥ 

श्रीमद्भागवत में प्रह्वादजी की प्रेम-तन्मय दशाओं का वर्णन इस 
प्रकार है- 

न्यस्त क्रीडनको बालो जडवत्तन्मनस्तया। 

कृष्णग्रह गृहीतात्मा न बेद जगदीदृशम्‌॥ 

आसीनः पर्यटन्नश्नञ्छयानः प्राषिबन्ब्रुवन्‌। 

जानु सन्धत्त एतानि गोबिन्द परिरम्भितः॥ 

'क्वचिद्धदति वैकुण्ठ चिन्ता शबल चेतनः। 

'क्वचिदहसति तच्चिन्ताह्वाद उद्गायति क्वचित्‌॥ 

नदति क्वचिदुत्कण्ठो विलज्जो नृत्यति क्वच्चित्‌। 

'क्पचित्तद्धावना युक्तस्तन्मयो नु चकार ह॥ 

क्वचिदुत्पुलकस्तूष्णीमास्ते संस्पर्शं निर्वृतः। 

अस्पन्द प्रणायानन्द सलिलामील्लिते क्षणा:॥ 

(श्रीमद्भागवत स्कः ७/अ- ४/श्लोक ३७ से ४१ तक) 

अर्थात्‌ '' प्रहादजी उन बालकों को खेलकूद में ही लगा छोड़कर 
भगवद्धयान में तल्लीन हो जाने से जड्वत हो जाते थे। उनके चित्त को 
कृष्ण रूप ग्रह ने ग्रस लिया था। इसलिये उन्हें यह कुछ भी पता नहीं 
रह जाता था कि “जगत ऐसा है।' श्रीगोविन्द में तन्मय रहने के कारण 

उन्हं बैठते, घूमते, खाते, शयन करते, पीते और बोलते चलते समय 
भी उन क्रियाओं का कुछ भी भान नहीं रहता था। कभी बैकुण्ठनाथ 
की चिन्ता से चित्त क्षुभित हो जाने के कारण वे रोने लगते, कभी भगवत्‌ 
स्मृति से आनन्दित होकर हँसने लगते और कभी जोर-जोर से 
भगवद्‌-गुण-गान करने लगते थे।'' 

“' इसी प्रकार वे कभी अत्यन्त उत्कण्ठित होकर गर्जना करने 
लगते, कभी लज्जा छोड़कर नृत्य करने लगते और कभी भगवद्धावना 
के आवेश में आकर उनकी लीलाओं का अनुकरण करने लगते थे। कभी 
भगवान के स्पर्श का अनुभव करके परमानन्द से पुलकित हो चुपचाप 
बैठे रहते। उस समय उनके नेत्र अविचल प्रेम के आनन्द से प्रकट हुए 
प्रेमाश्रुओं से पूर्ण होकर कुछ-कुछ मुँदे से हो जाते थे।'' 

श्रीसेवकजी कहते हैं कि यह उन्मत्त प्रेम श्रीहित हरिवंशचन्द् 
की कूपा से ही प्रकट हो सकता है क्योंकि वही प्रेम के प्रकट रूप 
हैं। चाहे फिर कोई उनकी कूपा किसी प्रकार क्यों न प्राप्त करे। 
मूल- (७) 

छिन-छिन बिहरत संग, छिन-छिन निरखत प्रेम भरि। 
छिन जस कहत अभंग, यह जु कृपा हरिवंश की॥ 
भावार्थ- 

श्रीहरिवंशचन्द्र की कृपा प्राप्त हो जाने पर प्रेमी प्रत्येक क्षण 
युगल सरकार के साथ श्रीबन में विहार करता, क्षण-क्षण में प्रेम से 
परिपूरित नेत्रों से उनकी महामधुर छबि का दर्शन करता और क्षण-क्षण 
में उनके शाश्वत यश का मस्ती के साथ गान करता है। 

मूल- (८) 
निरखत नित्य किसोर, नित्य नित्य नव नव सुरति। 
नित निरखत छबि भोर, यह जु कृपा हरिवंश की॥ 
भावार्थ- 
श्रीहरिवंशचन्द्र की कृपा से पूर्ण प्रेमी नित्य-किशोर की 
नित्य-नूतन प्रेम क्रौडा (सुरत विलास) का दर्शन करता और फिर 
प्रातःकाल युगल किशोर की (सुरतालस पूर्ण) छबि का भी दर्शन करता 
है (अर्थात्‌ वह प्रेमी प्रभु कूपा से उस वस्तु को प्राप्त करता है, जो 
औरों के लिये अगम्य है।) 
'टिप्पणी- 
पहले प्रेमोदय होता है, पश्चात्‌ प्रेम-सिद्धि। प्रेम-सिद्धि होने पर 
श्रीहरिवंश-कृपा से नित्य-विहार दर्शन और प्रवेश होता है, इसलिये 
“निरखत नित्य-किशोर' कह कर श्रीसेवकजी ने '' नित निरखत छवि 
भोर'' कहा। इन दोनों वाक्यों में “नित्य केलि दर्शन' और फिर 
नित्य-दर्शन का भाव प्रकट किया। ये दोनों बातें श्रीहरिवंश-कृपा से 
ही सम्भव हैं; क्योंकि नित्य-विहार श्रीहित हरिवंशचन्द्र की निज सम्पत्ति 
है। श्रीहरिवंशचन्द्र हौ इसके एकमात्र दाता हैं; इन्हीं की कृपा से नित्य 
विहार कौ प्राप्ति हो सकती अन्य प्रकार से नहीं। 
मूल- (९) 
त्रिपित न मानत नैन, कुंज रंक्ष अवलोकतन। 
यह सुख कहत बनैं न, यह जु कृपा हरिवंश की॥ 
भावार्थ- 
युगल किशोर के ऐकान्तिक विहार को कुज्ज-रन्भ्रों (छिद्रों) 
से अवलोकन करते रहने पर भी मेरे नेत्र तृप्ति नहीं मानते। यह सुख 

कुळ कहते नहीं बनता [इस दिव्य सुख में सराबोर करा देना] यह 
श्रीहरिवंशचन्द्र की कृपा है। 
मूल- (१०) 
कहा कहौं बड़भाग, नित नित रति हरिवंश हित। 
नित बर्थित अनुराग, यह जु कृपा हरिवंश की॥ 
भावार्थ- 
मैं अपने महानूतम भाग्य की क्या प्रशंसा करूँ; क्योंकि मेरे हदय 
में नित्य-नित्य श्रीहित हरिवंशचन्द्र की रति का उदय हो रहा है और 
यह अनुराग नित्य प्रति बढ़ता ही जा रहा है। यह श्रीहरिवंशचन्द्र की 
ही कृपा है। 
दटिप्पणी- “नित-नित रति हरिवंश हित'' 
भगवान्‌ में रति होने से भगवद्धाम और मोक्ष-तत्व की प्राप्ति 
होती है किन्तु श्रीहरिवंश-चरणों में रति होने से नित्य-विहार तत्व की 
प्राप्ति होती है; अतएव श्रीहरिवंशचन्द्र के प्रति रति होने में आपने 
*बडुभाग' पने का अनुभव किया है। श्रीहरिवंश-चरणानुराग भगवान्‌ 
श्रीहरि की कृपा ही है- 
अर्चन, बन्दन अरु दासंतन.... 
यह हरि भक्ति करै जब कोड, 
तब हरिवंश नाम रति होइ। 
यह जु बहुत हरि की कृपा॥ 


हरि प्रसन्न हरिवंश-रति। 

श्रीहरिवंश चरणों की ही रति मिले और हमें इसके सिवाय भक्ति, 
ज्ञान, मोक्ष तो चाहिये ही नहीं, अपितु भगवच्चरणानुराग की भी अपेक्षा 
नहीं है। यह श्रीहरिवंश चरणानुराग ही समस्त साधन सिद्धि फल है- 
दयिता कृष्णचन्द्र की यहै अनुग्रह कीजे 
जनम जनम मोकों रत्ति “हित-पद' ही दीजै॥ 
- चाचा हित वृन्दावनदास 
इसी प्रकार मोहनमत्तजी ने सबके तिरस्कारपूर्वक श्रीहरिबंश 
चरणानुराग को अपना लक्ष्य किया है- 
मत्त बिना महजूब मुहब्बत हित रहनी क्‍यों चारै? 
तीन लोक की भूत सूत सम सुर नर मुनि धुधकारै॥ 
स्वर्ग नरक ब्वैकुण्ठ लोक गो सब सोरे पर मारें। 
मोहन मत्त च्यासनंदन दे छिन-छिन चरन संभारें॥ 
अस्तु, रसिकों ने श्रीहरिवंश चरणों का अनुराग ही क्‍यों माँगा? 
इस बात को दूसरी दृष्टि से देखेँ। जब श्रीगुरु एबं भगवान्‌ में कोई भेद 
नहीं है तो श्रीहरि और श्रीहरिवंश में भी कोई भेद नहीं है, अतएव 
श्रीहरिवंश की उपासना ही युगल किशोर की उपासना है। श्रीहरिबंश 
भूतल पर प्रकट प्रेमावतार हैं; अतः उन्हे प्रत्यक्ष पाकर उनकी ही उपासना 
करके उनके नित्य विहार-तत्व को बड़ी सरलता से प्राप्त किया जा 
सकता है। इसीलिये नित्य विहार रस के मूल बीज स्वरूप श्रीहरिवंश 
के चरणों में नित्य नूतन रति (प्रीति) की याचना करना उचित और 
आवश्यकीय है। 
(१९) 
अब प्रकरण के उपसंहार में श्रीहरिवंश-क्कूपा का अन्तिम फल 
रस-विहार की प्राप्ति और अनुभूति का वर्णन करते हुए सेबकजी प्रकरण 
व्ही समाप्ति करते हैं- 

नित बर्धित अनुराग भाग अपनौ करि मानता 
नित्य नित्य नव केलि निरखि नैंननि सचु मानता 
नित नित श्रीहरिवंश नाम नव नव रति मानता 
नित नित श्रीहरिवंश कहत सोई सिर मानत॥ 
आपुनौ भाग आपुन प्रगट कहत जु श्रीहरिबंश बला 
हरिवंश भरोसे भये निडर सु नित गर्जत हरिवंश बल॥। 
भावार्थ- 
अनुराग के नित्य बढ़ने में ही मैं अपना अहो भाग्य मानता हूँ. 
और नित्य नव नवायमान्‌ केलि का अवलोकन कर परम सुख का अनुभव 
करता हूँ। श्रीहरिवंश-नाम के प्रति (जो बिहार का भी मूल है) नित्य 
नयी प्रीति करता और श्रीहरिवंशचन्द्र ने जो कुछ कहा है उसे सदा 
सर्वश्रेष्ठ (शिरोमणि रूप) मानता हूँ] 
श्रीसेवक जी कहते हैं कि मैं स्वयं अपना भाग्योदय श्रीहरिवंश 
बल से प्रकट कह रहा हूँ, क्योंकि मैं श्रीहरिवंश-विश्वास से सन प्रकार 
से निर्भय हो चुका हूँ। इसीलिये अपने विजय और भाग्योदय की गर्जना 
करता रहता हूँ। 
टिप्पणी- 
““आपुनौ भाग आपुन प्रगट कहत जु श्रीहरिवंश बल” 
अपने भाग्योदय का प्रकश स्वयं ही कर रहे हैं; इसका कारण 
है कि यह भाग्योदय हमारे साधन से न होकर श्रीहरिवंश-कूपा से हुआ 
है। इसलिये कृतज्ञता प्रकाश के साथ-साथ दूसरे लोगों के लिये यह 
बात विश्वास उत्पन्न कराने वाली होगी। इसे श्रवण करके धर्मी जिज्ञासु 
गण श्रीहरिवंश कूपा की याचना करेंगे- उनकी उपासना करेंगे, इससे 

साधकों का कल्याण ही होगा; अतः साधेकों में विश्वास और भाव 
'की उत्पत्ति कराने के लिये श्रीसेवकजी ने अपने सौभाग्योदय की बात 
अपने मुख से कही है। 

श्रीसेबकजी के लिये किसी का यह सोचना कि वे यह सब 
आत्मश्लाघा (गौरव) के लिये कर रहे हैं और ऐसा करने से उनका पतन 
(अभिमान आदि के द्वारा) हो सकता है, यह भूल है। क्योंकि वे परमार्थ 
मार्ग की सब कठिनाइयों एबं स्थितियों को श्रीहरिबंश कृपा से पार कर 
चुके हैं। बे उन मायिक भावों से मुक्त हैं, जो बद्ध जीवों को गिराने में 
समर्थ हैं। यह बात भी और ध्यान में रखने की है कि भगवान्‌ और 
सिद्ध सन्तों में अहंकार आदि मायिक-भावों का अभाव होता है; अत: 
चे उसके बन्धन से भी मुक्त होते हैं। 


॥ जै जै श्रीहरिवंरा ॥ 


श्रीहित भक्त-भजन 
(दशम्‌ प्रकरण) 

पूर्व परिचय- 

इस प्रकरण में भक्तों (उपासकों) के एकमात्र भजनीय तत्व का 
निरूपण किया गया है। यों तो युगल-किशोर प्राणिमात्र के भजनीय हैं 
किन्तु युगल-किशोर के चरणों में प्रीति उत्पन्न करा देने वाले साधक 
रसिक-भक्तजनों (उपासकों) के लिये युगलकिशोर से पहले रसिक जन 
ही भजनीय हैं। यह बात सिद्ध है कि भक्तों की कृपा के बिना भक्ति 
या प्रेम नहों मिल सकता, अतएव मन, वचन, कर्म-सर्वप्रकार से 
भजनीय केवल भक्तजन ही हैं। श्रीसेवकजी ने इस भजन के प्रकरण 
को दो विभागों में बाँट दिया है- एक भक्त भजन-सिद्धान्त और दूसरा 
रस-सिद्धान्त। 

पहले भक्त भजन-सिद्धान्त में भक्तों का स्वरूप, उनके प्रति 
अनन्य और पूज्य भाव, उनकी आराधना से लाभ आदि बातों का 
स्पष्टीकरण किया गया है और दूसरे रस-सिद्धान्त में युगलकिशोर जो 
समस्त रसिक जनों के सर्वस्व हैं, उनके ऐकान्तिक-विहार का स्वरूप 
प्रकट किया गया है। युगल किशोर का यह ऐकान्तिक-विहार हित तत्व 
से किस प्रकार ओतप्रोत है, यह भी प्रकट किया गया है। इस रसमय 
तत्व की उपलब्धि के लिये साधक क्या करे? किस भावना से यह रस 
अनुभव में आ सकेगा, इस प्रकरण का अन्तिम विषय है। 

अब प्रथम छन्द में आप यह बताते हैं कि भक्त कौन हैं और 
उनके प्रति किस प्रकार की पूज्य बुद्धि रखनी चाहिये। 

भक्त भजन-सिद्धान्त 

मूल- (९) 

श्रीहरिवंशा सुधर्म दृढ़, अरु समुझत निजु रीति। 

'तिनकौ हौं सेवक सदा (सु) मन-क्रम वचन प्रतीति॥ 

मन क्रम वचन प्रतीति प्रीति दिन चरन सँभारों '। 

नित प्रति जूठनि खाऊँ बरन भेदहिं न विचारौं॥ 

तिनकी संगति रहत जाति कुल मद सब नंसहिं। 

संतत सेवक' सदा भजत जे श्रीहरिबंशहिं॥ 
भावार्थ- 

जो श्रीहरिवंश-धर्म में पक्के (दृढ) हैं और अपनी रीति 
(रसोपासना) को भली प्रकार से समझते हैं, मैं उनका मन, वचन, कर्म 
एवं विश्वास पूर्वक सदा-सर्वदा सेवक हूँ। मन, वचन, कर्म, विश्वास 
एवं प्रीति के साथ नित्य प्रति उनके चरणों को ही (सर्वस्व की तरह) 
सँभालता रहता हुँ। मैं उनके प्रति वर्ण भेद (जाति विचार) न मानकर 
सदा उनका जूँठन ही खाता हूँ या खाऊँ। उन (रस भीनें हरिवंश-धर्मी 
जनों) की संगति में रहते जाति, कुल आदि के सारे अहंकार नष्ट हो 
जाते हैं, अतएव मैं श्रीहरिबंश का भजन करने वाले जनों का सदा-सर्वदा 
का सेवक हूँ, (ऐसा श्रीसेवक जी कहते हैं।) 
टिप्पणी- 
दिन चरन सँभारौं- 

वेद, शास्त्र एवं सभी सन्त महात्माओं का निर्णीत सिद्धान्त है कि 
रसिक अनन्यों, भक्तों एवं महापुरुषों के चरण-रज-स्नान, पान से समस्त 
कल्मषों का नाश होकर श्रीहरि में अनन्य प्रीति का उदय होता है। 
गोस्वामी श्रीकृष्ण चन्द्रजी कहते हैं- 
१ पाठान्तर- पखारौं। 

साधु चरन रज सेवन संतत, यह मेरे मत काज सुधी कौ। 
श्रीहरिराम जी “व्यास' कहते हैं- 
साधु चरन रज माँझ “व्यास' से कोटिक पतित समात। 
श्रीधुवदास जी कहते हैं- 
जिनके हिय तें टरत नहिं श्रीराधा वल्लभ लाला 
तिनकी पद रज धोइ “श्रुव' पिवत रहौ सब काल॥ 
गोस्वामी तुलसीदास जी ने भी कहा है- 
गुरु पद रज मृदु मंजुल अंजन। 
जैन अमिय दृग-दोष विभंजन॥ 
महात्मा जड़ भरत जी ने राजा रहूगण को उपदेश दिया था- 
रहूगणै तत्तपसा न याति, न चेज्यया निर्वपणाद गृहाद्वा। 
जच्छन्दसा नैव जलग्नि सूर्यैचिना महत्पाद रजोभिषेकम्‌॥ 
श्रीमद्धागवत ५/१२/१ 
अर्थात्‌ *' रहूगण! परमार्थ तत्व की प्राप्ति महापुरुषों की चरण 
से अभिषेक करने के सिवा तप, यज्ञ, अन्नादि दान, 
धर्म-पालन, वेदाध्ययन्‌ अथवा जल, अग्नि सूर्य आदि की उपासना 
किन्हीं साधनों से नहीं हो सकती।'' 
मूल- (र) 
सब अनन्य साँचे सुविधि, सबकौ हौं निजु दासा 
सुमिरन नाम पवित्र अति, दरस परस अघ नास॥ 
दरस परस अघ नास, बास निजु संग करौं दिना 
तिन मुख हरि जस सुनत, श्रवन मानौं न त्रिपित छिना 
'कलि अभद्र बरनत सहस, कलि कामादिक द्वंद्र तबा 
सेवक सरन सदा रहै, साँचे सुविधि अनन्य सब॥ 

जो भली प्रकार से सच्चे अनन्य रसिक हैं, मैं उन सबका निज 
दास हूँ। उन का नाम-स्मरण अत्यन्त पवित्र होता है तथा उनका 
दर्शन-स्पर्श अघ नाशक है। जिनके दर्शन और स्पर्श से पापों का नाश 
हो जाता है मैं ऐसे रसिक आनन्यों का निरन्तर सहवास और ऐकान्तिक 
सहज संग करूँ, उनके मुख से श्रीहरि का सुयश सुनते हुए कभी मेरे 
कर्ण-पुट (कान) एक क्षण भर को भी तृप्ति न माने। (उन रसिकों 
के द्वारा श्री हरि के सुयश) वर्णन किये जाने पर कलियुग के 
हजारों-हजारों अमंगल, कलह, काम, क्रोध लोभ, मोहादि, द्वन्द्व वहाँ 
(सेवक के पास) कैसे रह सकते हैं ? इसलिये जो सच्चे और भली 
प्रकार से अनन्य हैं, 'सेबक' उन सबकी चरण-शरण में सदा रहा आवे, 
यही अभिलाषा है, (अथवा सदा उनकी चरण शरण में रहता है।) 
टिप्पणी- 

““सब अनन्य साँचे सुविधि सबकौ हौं निजुदास'' 

इस पंक्ति में श्री सेवक जी ने स्पष्ट कहा है कि जो “साँचे' और 
“सुविधि' अनन्य हैं, मैं उन सबकौ दास हूँ नकि काचे धर्मियों का। केवल 
दीक्षा, कण्ठी और तिलक मात्र से कोई “साँचे सुविधि अनन्य' नहीं 
हो सकता और ऐसों की संगति से जाति कुल आदि का न तो नाश 
होता है और न कामादिक द्वन्द्व ही मिटते हैं वरं उलटे बढ़ जाते हैं। 
अतएव यहाँ पर *सब' और “सबको ' से उन सब अनन्य धर्मियों 

से ही अर्थ लेना चाहिये। क्योंकि इन्हीं का * दरस परस अघ नास' करेगा। 
मूल- (३) 

श्रीराधावल्लभ भजत भजि, भली भली सब होड़ा 

रसिक अनन्य सजाति भजि, भली भली सब होइ।। 

भली भली सब होइ, जबहिं हरिवंश चरन रति। 

भली भली तब होइ, रचित रस रीति सदा मति॥ 

भली भली सब होइ, भक्ति गुरु-रीति अगाधा। 

भली भली सब होइ, भजत भजि श्रीहरि राधा॥ 
भावार्थ- 

अरे भाई ! तू श्रीराधावल्लभ का भजन करने वालों का भजन 
कर (अर्थात्‌ अनन्य रसिकों की सेवा कर) इसमें तो तेरा सब प्रकार 
मंगल लाभ होगा। तू रसिक अनन्यों के सजातीय (रसिक अनन्यों) का 
भजन कर, सब भला ही भला होगा। विशेष लाभ सुख तू तब पावेगा 
जब तू श्रीहरिवंश चरणों में रति करेगा और सब प्रकार भला ही भला 
तब होगा, जब तेरी मति (बुद्धि) श्रीहरिवंश-रचित रस-रीति में सदा 


के लिये लग जायगी। सब भला ही भला हुआ, ऐसा तो तब कहा जा 
सकेगा, जब श्रीगुरुदेव द्वारा बतायी गयी रीति (रसमय हित-भजन 
प्रणाली) में तेरी अगाध भक्ति हो जायगी और मूल बात तो यह है कि 
जब तू श्रीहरि-राधा के भजनानन्दी रसिकों का भजन करने लग जायगा, 
तभी तेरा भला है-कल्याण ही कल्याण है। 

टिप्पणी - 


“भक्ति गुरु रीति अगाधा''- 
इस वाक्‍य का आशय है-श्रीगुरु-रीति में अगाध भक्ति हो। यहाँ 
“गुरु-रीति' क्या है, विचारणीय है। 
“गुरु' शब्द का स्थूलार्थ न लेकर सूक्ष्म अर्थ लें तो गुरु का अर्थ 
श्रीराधा तत्व है जो आचार्य श्रीहितहरिवंश चन्द्र की भी गुरु हैं और दूसरा 
अर्थ श्री गुरु का श्रीहित हरिवंश चन्द्र भी हैं, क्योंकि आप तो 

युगल-किशोर की भी गुरु रूपा सखि हैं साक्षात्‌ हित-प्रेम हैं। युगल 
सरकार तो आपके ही वशीभूत होकर सारी प्रेम-क्रीडाएँ करते हैं। तब 
“गुरु-रीति' का अर्थ होगा- यगुल किशोर की प्रेम-क्रीडा या नित्य 
विहार की शैली। इस ' गुरु-रीति' ( अर्थात्‌ नित्य विहार में) अगाध भक्ति 
होने से भला ही भला होगा, यह श्री सेवकजी का आशय है। 
मूल- (४) 

श्रीराधावल्लभ भजत भजि, भली भली सब होड़ा 

असुभ अनर्भल संग जन, विमुख तजौ सब कोड 

विमुख तजौ सब कोइ, झूठ बोलत सचु मानता 

दोष करत निरसंक, रंक करि संतन जानत 

अभिमानी गर्विष्ठ, लोभ मद मत्त अगाधा। 

दुष्ट परिहरौ दूर, भजत भजि श्रीहरि राधा] 
भावार्थ- 

हे भाई! तू श्रीराधाबल्लभ का भजन करने बाले भक्तों का भजन 
सेवन कर, इससे तेरा सर्वविध मंगल होगा और तू अशुभ एवं बुरा सङ्ग 
त्याग दे, तथा जितने भी भगवद्‌ विमुख जन हैं उन सब को भी त्याग 
दे। इन विमुखों को इसलिये त्याग कि ये लोग झूठ बोलने में तो सुख 
मानते, निडर और निःशंक होकर दोष (अपराध) करते और सन्त-महात्माओं 
को (जो विरक्त और अकिञ्चन होते हैं, उन्हे) गरीब (भिखारी) मानते 
हैं। इन अभिमानी, गर्व से भरे हुए, लोभ और मद से अत्यन्त मतवाले 
दुष्टों को तू दूर से ही त्याग दे और श्रीहरि राधा के भजन करने वाले 
भक्तों का हौ भजन सेवन कर। 


य ० श्री सेवकवाणी-टीका ( दशम्‌ प्रकरण ) 


टिप्पणी- ““चिमुख तजौ सब कोइ''- 
प्रेम, भक्ति एवं परमार्थ के मार्ग में सबसे बडा विघ्न है - कूसङ्ग। 
'एक क्षण मात्र का कुसङ्ग जीवन भर किये सत्संग को धो देता और 
बुद्धि को पतन की ओर प्रेरित कर देता है। अतः अपना कल्याण चाहने 
वाले व्यक्ति का प्रधान कर्तव्य है कि कुसङ्ग से बचे-विमुखों का सङ्ग 
भूल कर भी न करे। नारद जी ने कहा है- 
““दुःसंग सर्वथैव त्याज्यः '' 
अर्थात्‌ '' दुःसङ्गः सर्वथा ही त्याज्य है।'' 
और गोस्वामी तुलसीदास जी ने कहा है- 
को न कसंगति पाइ नसाई। रहै न नीच मतें चतुराई 
श्री सूरदास जी भी यही कहते हैं- 
तजौ मन हरि विमुखन कौ संगा 
जाके संग व्लुमति उपजत है परत भजन में भंगा। 
इसी प्रकार ' हितापदेश' ने हितमय उपदेश दिया है- 
न स्थातव्यं न गन्तव्यं दुर्जनेन समं क्वचित 
अर्थात्‌ “दुष्ट के साथ न कभी बैठना चाहिए और न चलना ही 
चाहिये।'' 
साधक तो इस दु:संग से ऐसा डरता रहे जिस तरह मृग, सिंह से 
डरता रहता है। 
मूल (५) 
श्रीराधावल्लभ भजत भजि, भली भली सब होह 
जिते विनायक सुभ-असुभ, जिघ्न करें नहिं कोडा 
'बिघ्न करे नहिं कोइ, डरें कलि काल कष्ट भया 
हरैं सकल संताप, हरषि हरि नाम जपत जया। 

श्रीवृंदावन नित्य केलि, कल करत अगाधा 

हित हरिवंश किसोर, भजत भजि श्रीहरिराधा॥ 
भावार्थ 

अरे भाई ! तू श्रीराधावल्लभ के भक्तों का ही भजन सेवन करी 

इससे तेरा सब भला ही भला होगा और जितने भी विनायक, शुभ और 
अशुभ आदि हैं वे कोई भी तुझे विघ्न नहीं पहुँचा सकते। ये बिनायक 
आदि बिघ्न तो पहुँचाचेंगे नहीं और साथ-साथ तुझसे कलियुग के धर्म- 
कलह, कष्ट, काल आदि भय मानेंगे। भक्तजन तेरे समस्त सन्तापों का 
हरण कर लेंगे। हर्ष पूर्वक श्रीहरि का नाम जपते-गाते तेरी सर्वत्र जय 
ही होगी। जो श्रीवृन्दावन में नित्य निरन्तर अगाध एवं परम सुन्दर केलि 
करते रहते हैं, उन श्रीहित-हरिवंश-किशोर श्रीहरि राधा का भजन करने 


वाले भक्तों का तू भजन कर। 
टिप्पणी- 


““बिघ्न करैं नहिं कोड''- 

श्रीराधावल्लभ लालजी के भक्तों का सेवन करने वाले- साधु सेवी 
पुरुष के निकट प्रेत, भूत, पिशाच, विनायक, कोटरा, रेवती, पूतना आदि 
कोई फटक भी नहीं सकते। उन साधु भक्तों सेवकों के समस्त पाप- 
पुण्य क्षीण हो जाते हैं और चे त्रिगुणातीत होकर भगवत्कृपा से पूर्ण 
और परम पावन हो जाते हैं। इनकी महिमा श्री व्यास जी ने यों गायी है- 

हरि भक्तन के निकट न आवत प्रेम पितर जमदूत। 

जोगी भोगी संन्यासी अरु पंडित मुंडित धूत॥ 

ग्रह गन्नेस सुरेस सिवा-सिव डर करि भाजत भूत। 

सिथि निधि विधि निषेध हरि नामहि डरपत रहत कपूत 


नजि 
२५२ श्री सेवकवाणी-टीका ( दशम्‌ प्रकरण ) 


सुख दुख पाप पुण्य मायामय ईति भीति आकती 
सबकी आस-त्रास तजि व्यासहिं भावत भक्त सपूत 
जबकि ये सब विनायक भूत प्रेतादि हरि- भक्तों से डरते हैं, तो बिष्न 
क्या पहुँचा सकेंगे ? 
मूल- (६) 
श्रीराधाबल्लभ भजत भजि, भली भली सब होइ। 
त्रिविध ताप नासैं सकल, सब सुख संपत्ति होइ॥ 
सब सुख संपति होइ, होइ हरिवंश चरन रति। 
होइ विषय विष नास, होड़ वृंदावन बसि गति॥ 
होइ सुदृढ सतसंग, होइ रस रीति अगाधा 
होइ सुजस जग प्रगट, होइ पद प्रीति सु राधा॥ 
भावार्थ- 
अरे भैय्या ! श्रीराधावल्लभ के भक्तों का भजन करने से तेरा तो 
सब प्रकार से भला होगा तथा तेरे तीनों (दैहिक, दैविक और भौतिक) 
ताप ही क्या और भी सब प्रकार के शोक नाश को प्राप्त होकर तुझे समस्त 
सुख एवं सम्पत्ति भी प्राप्त होगी। सब सम्पत्ति प्राप्त होकर भी तुझे श्रीहरिवंश 
चरणों की प्रीति प्राप्त होगी, बिषय भोग रूप विषों का नाश होगा और 
श्रीवृन्दावन का निवास प्राप्त होकर तेरी उत्तम गति ( नित्य-विहार में प्राप्ति) 
भी होगी। तुझे सुदुढ़ सत्संग की प्राप्ति होगी और उसके फल स्वरूप 
युगल-सरकार की अगाध रस-रीति भी अनुभव होगी। तेरा सुयश संसार 
में फैल जायगा और श्रीराधा के सुन्दर-चरणों में तेरी अपार प्रीति हो जायगी। 
(यह है, श्रीराधावल्लभ के भक्तों के भजन का फल!) 
टिप्पणी -- 
(1) “सब सुख सम्पत्ति होइ''- 

*सुख-सम्पत्ति' का स्थूल अर्थ स्त्री, पुत्र, धन, मान, प्रभुता, ऐश्वर्य 
आदि है। यह सुख सम्पत्ति भक्तों को मिले यह साधारण बात है। जो 
सुख सम्पत्ति श्रीराधावल्लभ लाल का सेवन करने वाले भक्तों को मिलती 
है बही भक्तो का सेवन करने वालों को भी स्वाभाविक ही मिल जाती 
है। अतः यहाँ “सब सुख सम्पत्ति ' का अर्थ कुछ विशेष है। यहाँ “सब 
सुख सम्पत्ति” का अर्थ नित्य विहार रूप महान्‌ सुख महान्‌ सम्पत्ति ऐसा 
करना चाहिये। क्योंकि श्रीसेवकजी ने अन्यत्र भी *सुख-सम्पत्ति' का 
अर्थ लौकिक भोग सुख धनादि न करके दिव्य विहार ही किया है और 
उस “सुख-सम्पत्ति” का मूल श्रीहरिवंश नाम को बताया है- 

'जब यह नाम हृदै आइहै। तब सब सुख सम्पत्ति पाइ है॥ 

“धन सम्पत्ति ' का क्या अर्थ लिया है महात्मा कबीर ने? देखिये- 

कबिरा सब जग निर्धना धनवंता नहिं कोइ। 
धनवंता सो जानिये, नाम धनी जो होइ॥ 

“नाम' ही सच्चा धन है। अत: सेवकजी के सुख सम्पत्ति का भी 
अर्थ ' दिव्य धन -नित्य विहार' है। 

(9) ““होइ सुजस जग प्रगट''- 

भगवद्धक्ति के सिवाय अन्य विषयों को लेकर जिस किसी का 
सुयश होता है, वह या तो अस्थायी होता है या अल्प, किन्तु भक्ति 
या भगवान्‌ के सम्बन्ध से प्रकट होने वाला सुयश चिरायु और महान 
होता है। भक्त एवं सन्त-महात्माओ का सुयश पूर्ण चरित्र सबके लिये 
श्रवण करने योग्य, कथन करने योग्य और धारण करने योग्य होता है। 
चह आदरणीय, विश्व वन्द्य और कल्याणकारी होता है। वास्तव में सुयश 
नाम इसी का है। वैसे तो कितने ही और और सुयश काल के गाल 
में कब के समा गये। 


म 

(७) “होड़ पद प्रीति सु राधा''- 
भगवद्भक्तं की महिमा भगवान्‌ से भी अधिक है। भगवान्‌ अपने 
उपासक को अपनी भक्ति का दान करने में विलम्ब और कंजूसी भी 
'कर सकते हैं पर संत महात्माओं की कृपा से वही प्रीति- भक्ति अनायास 
और उदारता पूर्वक मिलती देखी गयी है, अतः श्रीराधाबल्लभ के 
चरणानुरागी रसिक-जनों के चरण-सेवन भजन से श्रीराधा चरणों की 
प्रीति मिलती है, तो क्या आश्चर्य ? 
श्रीधुवदास जी ने तो संत कृपा को ही एकमात्र साधन और अवलम्ब 

बताया है, श्रीराधा-चरणानुराग की उत्पत्ति में- 

रे मन रसिकन संग बिनु रंच न उपजे प्रेम 

या रस कौ साधन यहै जनि परसौ कछू नेम 
मूल- (७) 

श्रीराधाबल्लभ भजत भजि, भली-भली सब होइ। 

भीर मिटै भट जमन की, भय-भंजन हरि सोड़॥ 

भय भंजन हरि सोइ, भरम भूल्यौ भटकत कति। 

भगवत-भक्ति बिचारि, वेद भागौत प्रीति रति॥ 

भक्त चरन धरि भाव, तरत भव सिंधु अगाधा 

हित हरिवंश प्रसंस, भजत भजि श्रीहरि-राधा। 
भावार्थ- 

श्रीराधाबल्लभ के भक्तों का भजन-सेवन करते सब भला ही 
भला होगा, यमराज के योद्धा दूतों का भय मिट जायगा; क्योंकि वे श्रीहरि 
(राधा वल्लभ) भय का नाश करने बाले हैं (तू जिनके भक्तों का सेवन 
करता है।) जब तू यह जान गया कि वे श्रीहरि भय-भञ्जन हैं, तब 
भ्रम में भूला हुआ कहाँ भटकता फिरता है? भगवद्भक्ति का विचार 


न 

मनन कर, वेद्‌ एवं श्रीमद्भागवत में वर्णित प्रीति में रति कर अर्थात्‌ 
श्रीमद्भागवत में कही गई नवधा या प्रेम लक्षणा की रीति से श्रीराधा 
चल्लभ एबं उनके रसिक अनन्य भक्तों से प्रेम कर, और भक्तों के चरणों 
में भाव रख करके इस अगाध संसार-सागर को क्यों नहीं पार कर जाता? 
अरे! जिन भक्तों की प्रशंसा श्रीहरिबंश चन्द्र ने भी की है, तू राधावल्लभ 
के उन भक्तों का ही सेवन कर। 
टिप्पणी- (हित हरिवंश प्रसंस ''- 
रसिकाचार्य श्रीहित हरिवंश चन्द्र महाप्रभु ने रसिक भक्तों की 
प्रशंसा * में अनेकों वाक्य कहे हैं। यहाँ दो एक वाक्य प्रमाण के लिये 
उपस्थित किये जाते हैं- 
यह जिय जानि स्याम-स्यामा पद कमल संगी सिर नायौ। 
-हित चौरासी (पद- ५९, अन्तिम पंक्ति) 
सर्वाश्चर्य्य गतिं गता रसमयी तेभ्यो महद्धयो नमः। 
-राधा-सुधानिधि-इलोक ८० 
अर्थात्‌ ' सब प्रकार से आश्चर्य पूर्ण रसमयी गति को प्राप्त हुए 
उन महापुरुषों को नमस्कार है।'' 
इसी प्रकार- 
श्रीराधिकां निजविटेन सरहालपन्तीं 
शोणाधर प्रसमरच्छवि मञ्जरीकाम्‌। 
सिन्दूर संबलित मौक्तिक पंक्ति शोभां 
यो भावयेद्दशन कुन्दवती स धन्यः॥ 
-श्रीराधा सुधानिधि-श्लोक २८ 


१. इसके लिये श्रीराधा सुधानिधि श्लोक-संख्या ८०, ८१, ८२, ८४, १४६ 
देखिये। 

अर्थात्‌ “' श्रीप्रियाजी अपने प्रिसतम श्रीलाल जी के साथ कुछ 
मधुर वार्ता गें संलग्न हैं, जिससे उनके लाल लाल अधगें से सौन्दर्य 
राशि चारों ओर फैल रही है। अहा ! जिनके विशाल भाल पर सिन्दूर 
रञ्जित मोतियों की पंक्ति शोभायमान्‌ है और दन्त-पंक्ति कुन्द कलियों 
जैसी है। ऐसी श्रीप्रिया जी के प्रति जो भावता-परायण हैं, वहीं धन्य हैं।'” 
'मूल- (८) 

श्रीराधावल्लम भजत भजि, भली भली सब होड़। 

अन्य देब सेबी सकल, चलत. पुँजी सी खोड 

चलत पुँजी सी खोड, रोइ झखि द्यौस गँवावहिँ। 

सोइ छपत सब रैन, जोइ कपि सम जु नचावहिं॥ 

ओइ विषम विष विषय, कोई सतगुरु नहिं लाघा। 

धोइ सकल कलि-कलुष, दोइ भजि श्रीहरि राधा॥ 
भावार्थ- 

अरे भाई! श्रीराधावल्लभ के भक्तों का भजन करने से तेरा 

'सर्वेविध मंगल ही होगा। अन्य देवताओं का सेवन करने वाले अन्त में 
इस संसार से अपनी पूँजी खोकर चले जाते हैं। (उनके साथ में कुछ 
नहीं जाता; क्योंकि उन्होंने सकाम भाव से लौकिक भोग ही देवताओं 
से प्राप्त किये थे, सो भोग कर ज्यों के त्यों रीते-भक्ति रहित चले जाते 
हैं।) चे अन्त काल में पूँजी खोकर तो जाते ही हैं, चर॑ जीवन में भी 
रो-झींख कर आपने दिन गमाते हैं, सारी रात सोकर नींद में व्यतीत करते 
हैं और उन्हें स्त्रियाँ अपना वशवर्ती बनाकर बन्दर की तरह नचाती हैं। 
उनका चित्त विषम (भीषण) विषय-रूपी विष से व्याप्त हो जाता है 
और अन्त तक वे किसी सद्गुरु की प्राप्ति नहीं कर पाते। अतएव हे 
भाई! तू अन्य देव-सेवी लोगों की दशा देख सुनकर सचेत हो जा। श्री 

हरि राधा केवल इन दोनों का भजन कर और समस्त कलि-कल्मषों 
(कलियुग के पापों) को धो डाला 
टिप्पणी-- 
(1) “अन्य देव सेवी सकल चलत पुँजी सी खोइ'' 

जीव का आत्यन्तिक कल्याण केवल भगवान्‌ की आराधना- 
उपासना से हो सकता है अन्य देवी-देवताओं से कदापि नहीं। हाँ, ये 
देवी-देवतागण भोग आदि अवश्य दे सकते हैं जबकि वे स्वयं मोक्ष 
से दूर हैं, तब दूसरों को कैसे दे सकते हैं? अतएव इन देवताओं के उपासक 
यदि जीवन रूपी अमूल्य निधि खोकर इस संसार से जाते हैं, तो ऐसा 
कहना क्या आश्चर्य है? भगवान्‌ बेद-व्यास चे तो श्रीमद्भागवत 
महापुराण में आदि से अंत तक भक्ति-विहीन अन्य साधनों एवं अन्य 
देवताओं के बहिष्कार पूर्वक केवल शुद्ध सत्वमय भगवान्‌ श्रीकृष्ण की 
उपासना का समर्थन किया है- 

अकाम: सर्वकामो वा मोक्षकामो उदारधीः। 

ततक्ेश भक्तियोगन यजेत्पुरुषः परम्‌ 

श्रीमद्धागवत २/३/१० 

अर्थात्‌ “कोई व्यक्ति कामना रहित हो या समस्त कामनाओं से 
युक्त किंवा मोक्ष-कामी ही क्यों न हो बुद्धिमान्‌ पुरुष को चाहिये कि तीव्र 
भक्ति-योग के द्वारा परम पुरुष भगवान्‌ श्रीकृष्ण का ही आराघन करे।” 

शुद्ध भगबदुपासना ही मनुष्यों के लिये कल्याण प्रद है। सकामता 
पूर्वक अन्य अन्य देवताओं की आराधना करने का खण्डन तो भगवान्‌ 
श्रीकृष्ण ने भी श्रीमद्‌भगवदूगीता में किया है- 

कामैस्तैस्तैईतज़ाना: प्रपदयन्तेन्य देवताः। 
तं तं नियममास्थाय प्रकृत्या नियताः स्वया॥ 

यो यो यां यां तनुं भक्तः श्रद्धयार्चितुमिच्छति। 
तस्य तस्याचलां श्रद्धां तामेव व्रिदधाम्यहम्‌॥ 
अन्तवत्तु फलं तेषां तद्भवत्यल्प मेधसाम्‌। 
देवान्देवयजोयान्ति मद्भक्ता यान्ति मामपि॥ 


-गौता अः ७ श्लो. २०,२१,२३ 

अर्थात्‌ हे अर्जुन! जो विषयासक्त पुरुष हैं, बे अपने स्वभाव-परवश 
'उन-उन भोगों की कामनाओं से ज्ञान- भ्रष्ट होकर उन-उन नियमों को 
धारण करके (अर्थात्‌ जिस देवता की पूजा के लिये जिस नियम को 
धारण करने की लोक में प्रसिद्धि है) अन्य-अन्य देवताओं का भजन 
करते हैं। जो-जो सकामी भक्त जिस-जिस देवता को श्रद्धा से पूजना 


चाहते हैं, मैं उस-उस उपासक की उसी देवता के प्रति श्रद्धा स्थिर कर 
देता हूँ किन्तु उन अल्प बुद्धि वालों का वह फल नाशवान्‌ है। चे 
देव-पूजक उन्हीं देवताओं को प्राप्त होते हैं और मेरे भक्त मुझे प्राप्त 
होते हैं। 
देव-पूजा और पुण्यों का फल स्वर्ग क्षण-भङ्कुर एवं विनाशी 
है, इसे भी गीता ही प्रमाणित करती है- 
त्रैबिद्यामां सोमपाः पूतपापा 
यज्ञैरिष्ट्वा स्वर्गतिं प्रार्थयन्ते। 
ते पुण्यमासाद्य सुरेन्द्र लोक- 
मश्नन्ति दिव्यान्दिवि देव भोगान्‌॥ 
ते तं भुवत्वा स्वर्गलोकं विशालं 
क्षीणे पुण्ये मर्त्त्यलोकं विशत्ति। 

एवं त्रयीधर्ममनु प्रपन्ना 
गतागतं कामकामा लभन्ते॥ 
-गोता अ- ९ इलोक २०/२१ 
अर्थात्‌ “तीनों बेदों में विधान किये गये सकाम कर्मो के करने 
चाले, सोमरस के पीने वाले एवं पापों से पवित्र हुए पुरुष मुझे यों 
द्वार पूजकर स्वर्ग की प्राप्ति चाहते हैं वे आपने पुण्यों के फलस्वरूप 
इन्द्रलोक को प्राप्त होकर स्वर्ग में देवताओं के दिव्य भोगों को भोगते 
हैं। उस बिशाल स्वर्ग-सुख को भोगकर पुण्य क्षीण होने पर वे मृत्यु 
लोक में गिरते हैं। इस प्रकार वेद-त्रयी के शरणागत सकामौ लोग बारम्बार 
आवागमन को ही प्राप्त होते हैं।'' 
भगवान्‌ श्रीकृष्ण को छोड़कर अन्य देवताओं का सेवन करने 
वाले लोग इहलोक और परलोक दोनों से भ्रष्ट होकर अशान्ति को प्राप्त 
होते हैं। चे विषयी, कामी और नारी के क्रौड़ा-मृग व्यक्ति सद्गुरु को 
प्राप्ति से वञ्चित्‌ रहे आते हैं। अतः बुद्धिमान्‌ पुरुष को चाहिये कि 
वह अनन्य भाव से राधाधव श्रीकृष्ण की ही शरण ग्रहण करे और अन्य 
आश्रयों का परित्याग कर दे। स्वामी औहरिदास जी महाराज आज्ञा देते हैं- 
लोग तो भूलैं, भलैं भूलैं तुम मति भूलौ मालाधारी। 
अपनौ पति छाँडि औरन सौ रति करै सो दारिन में दारी॥ 
श्याम कहत ते जीव मोते विमुख जिन दूसरी करि डारी। 
कहि हरिदास जिन्हें जग्य देवता पितरन पै सरधा भारी॥ 
अतएव श्रीसेवकजी का यह कथन कि “* अन्य देव सेबी सकल 
चलत पुँजी सी खोइ' यथार्थ है। बुद्धिमान्‌ जन इस पर बिचार करें और 
आचरण भी। 

ता) सदगुरू- 
“गुरु' का सामान्य अर्थ बड़ा या महान्‌ है इस न्याय से माता, 
पिता, पूज्यजन ज्येष्ठ भ्राता आदि सभी गुरु हैं किन्तु परमार्थ-पथ में 
भगवत्सम्बन्ध करा देने वाले और भगवत प्राप्ति करा देने वाले श्रीसद्गुरु 
का ही स्थान अत्युच्च है। उन्हें ब्रह्मा, विष्णु और महेश से भी बडे एवं 
'परब्रह्म कहा गया है, सद्गुरु एवं भगवान्‌ में कोई अन्तर नहीं है। जैसा 
कि भगवान्‌ श्रीकृष्ण ने उद्धव से कहा है- 
आचार्य्य मां विजानीयात्‌। 
-श्रीमद्धागवत्‌ एकादश स्कन्ध 
अर्थात्‌ “आचार्य रूप मेरा ही है ऐसा जाने।'' 
और “मर्त्य: मन्ये असऱ्मतिः ' अर्थात्‌ मूर्ख लोग उन गुरुदेव को 
मरण धर्मा मनुष्य मान लेते हैं” ऐसा कहकर सद्गुरु को मनुष्य मानने 
वालों की निन्दा की गयी है। 
यों तो सन्त एवं शास्त्रों के द्वारा गुरु नामधारी असज्जनों की 
निन्दा और तिरस्कार भी खूब किया गया है किन्तु वह सद्गुरु भगवान्‌ 
के लिये नहीं है। यथा- 
हरै सिष्य धन सोक त हरई। सो गुरु घोर नरक में परई॥ 
-श्रीतुलसीदास जी 
'कन फुँकवा चिद्‌ कासी लूटे। 
- श्रीकबीरदास जी 
गुरु लोभी सिष लालची परमारथहिं अदाँव। 
दोनों डूबे बावरे चढि पत्थर की नाँव॥ 
- श्रीचरनदास जी 
गुरु भये घर घर में डोलें नाम धनी को बैंचैं। 
भाव भक्ति को लेस न जानैं पैसन ही को खेंचें॥ 


= भगवत रसिक जी 

इत्यादि वाक्य नामधारी गुरुओं के लिये हैं जो गुरुपने का ब्यापार 
करके पैसे कमाते हैं। किन्तु परमार्थ-प्रदाता सद्गुरु का स्थान इससे कहीं 
ऊँचा है। इस कुण्डलियाँ में श्रोसेबकजी ने ' कोइ सद्गुरु नहिं लाधा ' द्वारा 
इन्हीं भगवत्स्वरूप सद्गुरु की प्राप्ति न कर सकने की बात कही ह 
मूल- (९) 

राधावल्लभलाल बिनु, जीवन जनम अकत्थ। 

बाधा सन कुल कर्म कृत, तुच्छ न लागै हत्थ॥ 

तुच्छ न लागै हत्थ, सत्थ समरथ न वियौ तब 

माथ धुनत हरि विमुख , संग जम-पथ चलत जन॥ 

गाथ विमल गुन गान, कत्थ जस श्रवन अगाधा। 

नाथ अनाथनि हित, समर्थ मोहन श्रीराधा। 
भावार्थ 

श्रीराधावल्लभलाल के बिना जीवन और जन्म दोनों अकृतकार्य 
(व्यर्थ) हैं। सारे कुलोचित-कर्म और अन्य कर्म भी बाधा स्वरूप और 
तुच्छ हैं; अन्त में सहायक सिद्ध नहीं होते। अरे भाई! ये जब तुच्छ हैं, 
यहीं छूट जाते हैं और फिर कोई ऐसा दूसरा नहीं रहता जो समर्थ हो, 
तेरा साथी हो और तुझे (या उन हरि-विमुख जनों को) अपना सिर 
पीटते हुए, यमदूतों के साथ संयमनी पुरी के मार्ग में चलना ही पड़ता 
है तब तू [इन कुल कर्मो को छोड़कर] श्रीराधामोहन के निर्मल चरित्रं 
एवं गुणों कौ गाथा के गीत क्यों नहीं गाता। अरे! उन्हीं का कथन कर, 
उन्हीं का श्रवण कर क्योंकि वे समर्थ श्रीराधामोहन ही समस्त अनाथों 
के नाथ हैं! 
टिप्पणी 

(1) ““राधावल्लभलाल बिनु जीवन जनम अकत्थ''- 

मनुष्य जीवन का पवित्र और महान्‌ लक्ष्य प्रभु चरणों की प्राप्ति 
है। जो लोग इस लक्ष्य को भुलाकर तुच्छ सुख- भोग, स्वर्गादि लोक किंवा 
अन्यान्य धर्मों के पालन में इस अमूल्य जीवन को व्यतीत करते हैं, 
चे मानों इस उत्तम मानव-जीवन को व्यर्थ कर रहे हैं। मानव-जीवन 
के पवित्र लक्ष्य भगवत्प्राप्ति से वञ्चित लोगों की शास्त्रों ने निन्दा की है- 
नायं देहो देहभाजां नृलोके 
-कष्टान्कामानर्हते विड्‌भुजां ये। 
तपो दिव्यं पुत्रका येन सत्वं 
शुद्धयेद्यस्मात्त्रह्म सौख्यं त्वनन्तम्‌॥ 
~ श्रीमद्‌भागवत ५/५/१ 
अर्थात्‌ [ श्रीऋषभदेवजी अपने पुत्रों से कहते हैं-] '“हे पुत्रो! 
इस मर्त्यलोक में मनुष्य देह पाकर उसके लिये यह उचित नहीं है कि 
इससे विष्ठा खाने वाले सूकरादि को भी सुलभ दुःखमय विषय थोगों में 
फॅसा रहे, इस शरीर से तो तप का ही आचरण करना चाहिये जिससे अपना 
अन्तःकरण शुद्ध होकर अनन्त ब्रह्मानन्दमय प्रभु की प्राप्ति हो जाय।'' 
अस्तु; यदि किसी व्यक्ति के हृदय में भक्ति तो नहीं है किन्तु 
अनेकों गुण हैं तो वे गुण भी भक्ति-विहीन होने से सब व्यर्थ ही हैं; 
क्योंकि अनित्य होने से सत्पुरुष उनका सम्मान नहीं करते। गोस्वामी 
तुलसीदास जी ने कहा है- 
जो पे रहनि राम सौं नाँहीं। 
तौ नर खर कुकर सूकर सम वृथा जियत जग माँहीं॥ 
काम, क्रोध, मद, लोभ, नींद, भय, भूख, प्यास सबही के। 
मनुज देह सुर साधु सराहत सो सनेह सिय-पी के॥ 


पे 

सूर, सुजान, सुपूत, सुलच्छन गनियत गुन गरुआई। 
बिनु हरि-भजन इंनारून के फल तजत नहीं करूआई॥ 
'कीरति कुल करतूति भूति भल सील सरूप सलोने। 
तुलसी प्रभु-अनुराग रहित जस सालन साग अलोने॥ 
तात्पर्य यह कि भगवद्धवित के बिना मानव जीवन और जन्म 
सचमुच ही व्यर्थ है। 

(७) “बाधा सब कुल कर्म कृत''- 

'कुलोचित कर्म-धर्म आदि सब शुद्ध भगवद्भक्ति में बाधा ही 
हैं; क्योंकि कर्म-धर्मों में निष्ठा बने रहने से हृदय में शुद्ध भक्ति का 
प्रकाश नहीं हो पाता। और फिर जो लोग भगवद्भक्ति को छोड़कर केबल 
कर्मों में जकड्‌ रहे हैं; उनकी तो कहना ही क्या है? वे तो वास्तविक 
सुख से वञ्चित्‌ होकर मृग तृष्णा में भटक रहे हैं। इसीलिये भगवान्‌ 
श्रीकृष्ण ने उपदेश दिया- 

त्रैगुण्य विषया चेदा निस्त्रैगुण्यो भवार्जुन। 

“गीता 
अर्थात्‌ “' अर्जुन! बेद तीनों गुणों से लिप्त हैं तू दो तीनों गुणों 
'के ऊपर उठ। वेदातीत हो जा!!! 

इन तोनों गुणों से ऊपर उठने के लिये सारे लौकिक और वैदिक 
धर्मों का परित्याग करना होगा इसलिये आपने फिर स्पष्ट आज्ञा की- 

सर्व धर्मान्परित्यज्य मामेकं शरणं ब्रज! 


-गीता 
अर्थात्‌ * अर्जुन! तू समस्त धर्मों का परित्याग कर दे और केवल 
एक मेरी (भगवान्‌ श्रीकृष्ण की) ही शरण में आ जा।'' 
सब धर्मों के परित्याग पूर्वक केवल अपनी ही शरण में आने 
'का आदेश क्‍यों देते है? इसलिये कि भगवच्छरणागति के सिवाय अन्य 

सारे घर्म तुच्छ और अल्प हैं। महान्‌ अभय और पूर्ण धर्म है तो केवल 
भगवान्‌ श्रीकृष्ण की शरणागति ही। इसी आशय का उपदेश इस 
कुण्डलिया में श्रीसेवकजी ने दिया है। 
(१०) 
जो लोग भक्ति और भगवद्धर्म की महत्ता समझ कर भी उसे 

ग्रहण नहीं कर पाते उन कर्मठ और सशल्य लोगों का परिचय कराते 
मूल- 

कर्मठ कठिन ससल्य नित सोचत सीस धुनंत। 

श्रीहरिवंश जु उद्धरी सोई रसरीति सुनंत॥ 

सोडु रसरीति सुनंत अंत अनसहन करत सब 

जब जब जियनि विचारि सार मानत मन मन तज॥ 

'छिन-छिन लोलुप चित्त, समुझि छाँडत तातैं सठ। 

करत च संत समाज, जिते अभिमानी कर्मठ॥९०॥ 
भावार्थ 

जब कठोर कर्मकाण्डी और सशल्य (बहुत देवी देवताओं के 

पूजने वाले) लोग श्रीहित हरिवंश चन्द्र के द्वारा प्रकट की गयी उस 
रीति का श्रवण करते हैं, तो अपनी कर्मठता और भटकन के लिये 
पश्चात्ताप करते हुए सिर पीटने लगते हैं। फिर कभी (अहंकार वश) 
उस रस रीति (की उत्तमता) को सुन समझकर भी उसके प्रति असहनीय 
भाव (विद्वेष) ले आते और अन्ततः विपरीत सा करने लगते हैं। किन्तु 
जब कभी सुस्थिर चित्त से विचार करते हैं तो मन ही मन रस रीति 
को ही सार मान कर उसकी बड़ाई भी करते हैं। ऐसा करने पर भी 
वे हैं तो वास्तव में लोलुप चित्त कर्मठ ही, अतः समझ-बूझ कर भी 
इस दिव्य रस रीति का त्याग कर देते हैं और अपनी कर्मठता में फँसे 

रहते हैं। इस प्रकार जितने भी अभिमानी कर्मठ (कर्म काण्ड में घोर 
निष्ठा चाले) हैं, चे (प्रेम-भक्ति सम्पन्न) सन्तों का सङ्ग नहीं करते। 
टिप्पणी- 

(१) कर्मठ-परमार्थ की प्राप्ति के लिये वेदों ने कर्म, उपासना 
और ज्ञान इन तीन सोपानों का वर्णन किया है। इनमें से कर्म, साधक 
को एक श्रृंखला बद्ध कार्यों में संयोजित करने के लिये है, न कि कर्म 
परम श्रेय का प्राप्त कराने वाला है। किन्तु अज्ञानी जन कर्म को ही 
प्रधान मान कर नित्य, नैमित्तिक एवं काम्य इन त्रिविध कर्मों में आसक्ति 
पूर्वक फँस जाते हैं। वे समस्त वेद, उपनिषद्‌ पुराण एवं शास्त्रों का सार 
इस कर्म.को ही समझ बैठते हैं। यही लोग कर्मठ कहलाते हैं। 
श्रीमद्भागवत में राजा प्राचीनवर्हि का घोर कर्मठ के रूप में वर्णन किया 
गया है। श्रुतियों में भी ऐसे कर्मठों का वर्णन है और बहीं ज्ञानी ऋषियों 
द्वारा उनकी निन्दा का प्रसंग भी है। ये कर्मठ असार ग्राही नीरस और 
तुष-संग्रही होते हैं। इन्हें न तो उपासना भक्ति का ठीक बोध होता है 
और न ब्रह्मज्ञान का ही, ये बेचारे रस-रीति को तो समझेंगे ही क्या? 

९२) सशल्य-वह हे जो भगवान्‌ श्रीकृष्ण को इष्ट मान कर 
'उनके नाम की दीक्षा-संस्कार कराके भी अन्यान्य देवी देवताओं की 
उपासना आराधना करता रहता है। स्वामी श्रीचतुर्भुजदासजी ने अपने ग्रन्थ 
द्वादश-यश में सशल्यों के लिये लिखा है- 

दीक्षा मंत्र जु ग्रहें कृष्ण क्किंकर जु कहावैं। 

हरि-आराधन करें आन देवनि पुनि धावै 

कर्म धर्म कुल काज काल कबहुँ न बिसारैँ। 

संतनि सौं स्तब्ध काम मत क्रिया पसारैं॥ 

ये ससल्य सब निरखि कैं भूलि न संग ससल्य करि। 
हरि-भजन न उर चतुर्भुज रहै अरु सहै मारि जमद्वार परिं॥ 

(३) छाँडत ताते सठ- वैसे तो कर्मठ अपनी कर्म सम्बन्धी 
निष्ठा पर ही दुढ रहते हैं किन्तु कभी कभी सद्बुद्धि आ जाने से भक्ति 
मार्ग की ओर भी झुक से जाते हैं और श्रीहरिवंश चन्द्र के द्वारा प्रकाशित 
रस-रीति की सराहना भी कर जाते हैं परन्तु वे अपनी सकामता और 
लोलुपता के कारण रस-रीति की श्रेष्ठता को समझ बूझकर भी छोड्‌ 
देते हैं; इसीलिये उनके लिये ' शाठ' विशेषण दिया गया है। यदि कदाचित 
भक्ति और रस रीति की श्रेष्ठता को समझ ही न पाते तो “मूर्ख ' कहे 
जाते, किंतु कुछ सद्बुद्धि होने और रस-रीति की श्रेष्ठता के समझ सकने 
के ही कारण 'शाठ' मूर्ख से कुछ अच्छे कहे गये। भक्ति-विहीन इन 
कर्मठ एबं सशल्यों की यह दशा है- 

भगति बिनु हैं सब लोग निखट्टू। 

आपस में लिरबे भिरिवे कौं जैसे जंगी टट्टू॥ 

इनकी मति यौं भ्रमत रहत है जैसे लोलुप लट्टू! 

नागरिया वे जग में उछरैं जैसे नट के बट्टू॥ 

कर्मठों के स्वरूप की झाँकी भी किसी भक्त ने कितनी सुन्दर 
करायी है- 

ज्ञानी अल्हड़ भक्त बावले योगी बड़े निखट्टू! 

-कर्मकाण्डी ऐसे डोलैं ज्यौं भाडे के टददू॥ 

(४) करत न संत समाज जिते अभिमानी कर्मठ 

ये अभिमानी कर्मठ और सशल्य लोग सत्संग नहीं करते। यदि 
कदाचित्‌ सत्संग करने लग जायें, तो अवश्य भक्ति रस का आस्वादन कर 
सकते हैं; क्योंकि “शठ हैं 'मूर्ख' नहीं। शठों के सुधार की गुंजाइश है 

'सठ सुधरहिं सत संगति पाई। 
पारस परस व्कुधातु सुहाई॥ 
किन्तु- 
मूरख हदै न चेत जौ गुरु मिलहिं विरंचि सम। 
फूलै फरे न बेत जदघि सुधा बरषहिं जलद॥ 
अतएव, जिन उपासकों या साधकों में कर्मठता या सशल्यता 
के न्यूनाधिक लक्षण दीख रहे हों, वह हताश न होकर रसिक अनन्य 
भक्तों का सत्सङ्ग करके उन कर्मठता आदि का निःशेष त्याग कर दें, 
क्योंकि सत्संग से क्या नहीं हो सकता? 
कह न होइ सत्संग से देखौ तिल अरु तेला 
मोल तोल सब फिरि गयो पायो नाम फुलेल॥ 
-श्रीधुवदास जी 
और भी- 
मज्जन फल पेखिय ततकाला। काक होहिं पिक बकहु मराला॥ 
सुनि आचरज करै जनि कोई। सत संगति महिमा नहिं गोई॥ 
-गोस्वामी तुलसीदासजी 
तात्पर्य यह कि संत-समाज सबके लिये हितकर है। 
(११) 
दसवें छन्द में अभक्त कर्मठों का स्वरूप बताया गया अब इसमें 
भावुक भक्तों की रहनी, भावना और उपासना आदि का संक्षिप्त वर्णन 
किया जाता है- 
भूल 
हित हरिवंश प्रसंस मन, नित सेवन विश्राम। 
'चित निषेध विधि सुधि नहीं, वितु संचित निधि नाम॥ 
वितु संचित निधि नाम, काम सुमिरन दासंतन। 
जाम घटी न विलंब, बाम-कृत करत निकट जन॥ 

ग्राम पंथ आरन्य, दाम दृढ़ प्रेम ग्रथित निता 
ता मत रत सुख रासि, बाम दृश नव किसोर हित॥११॥ 

भावार्थ- 

अनन्य रसिक जन सदा अपने मन ही मन श्रीहरिवंश के रूप 
'एवं गुणों की प्रसंसा और निरन्तर उनकी सेवन-भक्ति में ही विश्राम 
करते अर्थात्‌ स्थित रहते हैं। उनके चित्त में न तो विधि मार्ग की सुधि 
है और न निषेध की ही। वे तो नास-निधि रूप परम धन का ही सञ्चय 
करते रहते हैं। उनका कार्य है भगवद्‌ स्मरण और भगवद्‌ सेवा। वे इस 
सेवा-कार्य में कभी घड़ी पहर का भी विलम्ब न करके अत्यन्त निकट 
जन-(दासी) के भाव के समस्त दासी कृत्य (सेवायें) करते रहते हैं। 
खै ग्राम में, मार्ग में, वन-पर्वत में सर्वत्र एक प्रेम की ही दुढ़ डोरी से 
सर्वदा बँघे रहते हैं। इस प्रकार सुख की राशि वाम-दुशा श्रीप्रिया जी 
एवं नव किशोर हित श्री लाल जी के सुख-चिन्तन के विचार में ही 
थे रसिक जन सदा रत रहते हैं, (अर्थात्‌ सदा सेवा के ही विचार में 
अग्न रहते हैं।) 
टिप्पणी - 

इस छन्द में सेवक जी ने रसिक साधक के लिये श्री हरिवंश 
जाम रूपी परम घन के सञ्चय और अष्टयाम सेवा परिचर्या के प्रकट 
और अप्रकट दोनों रूपों के करते रहने का आदेश दिया है। 

८१२) 
इस छन्द में सेवक जी श्रीराधा-परत्व पूर्वक श्रीवृन्दावन के अविचल 

'विहार की प्रारंभिक रूप रेखा का दिग्दर्शन कराते हैं कि युगल सरकार 
'किस प्रकार स्वच्छन्द भाव से अपनी क्रीडा सम्पन्न करते हैं- 

श्रीराधा आनन कमल, हरि अलि नित सेवंत। 

जव चब रति हरिबंश हित, बुँदाविपिन बसंता 

चृँदाखिपिन बसंत, परस्पर बाहु दंड धरि। 

चलत चरन गति मत्त, करिति गजराज गर्व भरि॥ 

व्हुंज भवन नित व्केलि, करत नव नवल अगाधा। 

नाना काम प्रसंग, करत मिलि हरि श्रीराधा।१२॥ 
भावार्थ- 

श्रीहरि रूपी भ्रमर श्रीराधा-मुख कमल का निरन्तर सेवन करता 
रहता है, जहाँ दोनों के बीच में नित्य प्रति नव-नवायमान्‌ रति (प्रीति) 
के रूप में स्वयं श्रीहित हरिवंश ही हैं। यह क्रीड़ा नित्य चृन्दावन में 
होती है, जहाँ सदा ही बसन्त छाया रहता है। इस वासन्तिक श्रीवृन्दाबन 
में युगल-किशोर परस्पर में गलबहियाँ दिये मतवाली गति से पाद्चिन्यास 
करते हुए समर्थ गजराज एवं मत्त करिणि (हथिनी) की भाँति झूमते 
चलते हैं। इसी प्रकार निरन्तर नव निकुञ्ज भवन में श्रीहरि और श्रीराधा 
दोनों मिलकर जाना प्रकार के काम-क्रीड़ा प्रसङ्ग (संयोग) और नित्य 
नूतन गंभीर क्रीड़ाएँ करते है। 

(१३) 

इस छन्द में “नाना काम प्रसङ्ग के स्पष्ट रूप शय्या-विहार का 
संकेत करते है- 
सूल- 
मुख विहँस हरिवंश हित, रुख रस रासि प्रवीता 
सुख सागर नागर गुरू, पुहुप सैंन आसीन॥ 
पुहुप सैंन आसीन, कीन निजु प्रेम केलि बसा 
'पीन उरज वर परसि, भीन नव सुरत रंग रस॥ 
सीन निरखि मद मदन दीन, पावत जु विलखि दुखी 
'मीनकेतु निर्जित सु लीन, प्रिय निरखि बिहँसि मुख।॥१३॥ 


० ७० श्री सेवकवाणी-टीका ( दशम्‌ प्रकरण ) 


भावार्थ- 
रस राशि प्रवीण युगल किशोर को देखकर श्रीहित हरिबंश हँस 
'पडे। श्रीहित हरिवंश" ने देखा कि सुख-सागर स्वरूप चतुर शिरोमणि 
युगल किशोर पुष्प-शय्या पर विराजमान्‌ हैं। और चे अपनी स्वयं की 
प्रेम-क्रीड़ा के वशीभूत हो रहे हैं। प्रियतम ने प्रिया के पुष्ट एवं. श्रेष्ठ 
उरोजों का स्पर्श किया और दोनों नव-सुरत- आनन्द के रस में सराबोर 
हो गये। दोनों की यह सुरतानन्दमयी दशा देखकर स्वयं कामदेव का 
अहंकार भी क्षीण हो गया और वह दीन होकर बहुत प्रकार से व्याकुल 
हो दुःख पाने लगा। अपने युगल-प्रियतम की कामदेव को विजय करने 
कौ स्थिति किंबा काम के चिलखने (दीन होने की दशा) का दर्शन 
करके श्रौहित हरिवंश चन्द्र हँस उठे। 
टिप्पणी- “'मीनकेत निर्जित''- 
अर्थात्‌ ' “युगल किशोर ने कामदेव को जीत लिया।'' इस कथन 
में यह दिखाया गया है कि युगल किशोर की प्रेम-क्रीड़ा दिव्य है, 
लौकिक काम-क्रौड़ा नहीं। यह लीला काम-क्रीड़ा तो होगी ही क्यों 
कर, वरं इसके श्रवण, वर्णन और मनन से कामियों के हृदय से काम 
विकार का नाश होकर उनका अन्तः करण पवित्र हो जाता है; जैसा 
कि श्रीमद्धागवत में रास-लीला की फल-स्तुति में दिया गया है- 
विक्रीडितं ज्रजवधूभिरिदं च विष्णोः 
श्रद्ान्वितोऽनुश्रृणू यादथ चर्णयेद्यः। 
भक्ति परां भगवति प्रतिलभ्य कामं 
ह्रोगमाशवपहिनो त्यऽच्िरेण धीरः॥ 
- श्रीमद्भागवत १०/३३/४० 
* इस प्रसंग में श्रीहित हरिवंश चन्द्र का स्वरूप आचार्य न मान कर श्रीहित 
'सजनि मानना चाहिये। 

अर्थात्‌ **जो धीर पुरुष ब्रज बालाओं के साथ भगवान्‌ श्रीकृष्ण 
के इस रास-विहार की कथा को श्रद्धापूर्वक बार-बार सुनेगा या कहेगा, 
वह शीघ्र ही भगवान्‌ की पराभक्ति लाभ कर हृदय के रोग रूप 
काम-विकार से मुक्‍त हो जायगा।'' 
इसी तरह रसिकाचार्य पाद श्रीहरिवंशचन्द्र महाप्रभु ने श्रीमद्चतुरासी 
जी के पद संख्या १२ में रास लीला के वर्णन के उपरान्त फलस्तुति 
में कहा है- 
नरवाहच प्रभु निहारि लोचन भरि घोष चारि- 
नख सिख सौंदर्य काम दुख निकंदिची॥ 
और आपके द्वारा प्रकटित दिव्य रस बिहार पदावली “हित चौरासी ' 
के फल-स्तुति में गोस्वामी श्रीवनचन्द्रजी ने बताया है- 
भव जल निधि को नाव काम पावक कौ पाची! 
अर्थात्‌ “यह रस-विहार काम-पावक को बुझा देने के लिये पानी 
है।” तब फिर सेबकजी का सह कथन कि युगल ने काम को जीत लिया 
उचित ही तो है, क्योंकि युगल किशोर तो काम के काम हैं। 
(१४) 
श्रीहित हरिवंशचन्द्र युगल किशोर की रसमयी सुरत-केलि के 
अवसर पर भी अपने * सजनि ' स्वरूप से उनके समीप निकुज्ज-भवन 
में शोभित रहते हैं और *हित' स्वरूप से दोनों के हृदय में व्याप्त 
होकर रस-क्रीडा सम्पन्न कराते हैं। अब इस विषय का परिचय दे 
रहे हैं- 
मूल 
रस सागर हरिवंश हित लसत सरित वर तीरी 
'जस जग बिसद सुबिस्तरित बसत जु कुंज व्कुटीर।। 


र 
२७२ श्री सेबकवाणी-टीका ( दशम्‌ प्रकरण ) 


बसत जु व्हुंज कुटीर भीर नव रंग भामिनि भरा 

चीर नील गौरांग सरस घन तन पौतांबर॥ 

धीर बहत दक्षिन समीर कल केलि करत असा 

नीरज सैन सु रचित बीर खर सुरत रंग रस॥ 
भावार्थ- 

रस के सागर श्रीहित हरिवंशचन्द्र [ अपने निज स्वरूप सजनि 
भाव से] निरन्तर सरिताओं में शरेष्ठ यमुनाजी के तीर पर कुञ्ज-कुटीर 
'मॅ निवास करते हुए शोभित रहते हैं; आपके पवित्र यश संसार में अच्छी 
तरह से व्याप्त हैं। आप उस कुज्ज-कुटीर में निवास करते हैं, जहाँ नवरंग 
भामिनियों की भीड का प्रवाह सा रहा आता है। उन सबके मध्य में 
नील-दुळूल धारिणि गौरांगी श्रीप्रियाजी एवं सरस घन की सी कांति 
से पूर्ण, पीताम्बरधारी श्रीलालजी शोभा पाते हैं। उस समय श्रीवन में 
दक्षिण दिशा का शीतल एवं सुगन्धित पवन धीरे-धीरे बह रहा है और 
युगल किशोर कुछ ऐसी सुन्दर केलि करते हैं कि कमल-दलों से सुखद 
शय्या रचकर उस पर सुरत आनन्द रस के दोनों महान्‌ योद्धा केलि मग्न 
हो जाते हैं। 
'टिप्पणी- “रस सागर हरिवंश हित लसत सरित वर तीर ''- 
इस पंक्ति से यह स्पष्ट है कि श्रीहित हरिवंशचन्द्र नित्य-निरन्तर 

श्रीयमुना के पावन तट पर कुञ्ज कुटीर में निवास करते हैं जैसा कि 
पूर्व प्रसङ्ग में श्रीसेवक जी ने कहा है- 
'लता भवन सुख सीतल छहाँ, 
श्रीहरिवंश रहत नित जहाँ; 
तहाँ न वैभव आन की। 

इस वाक्य से यह भी सूचित होता है कि श्रीहित हरिवंशचन्द्र 
ही निकुंज-विहार के पोषक, सम्पन्न कर्ता और अधिकारी जनों के लिये 
दाता हैं। 
(१५) 
अब वृन्दावन विहार के एक दूसरे अंग रास-क्रीडा एवं जल- 
विहार की झाँकी कराते हैं कि वह भी वंशी रूप आचार्य श्रीहित 
'हरिवंशचन्द्र द्वारा पूर्ण होती है- 
मूल-- 
'पिय बिचित्र बन हरषि मन जिय जस बैंनु कुनंत। 
तिय तरुन्नि सुनि तुष्ट धुनि कियौ तहाँ गवन तुरंत॥ 
'कियौ तहाँ गवन तुरंत कंत मिलि बिलसत सर्वस 
तंतु रास मंडल जुरंत रस निर्त रंग रसा 
संतत सुर दुंदुभि बजंत, बरषंत सुमन लिया 
अंत केलि जल जनुकि मत्त, इभराट करिनि पिय॥ 
आवार्थ- 
प्रियतम श्रीलालजी ने श्रीवृन्दावन की विचित्र शोभा देखकर 
प्रसन्न मन हो अपने हृदय-स्थित प्रिया यश का वेणु के द्वारा गान किया; 
तरुणी नारियों सखियों ने उस सुखमय ध्वनि का श्रवण किया और उन्होंने 
तुरन्त ही वहाँ (लालजी के समीप) गमन किया। वे प्रियतम से मिलकर 
आपने सर्वस्व दान पूर्वक विलास करने लगीं। श्रीवन में उस समय रसमय 
रासमण्डल एकत्र हुआ और रस पूर्ण नृत्य का आनन्द बरसने लगा। 
-देवतागण निरन्तर दुन्दुभि बजाने लगे और मुग्ध होकर पुष्पों की वृष्टि 
करने लगे। 
रास क्रीड़ा के पश्चात्‌ अन्त में सब जल-क्रौड़ा के लिये जल 
में प्रबेश कर ऐसे क्रीड़ा करने लगे जैसे मतवाला हाथी अपनी प्रियतमा 
करिणियों से क्रीड़ा करता है। 


| टिप्पणी- 

(5) इस छन्द में श्रीसेवक जी ने युगल किशोर के नित्य रास 
के अन्तर्गत महारास का वर्णन किया है। श्याम सुन्दर ने मुरली बजायी, 
जिसे सुनकर मुग्ध सखियाँ दौड़ी आ गयीं और फिर रासमण्डल की | 
रचना हुई सबने मिलकर नृत्य गान किया। देवताओं ने दुन्दुभियाँ बजायीं 
पुष्पों की वर्षा की। पश्चात्‌ सबने मिलकर जल विहार किया। जैसा कि 
श्रीहिताचार्य पाद ने अपने “हित चौरासी' के तिरेसठवें पद में- मोहन 
मदन त्रिभंगी' इस रीति से वर्णन किया है। इसी रास का वर्णन 
श्रीमद्भागवत में भी है किन्तु भागवत वर्णित रास और श्रीहिताचार्य पाद 
एवं सेवकजी वर्णित रास में एक अन्तर है वह यह कि भागवत में श्रीकृष्ण 
अंतर्धान, गोपी विरह और श्रीकृष्ण की अनेक रूपता का वर्णन है पर 
इन्होंने श्रीकृष्ण का नित्य प्राकट्य, नित्य मिलन और सदा सर्वदा एक 
ही श्रीकृष्ण के द्वारा रास क्रीडा का विस्तार कराया है। 

(9) मत्त इभराट करिनि प्रिय- 

मत्त गजराज एवं करिणि (हथिनी) की ही उपमा सर्वत्र, 
विहार-केलियों में दी जाती है। इसका मुख्य प्रयोजन कुछ अंशों में इस 
प्रकार हो सकता है कि गज-गजी काम-प्रधान प्राणी हैं, अतः प्रेम-विहार 
का दिग्दर्शन कराने के लिये काम-प्रधान गज और गजी की सादूश्यता 
उदाहरण में ली जाती है। दूसरी बात यह है कि हाथी और हथिनी की 
समस्त केलियाँ मनुष्यों की ही भाँति सम्पन्न होती हैं अतः ये उदाहरण 
योग्य हैं। तीसरे यह प्राणी बुद्धिमान्‌ और विहार अनुरागी है। इसके 
अतिरिक्त इनमें निर्भयता, स्वच्छन्दता, बलशीलता, उन्माद आदि 
'विहारोचित अनेक श्रेष्ठ गुण देखे जाते हैं। इसलिये करि-करिणि की 
उपमा सदा युगल सरकार से दी जाती है। 


एक छन्द में शय्या विहार का वर्णन करते हैं- 
६ न 
हरि बिहरत बन जुगल जनु, तड्ति सु बपु घन संगा 
करि किसलय दल सैन भल, भरि अनुराग अभंग॥ 
भरि अतुराग अभंग, रंग अपने सचु पावत। 
अंग-अंग सजि सुभट, जंग मनसिजहिं लजावत॥ 
पंगु दृष्टि ललितादि, तंक निरखत रंश्चनि करि। 
मंग आदि रचि सिथिल, सजित उच्छंग धरत हरि॥ 
भावार्थ- 
श्रीहरि श्रीवृन्दावन में विहार कर रहे हैं। उस समय युगल 
[श्रीराधावल्लभ लाल] ऐसे शोभा पा रहे हैं, जैसे दामिनि अपने सुन्दर 
वपु से मेघ के सङ्ग फब रही हो। दोनों अभङ्ग अनुराग से भरे हुए किशलय 
दलों की सुन्दर शय्या रचकर अपने ही में सुख और आनन्द प्राप्त कर 
रहे हैं। वे दोनों सुरत-रण के सुयोद्धा अपने अज्ञ-अज्ञों से सजकर युद्ध 
में कामदेव को भी लजा रहे हैं। इस रस-युद्ध को ललितादि सखियाँ 
एकटक दृष्टि (थकित दृष्टि) से कुञ्ज भवन के छिद्रों से लगी हुई देख 
रही हैं और निकुंज भवन में श्रीलालजी प्रियतमा श्रीराधा की माँग रचकर 
शिथिल वेणी सजाते और उन्हें अपनी गोद में ले लेते हैं। 
टिप्पणी- “भरि अनुराग अभंग' 
युगल किशोर निरन्तर किसी अनिर्वचनीय एकरस प्रेम से आबद्ध 
हैं। उनके प्रेम का यह बन्धन कभी ढीला नहीं होता, न उसमें कभी 
क्षीणता या लघुता ही आती है। इनका प्रेम तो प्रतिक्षण बढ़ने वाला 
ही है। जो प्रेम, पहले क्षण में बढ़ता और दूसरे क्षण में उतर जाता है 

वह तो प्रेम ही नहीं है। प्रेम वही है जो कभी घटे नहीं चरं प्रतिक्षण 
बढ़ता ही रहे। इसी भाव की सूचना के लिये इस में * अभंग' पद दिया 
गया है कि युगल किशोर का प्रेम अभंग है; जैसे- 
नित्य सहज दूलह व्हुंबर, दुलहिनि अति सुकुवाँरि। 
नयौ चाव नित ही रहे, अद्भुत रूप निहारि॥ 
श्रीश्लुवदास जी 


(9) “रंग अपनैं सचु पावत'- 

श्रीराधावल्लभ लाल केवल अपने ही आनन्द में सुखो हैं; इस 
पद का अर्थ यह है कि युगल किशोर की केलि वास्तव में आत्म रति 
या आत्मकेलि है। ये स्वयं अपने आपमें रमण करते हैं। युगल सरकार 
को कभी भी अपने नित्य विहार में बाह्य साधनों-उपकरणों की 
आवश्यकता नहीं है। इनका विहार अपने आपसे ही पूर्ण है। यही इसकी 


विलक्षणत्ता, नित्यता, प्रेमरूपा और तद्रूपता है। इसीलिये श्रुति कहती है- 
देह श्वैकः क्रीडनार्थं द्विधाऽभूत्‌। 
- श्रौराधातपिन्युपनिषद 
अर्थात्‌ *' जो राधा हैं, वही श्रीकृष्ण हैं। दोनों के ही दिव्य वपु 
रस-समुद्र हैं। ये दो होकर भी एक हैं। और ये दोनों एक होकर भी क्रीडा 
के लिये दो हो गये हैं।'' 
इस प्रकार सिद्ध है कि युगल सरकार सुरत क्रीडा के द्वारा अपने 
आत्मानन्द का ही सुखस्वादन करते हैं, इन्हें अन्य को अपेक्षा नहीं। 
(१७) 
पुनः एक छन्द के द्वारा रति-विहार का ही वर्णन करते हैं- 
मूल- 
स्याम सुभग तन बिपिन घन, धाम बिचित्र बनाइ। 
तामैं संगम जुगल जन, काम-केलि सचु पाइ॥ 

'काम केलि सच्चु पाइ, दाइ छल प्रियहिं रिझावत। 

धाइ धरत उर अंक, भाइ गन कोक लजावत॥ 

"चाइ चवग्गुन चतुर, राइ रस रत्ति संग्रामहिं। 

'छाइ सुजस जग प्रगट, गाइ गुन जीवत स्यामंहिं॥ 
भावार्थ- 

परम सुन्दर वपु श्रीश्याम सुन्दर ने श्रीवृन्दाचन की सघन स्थली 
में विचित्र निकुज्ज धाम की रचना की। उसमें युगल श्रीप्रिया लाल का 
मिलन होकर दोनों ही काम-केलि का सुख प्राप्त कर रहे हैं। श्रीलालजी 
अपने छल और दावों से श्रीप्रियाजी को रिझा लेते हैं और लपक कर 
उन्हें अपनी गोद में लेकर हदय से लगा लेते हैं। इस क्रीडा से मानों 
बे कोक-समूह को भी लज्जित कर रहे हैं। इस प्रकार चतुर-शिरोमणि 
श्रीलालजी रति रस के संग्राम में चौगुना चाव प्राप्त कर रहे हैं, श्रीश्यामा 
का सुयश संसार में प्रगट है और आपकी इस गुणावली का गानकर 
करके ही श्यामसुन्दर अपना जीवन धारण करते हैं। 
(१८) 
मानवती श्रीप्रियाजी को रासमण्डल में ले जाने के लिये सखी 

उद्दीपन विभाव- श्रीवृन्दावन का वर्णन कर रही है; जिसे सुनकर सम्भ्रम 
मानमयी श्रीप्रियाजी चल पड्ती हैं; जिससे उनका मान-जनित विरहज 
दुःख मिर जाता है। फिर माधव मास के सुहावने वासन्ती बन में समस्त 
नब-तरुणियों के साथ विहार सम्पन्न होता है। 
मूल- 

सरिता तट सुर द्रुम निकट, अलिता सुमन सुबास। 

'ललितादिक रसननि बिबस, चलि ता व्झुंज-निवास॥ 
चलि ता कुंज निवास, आस तव हित मग परषत। 

रास स्थल उत्तम विलास, सचि मिलि मन हरषत॥ 

तासु बचन सुनि चित हुलास, विरहज दुख गल्निता। 

'दासंतन कुल जुवति, मास माधव सुख सत्निता॥ 
भावार्थ- 

[मानवती श्रीप्रियाजी से हित सखी ने कहा- श्रीराधे! देखो; 
कितना सुन्दर सरित श्रेष्ठ] यमुना जी का तर है और उसी तट के निकट 
कल्प वृक्ष है; जिसके सुमनों की सुगंध से भ्रमरगण थकित हो रहे हैं। 
रास में ललिता आदि सखियाँ रस से विवश हो रही हैं, अत: आप 
भी उस कुञ्ज-निवास की ओर चलो। चलो! प्रियतम भी उस 
निकुञ्ज-निवास में आपकी ही आशा लगाये, उत्तम रासस्थल और उसके 
'विलासों की रचना करके आपका मार्ग देख रहे हैं अतः आप भी प्रसन्न 
मन से चलकर उनसे मिलो। 

[श्रीसेवकजी कहते हैं-] कि उस सखी के वचन सुन कर 
श्ीप्रियाजी के चित्त में उल्लास हो आया और विरह-जनित सारे दुःख 
मिट गये। समस्त दासीगणों में श्रेष्ठ युवति श्रीराधा, माधव (रूप बसन्त) 
मास में सुखमयी सलिता (नदी) की तरह हैं। 

(१९) 

इस छन्द में निकुञ्ज गत शय्या पर होती हुई ऐकान्तिक सुरत 
क्रीडा का वर्णन किया गया है जिसका दर्शन प्रातःकाल ललितादिक 
सखीगण कर रही हैं, सो भी चोरी-चोरी लता-भवन के रन्ध्रो से लगकर- 
मूल 

'परषत पुलिन सुलिन गिरा, करषत चित सुर घोर। 
हरषत हित नित नवल रस, बरषत जुगल किसोर॥ 

बरषत जुगल किसोर, जोर नव क्कुंज सुरत-रन। 

मोर चंद्र चय चलत, डोर कच सिथिल सुभग तन॥ 

चोर चित्त ललितादि, कोर रंश्रनि निजु निरषता 

थोर प्रीति अंतर न, भोर दम्पति छबि परषता। 
भावार्थ- 

युगल किशोर की रसमयी वाणी जो यमुना पुलिन का स्पर्श 
कर रही है अर्थात्‌ पुलिन पर गूँज रही है और युगल किशोर का घोर 
स्वर सखिजनों के चित्त का आकर्षण कर रहा है। युगल किशोर की 
रति क्रीड़ा को देखकर श्रीहित हर्षित हैं इस प्रकार युगल किशोर नित्य 
निरन्तर ही इस नूतन रस की वर्षा किया करते हैं। यह नव-किशोर जुगल 
जोडी नव निकुञ्ज भवन में निरन्तर सुरत-केलि (रण) किया करती 
है। केलि अवसर में श्रीलालजी की मोर चन्द्रिका खिसक पड्ती, 
श्रीप्रियाजी के केशों की डोर शिथिल हो जाती तथा युगल के सुन्दर 
वपु भी शिथिल हो जाते हैं। युगल की निज सखी ललिता आदि कुंज 
छिद्रों से चित्र की भाँति अविचल भाव से लगी हुई चोरी-चोरी (छिपकर) 
इस क्रीडा का दर्शन (अवलोकन) करती हैं; क्योंकि उनके हदय में 
थोड़ी नहीं वरं अपार प्रीति है; इसीलिये [मत्सर रहित होकर] वे [तत्सुख 
भाव से] प्रातःकाल दम्पति की छवि देखकर रही हैं और मुग्ध हो रही हैं। 
टिप्पणी “निजु' 

यह 'निजु' शब्द 'स्व' के अर्थ में है अर्थात्‌ ललिता आदि 
सखियाँ श्रीराधाकृष्ण युगल किशोर की आत्मरूपा हैं, वे युगल से भिन्न 
नहीं है, केवल लीला केलि रस विलास के लिये यह पृथकता दिखती 


'है। अतएव वहाँ “निजु' शब्द का अभिन्न आशय समझना चाहिये। 

(२०) 
अब बसंत केलि के रूपक से शस्या-गत सुरत विहार का वर्णन 
करते हैं- 
मूल-रितु बसंत बन फल सुमन, चित प्रसंन नव व्हुंजा 
हित दंपति रति कुसल मति, बितु संचित सुख-पुंजा। 
बितु संचित सुख-पुंज, गुंज मधुकर सुनाद धुनि। 
रूंज मृदंग उपंग थुंज, डफ झंझि ताल सुनि॥ 
मंजु जुवति रस-गान, लुंज इच खग तहाँ बिथकितु। 
भुंजत रास-विलास कुंज नव, सचि बसंत रितु॥ 
भावार्थ- 
श्रीवृन्दावन के नव-निक्कुञ्जों में फूल एवं फलों से परिपूर्ण 
बसन्त ऋतु छा रही है; जो चित्त को प्रसन्न करती है। ऐसे समय नव 
निकञ्जो में हितमय दम्पति श्रीराधावल्लभलाल जो रति-कला में परम 
चतुर हैं, सुख-पुंज सम्पत्ति (रति-विहार) का एकत्रीकरण (संचयन) 
कर रहे हैं; जिसमें मधुकर की गुञ्जार-ध्वनि के साथ अन्यान्य सुन्दर 
जाद भी सुन रहे हैं। तरह-तरह के वाद्य यथा रुँझा (रुंज) , मृदङ्ग, उपज, 
डफ, झाँझें और धुंज आदि ताल पूर्वक बज रहे हैं। साथ ही सुन्दरी 
युबती-जनों का रसमय गान हो रहा है, जिसे सुनकर पक्षीगण विशेष 
शिथिल होकर अचेतन से हो रहे हैं। इस प्रकार बसन्त ऋतु में नव-निकुञ्ज 
भवन की रचना करके युगल किशोर रास-विलास का सुख-भोग भोगते हैं। 
'टिप्पणी- *“हित दंपति रति कुसल'' 
भगवान्‌ श्रीकृष्ण मूर्चिमान्‌ श्रृज्ञार स्स हैं। इनकी प्रत्येक क्रीड़ा 
रस एवं विलास से ओतप्रोत है। रसिकाचार्य श्रीहित हरिवंशचन्द्र 

महांप्रभुपाद ने जिस प्रणाली से रसोपासना बतायी है; वह अत्युच्च 
उज्ज्वल शृङ्गार-रस है। आपके इष्ट श्रीराधावल्लभ लाल नित्य सुरत- 
केलि कदम्ब विलासी, परम रसिक, नव किशोर और कोक आदि की 
कलाओं में परम निपुण हैं। आचार्यपाद ने अपने ग्रन्थों में अनेक प्रसङ्गों 
में यही बात प्रकट की है, यथा- 
6) कोक कला कसल कुँवरि अति उदार री। 
७) कोक विद्या विदित भाइ अभिनय निपुन 
भरू विलासनि मकर-केतनि नचावै॥ 
फा) सकल विद्या विदित रहसि “हरिवंस हित" 
मिलत नव व्हुंज वर स्याम बड़ भागु री॥ 
९७४) सुरत रंग के रस में भीनें नागरि नवल किसोरा 
- इत्यादि 
(२१) 
श्रीवृन्दावन बिहार अनादि एवं अनन्त है अतः अब इस छन्द 
में उसकी अनिर्वचनीयता प्रकट करते हैं- 
मूल- 
'कहत कहत न कही परै, रहत जु मनहिं विचारि। 
सहत-सहत बाढ़ भगति, गृह तन गुरु हित गारि॥ 
गृह तन गुरू हित गारि, हार अपनी करि मानता 
चार वेद सुंमृति बिचारि,' क्रम कर्म न जानत 
डारि अविद्या करि बिचार, चित हित इरिबंशहि। 
नारि रसिक हद बन बिहार, महिमा न परै कहि॥ 


९. पाठान्तर- जु चारि। 


_ 

भावार्थ- 

श्रीवन्दावन विहार का वर्णन कथन में नहीं आता, केवल मन 
ही मन में विचार कर रह जाते हैं। भाव यह कि यह अनुभव गम्य विषय 
है जो वर्णन में नहीं आ सकता। इस रस-विहार के प्रति क्रमश: सहते | 
सहते (धैर्य से) ही भक्ति बढ्ती है, अतएव इसके लिये साधक अपने 
घर कुटुम्ब, शरीर आदि को श्रीगुरु के चरणों में उनकी ही सेवा में गार 
दे - लगा दे। जो अपने आपको सम्पूर्ण रूप से सेवा में लगा देता है 
वह सदा अपनी हार ही मानता है अर्थात्‌ चित्त में दीनता, सरलता, नम्रता 
आदि सद्भाव रखता है। [ऐसा अनन्य शरणागत रसिक भक्त] चार 
वेद(ऋक्‌, यजु, साम और अथर्व), सुन्दर स्मृतियाँ के विचार, वर्णाश्रम 
'कर्म-धर्म आदि कुछ भी नहीं समझता अर्थात्‌ समझकर भी उनकी 
ओर से बेपरवाह रहता है। 

[श्रीसेवकजी कहते हैं- भाई! तू] अविद्या रूप महा मोह का 
परित्याग करके, विचारपूर्वक श्रीहरिवंश के चरणों में अपने चित्त को 
'लगा- उन्हीं से प्रीति कर। [ तभी इस विहार का अनुभव होगा।] अस्तु; 
यह नारि ( श्रीप्रिया एवं सखिजन) और रसिक (श्रीलालजी) के रसमय 
सरोवर श्रीवृन्दावन का विहार अनन्त महिमामय है, वाणी द्वारा कहने 
में सर्वथा अशक्य है। 
टिष्पणी- “चार वेद सुस्मृति विचारि क्रम कर्म न जानत'' 

वेद, स्मृतियाँ कर्म-परम्परा एवं वर्णाश्रम की आसक्ति ये सभी 
भक्ति मार्ग या प्रेम-पथ के बन्धन और अन्तराय हैं। अतएव रसिक साधक 
जब अपने प्रभु के रस में उन्मत्त होता है तब अपने आप उसके ये बन्धन 

छिन्न-भिन्न हो जाते हैं। उस रसिक के सामने अपने प्रियतम की महत्ता 
'के सिवाय और किसी की महत्ता नहीं रह जाती। ऐसी दशा में श्रुति-स्मृति 
और बेचारे कर्म-धर्मो की क्या कथा है? ऐसे रसिक के स्वरूप का 
निरूपण रसिकाचार्य श्रीहित हरिवंश महाप्रभु पाद ने किया है- 

ज जानीते लोकं न च निगम जातं कुल परं- 

परां वा नो जानत्यहह न च सतां चापि चरितम्‌। 

रसं राधायामाभजति किल भावं वजमणौ- 

रहस्ये तद्यस्य स्थितिरपि न साधारण गतिः॥) 

= श्रीराधासुधानिधि,१४६ 

अर्थात्‌ ''चे रसिक न तो लोक जानते न वेद और न वेद 
प्रतिपादित कुल परम्परा धर्म को ही। और तो और वे संत-चरितों से 
भी निस्पृह हैं अर्थात्‌ हम संत कहे जायँ या बनें इसकी भी उन्हें अपेक्षा 
नहीं है बे तो सम्पूर्ण भावों से केवल श्रीराधा के रस का ही भजन करना 
जानते हैं।'' 

(रर) 

प्रकरण के उपसंहार में ग्रन्थ के प्रतिपाद्य तत्व श्रीहित 
'हरिबंशचन्द्र की महत्ता प्रदर्शित करते हुए स्वयं अपनी निष्ठा का परिचय 
देते हैं- 
मूल 
सेवक श्रीहरिवंश के जग भ्राजत गुन गाइ। 
निसिदिन श्रीहरिवंश हित हरषि चरन चित लाइ॥ 
'हरषि चरन चित लाइ जपत हरिवंश गिरा-जसा 
-मनसि-बचसि चित लाइ जपत हरिवंश नाम-जस॥ 


_ 
२८४ श्री सेबकवाणी-टीका ( दशम्‌ प्रकरण ) 


श्री हरिवंश प्रताप नाम नौका निजु खेवक। 
भवसागर सुख तरत निकट हरिवंश जु सेवक॥ 

भावार्थ- 

भाइयों! यह सेवक तो श्रीहित हरिवंशचन्द्र के विश्व शोभित 
गुणों को ही गाता रहता है और दिन रात हर्षपूर्वक श्रीहित हरिबंशचन्द्र 
के चरणों में ही चित्त लगाये रखता है।वह हर्षपूर्वक चरणों में चित्त लगाकर 
श्रीहरिवंश की वाणी का ही सुयश गाता रहता है, तथा चित्त लगाकर 
मन एवं वाणी के द्वारा श्रीहरिवंशचन्द्र के नाम का सुयश जपा करता 
है। 

श्रीसेबकजी कहते हैं कि यह सेवक अपनी जीवन-नौका श्रीहित 
हरिवंश के नाम-प्रताप से ही पार कर रहा है और श्रीहरिवंश की निकटता 
प्राप्त करके इतने महान्‌ संसार-सागर को सुखपूर्वक पार कर गया है। 
टिप्पणी- 

*श्रीहरिबंश प्रताप नाम नौका निज खेवक '- 

इस सम्पूर्ण छन्द में और उक्त पंक्ति में श्रीसेवकजी ने अपनी 
स्थिति का परिचय दिया है, जिससे साधकों एवं उपासकों को अपने 
मार्ग में एक साहस और उत्साह प्राप्त होता है। उत्साह यह कि जिस 
प्रकार मैंने इष्ट-लाभ किया, भव सागर से अपनी नौका पार की, उसी 
प्रकार श्रीहरिवंश के नाम प्रताप से प्रत्येक उपासक अपनी जीवन नौका 
भीषण संसार-प्रवाह से पार ले जा सकता है। 

इसी तरह जैसे संसार से मुक्त होकर मैंने रास-विलासादि सुखों 
'का आस्वादन किया; उसी प्रकार अन्यान्य उपासक गण भी सच्ची निष्ठा, 
प्रीति और भक्ति से वही सब प्राप्त कर सकते हैं। 

श्रीसेवकजी के इस कथन में कदापि आत्मश्लाघा का तात्पर्य 
नहीं है वरं समस्त जीवों के प्रति सहज दया है; जो संतों का स्वाभाविक 

गुण है। अपने अनुभव की छाप दिये बिना संशय ग्रस्त जीवों का भ्रम 
दूर नहीं होता, अतः वेदों, पुराणों, शास्त्रों, सन्तों एवं भगवान्‌ के वाक्यों 
में भी यही अनुभव की छाप की पुट पायी जाती है। इन वाक्यों के 
'उपदेशको में अहं भाव न होने से वह बात आत्मश्लाघा न मानी जाकर 
उपदेश और सत्य वाक्य माना जाता है। जिस प्रकार सेवक जी ने अपना 
अनुभव प्रकट किया, उसी प्रकार भगवान्‌ शंकर ने भी कहा- 
उमा कहऊँ मैं अनुभव अपना। 
सत हरि भजन जगत सब सपना॥ 
-रामचरित मानस 
श्रीहठीजी ने बताया कि मैंने किस प्रकार श्रीराधा चरणों की 
प्राप्ति की है। इस कथन में इनका अनुभव दूसरों में उत्साह का जीवन 
दान करता है- 
चन्द्रकला प्रेमकला विमला विसाखा के 
गाइ गाइ गुननि भयौं हौं परस मैं। 
अंतर अतर लगाइ (हठी', 
"ऐसी भाँति सेवा करी कैड़क बरस मैं। 
ललिता लली के लौनें पॉड सहराये जन, 
पाये वर पाय पाँइ राधिका दरस मैं॥ 
भक्तिमती राजरानी मीरा ने भी यही बात डंके की चोट पर कही- 
मीरा के प्रभु गहर गभीरा हदै राखिजौ धीरा। 
आधी रात प्रभु-दरसन दीन्हा जमुना जू के तीरा॥ 
श्रीनागरीदास जी ने कहा- 
यह विचार उर आनिकै कूदि परे मंझधार। 
दरसै श्रीवृंदा्रिपिन बिच राधा नंदकुमार॥ 
अस्तु; यह अनुभव प्रकाशन की स्थिति एक ऐसी खुद मस्ती 
की दशा है कि जब प्रेमी भक्त अपने आपे से उठकर प्रभू प्रेम में तल्लीन 


२८६ श्री सेबकबाणी-टीका ( दशम्‌ प्रकरण ) 


हो जाता है। वह अपना अहं भाव खो देता है और उस समय उसके 
मुख से हठात्‌ ऐसे वाक्य निकल आते है जैसे कि श्रीसेवकजी इस प्रकरण 
'के अन्त में यह कुण्डलिया कह गये। 

हमें चाहिये कि उनके इस अनुभव को अपने जीवन में उतारें, 
इसीमें उनके उपदेश की और हमारे अध्ययन पाठ कौ सार्थकता है। 


॥ जै जै श्रीहरिबंश ॥ 


श्रीहित नाम, प्रभाव धाम-ध्यान” 
(एकादश प्रकरण) 


पूर्व परिचय- 
दशम प्रकरण की अन्तिम कुण्डलियों में जो रस सिद्धान्त कहा 

गया है, उस रस की प्राप्ति किनके चरणाश्रय से होगी, उस रस के 
अधिष्ठान, मूल किंवा विस्तारक कौन हैं? और उनका स्वरूप क्या है? 
यही सब इस एकादश प्रकरण के विषय हैं। प्रकरण के इस प्रथम छन्द 
में श्रीवृन्दावन-विलास का स्वरूप प्रकाशित किया गया है, जो हित 
का ही रूपान्तर मात्र है। दूसरे छन्द में स्पष्टतया आचार्य श्रीहित हरिवंश 
के कृपा-वपु का वर्णन किया गया है, साथ ही उनके शील स्वभाव 
एवं गुणों का भी। तीसरे छन्द में नवधा भक्ति से भी परे प्रेम-लक्षणा 
का परिचय देकर चौथे छन्द में उस प्रेम-लक्षणा की प्राप्ति जिन 
श्रीहितचन्द्र की कृपा से होगी, उनका वर्णन है। पाँचवें छन्द में प्रकरण 
की फलस्तुति के रूप में नित्य-विहार एवं श्रीहित हरिवंशचन्द्र की 
एकता, समीपता और नित्यता सूचित की गयी है- 
मूल- (१) 

'सजयति हरिवंशचन्द्र नामोच्चारण बरिद्धित सदा सुबुद्धि, 

रसिक अनन्य प्रधान सतु साधु मंडली मंडनो जयति॥ 


जै जै श्रीहरिवंश हित प्रथम प्रणउँ सिर नाइ। 
परम रसद निर्विघ्न ह्वै जैसे कवित सिराइ॥ 


१. इस प्रकरण का नाम अर्वाचीन प्रतियों में * श्रीहरिवंशचन्द्र ध्यान गुण 
प्रकाश' दिया है। 


2 श्री सेवकबाणी-टीका ( एकादश प्रकरण) 


सुकवित सुछंद गनिज्जै समय प्रबंध चन। 

सुकवि विचित्र भनिज्जे हरि जस लीन मन॥ 

ओता सोड़ परम सुजान सुनत चित रति करै। 

सेवक सोइ रसिक अनन्य विमल जस विस्तरै॥ 
सुजस सुनत बरनत सुख पायौ। कीर भृंग नारद सुक गायौ। 
श्रीवृंदाबन सब सुखदानी। रतन-जटित वर भूमि रवाँची॥ 
वर भूमि रवानि सुखद द्रम बल्ली, प्रफुलित फलित बिबिध बरनं। 
नित्त सरद बसंत मत्त मधुकर कुल, बहु पतत्र नादहि करनं 
नाना द्रुम कुंज मंजु बर वीथी, बन बिहार राधा रमनं। 
'लहाँ संतत रहत स्याम स्यामा सँग, श्रीहरिवंश चरन सरनं॥९॥ 
आवार्थ- 

उन श्रीहित हरिवंशचन्द्र की जय हो, जिनके नाम उच्चारण मात्र 
से ही सदा सुबुद्धि बढ़ती रहती है। जो रसिक अनन्यों में प्रधान और 
साधु-मण्डली के भूषण हैं, ऐसे श्रीहरिवंशचन्द्र की सदा जय हो। 
श्रीसेवकजी कहते हैं कि मैं सर्वप्रथम श्रीहित हरिवंशचद्ध के 

चरणों में सिर झुकाकर (नम्नतापूर्वक) प्रणाम करता हूँ, जिससे [वर्णन 
रूप] यह कविता परम रसदायक बने और बिना किसी विघ्न के पूर्ण 
हो जाय। सुन्दर कविता एवं सुछन्द उसी को गिनना चाहिये, जिसमें 
श्रीवृन्दावन के समय-प्रबन्ध ( श्रीयुगल किशोर की अष्ट प्रहर लीला, 
विहार, सेवा-भावना) का वर्णन हो और विचित्र (विशेष, उत्तम) कवि 
भी उसी को गिनना कहना चाहिये, जिसका मन श्रीहरि के यशोगान 
में ही तल्लीन हो। परम सुजान श्रोता वही है, जो श्रीहरि के यश का 
श्रवण करते ही उनके प्रति प्रीति करने लग जाय; बही सेवक रसिक 
अनन्य सेवक (दास) है, जो युगल सरकार के पवित्र यश का प्रचार 

(विस्तार) करे जिस सुयश को सुनकर एवं वर्णन करके सभीने सुख प्राप्त 
किया है और जिसका गान कौर-भुंगराज एवं नारद-शुक ने किया है। 

[उन्होंने कहा है-] श्रीवृन्दावन ही समस्त सुखों के दाता हैं। 
यहाँ की भूमि परम श्रेष्ठ, रमणीय एवं रत्नों से जटित है। इस श्रेष्ठ भूमि 
श्रीवृन्दावन में रमणीय एवं सुखमय द्वुम (वृक्ष) और लताएँ हैं, जो नाना 
प्रकार के खं [के फूल एवं फलों] से फूली फली हैं; जहाँ निरन्तर 
शरद एवं बसन्त ऋतुएँ छायी ही रहती हैं और लता-वृक्षो के पल्लवों 
'पर बहुत से मधु मत्त भ्रमर मधुर निनाद (शब्द) करते रहते हैं। वृन्दावन 
में नाना प्रकार की द्वुमलता-कुज्जें हैं, जो बड़ी ही सुहावनी हैं। जिस 
श्रीवृन्दावन की श्रेष्ठ गलियों में श्रीराधारमण सदैव विहार करते रहते 
हैं; मैं उसी वृन्दावन में निरन्तर श्रीश्यामा श्याम के समीप और साथ 
निवास करने चाले श्रीहरिवंशचन्द्र की चरण-शरण में हूँ। 
टिप्पणी- 

७) नामोच्चारण बरिद्धित सदा सुबुख््ि- 

शास्त्रों में बुद्धि को व्यभिचारिणी स्त्री कहा गया है जो जीवों 
को अपने फेर में लेकर विषयानुरागी बनाकर नरकों में डाल देती है। 
श्रीमद्भागवत में पुरञ्जनोपाख्यान, नारदकूट और सबलाश्व-प्रसञ्ञ में 
इसका उल्लेख है (यहाँ जीवों को बहुत विषयों में प्रेरित करने वाली 
चुद्धि ही व्यभिचारिणी स्त्री है) किन्तु जीव का कल्याण करने वाली, 
सरमार्थमयी, शुद्ध एवं सत्य प्रज्ञा दूसरी ही है जो विवेकपूर्ण होती है। 
भगवान्‌ श्रीकृष्ण ने उसे व्यवसायात्मिका-बुद्धि के नाम से कहा है- 

व्यवसायात्मिका बुन्दिरेकेह कुरुनन्दना 

बहु शाखा हजनन्ताश्प्च बुरद्रयोऽव्यवसायिनाम्‌।। 

(गीता आः २ श्लोक ४०) 


_ ० श्री सेवकवाणी-टीका ( एकादश प्रकरण ) 


अर्थात्‌ “ अर्जुन! इस कल्याण-मार्ग में निश्चयात्मक बुद्धि एक 
ही है और अज्ञानी पुरुषों की बुद्धियाँ अनेकों भेदों वाली और अनन्त 
है” 

भगवान्‌ श्रीकृष्ण के इस वाक्य से निश्चय होता है कि परतत्व 
का बोध कराने वाली बुद्धि ही सदसद्‌ विवेक पूर्ण और विषय विरत 
होती है। 

इस प्रकरण में ' नामोच्चारण बर्द्धित सदा सुबुद्धि' इस वाक्य 
के द्वारा श्रीसेवकजी ने जिस सुबुद्धि की ओर संकेत किया है, वह 
'परतत्व-रस-श ्वृज्ञार को धारण करने वाली सुबुद्धि है क्योंकि यह रस 
ब्रह्मानुभूति से भी परे और गूढ़तम हे, अतएव रसानुभूति करने वाले 
साधक को तो विशेष सुबुद्धि की आवश्यकता है, जो ब्रह्मानुभूति से 
भी परे रसानुभूति का आस्वादन कर सके। ऐसी यह सुबुद्धि श्रीहरिवंश 
जामोच्चारण से ही उत्पन्न होती है। 

(9) रसिक अनन्य प्रधान- 

रसमूर्ति श्रीराधावल्लभलाल की मधुर भाव से उपासना करने 
वाले ' रसिक ' कहे जाते हैं। यह रसोपासना अत्यन्त ऐकान्तिक है; 
अनन्यता यहाँ परमावश्यकीय और स्वाभाविक है। अनन्य भाव से यह 
मधुर रसोपासना करने वाले उपासक ' रसिक अनन्य' कहलाते हैं। 

समस्त रसिक अनन्यां में श्रीहित हरिबंशचन्द्र प्रधान रसिक 
अनन्य हैं; आपके प्राकट्य के पूर्व किसी आचार्य ने रसोपासना का ऐसा 
रूप जैसा कि आपने दिखाया, नहीं बताया था। यद्यपि आपके प्राकस्य 
के पूर्व अनेक आचायों ने श्रीकृष्ण भक्ति और युगल किशोर की स्वकौया 
'एवं परकीया भाव से भक्ति का प्रचार किया था तथापि उनकी प्रचारित 
भक्ति या तो वह ज्ञान-मिश्रित भक्ति थी या कर्म मिश्रित। 


[1 श्रीहितदास जी महाराज २९१ 


श्रीहिताचार्य पाद ने शुद्ध प्रेम-लक्षणा की रीति से कर्म, 
ज्ञान-मल रहित रस रूपा अनन्य प्रीति का प्रकाशन किया, जो * भूतो 
ज भविष्यति'; अथ आप रसिक अनन्य प्रधान हैं। पण्डित श्रीहरिरामजी 
व्यास ने आपकी रसिक अनन्य प्रधानता के लिये लिखा है- 
'हुतौ रस रसिकन कौ आधार। 
बिनु हरिबंसहि सरस रीति कौ कापै चलिहै भार॥ 
को राधा दुलरावै गाचै बचन सुनावै चारा 
बृंदावन की सहज माधुरी कहिहै कौन उदार॥ 
'पद-रचना अब कापे ह्वै है निरस भयौ संसारा 
बड़ौ अभाग अनन्य सभा कौ उठि गयौ ठाठ सिंगार॥ 
जिन बिनु दिन छिन सत-जुग बीतत सहज रूप आगार। 
“व्यास' एक कुल कुमुद बंधु बिनु उड़गन जूँठौ थार॥ 
(क्षा) “साधु-मंडली मंडनः'- 
साधु वेष की बात दूसरी है किन्तु जहाँ तक साधु और साधुता 
का विषय है, वह चित्त से सम्बन्धित है। उस समय वृन्दावन वासी 
महानुभावों में अधिकांश विरक्त महात्मा थे; उनमें श्रीहिताचार्य पाद 
गृहस्थी होते हुए भी सबके अग्रणी और प्रधान थे। आपके दो पत्लियाँ 
और एक पुत्र श्रीवृन्दावन वास के समय भी साथ थे किन्तु आप तो 
उनमें रहते हुए भी पूर्ण निर्लिप्त ही रहे और अपनी मधुर रसोपासना 
'में इतने तल्लीन रहे कि बाह्य-जगत्‌ को भी भूल गये। कहते हैं कि 
'एक बार किसी के द्वारा 'देव-दानव' का अन्तर पूछे जाने पर आपने 
उत्तर दिया था- '' भैय्या! मेरी दृष्टि में अब तो इन दोनों का भेद रहा 
ही नहीं।'' 


२९२ श्री सेवकवाणी-टीका ( एकादश प्रकरण ) 


आपकी सम्पूर्ण जीवन-लीला का अध्ययन करने पर आपकी 
साधुता का दर्शन हो सकता है कि आपमें बह किस प्रकार व्याप्त थी। 
आपकी प्रशंसा में कहे गये- 

निरभिमान निर्वैर निरूपम निष्कलंक जु सर्वदा। 

और 

करत जे अनसहन निंदक तिनहुँ पै अनुग्रह कियौ। 

यह वाक्य स्पष्ट रूप से आपकी साधु-भूषणता के द्योतक हैं। 
श्रीव्यास जी के वाक्य- 

हुतौ रस रसिकन कौ आधार 

और 

रसिक हरिवंश से स्वामी हरिदास से 

'को वपुरा अब करि सकै अनन्यनि की सारी। 

आपकी साधु मण्डली-भूषणता के प्रमाण हैँ। उस समय आज 
से ५०० वर्ष पूर्व निर्जन श्रीवन में सशिष्य, सकुटुम्ब अनयासी 
(आकाशी) वृत्ति से श्रीवन वास करना आपके ही वश की बात थी। 

अस्तु; स्थान-संकोच से आपकी साधु-भूषणता का वर्णन नहीं 
'किया जा सकता, प्रेमी पाठकगण अन्यत्र आपके जीबन चरित्र और अन्य 
ग्रन्थों में इसका दर्शन करें। 

(७) ““कीर-भूंग नारद सुक गायौ ''- 

इस पंक्ति में श्रीसेवकजी ने श्रीवृन्दावन-वर्णन की नित्यता एवं 
प्रभाव में चार प्रसंगों का उल्लेख किया है- कीर, भंग, नारद एवं शुक 
के द्वारा (श्रीचन के माहात्म्य का वर्णन) जो यत्र-तत्र किया है। 

प्रथम एवं द्वितीय प्रसंग आदि पुराण के अध्याय दश में इस 
प्रकार हैं कि जब ब्रह्माजीने अलिराज रूप नारायण से वृन्दाबन 
तित्य-विहार सम्बन्धी प्रश्‍न किया-- 


स्वामी श्रीहितदास जी महाराज 


'ततो$हमूचे भ्रमरं बद विष्णोर्महात्मन:। 
क्रीड़ां नित्य विहाराख्या बूक सा भवति तद्ददा 
बैकुण्ठे सत्य लोके वा नाग लोकेऽथ वा भुवि। 
स्वर्लोके सुरभीनाम्न्या चान्यया यदि का वूक सा॥ 
(आदिपुराण अ. १० श्लोक १९-२०) 
अर्थात्‌ '“ब्रह्माजी ने कहा- मैंने पूछा कि हे भ्रमरराज! आप 
महात्मा श्रीकृष्ण का चरित्र कहिये, और यह बताइये कि उनकी 
नित्य-विहार क्रीडा किस स्थान में होती है? वह क्रीडा है क्या? वह 
वैकुण्ठ, सत्य लोक, नाग लोक, पृथ्वी लोक, स्वर्ग लोक, गोलोक, या 
किसी अन्य लोक में होती है और किनके साथ होती है? 
इसर प्रश्न के उत्तर में भृंगराज ने कहा कि यही प्रश्न एक बार 


'पहले कभी मुझसे कीरराज ने किया था, अत: वही बात जो मैंने उनसे 
कही थी, अब तुमसे कहता हूँ। ये कीरराज मुनि पक्षी रूप से वैकुण्ठ-पुरी 
में सदा निवास करते हैं। 


(देखिये आदि पुराण अध्याय १० श्लोक २१.२२) 
इसके पश्चात्‌ कीर राज के प्रश्नानुसार भृंमराज श्रीवृन्दाबन के 
माहात्म्य, स्थिति, विहार, प्रभाव, श्रीकृष्ण, श्रीराधा एवं सख्जिन के 
स्वरूप लीला आदि का आगे अनेक अध्यायों में सविस्तार वर्णन करते 
हैं, (देखिये आदि पुराण अध्याय दश से आगे क्रमश:)॥ 
तीसरे प्रसञ्ञ' में श्रीनारद जी के द्वारा श्रीवृन्दावन वर्णन का उल्लेख 
है। यह प्रसङ्ग भी आदि पुराण में है क्योंकि इस पुराण के वक्ता सनत्कुमार 
जी से सुनकर श्रीनारदजी ने इसे भगवान्‌ वेद-व्यासजी को सुनाया है 
और इसमें श्रीवृन्दावन-विहार का वर्णन है ही अतः नारद के द्वारा 
श्रीवन-विहार वर्णन होना मान्य होगा ही- 


र २४ श्री सेवकवाणी-टीका ( एकादश प्रकरण ) 


व्यास उवाच- 
'सनत्कुमारोक्तमिद॑ पुराणं, यतो न किञ्चित्परमस्ति पूर्वम्‌। 
'मया श्रुतं नारदतो बदर्य्या, श्रद्धालुना चादि पुराण संज्ञम्‌॥ 
(आदि पुराण अ. ५ श्लोक २) 

अर्थात्‌ “व्याजी ने कहा- सनत्कुमार द्वारा कहे गये समस्त 
पुराणों में यह आदि-पुराण सर्वश्रेष्ठ है, मैंने इसे बदरिकाश्रम में श्रद्धा 
के साथ श्रीनारदजी के मुख से सुना था।'' 

चौथा प्रसंग श्रीशुक का है, जिसमें श्रीशुक के द्वारा वृन्दावन-महिमा 
एवं बिहार का वर्णन है। श्रीमद्भागवत महापुराण के वक्ता रूप में हम 
श्रीशुकदेवजी का दर्शन करते हैं। जिन्होंने श्रीमद्भागवत का पठन- श्रवण 
किया है, उनसे यह बात छिपी नहीं है कि श्रीशुकदेवजी किस सुंदर 
रीति से श्रीवृन्दावन-विहार का निरूपण करते हैं, अतः इस सम्बन्ध में 
अधिक लिखने की कोई आवश्यकता नहीं प्रतीत होती। 

अस्तु; इस प्रकार चार प्रसङ्गों के संकेत द्वारा श्रीसेचकजी ने जो 
बात लक्ष्य करायी है, उसे उन-उन स्थानों में देखना चाहिये। यों तो 
सबका सारभूत लक्ष्य श्रीवृन्दाबन की नित्यता-निरूपण ही है। यहाँ पर 
जो बातें श्रीसेचकजी बता रहे हैं, वहीं बातें आदि पुराण, बृहन्नारदीय 
पुराण, एवं श्रीमद्‌भागवत में क्रमशः कीर भृंग, नारद एवं श्रीशुक के 
द्वारा प्रतिपादित हैं। सबका तात्पर्य इसी बात में है कि श्रीवृन्दावन धाम 
सर्वोपरि और सर्वश्रेष्ठ है। श्रीवृन्दावन की लीला अनादि अनन्त एवं नित्य 
है जो सृष्टि प्रलय से परे है। 

(२) 
अब श्रीहिताचार्य पाद का स्वरूप-ध्यान वर्णन करते हैं- 


_ श्रीहितदास जी महाराज २९५ 


मूल- 
रहत सदा सखि संगम रास रंग रस रसाल उल्लासं। 
लीला ललित रसालं सम सुर तालं वरषत सुख पुंज 
अत्तुलित रस वरषत सदा सुख निधान जन बासि। 
अदभुत महिमा महि प्रगट सुंदरता की रासि॥ 
सुंदरता की रासि कनक द्रत देह दुति। 
'बारिज बदन प्रसन्न हासि मृदु रंग रूचि॥ 
सुभ्रू सुष्ठु ललाट पट सुंदर करना 
नैन कृपा अबलोकि प्रनत आरति हरनं॥ 
सुंदर ग्रीव उरसि बनमालं। चारु अंस वर बाहू बिसालं।। 
उदर सु नाभि चारु कटि देसं चारु जानु सुभ चरन सुबेसं॥ 
सुभ चरन सुबेस मत्त गजवर गति, पर उपकार देह धरनं। 
निज गुन विस्तार अधार अवनि पर, बानी बिसद सु जिस्तरनं॥ 
'करुनामय परम पुनीत कृपानिधि, रसिक अनन्य सभाऽभरनं। 
जै जग उद्दोत व्यासकुल दीपक, श्रीहरिवंश चरन शरनं। 
भावार्थ- 
श्रीहित हरिवंशचन्द्र सदा सखियों के संग में [सखि रूप से] 
रहते हुए रस के आनन्द-रंग और रसमय रास-उल्लास में डूबे रहते हैं। 
आपकी लीलाएँ. बड़ी ही ललित और रसमयी हैं। रासोत्सव में तो मानो 
आप ताल-स्वर के सम-क्रम में सुख-समूह की ही वर्षा करते रहते हैं। 
आप सुख निधान श्रीवृन्दावन में निरन्तर निवास करते हुए. 
अतुलित रस की वर्षा करते रहते हैं। आपकी अद्‌भुत महिमा भूतल पर 
प्रकट है और आप सुन्दरता की राशि हैं। आपकी देह-प्रभा सौन्दर्य 
राशि-पूर्ण एवं पिघले हुए स्वर्ण के जैसी है। विकसित कमल की तरह 


- ९६ श्री सेवकवाणी-टीका ( एकादश प्रकरण ) 


प्रसन्न मुख, मदु मुसकान, रूचिमय कान्ति, सुन्दर भृकुटियें, विशाल और 
देदीप्यमान्‌ ललाट पटल, मनोहर युगल कर्ण एवं कृपा से भरी हुई आँखें 
जो एक दृष्टिपात से ही अपने प्रणत जनों के समस्त दुःखों का हरण 
कर लेती हैं। इसी प्रकार सुन्दर ग्रीवा (कण्ठ) हृदय-स्थल पर बिराजमान्‌ 
वनमाला, सुन्दर कन्थे और श्रेष्ठ एवं विशाल भुजाएँ, सुचारु उदर, नाभि 
और कटि देश हैं। ऐसी ही सुन्दर जंघाएँ और पवित्र सुन्दर चरण हैं। 

इन पवित्र और सुहावन चरणों में मत्त गजराज की सी श्रेष्ठ गति 
है। जिन्होंने केवल पर-उपकार के ही लिये देह धारण की है और अपने 
गुणों का विस्तार किया है। श्रीहिताचार्य ने रसिकों के आधार स्वरूप 
अपनी पावन और महान वाणी को भूतल पर प्रकट किया और उसका 
विस्तार किया है। जो करुणामय हैं,परम पावन हैं, कृपानिधि हैं एवं 
रसिक अनन्यों की सभा (समाज) के आभरण हैं, उन जगत को प्रकाशित 
करने वाले, व्यास मिश्र के कुल-दीपक परम दुलारे श्रीहित हरिवंशचन्द्र 
'की सदा जय हो; मैं इन्हीं के चरणों की शरण में हूँ। 
टिप्पणी- 
(1) “अतुलित रस बरषत सदा! 

युगल किशोर श्रीराधावल्लभलाल का प्रेम रस अतुल्य है जिसकी 
समकक्षता (बराबरी) में कोई नहीं आ सकता। इस रस मार्ग और रस 
विलास के समक्ष कर्म, ज्ञान, उपासना, भक्ति, योग, स्वर्ग, भोग, 
मोक्ष-कैवल्य आदि हैं ही क्या? आचार्य पाद ने कहा है- 
लावण्यामृतवात्तमा जगदिदं संप्लावयंती शर- 
द्राका चन्द्रमनन्तमेव चदन-ज्योत्स्नाभिरातन्वती। 

श्रीवन्दावन कुञ्ज मञ्जु गृहिणी काप्यस्ति तुच्छामहो, 
कुर्बाणाखिल साध्य-साधन कथां दत्वा स्वदास्योत्सवम्‌॥ 
-श्रीराधासुधानिधि ६९ श्लोक 

अर्थात्‌ “जो इस जगत्‌ को अपनी सौन्दर्य-सुधा वाणी से 
संप्लाबित करती (सींचती) रहती हैं तथा जो अपने श्रीमुख के प्रकाश 
से मानो शरद काल के अनन्त चन्द्रमाओं का प्रकाश बखेरती रहती हैं, 
अहो! श्रीवृन्दावन के मञ्जुल निकुञ्ज भवन की उन्हीं अनिर्वचनीय 
स्वामिनि ने मुझे अपनी सेवा का आनन्द देकर समस्त साधन-साध्य 
कथाओं को मेरे लिये तुच्छ कर दिया।'' 

यह है अतुलित रस, जिसके समक्ष सारे साध्य-साधन प्रसंग 
तुच्छ हो गये। इस रस का वर्षण किया है श्रीहित हरिवंशचन्द्र पाद ने, 
अतः सेवकजी ने कहा- “अतुलित रस बरषत सदा।' 

(#) अदभुत महिमा महि प्रगट 

श्रीहरिबंशचन्द्र की महिमा साधारण नहीं अपितु अद्भुत महिमा 
प्रकट हुई। इसका आशय यह है कि आपने जगत्‌ के समक्ष जो अपनी 
रसोपासना रखी वह महान्‌, सर्वोत्कृष्ट अत्यन्त उज्ज्वल और अद्धुत- 
सबसे विलक्षण है; जिसके सामने ज्ञान, कर्मयोग तो फीके हुए ही; 
वरं महात्माओं ने यह भी कहा- 

““मुक्तिहू जहाँ लौन सी खारी लागै;'' 
और जिस प्रीति के सामने- 
““मुक्ति चारयौ जहाँ भरत पानी; 

यह दिव्य रस ही ऐसा है; जिसके प्रकाशित करने से आपको 
अद्भुत महिमा शाली की उपाधि दी गयी। आपने जिस अद्भुत रस का 
उदय किया, उसके लिये सेवकजी ने कहा है- 


वट 

पाई रस भक्ति गूढ़ जुग जुग जग दुर्लभ भव इंद्रादि विधि 
आगम अरु निगम पुरान अगोचर सहज माधुरी रूपनिधिं॥ 
अनभय आनंदकंद निजु संपत्ति गुप्त सुरीति प्रगट करनं 
'जय जग उद्दोत व्यास कुलदीपक श्रीहरिवंश चरन-सरनं॥ 
आपके द्वारा प्रकाशित रस की उत्कृष्टता में श्रीव्यासजी का यह 
वाक्य प्रमाण है- 
पैनी छवि कोड कवि न बखानैं। 
जीभ कुकात प्रीति कहिबै कौं व्याकुल होत अयानैं॥ 
अति अगाध रस सिंधु माधुरी बेई यै कहि जानैं। 
ताकौ वार पार नहिं पावत विधि शिव शेष धरत श्रुति ध्यानैं॥ 
कोटि कोटि जयदेव सारिखे कहत सुनत न अघानैं। 
“व्यास' आस पुजवै को मन व्ही श्रीहरिवंस समानैं॥ 
(म ) “जग उद्दोत व्यास कुल दीपक ''- 
व्यास मिश्र के कुल दीपक श्रीहरिवंशचन्द्र ही विश्व को ज्योति 
प्रदान करने वाले हैं। क्योंकि इन्होंने उस प्रेम तत्व का प्रकाश किया 
है, जिसके बिना सारे साध्य-साधन और विश्व-वैभव अन्धकारमय हैं। 
अन्यान्य साधन स्वयं ज्योतिर्मान्‌ नहीं हैं और प्रेम स्वयं ज्योतिर्मय है। 
श्रीहरिवंश प्रेम प्रकाशक और प्रेम स्वरूप हैं अत: जग उद्दोत - अर्थात्‌ 
विश्‍व प्रकाशक भी हैं। श्रीहित ध्रुवदासजी ने कहा है- 
प्रगट प्रेम कौ रूप धरि श्रीहरिवंश उदारा 
राधावल्लभलाल को प्रगट कियौ रस सार॥ 
इसी प्रकार श्रीसेवकजी ने कहा है- 
प्रगटित्त प्रेस प्रकास सकल जंतु सिसरीकृत चित्तं। 
'गत कलि तिमिर समूहं निर्मल अकलंक उदित जग चंद्रं 

विशद चांद तारातनय सीतल किरन प्रकासि। 
अमृत सींचत मम हदै सुख मय आनंद रासि॥ 
तात्पर्य यह कि श्रीहित हरिवंशचन्द्र ही विश्व को प्रेम का प्रकाश 
देने चाले विशद चन्द्र हैं। अत: श्रीसेवकजी का वाक्य ' जग उद्दोत व्यास 
कुल दीपक” उचित ही है। 
(३) 
रसिकाचार्य श्रीहित हरिवंशचन्द्र ने जिस सर्वोपरि रस भक्ति का 
प्राकट्य किया, अब उसका परिचय देते हैं- 
मूल- 
सारासार विवेकी प्रेम पुंज अदभुत अनुराग 
हरि जस रस मधु मत्त सर्व त्यक्त्वा दुस्तज कुल कर्म॥ 
कर्म छाँडि कर्मठ भजै ग्यानी ग्यान विहाया 
व्रतधारी व्रत तजि भजै श्रवनादिक चित लाया 
श्रवनादिक चित लाय जोग जप तप तजे। 
औरौ कर्म सकाम सकल तजि सब भजे॥ 
साधन बिबिध प्रयास ते सकल विहाबहीँ। 
श्रवन-कथन सुमिरन सेवन चित लावहीं॥ 
अर्चन बंदन अरु दासंतन सख्य और आत्मा समर्पन। 
ये नव लच्छन भक्ति बढाई तब तिन प्रेम लच्छना पाई॥ 
पाई रस भक्ति गूढ़ जुग जुग जग, दुर्लभ भव इंद्रादि विधिं। 
आगम अरु निगम पुरान अगोचर, सहज माधुरी रूप निर्थि॥ 
अनभय आनंद कंद निजु संपति, गुपित सुरीति प्रगट करनं 
जै जग उद्दोत व्यास कुल दीपक, श्रीहरिचंश चरन सरनं। 

भावार्थ- 

श्रीहित हरिवंशचन्द्र सार-असार तत्व के परम विवेकी ( क्षीर-नीर 
निर्णयकारी), प्रेम-पुज्ज और अद्भुत अनुरागमय हैं। ये श्रीहरि का 
यश-रूपी रसमय मधु पान करके मतवाले हो रहे हैं, और इसीलिये 
इन्होंने प्रायः अन्य सबके लिये दुस्त्यज कुल-कर्मों का भी सर्वतः 
पूर्णरूपेण परित्याग कर दिया है। 

[आपके इस सुयश से आकर्षित होकर] कर्मठों ने कर्म त्यागकर 
और ज्ञानियों ने ज्ञान (वेदान्त-विचार) छोड़कर इनके उपदेशानुसार 
श्रीहरि का भक्ति-भाव से भजन ही किया। इसी तरह व्रत धारियो ने 
ब्रतों का परित्याग करके चित्त लगाकर श्रवण [कीर्तन, स्मरण] आदि 
नवधा भक्ति के द्वारा भजन किया। अन्य योगी, जपी तपी आदि ने भी 
श्रवण आदि भक्ति में चित्त लगाकर योग, जप और तप आदि का त्याग 
कर दिया तथा और भी जो सकामी जन थे, उन सबने भी सकाम कर्मों 
के त्याग पूर्वक भक्ति ही की। 

[इस प्रकार जो लोग भक्ति की श्रेष्ठता समझकर] जितने भी 
प्रयासपूर्ण साधन हैं, उन्हें छोड़कर श्रवण-कथन, स्मरण, सेवन भक्ति 
में ही चित्त लगाते हैं और फिर अर्चन, वन्दन, दास्य, सख्य और 
आत्म-समर्पण आदि नवधा-भक्ति की ही वृद्धि करते रहते हैं, वही 
प्रेम-लक्षणा भक्ति प्राप्त करते हैं। अथवा उक्त कर्मठ, ज्ञानी, जपी, तपी 
और ब्रतधारियों को अपने-अपने धर्मों का त्याग करके नवधा-भक्ति 
के आश्रित होता चाहिए। 

तब बे लोग उस गूढ़ रसमयी भक्ति को प्राप्त कर लेते हैं जो 
जगत्‌ में युग-युग तक दुर्लभ तो है ही अपितु इन्द्रादि देवगण, भगवान्‌ 

शंकर एवं ब्रह्मा के लिये भी दुर्लभ है। यह प्रेम लक्षणा भक्ति वेद, शास्त्र 
एवं पुराणों के लिये भी अगोचर है और जो स्वाभाविक ही माधुर्य एवं 
रूप की भण्डार है। यह प्रेमाभक्ति भय रहित, आनन्द की मूल और 
श्रीहित की निज सम्पत्ति है, क्योंकि इन्होंने ही इस गुप्त एवं सुन्दर 
रस-रीति भजन को प्रकट किया है। अतः जगत्‌ को इस प्रेम-लक्षणा का 
प्रकाश देने वाले व्यास कुल दीपक श्रीहित हरिवंशचन्द्र की जय हो। 
टिप्पणी- 0) “सारासार विवेकी ''- 
कर्म, ज्ञान, भक्ति, योग और प्रेम इन सबको एकमेक करना और 

ऐसा ही मिलाजुला उपदेश करना सारासार विवेक नहीं कहा जा सकता 
और न ऐसा करने वाला विवेकी ही। सारसार विवेकी बही है, जो इनमें 
से उत्तम उपासना को ग्रहण कर ले और कनिष्ठ का त्याग कर दे। 
श्रेय-प्राप्ति के समस्त मार्गों में भक्ति श्रेष्ठ और सुकर है, ऐसा सब वेद, 
शास्त्र एवं सन्तों का मत है किन्तु इस भक्ति में से भी शुद्ध प्रेम लक्षणा 
भक्ति को लेकर अन्य कर्म मिश्रा, ज्ञान मिश्रा, वैधी आदि भक्तियों का 
त्याग कर देना आपका ही काम था। आपने अपने सारासार विवेक का 
निर्णय कितना सुन्दर सुनाया हे- 

रहौ कोउ काहू मनहिं दियैं। 

मेरे प्राननाथ श्रीस्यामा, सपथ करौ तून छियैं॥ 

जे अवतार-कदंब भजत हैं, धरि दृढ़ व्रत जु हियैं। 

तेऊ उमँगि तजत मरजादा, बन-बिहार-रस्र पियैं॥ 

खोये रतन फिरत जे घर-घर, कौन काज ऐसे जियैं। 

(जै श्री ) हित हरिवंस, अनत सचु नाहीं बिनु या रजहिं लियैं॥ 

और 

मोहनलाल के रँग राँची। 
मेरे ख्याल परौ जिन कोऊ, बात दसौं दिसि माँची॥ 
'क॑त अनंत करौ किन कोऊ, बात कहां सुनि साँची 
यह जिय जाहु भलैं सिर ऊपर, हौंऽब प्रगट है नाँची॥ 
जाग्रत सयन रहत उर ऊपर, मनि कंचन ज्यौ पाँची। 
( जैश्री ) हित हरिवंस डरौं काके डर, हौं नाहिन मति काँची॥ 
इन दो पदों में श्रीहिताचार्यपाद ने अपने जीवन का गुप्त 
रहस्य-परम सारासार विवेक प्रकाशित कर दिया और जिसे लक्ष्य में 
रखकर आपने धर्म, अर्थ, काम, मोक्ष और भक्ति (नवधा) से भी 
चित्तवृत्ति फेर ली- 
धर्माद्यर्थं चतुष्टयं विजयतां कि तद्वृथा वार्त्तया, 
सैकान्तेश्वर भक्ति योग पदवी त्वारोपिता मूर्द्धनि। 
यो वृन्दाबन सीम्नि कश्चन घनाश्चर्य्य: किशोरी मणि- 
स्तत्कौङ्करय्यं रसामृतादिह परं चित्ते न मे रोचते॥ 
- श्रीराधासुधानिधि ७७ श्लो- 
अर्थात्‌ “धर्म, अर्थ, काम और मोक्ष ये चार पदार्थ यदि विश्व 
में उत्कृष्ट हैं तो भले ही रहे आवें, हमें उनकी व्यर्थ चर्चा से क्या? 
और ईश्वर की उस भक्ति योग-पदवी को भी हम शिरोधार्य करते-केवल 
सम्मान करते हैं किन्तु उससे भी हमारा क्या प्रयोजन? क्योंकि हमारे 
चित्त को तो वृन्दावन की सीमा में विराजमान्‌ घनीभूत आश्चर्य रूपा 
किसी अनिर्वचनीय किशोरी मणि के सेवा रूप रसामृत के सामने न 
तो इस लोक की कोई वस्तु सुहाती न परलोक की ही।'' 


| श्रीहितदास जी महाराज 


इस प्रकार आपके अनेकों वाक्यो से सार और असार तत्व के 
विवेक-विचार की सूचना मिलती है कि जिसके सामने कैवल्य परम 
'पद भी तुच्छ है। बह सारासार विवेक का लक्ष्य क्या है? श्रीवृन्दावनेश्बरी , 
नित्य रास रस विलासिनि, श्रीकृष्ण आह्वादिति, निखिल निगमागम 
अगोचर, प्रेम मूर्ति श्रीराधा। 

(४) “सर्व त्यक्त्वा दुस्तज कुल कर्म''- 

जो लोग धर्म, कर्म, जाति, कुल, वर्ण आदि के निष्ठावान्‌ और 
अभिमानी हैं, वे अपने कुलोचित कर्मों के त्याग पूर्वक परम दीन होकर 
भक्ति-मार्ग को स्वीकार कर लें; थोड़ा कठिन है। क्योंकि उत्तम जाति 
कुल की प्रतिष्ठा को खो देना सरल नहीं है। देह-गेह में अहं और मम 
की भावना से आबद्ध जीव, अभिमानों का त्याग करें भी किस विरते 
चर? जो बडी सम्पत्ति पा जाता है, वही कौडी को नगण्य समझता है। 
श्रीहिताचार्यपाद ने उस दुस्त्यज कुल कर्म को सहज ही त्याग दिया, 
क्योंकि उन्हें अपनी प्रेमा-भक्ति के सामने इन कुल-कर्मों का महत्व 
ही नहीं दिखा। ठीक भी तो है- 

जिन मधुकर अंबुज रस चाख्यौ कयौं करील फल खावै? 
सूरदास प्रभु कामधैनु तजि छेरी कौन दुहावै? 
इसीलिये आपने रसिकों के स्वरूप का वर्णन करते हुए लिखा- 
न जानीते लोकं न च निगम जातं कुल परं- 
परां वा नो जानत्यहह न च सतां चापि चरितम्‌॥ 

अर्थात्‌ “वे रसिकजन न तो लोक को जानते और न वेद जनित 
मर्यादा किंबा कुल परम्परा को ही। अरे! और तो क्या उन्हें सत्पुरुषों 
के चरित्रों के अनुकरण-धारण की भी अपेक्षा नहीं है?'' 

आपकी इस बेखटक सिंह गति को देखकर भक्तमालकार 


॥ ०४ श्री सेबकबाणी-टीका ( एकादश प्रकरण ) 


श्रीनाभा स्वामीजी ने आपके सम्बन्ध में लिखा- 
विधि-निषेध नहिं दासि अनन्य उत्कट व्रतधारी॥ 
आपके जीवन में वेद-कथित विधि-निषेधों का कोई स्थान ही 
नहीं। कुल-कर्माँ के परित्याग की बात हित-चरित्रकार श्रीउत्तमदासजी 
ने भी लिखी है- 
जनम मरन लौं संसकार दसा 
ते नहिं मानहिं प्रेम भक्ति बस॥ 
(क) “साधन बिबिध प्रयास ते सकल विहाबहीं ''- 
महाप्रभुपाद ने जिस प्रेम-लक्षणा भक्ति का प्रकाश किया है बह 
साधनों से सिद्ध होने वाली नहीं वरं कृपा से सिद्ध होने वाली भक्ति 
है। ऐसा जानकर जिन योगी, जपी, तपी आदि ने योग, जप, तप आदि 
'का परित्याग करके भक्ति का आश्रय लिया, उन्होंने भी नबधा भक्ति 
का आश्रय ग्रहण कर फिर भगवत्कृपा से प्रेम लक्षणा पायी। इस 
प्रेम-लक्षणा में साधन तो प्रयास (केवल श्रम) मात्र हैं अतः त्याज्य 
हैं। आपने श्रीराधा-सुधानिधि स्तोत्र में आज्ञा की है- 
दूरादपास्य स्वजनान्सुख मर्त्यकोटि: , 
सर्वेषु साधन वरेषु चिरं निराश:। 
वर्षन्तमेव सहजादद्धूत सौख्य धारां, 
श्रीराधिका-चरणरेणुमहं स्मरामि॥ 
श्रीराधासुधानिधि श्लोक-३२ 
अर्थात्‌ ““मैंने अपने स्वजन सम्बन्धी वर्ग एवं कोटि-कोटि 
सम्पत्तियों के सुखों का दूर से ही परित्याग कर दिया है, मैं परमार्थ 
सम्बन्धी सभौ श्रेष्ठ- श्रेष्ठ साधनों से चिर निराश भी हो बैठा हूँ। अब 

तो मैं स्वाभाचिक और अद्‌भुत सुखों की धारा का वर्षण करने बाली 
श्रीराधा की चरण रेणु का ही स्मरण करता हूँ।'' 

इस रस की प्राप्ति में सिवाय कृपा के और कोई साधन ही नहीं 
है इस पर श्रीध्रुवदासजी ने कहा है- 

या रस कौ साधनः नहिं कोई। 
व्हँवरि कृपा ते जो कछ होई। 

अतः उपासक को चाहिये कि साधन के अभिमान और 
-चासनाओं का त्याग करके भजन करे और प्रेमी-भक्तों, रसिकों का संग 
करे, रसिकों की कृपा से ही प्रेम-लक्षणा भक्ति का उदय होगा, इसीलिये 
चतुर जन- 

साधन बिबिध प्रयास ते सकल विहावहीं। 

(५) “सहज माधुरी रूप निश्चि''- 

महाप्रभु श्रीहित हरिवंशचन्द्र के द्वारा उदित नित्य-विहार, सहज 
माधुर्यमय एवं रूप-निधि है। अन्य परमार्थ-तत्व, धाम आदिको में 
आपादू रमणीयता का अभाव है साथ-साथ वहाँ अन्यान्य रसों और भावों 
का प्रवेश भी है किन्तु यहाँ केवल विशुद्ध शृङ्गार है, जिसमें प्रिया-प्रियतम 
'की पारस्परिक अनुपम आसक्ति के समक्ष अन्य रसो की छाया भी नहीं 
छू सकती। दूसरे यह नित्य विहार, रूपासक्ति पर अवलम्बित है जिसमें 
दोनों किशोर एक दूसरे की रूप-माधुरी का पान करके ही जीवन ध 
परण करते हैं- 

रूप परसपर चित्ैबौ जीवन दुहुँनि की आहि। 

अतएव यह प्रेम लक्षणा भक्ति “' सहज माधुरी रूप निधि है।'' 

(ष) “अनभय, आनंदकंद, निजु सम्पति ''- 


व्यि श्री सेवकवाणी-टीका ( एकादश प्रकरण ) 


अनभय वह है, जहाँ किसी भी प्रकार का भय न हो। रसिकाचार्यों 
का मत है कि बैकुण्ठ, मोक्ष और गोलेक-धाम भी पतन, जन्म और 
शापादि की आशंकाओं से पूर्ण हैं। यदि सब तरह से निर्भय है तो 
श्रीवृन्दावन धाम। जिसके सम्बन्ध में श्रीव्यास जी ने कहा- 
मेघ छ्यानवे कोटि बाग सीँचत जहाँ, 
मुक्ति चारौं जहाँ भरत पानी। 
सूर ससि पाहरू, पबन जन, इन्दिरा- 
चरन दासी, भाट निगम खानी॥ 
धर्म व्हुतवाल, शुक सूत, नारद चारू 
फिरत चर चार सनकादि ज्ञानी। 
'सतगुन पौरिया, काल बंधुचा, 


कर्म डाँड्यि, काम-रति सुर-निसानी॥ 
और- 
राधा मोहन के निज मंदिर महा प्रलय नहिं जाता 
और यह नित्य-विहार आनन्द रूप भी इतना कि- 
'दोनों- नहिं जानत कित द्यौस निसा री। 
अथना- 


याही रस में रहैँ मगन नहिं जानत निसि भोर। 
चुंदाबन में प्रेम की नदी बहै चहुं ओर॥ 

'यह ' अनभय और आनन्दकन्द' नित्य-विहार, महाप्रभु श्रीहित 
हरिवंशचन्द्र की “निज सम्पत्ति' है, क्योंकि यह रस-तत्व सकल 
उपनिषदों से परे है। इसका प्राकट्य आपने अपने हृदय-सिन्थु के मन्थन 
से किया है। इस प्रकार सर्वापेक्षा स्वतंत्र होने से निज सम्पत्ति है। 'निज' 

शब्द आत्मवाचक है अत: यह रस विहार प्रेम रूप श्रीहित हरिवंश का 
आत्म रमण-आत्म विहार *स्व' रूप है तथा सहज स्वाभाविक भी। 
(५०) “गुपित सुरीति प्रगट करनं-'' 
रसिकाचार्यो का मत है कि पुराण एबं शास्त्रों में श्रीकृष्ण- भक्ति 
और युगल किशोर की सामान्य भक्तियों का वर्णन भी है किन्तु 
नित्य-विहार रस का पता वेद और शास्त्रों को भी नहीं था। तब वेदों 
के ज्ञाता ब्रह्मा और अन्यान्य महर्षिगण भी इस नित्य विहार तत्व को 
कैसे जानते? अतएव सबसे सुदूर छिपा रहने के कारण यह विहार रस 
सबसे अलक्षित, अगोचर और अगम्य था। उसे हित स्वरूप वंशी के 
अवतार श्रीहरिवंशचन्द्र रसिकाचार्य ने प्रकट किया, क्योंकि आप श्रीप्रिया 
प्रियतम की निकटतम हित रूपा सहचरि प्रेमरूपा वंशी और निकुञ्ज- ध 
गम की सर्वश्रेष्ठ यूथ नायिका है। अभी तक जो रसरीति सबसे छिपी 
थी, उसे प्रकर कर देने के कारण आपके लिये श्रीसेवकजी ने कहा- 
“गुपित सुरीति प्रगट करनं।' 
श्रीसेबकजी के इस भाव--' गुपित सुरीति प्रकट करनं' का रसिक 
'महातुभावों ने खूब समर्थन और समाद्र किया है- 
जमो नमो जै श्री हरिवंस। 
रसिक अनन्य चेनु कुल मंडन लीला मान सरोवर हंस॥ 
'जयत्ति वृंदाबन सहज माधुरी रास विलास प्रसंस। 
आगम निगम अगोचर राधे चरन सरोज “व्यास' अवतंस 
र्‍र्‍हरिराम व्यास 
इसी प्रकार श्रीहित ध्रुवदास जी ने कहा है- 
अगम निगम की कौन चलावै। महाविष्णु के मन नहिं आवै॥ 
यह रस गायौ श्रीहरिवंश। मुकता कौन चुनै बिनु हंस॥ 


न ०८ श्री सेवकवाणी-टीका ( एकादश प्रकरणा) 


इन वाक्यों से आपके नित्य विहार की गोप्यता एवं आगम निगम 
और महाविष्णु (शेषशायी नारायण) से भी अलक्षितता पायी जाती है। 
दूसरे आपने जिस मधुर और उत्कृष्ट शैली से रस-विलास की 
प्रक्रिया लक्षित करायी है, वह शैली अपने आपमें अनोखी है; जो ओरों 
में तो सर्वथा है ही नहीं, ' गुपित सुरीति प्रकट करनं' का इस ओर भी | 
संकेत है। 
(४) 
इस छन्द में श्रीहित चन्द्र का स्वरूप और उनकी शरणागति का 
फल प्रकाशित करते हैं- 
मूल- 
'प्रगटित प्रेम प्रकासं सकल जंतु सिसरी कृत चित्तं। 
गत कलि तिमिर समूहं निर्मल अकलंक उदित जग चंद्रं 
विसद चंद्र तारातनय सीतल किरन प्रकासि। 
अमृत सींचत मम हदै सुखमय आनंद-रासि॥ 
सुखमय आनंद रासि सकल जन सोक-हर। 
समुझि जे आये सरन ते डरत न काल डर॥ 
दियौ दान तिन अभय द्वन्द दुख सब घटे। 
नित नित नव नव प्रेम कर्म बंधन कटे॥ 
कटे कर्म-बंधन संसारी। सुख सागर पूरित अति भारी। 
विधि निषेध शृंखला छुड़ावै। निज आलय बन आनि बसावै॥ 
आलय बन बसत संग पारस के, आयस कनक समान भयं 
माँगौं मन मनसि दासि अपनी करि, पूरन काम सदा हृदयं॥ 
सेवक गुन-नाम आस करि बरनै, अब निजु दासि कृपा करनं 
जै जग उद्दोत व्यासकुल दीपक, श्रीहरिवंश चरन-सरनं॥४॥ 


न्न 
भावार्थ- 

[श्रीहित हरिवंशचन्द्र ने] प्रेम के प्रकाश को प्रकट करके समस्त 
जीवों के चित्त को शीतल कर दिया। जगत में प्रेम रूपी इस निर्मल, 
निष्कलंक हरिवंश चन्द्र के उदय से कलि के अन्धकार (पाप) समूह 
विनष्य हो गये। ये पवित्र चन्द्र श्रीतारानन्दन ( श्रीहरिवंश) अपनी शीतल 
किरणों को प्रकाशित करके मेरे हृदय में सुख पूर्ण आनन्दामृत राशि का | 
सिंचन कर रहे हैं। 

श्रीहरिवंशचन्द्र सुखमय हैं और आनंद की राशि हैं ये समस्त 
शरणागत जनों के शोको का नाश करने वाले भी हैं; ऐसा समझकर जो 
जन इनकी शरण में आते हैं, वे फिर काल (मृत्यु) के डर से नहीं डरते। 
श्रीहरिबंशचद्ध उन्हें अभय-दान दे देते हैं और उनके सभी इन्द्र (जन्म-मरण 
आदि) दुःख कट कर हदय में नित्य प्रति नूतन प्रेम बढ़ता है। 

श्रीहरिवंश की शरण आने वाले शरणागत के सांसारिक कर्म 
बन्धन कट कर हृदय में सुख का अत्यन्त विशाल सागर पूर्ण हो लहरा 
जाता है। श्रीहित चन्द्र उस शरणागत को वेदोक्त विधि-निषेधों की 
साँकलों से छुड़ाकर अपने निज धाम श्रीवृन्दावन में ला बसाते हैं। 
निज-धाम श्रीवृन्दावन में बसते ही [उस जीव का स्वरूप बदल जाता 
है अर्थात्‌ वह] पारस [रूप श्रीहरिवंश] का संग पाकर लोहे से स्वर्ण 
बन जाता है। 

श्रीसेवक जी कहते हैं- हे श्रीहरिवंशचन्द्र! मैं अपने सच्चे मन 
से आपसे यही माँगता हूँ कि आप भी मुझे अपने मन में दासी स्वीकार 
कीजिये; क्योंकि आप सदा ही पूर्ण काम-हृदय हैं। हे निज दासि! 
(अर्थात श्रीप्रियाजी के केलि-कुञ्ज की विशेष अधिकारिणि और 
उनकी परम प्रिय सहचरि!) अब आप मुझ पर कृपा कीजिये। ' सेवक ' 
इसी कृपा की आशा से तुम्हारे गुण और नामों का वर्णन करता है। 

[जिनकी कृपा से श्रीप्रियाजी के महलों की खास खबासी मिल सकती 


- १० श्री सेवकवाणी-टीका ( एकादश प्रकरण ) 


है, उन] जगत्‌ प्रकाशक, व्यास-कुल दीपक श्रीहित हरिबंशचन्द्र की 
सदा जय हो, मैं इन्हीं की चरण शरण में हूँ। 
टिप्पणी- 
(1) “गत कलि तिमिर समूहं निर्मल अकलंक उदित जगचंद्र'' 
सन्त महापुरुषों की महिमा के सम्बन्ध में कहा जाता है कि 
“तीर्थी कुर्वन्ति तीर्थानि' अर्थात्‌ वे तीर्थो को सु-तीर्थ बनाते है,' क्योंकि 
सन्तों के हृदय में सर्वकाल श्रीहरि का निवास रहता है। और जहाँ श्रीहरि 
का नित्य निवास है, वहाँ कलियुग कैसे प्रवेश पा सकता है? 
श्रीहरिवंशचन्द्र नित्य-निरन्तर श्रीकृष्ण प्राणाधिका रस भावाधिका 
श्रीराधिका के ध्यान में डूबे रहते हैं। सदा उन्हीं के नाम, रूप, गुण श्रवण 
में उन्मत्त बने रहते हैं और जो स्वयं प्रेम-स्वरूप हैं, उनके समीप कलियुग 
के पाप-ताप कैसे और क्यों जा सकते हैं? वे तो स्वयं प्रेम रूप चन्द्र 
हैं, जो निर्मल, कलंक रहित, नित्य उदित और परम प्रकाशमय हैं, जिससे 
अखिल विश्व प्रकाश पाता है और जो अपनी शान्ति और प्रेममयी शीतल 
किरणों से विश्व को शान्ति प्रदान करते हैं। अतः यह 'गत कलि-- 
--चन्द्र' विशेषण दिया गया है। 
(क) “कटे कर्म बंधन संसारी '- 
यह जीव जब तक पूर्ण भाव से श्रीहरि की शरण नहीं लेता 
और भक्तिमान्‌ नहीं बन जाता, तब तक वह जन्म-मरण के कारण रूप 
कर्म-बन्धन से नहीं छूट पाता। जिस किसी ने इन श्रीहरिबंशच्द्र को 
प्रेम-प्रदायक तत्व समझ कर सर्व भाव से इनकी शरण ली, उसके कर्म 
बन्धन कट गये, क्योकि यह निश्चय है कि भगवान्‌ एवं सदगुरु की 
शरण ग्रहण करने पर संसार भय (कर्म बन्धन) क्षीण हो जाता है; फिर 

प्रेम के प्रगट अवतार श्रीहित चन्द्र का आश्रय लेने पर तो कहना ही 
क्या है? 

“करे कर्म बंधन संसारी ' इसमें दूसरा भाव यह है कि प्रेम लक्षणा 
भक्ति के बिना अन्य साधनों से कर्म बन्धनों का पूर्ण रूप से क्षय (नाश) 
नहीं होता, ऐसा सभी संत एवं शास्त्रों का मत है। 

(५) 
इस अन्तिम छंद में फलस्तुति वर्णन करते हैं- 
'मूल- 
'पढ्त गुनत गुन नाम, सदा सतसंगति पावै। 
अरु बाढै रस रीति, विमल बानी गुन गावै॥ 
प्रेम-लक्षना भक्ति, सदा आनँद हितकारी। 
श्रीराधा जुग चरन, प्रीति उपजै अति भारी॥ 
'निजु महल टहल नव-व्हुंज में, नित सेवक सेवा करनं 
निसिदिन समीप संतत रहै, सु श्रीहरिवंश चरन सरनं॥ 
भावार्थ- 

जो कोई श्रीहित हरिवंशचन्द्र के गुण एवं नामों को पढेगा और 
मनन करेगा, वह सदा सत्संग, संत रसिकों का सङ्ग प्राप्त करेगा। श्रीहित 
'हरिवंशचन्द्र की विमल वाणी का गान करने से रस-रीति बढ़ेगी और 
सदा आनन्दमय एवं हितकारी प्रेम लक्षणा भक्ति का [उसके हृदय में] 
उदय होगा। श्रीराधा के युगल चरणों में अत्यन्त प्रीति उत्पन्न होगी। 

श्रीसेवकजी कहते हैं वह श्रीराधा के निज-महल (एऐकान्तिक 
निकुञ्ज-भवन) में सेवक रूप से सदा सेवा-टहल करेगा और अहर्निश 
श्रीहित हरिवंशचन्द्र का सामीप्य प्राप्त करेगा। ऐसे [ परम प्रतापमय] श्रीहित 
#रिवंशचन्द्र की मैं चरण शरण में हँ-वही मेरे एकमात्र सर्वाश्रय हैं। 


॥ जै जै श्रीहरिवंशा ॥ 


न्न 'मंगल-गान 
(द्वादश प्रकरण ) 
पूर्व परिचय- 


इस प्रकरण में मंगलमय श्रीहरिवंशचन्द्र के मंगलमय नाम, रूप, 
गुण, प्रभाव एवं रहस्यादि का गान किया गया है, अतः इस प्रकरण 
का नाम *मंगल-गान' है। इसके पृथक-पृथक चार छन्दो में से प्रथम 
में वृन्दावन विहार का स्वरूप, द्वितीय में श्रीहरिबंश की महान्‌ गुणावली, 
तृतीय में इनके द्वारा प्रकाशित प्रेम धर्म की महत्ता और चतुर्थ में इनके 
नाम-गुण आदि गान करने का फल बताया गया है। चारों छनदों में 
श्रीहरिवंश का स्वरूप-वर्णन ही पिरोया सा है। यह प्रकरण गम्भीर, 
'विचारणीय और नित्य पठनीय है। 


(१) 
अस्तु; अब प्रथम छन्द में श्रीहरिबंश की रसिक अनन्य श्रेष्ठता 
और उनके वृन्दावन का स्वरूप वर्णन करते हैं- 
खुला 


जै जै श्रीहरिवंश व्यास कुल मंडना। 
रसिक अनन्यनि मुख्य गुरु जन भय खंडना। 
श्री बृंदावन बास रास रस भूमि जहाँ। 
क्रीडत स्यामा स्याम पुलिन मंजुल तहाँ॥ 
पुलिन मंजुत्न परम पावन त्रिविध तहाँ मारुत बहै। 
व्हुंज भवन विचित्र सोभा मदन नित सेवत रहै॥ 

तहाँ संतत व्यासनंदन रहत कलुष बिहंडना। 

जै जै श्री हरिवंश व्यास कुल मंडना॥ 
भावार्थ- 

व्यास मिश्र के वंश के भूषण श्रीहरिवंशचन्द्र की जय हो। रसिक 
अनन्यों में मुख्य गुरुवर्य एवं अपने [आश्रित] जनों के भय का खण्डन 
करने वाले [श्रीहित हरिवंशचन्द्र] की सदा जय हो, जय हो। यमुना 
के सुन्दर तट पर जहाँ श्रीश्यामा-श्याम क्रीडा करते रहते हैं और जो 
रास-क्रीडा की रसमय भूमि है, उसी वृन्दावन में इनका नित्य निवास 
है। जिस परम-पवित्र पुलिन (यमुना-तट) पर सदा [शीतल, मंद एवं 
सुगन्ध युक्त] त्रिविध वायु बहता रहता है और जहाँ कुञ्ज भवनों की 
विचित्र शोभा है, कामदेव जिन कुञ्जो का निरन्तर सेवन करता है; ऐसे 
श्रीवृन्दावन गें पापों को विनष्ट करने वाले व्यासनन्दन ( श्रीहरिवंशाचन्द्र) 
'सदा-सर्वदा निवास करते रहते हैं; ऐसे व्यासकुल-भूषण श्रीहित 
हरिवंशचन्द्र की सदा जय हो, जय हो। 
टिप्पणी- 

““व्हुंज भवन विचित्र सोभा मदन नित सेवत रहै''- 
“व्हुंज-भवन विचित्र सो भा ' कहकर श्रीवृन्दावन निकुञ्ज की सर्वोपरि 
रमणीयता का दिग्दर्शन कराया कि यह शोभा सर्वापेक्षा विचित्र एवं 
उत्कृष्ट है। अन्य धामादिकों की समस्त शोभायें मिलकर इस शोभा के 
तुल्य नहीं है तो फिर श्रेष्ठ तो होंगी कहाँ से? 

दूसरे, श्रीवृन्दावन में निरन्तर ' सदन ' सेवन करता रहता है इसका 
यह आशय है कि श्रीवन में निरन्तर केवल प्रेम-विलास ही होता रहता 
है अन्य कुछ नहीं। युगल किशोर सदा-सर्वदा प्रेम-क्रीडा में ही मत्त 
रहते हैं; उन्हें प्रेम-क्रीड़ा के सिवाय और कुछ मानों रुचता ही नहीं। 


न» 

निरन्तर यहाँ “काम' समूह सेवन करता रहता है इसका वर्णन 
श्रीहिताचार्य पाद ने अपनी बाणी में भी किया है- 

सेवत सगन प्रीति जुत दिन मीन-ध्वज-पुंज। 

-हित चौरासी पए सं» ५७ 

यहाँ मदन, काम या मार शब्दों का गोपाल-तापिनी उपनिषद 
'के वाक्य “प्रेमैव गोपरामाणां काम इत्यागमत्‌ पृथाम्‌'' अर्थात्‌ गोपियों 
के प्रेम को ही काम नाम से कहने की पुरानी परिपाटी चली आती है'' 
से *प्रेम' ही अर्थ करना चाहिये। श्रीवृन्दाचन की काम-क्रीड़ा प्रेम-क्रीड़ा 
है; जिसमें विश्व की उत्पत्ति, पालन, प्रलय, भोग, मोक्ष, पाप-पुण्य, 
दुःख-शोक आदि किसी का भी लगाव तक नहीं है। युगल किशोर इन 
सब बातों से अतीत होकर वृन्दावन प्रेम-विलास का सुख लेते हैं। 

(२) 

अब इस दूसरे छन्द में श्रीहरिवंशचन्द्र के अनुपम गुणों का वर्णन 
करते हैं- 
मूल- जय जय श्रीहरिबंश चंद्र उद्दित सदा। 

द्विज कुल कुमुद प्रकाश विपुल सुख संपदा। 

पर उपकार बिचार सुमति जग विस्तरी। 

'करुणा सिंधु कृपाल काल भय सब हरी॥ 

हरी सब कलि काल की भय कृपा रूप जु बपु धरयौ। 

करत जे अनसहन निंदक तिनहुँ पै * अनुग्रह करयौ। 


१.पाठान्तर- तिनई कौ अनुग्रह करञ्ौ। 
प्राचीन प्रतियों में 'पै' की जगह “कौ” पाठ मिलता है जो अर्थ के 

निरभिमान निर्वैर निरुपम निष्कलंक जु सर्वदा। 

जै जै श्रीहरिबंश चंद्र उदित सदा॥ 
भावार्थ- 

'सदा-सर्वदा उदित रहने बाले श्रीहरिबंशचन्द्र की जय हो, जय 
'हो। जो [प्रेम रूपी] अनन्त सम्पत्ति से पूर्ण एवं द्विज समूह रूप कुमुदनी 
के प्रकाशक (विकसित करने वाले) हैं; जिन्होंने परोपकार के विचार 
से ही अपनी भक्ति रूपी सुन्दर मति (सद्बुद्धि) का जगत्‌ में विस्तार 
किया और जिससे उन कृपालु करूणा सिन्धु [ श्रीहरिंबंश] ने काल- 
'च्याल के समस्त भय का हरण कर लिया। 

जिन्होंने कलिकाल के समस्त भय का हरण कर लिया उन्हीं 
ने कृपा रूप दिव्य वपु को धारण किया है। जो लोग आपको असहनीय 
निन्दा करने वाले थे, आपने उन पर भी अपना अनुग्रह किया। जो 
अभिमान से रहित, चैर भान से रहित, अनुपमेय एवं कलंक से रहित 
हैं, उन सर्वदा उदय रहने चाले चन्द्र ्रीहरिबंश की जय हो, जय हो। 
टिष्पणी- (1) “द्विज कुल कुमुद प्रकास'- 

जिनका दो बार जन्म होता है वही हिज कहे जाते हैं, वैसे तो 
फिर सभी शूद्र हैं- 

जन्मना जायते शाद्रः संस्कारो द्विज उच्यते। 

अर्थात्‌ “यों तो सभी मनुष्य जन्म के विचार से शूद्र ही हैं, वे 
तो संस्कारों के हो जाने से 'द्विज' कहे जाते हैं।'” 
अवचार से अधिक उपयुक्त जँचता है। “कौ' पाउ से इस पंक्ति का आर्थ होगा- 
“उनको भी अनुगृहण (स्वीकार) किया जो अनसहन निन्दा करने वाले थे।' इस 
अर्थ में विशेषता यह है कि निन्दको पर दया करने की अपेक्षा उन्हें स्वीकार 
करके अपना लेना अधिक महत्व प्रद है। 


-नऱ््_--_-------22-2---, 
३९६ श्री सेवकवाणी-टीका ( द्वादश प्रकरण ) 


यहाँ “द्विज' - द्विजन्मना का अर्थ यों होगा कि एक जन्म तो 
माता के गर्भ से हुआ और दूसरा हुआ भगवच्छरणागति से, जबकि वह 
अच्युत गोत्री कहलाया। इस आशय से द्विज वही है जो भगवच्छरणागत- 
वैष्णव, हित धर्मी और श्रीहरिवंश परायण है। 

इन “द्विज” रूप भक्त और रसिकों को प्रसन्न करने वाले चन्द्र 
श्रीहरिबंश आप हैं। यहाँ द्विज शब्द का अर्थ ब्राह्मण, क्षत्रिय, वैश्य ये 
तीन वर्णों से कदापि नहीं हैं क्योंकि श्रीहरिवंशचन्द्र ने तो द्विजाति के 
कर्मों का खण्डन करके प्रेमाभक्ति का प्रसार किया है तो फिर जिनके 
मत से बेदोक्त कर्म-काण्ड का खण्डन हुआ है, भला उनके अभ्युदय 
से कर्मठ द्विजातियों को प्रसन्नता क्‍यों होगी? 

अतएव, यहाँ 'द्विज' पक्षी- चकोरवत्‌ प्रेमी रसिक भक्त जन 
ही गृहणीय हैं और इन रसिक कुमुद रूपी द्विजों को विकसित करने 
वाले किंचा उनके समूह में प्रकट होने वाले चन्द्र श्रीहरिवंश ही हैं। 

(5) “कृपा रूप जु बपु धरयौ''- 

सन्त महात्मा गणों का प्राकट्य (जन्म) कर्मों के अधीन नहीं 
वर स्वेच्छा से है। इसीलिये श्रीहरिवंशचन्द्र ने जीवों पर कूपा करने के 
लिये दया-परवश ही जन्म लिया है। इनका कृपा वपु तो केवल 
रसिक-जनों को रसमय युगल की प्रेम सम्पत्ति का दान करने के लिये 
ही प्रकट हुआ है, क्योंकि आवागमन से छुडा देने के लिये सत्य का 
मार्ग दिखाने के लिये तो अनेकों सन्तों का प्राकट्य हो चुका था, अतः 
इनकी आवश्यकता न थी किन्तु इनकी वस्तु (नित्य विहार) का दान 
तो केवल यही कर सकते थे, इसलिये स्वयं प्रकट हुए एतदर्थ आपका 
आवतार कृपा चपु है। 


प 

(४1) “निरभिमान, निर्वैर निरुपम निष्कलंक जु सर्वदा '- 

इस पंक्ति बाले छन्द की पूर्व पंक्ति है- 

“करत जे अनसहन निंदक तिनहुँ पै अनुग्रह करथौ''- 

अर्थात्‌ निन्दकों पर भी आपने अपार अनुग्रह किया, उन्हें अपनी 
कृपा से पात्र बनाकर स्वीकार कर लिया और अपनी दिव्य सम्पत्ति नित्य 
विहार का उन्हें अधिकारी बना दिया। यह बात संत-गुण का प्रकाश 
करती है। ऐसे-ऐसे आपके अनन्त सद्गुण हैं उन सबकी गणना कौन 
कर सकता है, इससे निरभिमान निर्वैर--- आदि एक दो गुणों के नाम 
लेकर अनेकों की ओर संकेत किया गया है। 

“निष्कलंक जु सर्वदा' जो सदा कलंक रहित हैं। जिनकी कीर्ति 
सदा धवल-स्वच्छ है, इससे अधिक और क्या कहा जाय? तात्पर्य यह 
कि आप अनुपम हैं। 

यहाँ “निरुपम निष्कलंक जु सर्वदा' वाक्य गागर में सागर 
भरकर दिखाने जैसा कार्य है। पाठकगण विचार करें। यहाँ अल्पमात्रा 
में दो-चार गुणों का वर्णन संकेत करके “निरुपम ' और ' सर्वदा निष्कलंक 
चन्द्र" की उपमा से इतना बड़ा वर्णन है, जिसके अर्थ का अन्त नहीं 
हो पाता। फिर यदि कोई कुछ कहना चाहे तो कहे क्या? 

(३) 

जै जै श्री हरिवंश प्रसंसित सब हुनी, 
सारासार विवेक्कित 'कोबिद जहुगुनी। 
गुप्त रीति आचरन, प्रगट सब जग दिये, 
ज्ञान-धर्म-ब्रत-कर्म, भक्ति किंकर किये 
भक्ति हित जे सरन आये, द्वंद दोष जु सब घटे, 
कमल कर जिन अभय दीने, कर्म बंधन सब कटे। 


म १८ श्री सेवकवाणी-टीका ( द्वादश प्रकरण) 


परम सुखद सुसील सुंदर, पाहि स्वामिनि मम धनी, 
जै जै श्री हरिवंश प्रसंसित सब दुनी॥ 

भावार्थ- 

सम्पूर्ण विश्व के द्वारा प्रशासित श्रीहित हरिवंशचन्द्र की जय हो, | 
जय हो। ये परम कोविद, अत्यन्त गुणवान और परमार्थ तत्व के सार और 
असार रहस्य के परम विवेकी हैं। आपने गुप्त रीति के आचरणों (अर्थात्‌ 
नित्य-विहार केलि की ऐकान्तिक रहनी और उपासना शैली) का प्रकाश 
करके सारे विश्व को दान कर दिया और इसी नित्य-निहार प्रकाश के 
द्वारा आपने ज्ञान, कर्म, धर्म और ब्रत आदि को भक्ति का दास बना दिया। 

जो लोग भक्ति की चाह से आपकी शरण में आये, उनके सारे 
इन्द्र-दुःख क्षीण हो गये और जिसे इन्होंने अपना अभय कर-कमल 
प्रदान कर दिया उसके सारे कर्म-बन्धन कट गये। 

श्रीसेवकजी कहते हैं, हे परम सुखदाता, सुशील, एवं सुन्दर 
स्वामिन्‌! हे मेरे समर्थ धनी! (प्रभु) मैं आपकी शरण में हूँ, आप मेरी 
रक्षा कोजिये। हे समस्त विश्व से प्रशासित श्रीहरिबंश। आपकी जय हो, 
विजय हो! 
टिप्पणी (1) “प्रसंसित सब दुनी '- 

श्रीहरिवंशचन्द्र स्वयमेव प्रेम हैं, जो निराकार और साकार सभी 
रूपों में प्रत्येक प्राणी के अन्तर में विराज रहे हैं, इसलिये सबके हृदय 
देवता भी हैं। प्रत्येक प्राणी का सहज स्वभाव है कि वह प्रेम करता 
है, भले ही उसके प्रेम के केन्द्र भिन्न-भिन्न हों। यह भी हो सकता है 
'कि कोई व्यक्ति प्रेम को जाने-समझे बिता भी प्रेम करता हो; इन सन 
दशाओं में प्रेम सबके द्वारा पूज्य, आदणीय, प्रिय एवं प्रशंसित है। 

यह त्तो व्यापक प्रेम की दृष्टि से कहा गया और दूसरे रूप से | 
यह भी कहा जा सकता है कि श्रीहरिवंशचन्द्र श्रीवृन्दावन रसिक समाज 
के अग्रणी, रसिकाचार्य, परम भक्त, अनन्त गुण सम्पन्न, प्रेम स्वरूप, 
आश्रित और शरणागतजनों को श्रीराधाचरण माधुरी और भक्ति के दाता 
हैं। आपकी कीर्ति सब ओर विख्यात है, अतः ' प्रसंसित सब दुनी' हैं। 

(9) सारासार विवेकी- 

सार और असार तत्व का विश्लेषण करके उत्तम (सार) तत्व 
को ग्रहण कर लेना ही विवेक है। आपने समस्त धर्म-कर्मों की निचोड्‌ 
नवधा-भक्ति में से भी सार रूप प्रेम लक्षणा भक्ति छाँटकर ले ली और 
उपास्य तत्वों में अनेक अबतारों के मूलरूप श्रीकृष्ण अवतारी तत्व और 
उनकी भी आराधनीया- सेव्या श्रीवृन्दावनेश्वरी श्रीकिशोरी जू को अपना 
सर्वस्व जाना है तथा यही बात दूसरों के लिये बतायी है। अतएव सब 
धर्म और उपासनाओं के सार तत्व प्रेम-लक्षणा के द्वारा श्रीराधा की प्रीति 
सम्पादन करना ही सारासार विवेक है। 

(क) “ज्ञान, धर्म, व्रत, कर्म, भक्ति-किंकर किये'- 

भक्ति अन्य धर्मा से तो श्रेष्ठ है ही, मोक्ष-कैवल्य परम पद 
से भी श्रेष्ठ है। भक्ति की यह श्रेष्ठता सर्वत्र प्रसिद्ध है; भले ही मतवादी 
लोग अपने-अपने मतों की प्रशंसा के पुल बाँधा करें और मन-गढंत 
डौंगे हाँका करें किन्तु सन्त एवं शास्त्रों ने जो निर्णय दिये हैं; उनसे 
सिद्ध है कि भगवद्भक्ति के सामने सारे ज्ञान, धर्म, ब्रत, कर्म, योग, 
'वेद-पाठ आदि आदि साधन ऐसे हैं, जैसे सूर्य के सामने जुगनू। 


व्यि 
३२० श्री सेबकबाणी-टीका ( द्वादश प्रकरण ) 


आचार्य श्रीहित हरिवंशचन्द्र ने उसी प्रेम-लक्षणा भक्ति का प्रचार 
किया, जिसके सामने ज्ञान, धर्म, ब्रत और कर्म आदि साधन भक्ति 
महारानी के दास हो गये। 
अस्तु; अब यहाँ कुछ ऐसे प्रमाण उपस्थित किये जाते हैं जिनसे 
सिद्ध होगा कि भगवद्भक्ति ही श्रेष्ठ है, और उसके सामने अन्य साधन 
कुछ नहीं के बराबर हैं- 
स चै पुंसां परो धमो यतो भक्ति रधोक्षजे। 
- श्रीमद्भागवत १/२५६ 
अर्थात्‌ “मनुष्यों के लिये वही परम धर्म है, जिससे अधोक्षज 
(श्रीकृष्ण) भगवान्‌ में भक्ति हो जाय।'' 
और- 
धर्म: स्वनुष्ठितः पुंसां विष्वक्सेन कथासु यः। 
नोत्पादयेद्यदि रत्तिं श्रम एव हि व्केबलम्‌॥ 
-श्रीमद्धाः १/२/८ 
अर्थात्‌ मनुष्यों का अच्छी प्रकार से अनुष्ठित किया हुआ धर्म 
भी यदि भगवान्‌ मुकुन्द में प्रीति उत्पन्न नहीं करता तो वह केवल 
परिश्रम-मात्र ही है। 
अन्यत्र- 
यदि भवति मुकुन्दे भक्तिरानन्दसान्द्रा 
विलुठति चरणाग्रे मोक्ष साम्राज्य लक्ष्मीः। 
अर्थात्‌ *' यदि भगवान्‌ मुकुन्द के प्रति हमारी आनन्दमयी एवं 
घनीभूत भक्ति हो जाय तो फिर हमारे चरणों में मोक्ष साम्राज्य की लक्ष्मी 
-लोटेगी।'' 
नारद भक्ति सूत्र में- 
भक्तिरेव गरीयसी भक्तिरेव गरीयसी। 

अर्थात्‌ “केवल भक्ति ही श्रेष्ठ है।'' 
श्रीराधा-सुधा निधि में- 
धमांद्यर्थ चतुष्टयं च्रिजयतां किं तदवृथा वार्त्तया। 
अर्थात्‌ “विजय को प्राप्त हुए धर्म, अर्थ, काम और मोक्ष इनकी 
व्यर्थ चर्चा से क्या प्रयोजन है?'” 
महात्मा सूरदासजी ने कहा है- 
मुक्तिहू जहाँ लौन सी खारी लागै। 
श्रीव्यासजी ने कहा है- 
मुक्ति चारथौं जहाँ भरत पानी। 
श्रीतुलसीदासजी ने कहा है- 
अस चिचारि जे संत सयाने। मुकुति निरादर भगति लुभाने॥ 
महाप्रभु श्रोहिताचार्य पाद के चरित्र में महात्मा उत्तमदासजी ने 
लिखा है कि आपने अन्य साधन धर्म, कर्म, ब्रत आदि भक्ति के किंकर 
(दास) बना दिये- 
ज्ञान, धर्म, व्रत, संजम जितने। 
व्हिंकर किये भक्ति के तितने॥ 
इसी प्रकार अन्यत्र सेबक-वाणी में ही श्रीसेबक जी ने भी कहा है- 
साधन विविध सकाम मत- 
सब स्वारथ सकल सबै जु अनोति। 
ज्याच, ध्यान न्नत कर्म जिते सब, 
काहू में नहिं मोहि प्रतीति॥ 
रसिक अनन्य निसान नजायौ, 
एक स्याम स्यामा-पद प्रीति। 
्रीहरिवंश चरन निजु सेवक, 
विचले नहीं छाँडि रस-रीति॥ 


३२२ श्री सेवकवाणी-टीका ( द्वादश प्रकरण ) 


इस प्रकार सब सन्तो एवं शास्त्रों के मत से भक्ति ही सर्वश्रेष्ठ 
है और अन्यान्य साधन हेय हैं किन्तु श्रीहिताचार्यपाद ने तो अपनी प्रेम- 
लक्षणा भक्ति से उन सब साधनों को परास्त करके किंकर (दास) बना 
रखा है। 
Ce) 
औहित की शरण में आकर उनका भजन करने से क्या होता 
है? 'फल-स्तुति के रूप में उसका वर्णन करते हैं- 
मूल- 
जै जै श्रीहरिबंश नाम गुन जो नर गाइ है। 
प्रेम लक्षणा भक्ति सुदृढ़ करि पाइ है। 
अरु बाढै रसरीति प्रीति चित ना टरै। 
जीति विषम संसार कीरति जग बिस्तरै॥ 
बिस्तरै सब जग बिमल कीरति साधु संगति ना टरै। 
बास बुंदाविपिन पालै श्रीराधिळा जू कृपा करें। 
चतुर जुगल किसोर सेवक दिन प्रसादहिं पाइ है। 
जै जै श्री हरिबंश नाम गुन जो चर गाइ है॥ 
भावार्थ- 
श्रीहरिवंशचन्द्र की जय हो, जय हो। जो मनुष्य श्रीहरिवंशचन्द्र 
के नाम एवं गुणों का गान करेगा, वह प्रेम-लक्षणा भक्ति को सुदृढता 
पूर्वक प्राप्त करेगा, उसके चित्त में रस-रीति बढ़ेगी और प्रीति टाले नहीं 
डलेगी। वह भीषण संसार रूप आवागमन को जीतकर जगत्‌ में अपनी 
कौर्ति विस्तृत करेगा। 
सारे संसार में अपनी निर्मल कीर्ति का विस्तार करके वह 
अविचल साधु-संगति को प्राप्त करेगा। वह श्रीवृन्दावन का निवास प्राप्त 
'करेगा और श्रीराधा उस पर कूपा करेंगी अथवा वह वृन्दातिपिनेश्वरी 
किशोरी जू की कृपा से वृन्दावन-वास प्राप्त करेगा। 

श्रीसेवकजी कहते हैं कि युगल-किशोर का वह चतुर सेवक 
अपने प्रभु श्रीराधावल्लभलाल के कृपा प्रसाद को दिन-दिन (नित्य प्रति) 
प्राप्त करेगा, जो श्रीहरिवंशचन्द्र के नाम एवं गुणों का नित्य प्रति गान 
'करेगा। अस्तु; ऐसे महिमाशाली श्रीहरिबंशचन्द्र की जय हो, जय हो। 
टिप्पणी- 

“चतुर जुगल किसोर सेवक दिन प्रसादहि पाइहै ''- 

चतुर सेवक वही है जो प्रसाद प्राप्त कर ले। ' प्रसादस्तु प्रसन्नता ' 
अर्थात्‌ 'प्रभु की प्रसन्नता या कृपा का ही नाम प्रसाद है” और जो इस 
प्रसन्नता को-प्रभु कृपा को प्राप्त कर लेता है वही चतुर योग्य एवं परम 
बुद्धिमान्‌ साधक है, भक्त है और सेवक-धर्मी है। 


१॥ जै जै श्रीहरिबंश ॥ 


हि धर्मी धर्म विधान 


(त्रयोदश प्रकरण) 


पूर्व परिचय- 


इस प्रकरण में राधावल्लभीय हितधर्मियाँ के परम-धर्म का 
उल्लेख किया गया है। इसमें प्रधानतया रसिक अनन्यता की दुढता, ध 
र्म के स्वरूप को समझने का आग्रह, रसिक अनन्यो के प्रति पूज्य और 
श्रेष्ठ भावना का आग्रह, मानव देह की महत्ता, सत्संग महिमा, सत्संग 
करने का आदेश, सत्संग विहीनता में जीवन की व्यर्थता, सत्संग किसका 
करे? सत्संग से क्या होगा? धर्मियों का स्वरूप एवं हित धर्मियाँ की कृपा 
'की याचना-वाज्च्छा; बस इन्हीं विषयों का एक-एक छन्द में वर्णन है। 

इस प्रकरण में बड़ी सच्चाई और स्पष्टता से धर्म के स्वरूप 
का निरूपण किया गया है; जिसका पालन करने से प्रत्येक हित-साध 
क सच्चा और पक्का धर्मी बन सकता है। 

अस्तु; अब प्रथम छन्द में अन्यान्य साधनों का हेयत्व और हित 
धर्म- श्यामा श्याम पद प्रीति-की सर्वोपरिता का प्रकाश करते हुए हित 
धर्म को ही परम श्रेष्ठ धर्म बताते हैं; जो शास्त्र एवं संत-सम्मत है। 
मूल- (१) 
साधन विविध सकाम मत, सब स्वारथ सकल सबै जु अनीति। 
ज्ञान ध्यान ब्रत कर्म जिते सब, काहू में नहिं मोहि प्रतीति॥ 
रसिक अनन्य निसान बजायौ, एक स्याम स्यामा पद प्रीति। 
श्रीहरिवंश चरन निज सेवक, विचलै नहीं छाँडि रसरीति॥ 


न्या 
स्वामी श्रीहितदास जी महाराज ३२५ 


भावार्थ- 

नाना प्रकार के साधन और सकाम उपासनाओं के मत, ये सब 
स्वार्थ-लाभ के लिये किये जाते हैं, इनमें शुद्ध स्वार्थ-रहित प्रेम का 
सर्वथा अभाव होता है अतः अनीति है। [इस प्रकार के] जितने भी 
ज्ञान, ध्यान, व्रत एवं कर्म हैं, मुझे इनमें से किसी पर भी विश्वास नहीं 
है। रसिक अनन्य [नृपति श्रीहित हरिवंश] ने जो केवल श्यामा-श्याम 
के चरणों के अनन्य प्रेम का डंका बजाया है; उस रसरीति को छोड़कर 
श्रीहरिवंश-चरणों का निज सेवक [मैं अथवा अन्य हितधर्मी कोई भी] 
विचलित नहीं हो सकता अर्थात्‌ अनन्य भाव से उसी रसरीति में स्थिर 
रहेगा 
टिप्पणी काहू में नहिं मोहिं प्रतीति- 

अनन्य प्रेमी को अन्य साधन व्यर्थ से प्रतीत होने लगते हैं, 
क्योंकि वे उसे प्रेम-तत्व की प्राप्ति नहीं करा सकते। प्रेम तो केवल 
कूपा-साध्य है। श्रीहित हरिबंशचन्त्र ने कहा है- 

-दूरादपस्य स्वजनान्सुखमर्थ कोटिं, 
सर्वेषु साधन वरेषु चिरं निराशः। 

अर्थात्‌ “हमने समस्त स्वजन समुदाय, अनेक प्रकार के 
सुख-लाभ और महत्ताओं के कोटि-कोटि प्रकार को दूर से ही त्याग 
दिया है तथा समस्त श्रेष्ठ- श्रेष्ठ साधनों से भी चिर-निराश हो गये हैं।'” 

प्रेम साधन-सिद्ध नहीं है, अतः इसकी प्राप्ति में योग, यज्ञ, जप 

' ततप, ज्ञान-घ्यान आदि साधनों का कोई महत्व नहीं है। राय रामानन्दजी 
भे कहा है- 
श्रीकृष्ण रस भाविता मत्तिः, 
क्रीयतां यदि व्छुतोऽपि लभ्यते। 


नट 

जन्मकोटि सुकृतैर्नलभ्यते, 
लौल्यमपि मूल्य केवलम्‌॥ 

अर्थात्‌ “यदि कहीं श्रीकृष्ण रस से सराबोर मति मिले तो खरीद 
'लो। किन्तु याद रखो बह कोटि-कोटि जन्मों के सुकृत से भी नहीं खरीदी 
जा सकता है उसका मूल्य तो केवल उसके प्रति लोलुपता ही है।'' 

अतः सेवक जी का किसी साधन में विश्वास न होना 
स्वाभाविक है और प्रेम प्राप्ति के इच्छुक साधक के लिये ऐसी ही मति 
बनानी आवश्यक है। 


(२) 

श्रीहरिवंश धर्म को समझने का आग्रह करते हैं- 
मूल- 
श्री हरिवंश धरंम प्रगटट, निपटट कै ताकी उपमा कौं नाहिन। 
साधन ताकौ सबै नव लच्छन, तच्छिन बेग बिचारत जाहि न॥ 
जो रसरीति सदा अविरुद्ध, प्रसिद्ध बिरुद्ध तजत्त क्यौं ताहि ना 
जो पै धरंमी कहावत हौ, तौ धरंमी धरंम समुज्झत काहि न॥ 
भावार्थ- 

श्रीहरिवंशचन्द्र के द्वारा प्रकट किया गया धर्म अच्छी तरह से 
उजागर है और सर्वश्रेष्ठ है, जिसकी उपमा के लिये कोई दूसरा है ही 
नहीं। इस धर्म के साधन हैं- वही नौ लक्षणों से युक्त नवधा भक्ति; 
अतः हे भाई! तू अभी इसी क्षण से शीघ्र जिसका विचार नहीं कर रहा 
है उसका विचार कर! 

यह रसरीति सदैव साधक के अनुकूल है। जो इसके प्रसिद्ध 
विरोधी हैं, तू उनका त्याग क्यों नहीं करता? यदि तुम ' धर्मी' कहलाते 
हो तो [हित] धर्मियों के वास्तविक धर्म को क्यों नहीं समझते? अर्थात्‌ 

| समझने का प्रयास करो, समझो। 

टिप्पणी- 

(1) “जो रस रीति सदा अबिरुद्ध'- 

विषयी जीवों की विषयाभिमुखी वृत्तियो को बिषयों की ओर 
से हटाने और रोकने वाले साधन उसे कुछ विपरीत से प्रतीत होते हैं 
और कष्टदायक भी किन्तु रस-रीति परम विशुद्ध प्रेम-धर्म होने पर भी 
विषय-सादृश्यता से विषयी जनों को भी रुचिकर और प्रिय है अत: 
अनुकूल है। दूसरी दृष्टि से यह कि नवधा भक्ति क्रियात्मक सरल होने 
से प्रेम लक्षणा भी सरल ही है। 

भक्ति कौ सरलता में प्रह्मादजी ने कहा है- 

'को5ति प्रयासोऽसुर बालका हरे- 
रूपासने स्वेहृदि छिद्रवत्सतः। 
= श्रीमद्धार ७/७/३८. 

अर्थात्‌ “हे असुर बालकों! श्रीहरि की उपासना में ऐसा कौन 
सा प्रयास (कष्ट) हैं? क्योंकि श्रीहरि तो अपने हृदय में आकाश की 
तरह स्थित हैं।'” 

इसके सिवाय इस रस-रीति में प्रत्येक प्राणी का मन अपने आप 
आकर्षित होकर लग जाता है, लगाने का प्रयत्न नहीं करना पड्ता, 
क्योंकि यह रीति स्वयं रसरूपा है। आन्य साधनों में तो कोशिश करके 
मन को भगवान्‌ में लगाना पड़ता है किन्तु यहाँ ऐसा नहीं है। यहाँ युगल 
किशोर की रूप माधुरी, लीला माधुरी, केलि-माधुरी, धाम-माधुरी आदि 
में से किसी न किसी माधुरी में मन को फँसना ही पड़ता है इसलिये 
यह रस-रीति सदा अविरुद्ध-अनुकूल है। 

(5) “'धरंमी धरंम समुज्झत काहि न” - 

श्रीहरिवंश धर्म के मानने वाले ही यहाँ ' धमी ' शब्द से सम्बोधि 
त किये गये हैं। इनके धर्म का वर्णन श्रीहिताचार्य की वाणियों में सर्वत्र 


ऱ्य 

वर्णित है। धर्मी को चाहिये कि वह उन वाणी-ग्रन्थों का अबलोकन 
करके अपने अनन्य धर्म युक्त रसरीति को समझो। संक्षेप में श्री आचार्यपाद 
ने उस धर्म का दो दोहों में वर्णन कर दिया है- 

सब सौं हित निष्काम मति बृंदाबन विश्राम। 

राधावल्लभलाल कौ हृदय ध्यान मुख नाम। 

तनहिँ राखि सतसंग में मनहिं प्रेम-रस भेव। 

सुख चाहत “हरिवंश हित' कृष्ण कलपतरु सेव॥ 

(३) 

जिसकी हरिवंश-धर्म से प्रीति नहीं, धर्मियो से मित्रता नहीं, 
श्रीहरिवंश नाम में रुचि नहीं और विरोधी जनों का संग है, वह धर्म 
के स्वरूप को नहीं समझ सकता- 
मूल- 
जौ पै धरंमिनि सौं हिं प्रीति, प्रतीति प्रमानत आन न आनिबौ। 
एकहि रीति सबनि सौं हेत, समीति समेत समान न मानिबौ॥ 
बात सौं बात मिलै न प्रमान, प्रकृत्ति बिरुद्ध जुगत्ति कौ ठानिबौ। 
श्री हरिवंश के नाम न प्रेम, धरंमी धरंम समुझ्यौ कयौं जानिबौ॥ 
भावार्थ- 

यदि [ श्रीहरिवंश] धर्मियों से प्रीति और प्रतीति नहीं है और 
दूसरों को प्रमाण मानकर उन पर विश्वास करता है किन्तु धर्भियों के 
प्रति [अपने हदय में] प्रीति एवं प्रतीति नहीं लाता है, यदि सभी 
मत्तावलम्बियो से एक ही रीति से हित करता है, हित- धर्मियों के प्रति 
विशेष समीति (प्रीति, स्नेह, मित्रता आदि) और सम्मान नहीं मानता; 
यदि श्रीहरिवंश-धर्मियो की बातों से अपनी बातें नहीं मिलाता और 

अपनी हठधर्मी ही प्रमाणित करता है। यदि प्रकृति के विरुद्ध युक्तियाँ 

ठानता है और यदि श्रीहरिबंश के नाम से प्रेम नहीं है तो उस धर्मी 

ने धर्म के स्वरूप को क्या समझा है? कुछ नहीं ऐसा जानना चाहिये। 
(४) 

अतः हरिबंश-धर्मियों के ही संग करने का आग्रह करते हैं- 


मूल- 

श्रीहरिबंश बचन्न प्रमानिकैं, साकत संग सबै जु बिसारता 
संसृति माझ बरियाइ कै पायौ, जु मानुष देह वृथा कत डारता। 
कयौं न करत्त धरंमिनि कौ संग, जानि बुझि कत आन बिचारता 
जौ पै धरंपी मरंमी हौ तौ, धरंसिति सौं कत अंतर पारत॥ 


भावार्थ- 

[एक बार] श्रीहरिवंश के वचनों को प्रमाण मानकर [फिर दूसरी 
बार प्रमाद वश] शाक्त-उपासकों के संग में लगकर वे सब [ श्रौहरिवंश 
चचनों कौ] बातें भुला देता है [और शाक्तो के जैसा ही हो जाता है।] 
अरे! तूने इस जन्म-मरण रूप संसृति के बीच में जाने कैसे किस कठिनाई 
से मानव-देह पा ली है; भला, उसे क्यों व्यर्थ किये डाल रहा है? तू 
धर्मियों का सङ्गः क्यों नहीं करता? क्यों जान बूझंकर उन्हें अन्य (पराया) 
समझ रहा है? यदि तू धर्म का मर्मी (रहस्य जानने बाला या जानने 
कौ इच्छा वाला है) तो फिर क्‍यों धर्मी जनों से अन्तर कर रहा है? 
शीघ्र उनसे एकता, मिलन एवं सत्सङ्ग कर। 
टिप्पणी- (5) “साकत-संग' 

भगवदुपासना के सभी क्षेत्रों में शाक्तों के सज्ञ का निषेध किया 
गया है। 


न 
३३० श्री सेबकवाणी-टीका (त्रयोदश प्रकरण) 


कबीर संगत साधु की, जौ की भूसी खाया 
खीर खाँड भोजन मिलै, साकत संग न जाया 
- कहकर श्रीकबीरदासजी ने भी साधकों को शाकतों से दूर रहने 
'का आदेश दिया है। श्रीव्यासजी ने तो यहाँ तक कह दिया- 
“साकत भलौ न पूता'' 
और 
**करौ हरि! साकत कौ मुँह कारौ।'' 
प्रश्‍न उठता है कि तो फिर यह *शाकत' है क्या? 
शक्ति की उपासना करने वालों को शाक्त कहते हैं। इनमें जो 
सात्विक पद्धति से शक्ति की उपासना करते हैं उनकी बात दूसरी है; 
बरं जो लोग वाम-मार्ग की शैली से पञ्च-मकारों (मांस, मदिरा, मैथुन, 
महिष और मीन) का सेवन करते हैं, उन्हीं घोर तमोगुणी उपासको को 
यहाँ 'साकत' कहा गया है। 
यह शाक्त उपासना, परम विशुद्ध सत्वमयी भगवदुपासना से 
सर्वथा प्रतिकूल है, इसलिये वैष्णवों के लिये शाक्तों का संग सर्वथा 
अनर्थकारक, हेय और त्याज्य बताया गया है। श्रीसेवकजी ने तो यहाँ 
तक कह दिया कि - 

““साकत संग अगन्नि लपट्ट, लपदूट जरत्त कयौं संगति कीजै?'' 
(#) ““घरंमिनि सौं कत अंतर पारत'' - 
श्रीहरिबंश-धर्म की प्राप्ति के लिये श्रीहरिवंश-धर्मीजनों का 

सङ्ग परमाबश्यक है। इस सङ्ग के बिना धर्म का स्वरूप कदापि समझ 

में नहीं आ सकता अतएव धर्मीजनों से अपने चित्त का अन्तर (भेद) 
कर लेना महान्‌ हानिकारक है। इस मर्म को समझकर श्रीहरिवंराचन्द्र 
के इन वचनों पर आरूढ़ होना चाहिये- 

साधु सँगति करि अनुदिन राती। 

धर्मियों का सङ्ग न करने वाले धर्मी को तो श्रीसेवकजी धर्मी 
ही नहीं मानते- 

जो धरमिनि सौं प्रीति करत नहिं, 

'कहा भयौ धर्मी जु कहायौ?'' 
(५) 

धर्मियों को क्या करना चाहिये? इसके उत्तर में श्रीहरिवंश वचनों 

का प्रबोध उपस्थित करते हैं- 


मूल- 
धरंमी-धरंम कहौ जु करौ, तौ धरंमिनि संग बड़ौ सब तैं। 
अपुनर्भव स्वर्ग जु नाहिं बराबर, तौ सुख मर्त्य कहौ कबर तैं॥ 


कहौ काहे प्रमान बचंन विसारत, प्रेमी अनन्य भये जब तैं। 
तब श्रीहरिवंश कही जु कृपा करि, साँचौ प्रबोध सुन्यौ अब तैँ॥ 
भावार्थ- 

धर्मीजनों ने जो धर्म का स्वरूप कहा है यदि उसे तुम करने 
लगो तो [तुम्हें ज्ञात हो जायेगा कि] धर्मियों का सङ्ग ही सबसे बड़ा 
(उत्तम) है। अरे! जब उस [सत्सङ्ग] के बराबर अपुनर्भव (मोक्ष) एवं 
स्वर्ग भी नहीं हैं तो फिर भला मृत्युलोक के सुख कैसे बराबर हो सकते 
हैं? यदि कोई पूछे कि कहो जी, किन [वचनों] के प्रमाण से तुम [अन्य 
साधनों के समर्थक] बचनों को भुला रहे हो तो कहना होगा कि जब 
से हम [ श्रीहरिवंश-बचनों के आधार से] अनन्य प्रेमी हो गये हैं और 
श्रीहरिबंशचन्द्र ने कृपा करके जो कुछ कहा है, हमने जबसे प्रबोध रूप 
उन सत्य वाक्यो को सुना है। 


न र श्री सेबकवाणी-टीका ( त्रयोदश प्रकरण ) 


टिप्पणी (5) “'अपुर्नभव स्वर्ग जु नाहिं बराबर” - 
सत्संग की महिमा महान्‌ है। परमार्थ-पथ के प्रत्येक पथिक और 
महानुभाव ने इसे प्रधान कहा है। श्रीहिताचार्य पाद ने भी कहा है- 
साधु संगति करि अनुदिन राती। 
और 
जैश्री हित हरिवंश प्रपंच बंच सब काल व्याल कौ खायौ। 
यह जिय जानि स्याम-स्यामा पद कमल संगी सिर नायौ॥ 
भगवान्‌ श्रीकृष्ण आपने प्रिय सखा उद्धव से कहते हैं- 
न रोधयति मां योगो न सांख्यं धर्म एव च्या 
न स्वाध्यायस्तपस्त्यागो नेष्टापूर्च न दक्षिणा॥ 
'ब्रतानि यज्ञश्छन्दांसि तीर्थानि नियमा यमाः। 
यथावरून्धे सत्सङ्गः सर्व सङ्गापहो हि माम्‌॥ 
-श्रीमद्धाः ११/१२/१,२ 
अर्थात्‌ “उद्धव! समस्त आसक्तियों के निवारण करने चाले 
सत्संग से मैं जैसा वशीभूत होता हूँ वैसा योग, सांख्य, धर्म, स्वाध्याय, 
तप, त्याग, इष्ट, पूर्त, दक्षिणा, व्रत, यज्ञ, चेद, तीर्थ, यम नियम आदि. 
किसी से नहीं होता।'' 
इस सत्संग की तुलना में कैवल्य और स्वर्ग के भी सुख तुच्छ हैं- 
तुलयाम लवेनापि नस्वर्ग नापुनर्भवम्‌। 
भगवत्संगि संगस्य किमुतान्यत्‌ अतो हि ते॥ 
= श्रीमबदा” 
तात स्वर्ग अपवर्ग सुख धरिय तुला इक अंगा 
तुलै न ताहि सकल मिलि जो सुख लब सतसंग 
~ श्रीरामचरितमानस 

सत्संग की इसी महिमा को लक्ष्य में रखकर सेवकजी ने धर्मियों 
का संग सबसे बड़ा बताया और उसी के सेनन करने की आज्ञा दी है। 

(७) साँचो प्रबोध - 

श्रीगुरु -वचनों में विश्वास, अनन्य धर्म में निष्ठा और सत्सङ्गः 
में रुचि हो जाना ही सच्चा प्रबोध है, क्योंकि इसी से आगे चलकर 
प्रेम-तत्व की प्राप्ति हो जाती है। ऐसा सेवकजी का मत है। 

(६) 

जो सत्सङ्ग नहीं करते वे गुरुद्रोही हैं, मनमुखी हैं, वे अपना जीवन 
व्यर्थ कर रहे हैं और उनका धर्मी कहलाना भी व्यर्थ है- 
5 

श्रीहरिवंश जु कही “स्याम स्यामा' पद कमल संगी सिर नायौ। 


ते न बचन मानत गुरु द्रोही, निसिदिन करत आपनौ भायौ॥ 

इत ब्यौहार न उत परमारथ, बीच ही बीच जु जनम गमायौ। 

जौ घरंमिनि सौं प्रीति करत नहिं, कहा भयौ धर्मी जु कहायौ॥ 
आवार्थ- 


[श्रीहरिबंश चन्द्र ने जो कुछ कहा है, उसे यहाँ उपरोक्त छन्द- 

“कहौ काहे प्रमान..... .....प्रेमी अनन्य भये जब तें”, के 
प्रमाण में उपस्थित करते हैं।] श्रीहरिवंश चन्द्र ने कहा है कि “मैंने 
श्रीश्यामा-श्याम के चरण-कमल प्रेमियों, भक्तों, रसिकों को अपना सिर 
झुका दिया है, पर गुरुद्रोही इन वचनों को मानते नहीं, दिन-रात अपनी 
मनमानी करते रहते हैं। (इसका परिणाम यह होता हैं कि) कि इधर 
(संसार में) उनका न तो व्यवहार बन पाता और न उधर परमार्थ ही 
बनता है। बस वे बीच में पडे अपना जन्म खो देते हैं। 


। 
३२४ श्री सेवकवाणी-टीका ( त्रयोदश प्रकरण ) 


इस प्रकार यदि कोई धर्मी सच्चे हित धर्मियो से प्रीति और सङ्ग 
नहीं करता, तो उसके धर्मी कहला जाने मात्र से क्या हो गया? व्यर्थ है। 
टिप्पणी- (1) गुरुदोही- 

जो शिष्य अपने असदररुवर्य्य की उचित आज्ञा की अवहेलना 
कर देता है तथा उनके उपदेशों के अनुसार नहीं चलता, वह गुरु-द्रोही 
कहा जाता है। 

शिष्य परमार्थ पथ पर चलने की प्रतिज्ञा करके श्रीगुरुदेव के 
चरणों में अपना सर्वस्व अर्पण कर देता है और उनसे अपने आत्म 
कल्याण की भीख माँगता है। दयालु गुरुदेव उसे उपदेश करते हैं किन्तु 
कभी कभी वह अज्ञानी माया-मुग्ध जीव उन्हीं की आज्ञा की अवहेलना 
<... देता है, मानो गुरु का द्रोह कर बैठता है। यहाँ पर श्रीहरिवंशचन्द्र 
के कथत-“यह जिय जानि स्याम-स्यामा पर कमल संगि सिर 
जायौ” इस वाक्य को न मान कर सत्सङ्ग का अनादर करने और सेवन 
न करने वाला नामधारी हित धर्मी ही गुरु द्रोही है। वह गुरुद्रोह से तब 
मुक्त होगा, जब धर्मियों का सङ्ग करेगा। 

(# ) इत व्यौवहार न उत परमारथ- 

गुरु द्रोही व्यक्ति व्यवहार (संसार-स्वार्थ) और परमार्थ (प्रभु-चरणों 
की प्राप्ति, प्रीति) दोनों से भ्रष्ट हो जाता है, अर्थात्‌ उसे दोनों में से 
किसी की भी प्राप्ति नहीं हो पाती, क्योंकि उसने संसार से उदासीन 
होकर परमार्थ प्राप्त करना चाहा था, सो संसार तो स्वरूपतः छूट ही 
गया इसलिये वह संसार के भोगों से वञ्चित रहा, केवल वासना रह 
गयी और उधर परमार्थ पथ में सद्गुरु आज्ञा न मान कर सत्संग से विमुख 
हो गया, इसलिये सत्य तत्व रूप प्रभु की भी प्राप्ति नहीं हो पायी। 

। उसकी दशा यों रही- 

न खुदा ही मिला न विसाले सनम 
ज उधर के हुए न इधर के रहे॥ 
(७) 

धर्मी कौन है? जिसका सङ्ग करना चाहिये? अब इन बातों का 
उत्तर दे रहे हैं, जिसके लिये उपरोक्त छन्द में जोर दे आये हैं- 
मुल 
करौ श्रीहरिबंश उपासिक संग,जु प्रीति तरंग सुरंग बह्यौ। 
करी श्रीहरिवंश की रीति सबै, कुल-लोक-बिरूब्द्ध जु जाइ सह्ौ॥ 
करी श्रीहरिवंश के नाम सौं प्रीति, जा नाम प्रताप धरंम लह्यौ। 
जु धरंमी धरंम सरूप कह्यौ, बिसरौ जिन भ्रीहरिवंश कह्ौ॥७॥ 
भावार्थ- 

तुम श्री हरिवंश के उस उपासक का सङ्ग करो जो प्रेम-तरङ्ग 
के सुन्दर आनन्द-रङ्ग में बह गया हो-सराबोर हो। तुम श्रीहरिवंश की 
(अनन्य धर्म सम्बन्धी) सभी रीतियों का पालन करो। यदि तुमसे अपने 
कुल एवं लोक का विरोध सहा जा सके तो। श्रीहरिवंश के नाम से प्रेम 
करो, जिस नाम के प्रताप से तुमने धर्म को प्राप्त किया है और धर्मियों 
के धर्म का स्वरूप जो कुछ श्रीहरिवंश ने कहा है, उस (श्रीहरिवंश 
'कथन-'“स्याम-स्यामा पद कमल संगी सिर नायौ'') को मत भूलो। 

(८) 

श्रीहरिवंश धर्मी ही कृपा करके साधक के हदय में प्रेम और 

रस उत्पन्न करेंगे- 


मूल- 
श्रीहरिवंश धरंम जे जानत, प्रीति की ग्रंथि तहीं मिलि खोलत। 
श्रीहरिवंश घरंमिनि माझ, धरंमी सुहात घरंम लै बोलत॥ 

श्रीहरिवंश धरंमी कृपा करैं, तासु कृपा रस मादिक डोलत। 
श्रीहरिवंश की बानी समुद्र कौ , मीन भयौ जु अगाध कलोलत॥८॥ 
भावार्थ- 
जो रसिकजन श्रीहरिबंश धर्म को जानते हैं, बही विज्ञ रसिकजन 
मिलकर प्रीति की ग्रन्थियो (गाँटों, उलझनों) को सुलझा सकते हैं, अन्य 
नहीं। वही लोग श्रीहरिबंश धार्मियों के बीच में धर्मियों को सुहाती हुई 
धर्मयुक्त बातें बोल भी सकते हैं। यदि ऐसे हरिवंश धर्मी कृपा करें, 
तो उनकी कृपा से प्रायः सभी उपासक रस से उन्मत्त होकर विचरण 
कर सकते हैं। फिर जो कृपा-प्राप्त कर लेगा, ऐसा प्रेमी ्रीहरिवंश की 
वाणी रूप समुद्र की मछली बनकर उस अगाध रस-सागर में किलोल 
(आनन्द-क्रीड़ा) करता रहेगा। 
(९) 
जिनक, ठपा से प्रेम-तत्त्व प्राप्त होता है, उन धर्मी महानुभावों 
का स्वरूप क्या है? इस बात को स्पष्ट करते हैं- 
मूल- 
व्रत संजम कर्म जु धर्म जिते, सब सुद्ध-बिरुद्ध पिछानत हैं। 
अपनी अपनी करतूत करैं, रस मादिक संक न आनत हैं॥ 
हरिवंश-गिरा रस रीति प्रसिद्ध, प्रतीति प्रगट्ट प्रमानत हैं। 
बलि जाउँ आपनैं धरंमिनि की, जे धरंमी धरंमहिं जानत हैं॥९॥ 
भावार्थ- 
जितने भी व्रत, संयम, कर्म आदि सुन्दर-सुन्दर धर्म हैं, वे सब 
इस शुद्ध धर्म ( श्रीहित धर्म) के विरोधी (विपरीत रूप) हैं, ऐसा वे 
धर्मी गण समझते हैं और चूँकि ये उक्त अपनी-अपनी करतूत (कर्तव्य) 
करते भी हैं किन्तु रस से उन्मत्त धर्मी गण उनकी जरा भी परवाह नहीं 

करते वरं वे तो श्रीहरिबंश की बाणियों में वर्णन की गयी रस-रीति 
को ही विश्वास पूर्वक प्रकट रूप से प्रमाणित करते और मानते हैं। 

श्रीसेवकजी कहते हैं कि मैं अपने इन धर्मियों की बलिहारी 
जाता हूँ, जो धर्मो एवँ धर्म के तत्व को जानते पहचानते हैं। 
टिप्पणी- 'धरंमी धरंमहिं जानत हैं'- 

श्रीहरिवंश- धर्म लोक वेद विलक्षण है, क्योंकि विशुद्ध प्रेम-मार्ग 
है। यह नित्य बिहार-रस बेद, शास्त्र एवं लोक की किन्हीं भी मर्यादाओं 
से आबद्ध नहीं है। यह समस्त साध्य और साधनों से परे और 
मोक्ष कैवल्य से भी अतीत है। 

इसके समक्ष, कर्म, धर्म, यज्ञ, जप, तप, होम, दान, ज्ञान, योग, 
सांख्य, चेद-पाठ आदि धर्मों को कोई महत्ता नहीं है। ये सब सामान्य 
धर्म उस अनन्य प्रेम-धर्म के लिये अनावश्यक तो हैं ही अपितु विरोधी 
भी हैं, क्योकि प्रेम में किचिन्मात्र भी अन्याश्रय एवं व्यवधान, अन्तराय 
रूप माना गया है। स्वयं श्रीहिताचार्य पाद ने धर्मादि चार पदार्थों को 
हेय कह दिया है अनन्य प्रेमी के लिये- 

धर्माद्यर्थ चतुष्टयं विजयतां किं तद्‌ वृथा वात्त॑या? 

और- 
वृथा श्रुति कथाश्रमो बत बिभेमि कैवल्यतः 

अर्थात्‌ “धर्म, अर्थ, काम और मोक्ष इनकी व्यर्थ चर्चा से क्या 
प्रयोजन?" एवँ वेद-कथा व्यर्थ हैं, अरे! हम तो कैवल्य पद से भी डरते हैं। " 

अतएव यह धर्म इतना ही है कि अनन्य भाव से युगल सरकार 
से केवल प्रेम ही करे। उस धर्म में सिवाय प्रेम के और कुछ न मिलावो। 
इस धर्म के जानने चाले ही सच्चे धर्मी हैं जो बलिहार के योग्य हैं। 


VV 

(१०) 
अब ऐसे धर्मियों की कहनी-जीवनी के वर्णन द्वारा उनका 
परिचय देते हैं- 
मूल- 
श्रीहरिवंश धरंम सुनंत जु छाती सिरात धरंमिनि की। 
धरंम सुनंत पुलक्कित रोंमनि हौं बलि प्रेम धरंमिनि की॥ 
घरंम सुनंत प्रसन्न द्वै बोलत, बोलनि मीठी धरंमिनि की। 
(जु) धरंम सुनाइ धंरमहि जाचत, चाहौं कृपा जु धरंमिनि की॥। 
भावार्थ- 
श्रीहरिवंश धर्म का वर्णन सुनते ही सच्चे धर्मी का हृदय शीतल 
हो जाता है। जो इस धर्म को सुनकर रोम-रोम से पुलकित हो उठता 


है, मैं ऐसे प्रेमी-धर्मी की बलिहार हूँ। ऐसा प्रेमी निज धर्म का नाम 
सुनते ही प्रसन्न होकर बोलता है और उसकी बोली (वाणी) भी बड़ी 
मधुर होती है। जो धर्मी गण धर्म का श्रवण कराके फिर धर्म (की 
प्रीति, रुचि आदि) की ही याचना करते हैं मैं ऐसे ही धर्मियों की 
कृपा चाहता हूँ। 


(११) 

श्रीहरिवंश-धर्म की श्रेष्ठता का निरूपण करते हुए प्रकरण का 
उपसंहार करते हैं- 
मूल 

्रीहरिवंश प्रसिद्ध धर्म समुझै न अलप तपा 

समुझौ श्रीहरिवंश कृपा सेचहु धर्मिनि जप॥ 

धर्मी बिनु नहिं धर्म चाहिँ बिनु धर्म जु धर्मी 

श्री हरिबंश प्रताप मरम जानहिं जे मर्मी ॥ 

श्री हरिवंश नाम धर्मी जु रति तिन सरन्य संतत रहै। 
सेवक निसिदिन धर्मिनि मिलैं श्रीहरिवंश सुजस कहै॥११॥ 
भावार्थ- 
श्रीहरिवंश चन्द्र का प्रसिद्ध धर्म अल्प तपस्या से कोई नहीं 
समझ सकता, हाँ जब धर्मी जनों का सेवन (रूप महातप) करोगे, तभी 
श्रीहरिवंश कृपा का स्वरूप समझौगे। क्योंकि सच्चे धर्मी के बिना धर्म 
की प्राप्ति नहीं होती और जहाँ (जिसके हृदय में) धर्म नहीं है वह 
धर्मी नहीं, श्रीहरिवंश के प्रताप से ही कोई मर्मी इस रहस्य (मर्म) को 
जान पाते हैं अथवा धर्म और धर्मी के इस मर्म को जो जानते हैं वही 
मर्मी हैं। 
श्रीसेवकजी कहते हैं कि प्रत्येक सेवक का धर्म है कि श्रीहरिवंश 


नाम के मानने वाले धर्मियों के प्रति जो रति (प्रीति) करता है उन्हीं 
'कौ शरण में वह सदा रहा आवे और दिन रात धर्मियों से मिलकर (उनका 
सत्संग करते हुए) श्रीहरिबंश के सुयश का गान करता रहे। 
टिप्पणी- 

(1) श्रीहरिवंश प्रसिद्ध धर्म समुझै न अलप तपः। 


१. यहाँ 'तप' का अर्थ शरीर को सुखाने वाले साधन जैसे पञ्चाग्नि तापना, 
जल में खडे रहना, शीत-उष्ण सहना, एक पैर से खडे होना, शीर्षासन करना 
इत्यादि से नहीं है। वरं महान तप रूप सुकृत-सत्संग से है, जिसके बिता 
भक्ति या प्रेम कभी मिल ही नहीं सकता। 

समस्त शास्त्र और सन्तों का यही एक मत है कि भक्ति या प्रेम तपस्या 
से नहीं मिलते, सत्सज्ञ से मिलते हैं। अतएव यहाँ पर “अलप तप' का 
आशय किञ्चित काल का सत्सङ्ग ऐसा किया जाना चाहिये या अल्प तप 
रूप अन्य साधन वर्गा 

अल्प-तपी लोग प्रसिद्ध धर्म- प्रेम को सत्संग के बिना नहीं 
समझ सकते। इसे समझने के लिये बहु-कालीन सत्संग रूपी महातप 
'की आवश्यकता है। तप के अर्थ का स्पष्ट रूप्प यहीं अगली पंक्ति में 
दिया गया है- “समुझौ श्रीहरिवंश कृपा सेव्ह धर्मिन जप' 

(9) इस सम्पूर्ण प्रकरण में आदि खे अन्त तक धर्मियों के 
सङ्ग करने का आदेश किया गया है। क्योंकि इसव्के बिना धर्म का स्वरूप 
नहीं समझा जा सकता और न धर्म में निष्ठा हो सकती। अत: ' धर्मी 
धर्म-विधान' अर्थात्‌ धर्मी के धर्मों का विधान-संक्षिप्तार्थ में केवल 
सत्सज्ञ ही है। 


॥ जै जै श्रीहरिवंश ।॥ 


श्रीडित काचे धर्मी धर्म विधान 
(चतुर्दश प्रकरण) 

पूर्व परिचय- 

तेरहवें प्रकरण में हित-धर्मियों के लिये उनके परम धर्म-सत्सङ्ग 
का आदेश किया गया। अब इस प्रकरण में कच्चे धर्मियों के स्वभाव, 
गुण, रहन-सहन, व्यवहार, आचरण, उपासना शैली, निष्ठा, धार्मिक 
रुचि, छल, द्वेष, घृणा, निन्दा, स्वार्थ आदि की ओर संकेत किया जा 
रहा है, क्योंकि बुराइयों और बुरों का परिचय होने पर ही उनका त्याग 
किया जाना सम्भव है। 

कच्चे धर्मी वे हैं, जो गुरु दीक्षा, कण्ठी, तिलक आदि के द्वारा 
बाह्य आचरणों से वैष्णव तो बन चुके हैं-वैष्णव या राधावल्लभीय तो 
कहे जाने लगे हैं किन्तु उनके चित्त में न तो भक्ति भावना ही आयी 
और न इष्ट-निष्ठा (वैष्णबता) ही बन पायी, अतः ऐसे लोग जो केवल 
जाम मात्र को ' हित धर्मी' हैं * काचे' धर्मी हैं। इस प्रकरण के पूर्व प्रसंग 
में काचे धर्मियों के लक्षणों का वर्णन है और अन्त में उनके लिये उचित 
उपदेश है, इसीलिये इस प्रकरण का सम्पूर्ण नाम “काचे धर्मी धर्म 
विधान" है। प्रकरण के प्रारम्भिक तेरह छन्दों में काचे धर्मियो के लक्षण 
और शेष अन्त के पाँच छन्‍्दों में * काचे' धर्मियो के लिये उपदेश है-यही 
उनके लिये 'विधान' है। 

अस्तु अब प्रथम छन्द में ' काचे धर्मी ' की अहमन्यता रूप छल- 
छन्द का वर्णन करते हैं- 
मूल- (१) 

श्रीहरिवंश धरंमिनि के सँग, 
आगैं ही आगैं जु रीति बखानता 


ड 

आपुने जान कहैं जु मिलैं मन, 
उत्तर फेरि चवग्गुन ठानता। 
बैठत जाय जिधर्मिनि में तब, 
बात धरंम की एकौ न आनता 
काचे धरंमिनि के सुनौ छंद, 
धरंमी धरंम मरंस न जानत॥ 
भावार्थ- 
श्रीहरिवंश-धर्म का स्वरूप यथार्थ रूप से न जानने पर भी सच्चे 
श्रीहरिवंश-धर्मियों के सङ्ग गें बैठकर उन सबके समक्ष आगे ही आगे 
(पूर्ण जानकार की तरह) रस-रीति का बखान करता है। धर्मियों को 
अपना जानकर उनसे प्रथम तो अपनी मनमिल बातें करता है किन्तु 
पश्चात्‌ (बातों में सिद्धान्त भेद हो जाने पर) उन्हीं से चौगुने उत्तर ठानता 
है। घर्मियों से तो बहुत विवाद करता है किन्तु जब विधर्मियो में जा 
बैठता है, तब धर्म-सम्बन्धी एक बात भी नहीं कह आती। 
(श्रीसेबकजी कहते हैं भाइयो!) इन कच्चे धर्मीजनों के (छल) 
'छन्द सुनो। ये गोग सच्चे धर्मी जनों के धर्म का मर्म (रहस्य) नहीं जानते। 
'टिप्पणी- 
(5) काचे धरंमिनि के सुनो छंद धरंमी धरंस मरंम न जानत 
छन्द शब्द का अर्थ छल या पाखण्ड है। जो बात जैसी कुछ 
है, उसे ठीक उसी रूप में प्रकट न करने वाले को पाखण्डी और ऐसे 
छल-धर्म को पाखण्ड कहते हैं। इस पद में काचे धर्मी के तीन छलों 
का संकेत है- 
(१) धर्म के विषय में अनभिज्ञ होने पर भी अपने आपको विज्ञ साबित 
करना। 


की 

(२) धर्भियों को केवल जबानी अपना कहना और फिर पराया मानकर 
उनसे लड़ाई करने लगना। 
(३) विघर्मियों में जा मिलकर अपने धर्म की निष्ठा स्पष्ट न कर सकना 
या उसमें सन्देह रखना। 
यही कच्चाई इन्हें ' कच्चे धर्मी' का पद देती है कि ये स्वध 
र्म के सच्चे गर्मी और निष्ठावान्‌ नहीं हैं। उचित यह है कि इस छल-छन्द 
को छोड़कर सच्चे धर्मी बनें और धर्म का मर्म समझें। 


मूल (२) 
बातनि जूठनि खान कहैं, 
मुख देत प्रसाद अनूठौइ ही छाँड्त। 


ग्रंथ प्रमानिकै जो समुझाइये, 
तौ तब क्रोध रारि फिर माँड्त॥ 
तच्छिन छाँडि प्रेम की बातहिं 
फेरिं जाति कुल रीति प्रमानत। 
काचे धरंमिनि के सुनौ छंद, 
धरंमी धरंम मरंम न जानता! 


भावार्थ- 

चह कच्चा धर्मी केवल बातों बातों (वचनों) में ( घर्मियों) का 
-उच्छिष्ठ (जूँठा) खाने की बात कहता है (कि मैं तो आप धर्मी-जनों 
का जूँठा भी खा सकता हूँ,) किन्तु अनूठा (सर्वोत्तम, आश्चर्य महिमा 
मय) प्रसाद देने पर भी त्याग देता है। यदि ग्रन्थों के प्रमाण द्वारा उसे 
(प्रसाद का महत्त्व) समझाया भी जाय, तो फिर वह उसके बदले में 
क्रोध पूर्वक झगड़ा ठान देता है। (फिर कभी क्रोध आ जाने पर) प्रेम 

'कौ सब बातें भुलाकर अपनी जाति, कुल-रीति आदि की श्रेष्ठता को 
प्रमाणित करने लगता है अर्थात्‌ भगवत्प्रासाद की अपेक्षा जाति, 
'कुल-रीति आदि अधिक महत्त्वशील हैं, ऐसा सिद्ध करने लगता है।) 
यही सब कच्चे धर्मियों के छल छन्द हैं। ये लोग सच्चे धर्मियों 
के वास्तविक धर्म का मर्म नहीं जानते। 
मूल (३) 
धरंमिनि माँझ प्रसंन है बैठत, 
जाय बिधर्मिन माँझ उपासत। 
लालच लागि जहाँ जैसे तहाँ तैसे, 
सोई सोई तिन मध्य प्रकासत॥ 
बादहिं होत व्झुम्हार कौ कूकर, 
खाली हदै गुरु रीति न मानता 


काचे धरंमिनि के सुनौ छंद, 


घरंमी-धरंम मरंम न जानता 
। 


भावार्थ- 

(वह कच्चा धर्मी) इधर तो हित धर्मियो में प्रसन्न होकर बैठता 
अर्थात्‌ इनकी सी बातें करता है और उधर विधर्मियो में जाकर उनकी 
सी उपासना करता है। लालच के लिये उन विधर्मी-जनों का सज्ञ करता 
है और उन जैसी बातें करने लगता है। प्रकाशित करने और न करने 
योग्य सभी विषयों को एकसा समझ कर अविचार पूर्वक प्रकाशित कर 
देता है। वह शून्य हृदय (धर्म के यथार्थ ज्ञान से हीन कच्चा धर्मी) 
श्रीगुरु की रीति तो मानता नहीं ( और दूसरों की उपासना भी नहीं करता) 
इस तरह व्यर्थ ही कुम्हार का कुत्ता बनता है। ये हैं कच्चे धर्मियों के 
'छल-छन्द। सुनो, ये लोग धर्मियो के धर्म के मर्म को नहीं जानते और 
व्यर्थ जीवन खो देते हैं। 

टिप्पणी- बादहिं होत कुम्हार कौ कूकर- 

यह एक मुहाबिरा है, जिसका अर्थ है उभय भ्रष्ट । भाव यह 
कि वह कच्चा धर्मी रहता तो. है हित धर्मियो में, किन्तु उपासना करता 
है विधर्मियों में और लालच-वश जहाँ-तहाँ उपासना के मर्म का प्रकाश 
करता फिरता है, किन्तु गुरु उपासना पर उसकी श्रद्धा-निष्ठा नहीं हे। 
गुरु-वचनों पर जिसकी श्रद्धा नहीं-विश्वास नहीं, बह भला कैसे किसी 
प्रकार की सिद्धि पा सकेगा? 

इस प्रकार वह कच्चा धर्मी गुरु-रीति को न मानने और अपने 
धर्मियों का सङ्ग न करने से अपने इष्टदेव को न पा सका, दूसरे विधर्मियों 
से जा मिलने और उनसे थोडी बहुत उपासना सीख साख कर करने 
से वहाँ भी पूर्ण लाभ प्राप्त न कर सका अतएव कुम्हार के कुत्ते को 
तरह दोनों ओर से गया। 

कुम्हार के कुत्ते के दृष्टान्त का स्पष्ट अर्थ इस प्रकार है- 

कुम्हार के घर जब कोई यात्री हण्डी खरीदने आता है और पात्र 
ले जाकर नदी-तट पर रसोई बनाता है, तब उनके साथ लगे कुम्हार 
का कुत्ता भी भोजन की आशा से नदी तट पर चला जाता है। यात्री 
भोजन तैयार कर, खा-पीकर चले जाते हैं पर कुत्ते को कुछ नहीं देते 
इसलिये कि यह कुम्हार का पाला हुआ कुत्ता है वह इसे भोजन देगा 
हम क्यों दें? यात्रियों से निराश और भूखा कुत्ता जब कुम्हार के घर 
आता है, तो वह भी उसे इसलिये रोटियाँ नहीं देता कि यह यात्रियों 
के पास का जूँठा-कूँठा खाकर पेट भर कर आया है, अतः क्या 
आवश्यकता है देने की? इस तरह उसे दोनों ओर से भूखा रहना पड़ता 
है, बस यही दशा उस 'काचे'-धर्मी की है जो- 


श्डइइ॒क््््”. म्य 

धरंमिनि माँझ प्रसन्न ह्वै बैठत, 
जाइ विधर्मिन माँझ उपासत। 
(४) 

नाना तरंग करत छिन ही छिन, 

रोवत रैंट न लार सँभारत। 

तच्छिन प्रेम जनाइ कहंत जु, 

मेरी सी रीति काहे न अनुसारत॥ 

'तच्छिन झगरि रिसाइ कहंत जु, 

पेरी बराबर औरनि मानता 

काचे धरंमिनि के सुनौ छंद, 

धरंमी-धरंम मरम न जानता 
भावार्थ- 

चे कच्चे धर्मी क्षण-क्षण में नाना प्रकार की लीलायें करते हैं। 
ऐसा रोते हैं कि रोते हुए जोर से दहाड सी मारते और मुँह से गिरती 
हुई लार को भी नहीं सम्हालते, ( क्योंकि इसीसे तो उनकी प्रेम-विह्वलता 
प्रकट होती है न!) फिर उसी क्षण दूसरों से आपना प्रेम प्रकट करते हैं कि 
तुम भी मेरी ही जैसी रीति का अनुसरण क्यों नहीं करते? (अर्थात्‌ करो, 
क्योंकि यही वास्तविक प्रेम है) फिर उसी क्षण उन्हीं लोगों से क्रोध में भरकर 
कहने लगता है कि तुम लोग मेरे बराबर औरों को मानते हो? (अर्थात्‌ मैं 
ही सर्वश्रेष्ठ प्रेमी हूँ, मेरे बराबर प्रेमी और हो ही कौन सकता है?) 
(श्रीसेबकजी कहते हैं) कि इन कच्चे धर्मियों के छल-छन्द 

सुन लो, ये लोग धर्मियों के धर्म का मर्म नहीं जानते नर॑ विचित्र पाषण्ड 
करते हैं। 


स्वामी श्रीहितदास जी महाराज 


(५) 
अपनी श्रेष्ठता की डींग हाँकता है कि- 


मूल- 
मेरौ सौ प्रेम मेरौ सौ कीरंतन, 
मेरी सी रीति काहे अनुसारता 
मेरौ सौ गान मेरौ सौ बजाइबौ, 
मेरौ सौ कृत्य सबै जु बिसारत॥ 
छाँडि मर्जाद गुरून सौं बोलत, 
कंचन काँच बराबर मानता 
काचे धरंमिनि के सुनौ छंद 
धरंमी-थरंम मरंस न जानत॥ 
भावार्थ- 

(कितने एक कच्चे धर्मी अपने प्रेमीपने का ढोंग दिखा कर दूसरों 
से कहते हैं कि-) “मेरे जैसा प्रेम-भाव, मेरे जैसा कौर्तत-भजन और 
मेरे ही जैसी सभी रीतियों का तुम लोग अनुसरण क्‍यों नहीं करते ? 
क्‍योंकि मेरे जैसा गान, मेरे जैसे वाद्य बजाना और मेरे जैसे सारे कृत्य 
ऐसे हैं कि जो (तुमको प्रेम में तन्मय करके) अन्य अब (संसार) को 
भुला देते हैं। 

ऐसे कहते वाले कच्चे धर्मी लोग अपने को श्रेष्ठ समझ कर 
शास्त्रीय मर्यादा का भी त्याग करके गुरु जनों से (बेतुकी अमर्यादित) 
बातें करते हैं। वे मूर्ख स्वर्ण और काँच को एक सा समझते हैं भाव 
यह कि-श्री गुरु चरणों का महत्त्व न जानकर उन्हें साधारण मनुष्य मान 
कर उन्हीं से अहंकार पूर्वक नातें करते हैं। यही सब कच्चे धर्मियों के 
'छल-छन्द है, सुनो! ये लोग सच्चे धर्मियों के धर्म का मर्म नहीं जानते। 


कि डुंडंबब खहजना... खख 
नट ४ श्री सेबकवाणी-टीका ( चतुर्दश प्रकरण ) 


टिप्पणी- “छाँडि मर्जाद गुरून सौं बोलत, 
कंचन-काँच बराबर मानत ”- 
शिष्य को श्रीगुरुदेव के साथ कैसा व्यवहार करना चाहिये इसका 
वर्णन अनेकों शास्त्रों और सन्तों ने अनेक स्थलों में किया है, किन्तु 
भगवान्‌ श्रीकृष्ण के ये कुछ वाक्य सूत्र रूप से गुरु शिष्य की व्यवहार 
परम्परा को भली प्रकार से समझा देते हैं- 

आचार्य मां विजायानीन्नाबमन्येत कर्हिचित्‌। 

न मर्त्य बुद्धयासूयेत्‌ सर्व देव मयो गुरुः॥ 

सायं प्रातरुपानीय भेक्ष्य तस्मै निवेदयेत। 

'यच्चान्यदप्यनु ज्ञातमुप युञ्जीत संयतः॥ 

शुश्रूषमाण आचार्य सदोपासीत नीच वत्‌। 

यान शय्यासन स्थानैर्नाति दूरे कृताजलिः॥ 
-श्रीमद्भा" ११।१७।२७,२८,२९ 
अर्थात्‌- “आचार्य को मेरा ही स्वरूप समझो। उनका कभी 
निरादर न करे और न कभी साधारण मनुष्य समझ कर उनकी किसी 
भी बात की उपेक्षा या अवहेलना ही करे; क्योंकि गुरुदेव सर्व देवमय 
हैं। प्रातःकाल और सायंकाल जो कुछ भी भिक्षा में मिले उसे गुरु के 
समीप निवेदित कर दे और फिर उनकी आज्ञानुसार संयम-पूर्वक भोजन 
'करे। आचार्य यदि जाते हों, तो उनके पीछे-पीछे चले। यदि शयन करते 
हों, तो सावधानी पूर्वक थोड़ी ही दूर पर सोवे। यदि थके हों, तो पास 
बैठकर चरण दबावे और बैठे हों, तो आदेश की प्रतीक्षा में हाथ जोड़ 
कर पास ही खडा रहे। इस प्रकार अत्यन्त विनम्र की भाँति सेवा शुश्रूषा 
करते हुए आचार्य की आराधना करे।'” 

परब्रह्म स्वरूप सच्चिदानन्दघन ज्ञान मूर्ति श्रीगुरुदेव के परम-स्वरूप 
'को न जानने के कारण ही असन्मति शिष्य उन्हें साधारण मनुष्य मानते 
हैं और अवहेलना किंवा तिरस्कार कर बैठते हैं। वह मूर्ख उनके 
'कञ्चनवत्‌ स्वरूप को न जानकर ही साधारण मनुष्यों से उनकी समता 
करते हैं। यही “कंचन काँच बराबर' मानना है। 

अस्तु; ऐसा व्यक्ति सत्य-तत्व की प्राप्ति नहीं कर सकता, अत: 
साधक को इस गुरु-अपराध रूप भीषण अग्नि से बचना चाहिये। 


(६) 
कुछ लोग अपने को दूसरों का हितैषी निज-जन प्रकट करते 
हैं तथा अन्य जनों से श्रेष्ठ प्रेमी उपदेशक और महात्मा भी। अब एक 
छन्द में ऐसे लोगों का स्वरूप परिचय कराते हुए उनके छल छन्दों से 
सच्चे साधक को सावधान करते हैं- 
मूल- 
देखे जु देखे भले जु भले तुम, 
आपनौ और परायौ न जानता 
हौं जु सदा रसरीति बखानत 
मेरी बराबर ठागनि मानत।। 
कैसे धौं पाऊं तिहारे हदै कौं, 
आन द्वार के मोहि न जानता 
काचे धरंमिनि के सुनौ छंद, 
धरंमी-धरंम मरंम न जानता 

भावार्थ- 

(कुछ कच्चे धर्मी अपने को किसी का श्रेष्ठ हितैषी प्रकट करते 
हुए कहते हैं-) “अजी! देख लिया, खूब देख लिया, तुम बडे भले हो, 
बडे सीधे हो। इतने सीधे कि तुम्हें अभी अपने और पराये का भी बोध 
नहीं है, कि तुम्हारा अपना कौन है और पराया कौन? अर्थात्‌ मुझको भी 
'पराया मान रहे हो, जो एक दम तुम्हारा अपना हूँ। मैं जो सदा रस-रीति 
'का बखान करता रहता हूँ, मेरी बराबरी में उन ठगों को (जो तुम्हें लूटते 
रहते हैं) मानते हो। ( अर्थात्‌ वे मेरे तुल्य तुम्हारे हितैषी नहीं हैं।) मैं (तो 
तुम्हारा इतना हितैषी हूँ और तुम मुझे अपना समझते ही नहीं) अब तुम्हारे 
हृदय (के प्रेम) को कैसे पाऊँ? (क्योंकि तुम तो मुझे अपना समझते ही 
नहीं और मैं तुम्हारा इतना अनन्य मित्र हूँ कि केवल तुम्हीं से मेरा परिचय 
है) अन्य द्वार (सम्प्रदाय) के लोग तो तुझे जानते पहचानते तक नहीं। 

(ऐसी कपट पूर्ण बातें करने वाले) ये कच्चे धर्मी-गणों के 
'छल-छन्द हैं, इन्हें सुनो! ये धर्मियों के धर्म का मर्म (रहस्य) नहीं जानते 
(और ऐसी बनावटी बातें करते हैं।) 

(७) 

अब क्षण-क्षण में रंग बदलने अर्थात्‌ कभी प्रेमी कभी नेमी कभी 
क्रोध मूर्ति बन जाने के पाखण्ड का वर्णन करते हुए कच्चे धर्मियों के 
ओछे हृदयों का परिचय देते हैं- 


मुह 


और तरंग सुनौ अति मीठी, 
'सखीन के नाम परस्पर बोलता 
तच्छिन केस गहंत मुष्टि हनि, 
साकत सुद्ध चावत डोलत 

तच्छिन बोलें तू प्रेत तू राक्षस, 
फेरि परस्पर जाति प्रमानत। 
काचे धरंमिनि के सुनौं छंद, 
धरंमी-धरंम मरंम न जानता 


भावार्थ- 

( श्रीसेवकजी कहते हैं-इन कच्चे धर्मियाँ की) एक अत्यन्त 
मीठी (परिहास पूर्ण) तरंग और भी सुनो, वे लोग पहले तो आपस में 
एक दूसरे को सखियों के नाम ले लेकर बुलाते हैं; (कहते हैं-अजी 
चम्पक लता जी! अजी प्रेम लता जी! इत्यादि) किन्तु फिर दूसरे ही 
क्षण (लड्-झगडू कर) एक-दूसरे के केशों को पकड़ खींच-खींच कर 
चूँसे मारते हैं, ( सारा प्रेम- भाव और सखी भाव भुलाकर मार-पीट करने 


लगते हैं।) इस प्रकार ये (हित धर्मी तो) लड़ते हैं और उनको बचाते 
फिरते हैं शुद्ध शाक्त-गण, (क्योंकि वही तो इनके सच्चे हितैषी थे) 
'लड्ते-लड्ते ऋध में आकर उस क्षण एक दूसरे को “तू प्रेत” “तू 
राक्षस!! ” ऐसा कहकर परस्पर में एक दूसरे की जाति प्रमाणित करने 
लगते हैं? (अर्थात्‌ जाति कौ नीचता साबित करने लगते हैं।) 

ये सब कच्चे धर्मियों के छल-छन्द हैं, इन्हें सुनकर इनका त्याग 
करो, ये लोग सच्चे धर्मी के धर्म-रहस्य भेद को बिलकुल भी नहीं जानते। 
टिप्पणी- “साकत-सुद्ध बचावत डोलत” 

कच्चे धर्मी एक ओर तो धर्मियो से इतना प्रेम दिखाते हैं कि 
परस्पर में सखियों के से नाम ले लेकर पुकारते हैं किन्तु बिगाड़ हो 
जाने पर “प्रेत' और ' राक्षस ' कह कहकर जाति की हीनता भी प्रमाणित 
करने लग जाते हैं। स्थिति अधिक बिगड़ जाने पर केश पकड़ कर 
'मार-पीट तक की नौबत आ जाती है। 

आश्चर्य तो यह है कि आपस में लड़ते हैं हित (प्रेम)-धर्मी; 
जिन्हें कभी लड़ना ही न चाहिये और उनका बचाव, निपटारा करते हैं, 
शुद्ध-शाक्त बाम-मार्गीय। अर्थात्‌ “वाम मार्गीय शाक्त हित धर्मियों के 
सहपक्षीय बनते हैं, क्योंकि ये कच्चे धर्मी भी तो उनसे सच्ची प्रीति 
रखते हैं। ये वही शाक्त हैं जो इनके हित धर्म के सर्वथा प्रतिकूल हैं 
ये इनके सह पक्षीय हैं, और विपक्षी हैं अपने हित धर्मी आश्चर्य! 


(८) 
लडाई झगडे के पश्चात्‌ क्रोध में भरकर वे क्या कहते हैं? उनके 
आन्तरिक विचार क्या हैं? अब सेवक जी उनका प्रकाश करते हैं- 
मूल- 


जान्यौ धरंम देखी रसरीति जु, 


निष्ठुर बोलत बदन प्रकासित। 
ऐसे न वैसे रहे मँझरैंडब, 
'पाछिलियौ जु करी निरभासित॥ 
ह हैं फेरि जैसे के तैसे हम, 
बारे ते आये संन्यासिनि मानत। 
वाचे धरंमिनि के सुनौ छंद, 
धरंमी-घरंम मरंम न जानता 
भावार्थ- 

(जो पहले शैव संन्यासी थे किन्तु खाने पीने के लोभ से पीछे 
हित-धर्मी वैष्णव बन बैठे) वे कच्चे धर्मी (क्रोध के आवेश में अपने 
अनन्य धर्म की उपेक्षा करते हुए) निष्दुरता पूर्वक अपने मुख से ऐसा 
बकने लगते हैं कि-“ हमने तुम्हारे (अनन्य) धर्म को जान लिया और 
रस रीति को खूब देख लिया।” इस प्रकार वे न तो इधर (वैष्णव हित 

धर्मी जनों) के रहे और न उधर (संन्यासी शैवो) के ही, बेचारे बीच 
में ही लटक गये। अन्त में उन्होंने यह प्रकट किया कि अब हम तो 
फिर जैसे के तैसे हो जायँगे, क्योंकि हम तो बचपन से ही संन्यासी-शैवॉ 
को मानते आये हैं; (उनमें ही हमारी प्रीति और निष्ठा है, अतः संन्यासी 
हो जायँगे। वैष्णवता त्याग देंगे।) 

(श्रीसेवकजी कहते हैं)-सुन लो। यही सब कच्चे धर्मी 
'पाखण्डी धर्म ध्वजी लोगों के छल-छन्द हैं। ये सच्चे हित धर्मियो के 
धर्म का रहस्य क्या जानें? क्योंकि ये तो पेटू स्वार्थी हैं।) 
टिप्पणी- ऐसे न वैसे रहे मँझरैँडव 

मझरैड देहाती और प्रान्तीय शब्द है जिसका अर्थ है मध्य कौ 
स्थिति, बीच बिचैयाँ। 

कच्चा धर्मी इसी स्थिति को प्राप्त करता है। झगड़ा करके हित 
धर्मियों से पराया हो जाता है और उनकी निन्दा करने लगता है। हम 
पहले की तरह संन्यासी हो जायँगे, ऐसा निर्णय तो सुना देता है किन्तु 
उसकी सच्ची निष्ठा संन्यास-धर्म में भी नहीं है। नहीं तो पहले उसका 
त्याग ही क्‍यों करता? इसलिये वह उसका भी पालन नहीं कर सकेगा। 
इन लक्षणों को देखकर सेवकजी उसे 'मझरैंडब ' की दशा वाला व्यक्ति 
बताते हैं जिसको- 

न खुदा ही मिला न बिसाले सनम। 
न इधर के रहे न उधर के हुए॥ 

पूर्व में कथित कुम्हार के कूकर की उपमा भी इन सज्जन को 

भी बड़ी भली शोभा देगी। 

मूल- (९) 
एक रिसाने से रूखे से दीखत, 
पूछत रीति भभूकत धावत। 
एक रँगमगे बोलत चालत, 
मामिलैंह. बपुरे जु जनावत॥ 
एक बदन कै साँची साँची कहैं, 
चित्त सचाई की एकौ न आनता 
काचे धरंमिनि के सुनौ छंद, 
धर॑मी-धर॑ंप मर॑म न जानता 

भावार्थ- 

कोई तो क्रोध से भरे हुए से और रूखे नीरस से दीखते हें पर 
अनन्य रसिक धर्मी अवश्य कहलाते हैं। यदि उनसे रीति (कायदे) से 
भी कोई बात पूछो, तो आग सी उगलते हुए दौड़ते हैं, (मानो खा जायँगे।) 
कुछ एक बडी रङ्गमगी (रसीली) बातें करते हैं और साधारण स्थिति 
में भी दीनता का प्रदर्शन करते हैं, (पर वास्तव में उनके हृदय में न 
तो रसिकता रहती और न दीनता ही। वे तो केवल शब्दाडम्बर मात्र करते 
हैं।) कुछ एक लोग मुख से तो “सत्य सत्य ' ( अर्थात्‌ हम सत्य ही कहते 
हैं, झूठ सम्भाषण नहीं करते) कहते हैं पर उनके चित्त में सच्चाई की 
एक भी बात नहीं आती और न रहती। 

(श्रीसेवकजी कहते हैं) ये सब कच्चे धर्मियो के छल फरेब 
हैं इन्हें सुनो। ये लोग धर्मियों के धर्म का मर्म तो जानते नहीं छल का 
मर्म अवश्य जानते हैं। 
मूल- (१०) 

एक धरंम सपुज्झे बिनाऽब, 
गुसाई के है जु जगत्त पुजावत। 

मूल न मंत्र टटोरा की रीति, 
धरमिति पूछत बदन दुरावत॥ 
एक पुलंपाः' सौ देत उघारि, 
जु बल्लभ सौं बल्लभ परमानता 
काचे धरंमिनि के सुनौ छंद, 
धरंमी-धरंम मरंम न जानत॥ 


भावार्थ- 

कोई एक कच्चे धर्मी, धर्म का स्वरूप समझे बिना ही केवल 
( श्रीहरिवंश ) गोस्वामी के कहला कर जगत में अपने आपको पुजाते 
फिरते हैं। इनके पास न तो धर्म का मूल (अर्थात्‌ धर्म विषयक ज्ञान, 
धारणा, प्रीति आदि) ही है और न मन्त्र (रहस्य) ही। केवल टटोरे 
(अर्थात्‌ अन्धे की भाँति टटोल कर किसी वस्तु का अनुमान करने) 


कौ रीति से ये लोग अपना काम चलाते हैं। सच्चे धर्मियों के समक्ष 
मुँह छिपाने लगते हैं, जब इनसे धर्म-विषयक बातें पूछी जाती हैं; 
(क्योंकि धर्म से सर्वथा कोरे हैं।) यदि कोई कच्चे धर्मी धर्म का स्वरूप 


६. मुलम्मा- ताँबे पर स्वर्ण का पानी चढ़ाने का नाम मुलम्मा 
है, जिससे ताँबे की लगरी स्वर्ण सी दिखती है। यदि उसका मुलम्मा खुल 
जाय तो तांबे का भेद प्रकट हो जाता है। यहाँ मुलम्मा खोलने का आशय यह 
है कि ये कच्चे धर्मी अपने स्वरूप ताँबे जैसी साधारण धातु को धर्मी-पने 
के स्वर्ण-पानी (आब) मुलम्मा से ऊँचा बताया करते हैं किन्तु जब धर्म के 
स्वरूप का यथार्थ मर्म न बता पाकर ' वल्लभ' श्रीराधा के प्रियतम इस अर्थ 
को बता देते हैं और अपने को श्री कृष्ण उपासक बताते हैं तब मानो इतका 
धर्मीपने का मुलम्मा खुल जाता है। वास्तव में राधावल्लभ शब्द का अर्थ यह 
है कि राधा ही वल्लभ अर्थात्‌ प्रियतम हैं जहाँ (जिस उपासना में) कहा है- 
“राधा चरन प्रधान हृदय अति सुदृढ़ उपासी।'” 


न 

बताने ही लगे तो मुलम्मा खा उथार देते हैं और वल्लभ शब्द से वल्लभ 
(प्रियतम अर्थात्‌ राधावल्लभ शब्द का अर्थ राधा के वल्लभ श्रीकृष्ण) 
को प्रमाणित करने लगते हैं। सुनो, ये कच्चे धर्मियो के छल-छन्द हैं, 
ये लोग धर्मी गणों के धर्म का मर्म नहीं जानते। 
(११) 
अब कुछ कच्चे धर्मी अभिमानियों का स्वरूप प्रकट करते हैं- 
सूल- 


एक गुरून सौं वाद करंत, 
जु पंडित मानी ह्वै जीभहि ऐँठत। 
एक दरब्य के जोर बरब्बट, 
आसन चाँपि सभा मध्चि बैठत॥ 
एक जु फेरि रीति उपदेसत, 


एक बडे ह्वै न बात प्रमानता 

काचे धरंमिनि के सुनौं छंद, 

धरंमी-धरंम मरंम न जानता 
आवार्थ- 

"कोई एक (कच्चे धर्मी) गुरु-जनों से ही वाद-विवाद करते हैं। 
बडे मानी पण्डित कहाकर जीभ एँठते- पाण्डित्य प्रकाशित करते हैं। 
कोई एक केवल द्रव्य के जोर से गुरु-जनों की बराबरी करते हुए सभा 
समाज में उनके आसन को दबाकर-समानता का अपना भाव प्रकट 
करते हुए बैठते हैं। फिर कोई एक उन्हीं गुरुजी को वहीं रस-रीति का 
उपदेश करने लग जाते हैं। कोई एक बड़े बनकर अभिमान-वश दूसरों 
कौ बातों को (सत्य होने पर भी) प्रमाण ही नहीं मानते, (अपनी ही 
अपनी धौंकते चले जाते हैं।) ये हैं नकली धर्मी लोगों के छल छन्द। 
सुनो, ये धर्मी, धर्म का मर्म नहीं जानते। 

टिप्पणी - “एक गुरून सौं चाद करंत'' 
शिष्य का धर्म है कि वह श्रीगुरुदेव के सामने नम्न, विनयी, 
आज्ञावत्ती, सेवा-परायण, लघु, दीन, दास, अज्ञ और धर्मवेत्ता होकर 
भी जिज्ञासु बना रहे। उनके उपदेशों को श्रद्धा पूर्वक श्रवण करे, उनके 
सामने किसी को भी उपदेश न करे, उनसे ही वाद-विवाद करना और 
पाण्डित्य प्रकाशन करना तो दूर बात है। जो अज्ञानी एवं अहंकारी शिष्य 
श्रीगुरुदेव से शास्त्रार्थ एवं वाद-विवाद आदि करता है, वह विज्ञो की 
सभा में अनादरणीय है। उसे कभी किसी काल में मोक्ष, भक्ति किंवा 
प्रेम तो मिल ही नहीं सकता। 
जो द्रव्य के जोर से अपने को श्रेष्ठ समझ बैठा है, वह तो स्थूल 
वादी जड़ है। 
राधावल्लभीय हित धर्मी का यह स्वरूप नहीं है, जो ऊपर कहा 
गया। इस धर्म के साधक का कर्त्तव्य है कि वह गुरु-अवज्ञा रूप वाद- 
विवाद न करके केवल उनसे उपदेश ले, सदा अपने आपको उनसे लघु 
-समझे। 
मूल ५ (१२) 
एक धरंमी अनन्य क्कहाइ, 
'बड़ाई कौं न्यारी कै बाजी सी माँड़ता 
और के जाप सौं बाप कहंत, 
दरब्य के काज धरंमहिं छाँड़ता 
बोलत चोल बटाऊ से लागत, 
ह्वै गुरुमानी न बात प्रमानत। 
काचे धरंमिनि के सुनौ छंद, 
धरंमी-धरंम सरंस न जानत॥ 


न 

तो सजातीय (तुम्हारे सम उपासक अनन्य हित-धर्मी) बन जाते और 
खर्च करने के समय विजातीय (अन्य) बन जाते हैं (अर्थात्‌ खीर में 
एक और महेरी में न्यारे हैं।) 
'टिप्पणी- भक्त का स्वभाव अमानी (सम्मान न चाहने वाला), 
सहन-शील, किसी. से कुछ न चाहने वाला, किसी के द्वारा अपनी कीर्ति 
या प्रशंसा न सुन सकने वाला, परोपकारी, अपरिग्रही और उदार होना 
चाहिये किन्तु इस छन्द में उक्त गुणों से विरुद्ध धर्मों का केन्द्र बताया 
गया है, उस कच्चे धर्मी को। 
(१४) 
अभी तक तेरह छन्दो में कच्चे धर्मी के लक्षणों का वर्णन किया 

गया है, अब इस एक छन्द से लक्षणों के परिचय के साथ-साथ उसके 
लिये उचित कर्तव्यों का भी विधान किया जा रहा है- 
मूल 

लै उपदेश कहाय अनन्य, 

आन्हाइ अनर्पित जाइ गटक्कत। 

आस करें विषईनि के आगैं, 

जु देखे मैं जोरत हाथ लटक्कत॥ 

केतिक आयु कितेक सौ जीवन, 

काहे बिनासत काज हटक्कता 

्रीहरिवंश धरंमिहिं छाँडि, 

घर घर काहे फिरत्त भटक्कत॥१४॥ 
भावार्थ- 

कुछ कच्चे धर्मो श्रीगुरु उपदेश लेकर और अनन्य धर्मी कहला 

कर भी, स्नान मात्र करके प्रभु अर्पित किये बिना ही नस्तुओं को भोगने 

लगते हैं। इन लोगों को मैंने विषयी लोगों के सामने आशा पूर्वक हाथ 
जोडते और भीख के लिए हाथ लटकाते देखा है। 

(ऐसे लोलुप और अधर्मी लोगों के लिये श्री सेबकजी महाराज 
उपदेश करते हैं-कि) अरे! कितनी तो तुम्हारी आयु है और कितना थोडा 
तो तुम्हारा यह जीवन है फिर क्यों (जबरदस्ती) हटकते-बरजते हुए 
भी अपने काम बिगाड़ रहे हो? (भाव यह कि सच्चे धर्मी बन कर 
अपना जीवन सफल क्यों नहीं कर लेते?) भाई! श्रीहरिवंश-धर्म को 
छोड़ कर क्यों घर-घर (यहाँ-वहाँ दूसरी-दूसरी उपासनाओं में) भटकते 
फिरते हो? 
टिष्पणी- “आस करैं विषईनि के आगैं जु 

देखे मैं जोरत हाथ लटक्कत।” 

जो उपासक अनन्य भक्त कहलाता है, जिसने इस विश्व की 
समस्त नाशवान्‌ वस्तुओं का त्याग कर दिया और फिर लोभ-चश दूसरों 
के सामने गिड्गिड़ा कर उन्हीं तुच्छ वस्तुओं की याचना करता है वह 
अवश्य लोक में निन्दा को प्राप्त करता है। जिन्हें लोक-सम्पत्ति के 
त्याग-पूर्वक भगवान्‌ की आशा पर ही जीवन धारण करना चाहिये, यदि 
बही त्यागी, विरागी एवे अनन्य प्रेमी कहा जाने वाला धर्मी-सज्जन 
विषयी पुरुषों के सामने दीनता-पूर्वक हाथ फैलाने और गिड्गिड़ाने लगे, 
तो कहना न होगा कि वे अपने अनन्य प्रेम-मार्ग से गिर गया। ऐसे ही 
धर्म-च्युत धर्मियों का परिचय रसिकवर व्यास जी ने अपने इस पद में 
दिया है- 


भक्त ठाढे भूपनि क्के द्वारा 
उझकत झुकत पौरियन डरपत, गाइ बजाइ सुनावत तार॥ 


उन 

कहि यौं धाइ थवाइत प्रोहित, हमहिं गुदरबी स्वार। 
छिन छिन करत विदा की बिनती, उपजत कोटि विकार 
'विहँसत लसत कोटि वर अंतर, कलियुग के अनुसार। 
होत अनादर विषयिनु कें जब, तबहीं होत व्ुतार॥ 
चंदन माला स्याम-बिंदनी, दै उलटे उपहार। 
“व्यास' आस लगि नट वानर ज्यौं, नाचत चेस उत्तार 
इस पद में लोभियों के चित्त और कर्त्तव्य की बडी ही सुन्दर 
झाँकी है। इसी तरह और भी- 
गुरू गोबिन्दहिं बैंचत हाट। 
भक्त न भयो माँगनौं जैसैं, डोम कलाबँत भाटी 
'कायर कूर कुटिल अपराधी, कबहुँ न होइ निराट। 
लोभ गोभ लगि सबै विगरथौ, ज्यौं रैंनी को माट॥ 


“व्यास” आस करि हरिहिं जु सेवै, , ताकैँ परियौ वाट॥ 
सारांश यह कि लोभ आदि दुर्वृत्तियों का त्याग करके 
श्रीराधाबल्लभलाल जी से प्रेम करना चाहिये अर्थात्‌ सच्चे अनन्य रसिक 
हित धर्मी बनना चाहिये, यही एक मात्र सत्य धर्म है। 
(१८) 
हित धर्मी को चाहिये कि बह अपने धर्म को जानने समझने 
'के लिय शाक्त आदि अन्य जनों का सङ्ग त्याग कर अपने धर्मियों का 
ही संग करे, क्योंकि इसी में उसका श्रेय है। यही उसके अभ्युदय का 
मार्ग है- 
मूल- साकत संग अगिन्न लपटट, 
लपदट जरत्त कयौं संगति कीजै। 

साधु सुबुद्धि समान सु संतनि, 

जानिकै सीतल संगति कीजै॥ 

एक जु काचे प्रकृत्ति बिरुद्ध, 

प्रकृत्ति बिरुद्ध करें तौ का कीजै। 

जे आगि के दाझे गये भजि पानी में, 

पानी में आग लगै तौ का कीजै॥ 
भावार्थ- 

(श्रीसेवक जी कहते हैं-) भाई! शाक्तों का सङ्ग अग्नि की 
तीखी लपट है। लपट का स्वाभाविक धर्म है कि वह सब कुछ जला 
देती है। तब तू क्यों उस अग्नि लपट रूप शाक्त का सङ्ग करता है? 
साधु जन सुन्दर बुद्धि से युक्त और सम- भाव पूर्ण सन्त हैं ऐसा जानकर 
उन सन्तों का ही शीतल (शान्तिदायक) संग कर। एक तो तू (अपने 
धर्म में ही) कच्चा है और वे (शाक्त गण) तेरे प्रकृति विरोधी ( अर्थात्‌ 
तेरी सात्विक उपासना के विपरीत तमोगुण प्रधान उपासना युक्त) है, 
फिर यदि बे तेरे लिये प्रकृति के विरुद्ध करते भी हैं, तो तू क्या कर 
सकेगा? (अर्थात्‌ तू उनके उस विपरीत धर्म के प्रवाह में बह जायगा 
और दिनों दिन तेरा अपने धर्म से अन्तर पड़ता जायगा) अन्ततोगत्वा 
तेरा यह हाल होगा कि जैसे कोई आग का जला-भुना शीतलता के लिये 
पानी में जाय किन्तु उस पानी में ही आग लग जाय तो वह क्या करे? 
अर्थात्‌ धर्म के कच्चे पन की आग के जले हुए शाक्त-सङ्ग रूप पानी 
में शान्ति के लिये गये पर वहाँ भी प्रकृति-विरोध की आग लग जाय 
तब तो कही शान्ति नहीं होगी। अत: शाक्त सङ्ग को छोड़कर सन्तो 
'का शान्ति दायक सङ्ग करे।) 
टिप्पणी- “पानी में आगि”- 


स 

अनन्यता सम्बन्धी अनेकों ब्रत लिये थे, अब उन्हें स्मरण कर। और अपनी 
उन प्रतिज्ञाओं के अनुसार अपनो प्रतिज्ञा लेने की लाज को बचाने का 
उपाय कर। क्योंकि जो व्यक्ति भद्रजनों के बीच में किसी प्रकार का 
वचन देकर उसका पालन नहीं करता, वह लोक में बुरी दृष्टि से देखा 
जाकर असम्मानित होता है, फिर तूने तो श्रीगुरुदेव और इष्ट देव के 
समक्ष ये बातें कही है-उनके सामने अनन्य बना है तब तो तुझे अवश्य 
ही अपने उन वचनो के अनुसार कर्त्तव्य करना चाहिये अर्थात्‌ अनन्यता 
को निभाना चाहिये। 

(5) “गोबिंद दुहाई भाई जौं न सेवहू स्यामा हरि ”- 

यहाँ पर श्रीसेवकजी कच्चे धर्मियों के प्रति अपने सह- धर्मी 
उपासक होने के नाते “ भाई!” शब्द का प्यार-पूर्ण सम्बोधन करते हैं 
और आत्मीयता के अधिकार पूर्वक गोविन्द दुहाई (शपथ) के साथ 
श्रीश्यामा श्याम के सेवन-भजन का अत्यन्त आग्रह कर रहे हैं। 

श्री सेवकजी के उक्त कथन में यह भी ध्वनि निकलती है कि 
भाइयों! तुम कच्चे धर्मियों के कारण कहीं-कहीं सच्चे धर्मी भी लज्जा 
को प्राप्त होते और संकुचित होते हैं, क्योंकि तुम्हारा आचरण ही ऐसा 
है, अतएव यदि तुम अपना आचरण अनन्य धर्मी जैसा सच्चा बना लोगे, 
तो सबका सिर ऊँचा रहेगा। 

डूसरे यह कि यदि तुम शपथ दिलाने से ही सही सच्चाई के 
साथ अनन्य धर्म का पालन करने लगो, तो तुम्हारा कल्याण हो जाय। 

(१८) 

इस छन्द में स्वधर्म पालन का परिणाम (फल-स्तुति) बताते 
हुए मानो “काचे धर्मियों' को सान्त्वना और विश्वास दिला रहे हैं कि 
सच्चाई के साथ स्वधर्म (श्रीहित रसोपासना का अनन्य पथ) पालन 
करने से क्या होता है- 

संसार-प्रवाह अग्नि के समान है और सत्सङ्ग शीतल जल के 
समान। जो त्रय-ताप-सन्तप्त प्राणी अपनी आत्मिक शान्ति के लिये 
सत्सङ्ग करे और यदि कदाचित्‌ उसे उस सत्सङ्ग से और अधिक दाह 
'का अनुभव होने लगे, तो यही कहना होगा कि पानी में आग लग गयो। 

यदि कोई वैष्णव साधक, तमोगुणी (शाक्तों का सङ्ग) करके 
शान्ति पाना चाहे तो उसका वह शाक्त, सङ्ग “पानी में आग' की तरह 
है, क्योंकि वहाँ विषयों की भयानक लपटें हैं। उस शाक्त-सङ्ग में क्षमा, 
दया, सरलता, अहिंसा आदि सात्विक गुणों का अभाव है, जो 
आत्म-शान्ति के हेतु हैं। 

तात्पर्य यह कि कभी और कहीं भी किसी को पाषण्ड धर्मों 
के आचरण और पाषण्डियों के सङ्ग से शान्ति नहीं मिल सकती, शान्ति 


तो मिलती है, सत्य धर्माचरण और सच्चे सन्तो के सङ्ग से, अतएव 
यही कर्तव्य है। 


मूल- (१६) 
प्रीति भंग बरनत रस रीतिहि, 
श्रीहरिवंश बचन बिसरावहु। 
आप आपनी ठौर जहाँ तहाँ, 
करि विरुद्ध सब पै निदराबहु॥ 
एक संसार दुष्ट की संगति, 
ताहू पै तुम पुष्ट करावहु। 
विनती करहुँ सकल धर्मिनि सौं, 
धर्मी द्वै जिन नाम धरावहु॥ 

भावार्थ- 
(श्रीसेबकजी कहते हैं-) हे कच्चे धर्मी भाइयों ! वास्तव में 
तुम प्रीति से रहित (प्रीति भङ्ग) होने पर भी रस रीति का वर्णन करते 
हो और श्रीहरिवंशचन्द्र के वचनों को भुला रहे हो (जो उन्होंने कहा 
है-- “साधु सँगति करि अनुदिन राती” और “स्याम-स्यामा-पद-कमल 
संगी सिर नायौ।” साधु सङ्ग से प्रीति प्राप्त करके फिर प्रीति-रस-रीति 
का वर्णन शोभा देता है, केवल वाचिक नहीं। उपदेशक उपदेश देने मात्र 
से महान्‌ नहीं कहा जा सकता न रसिक ही। भाई तुम अपनी-अपनी 
जगह पर (स्थिति में) ही रहते हो किन्तु (श्रीहरिबंश वचन के 
विरुद्ध-आचरण; शाक्त-सङ्ग, मनमुखी पन आदि) कर कर के जगत 
में अपनी निन्दा अवश्य करा लेते हो। एक तो यह संसार ही दुष्ट-सङ्ग 
है, उस पर भी तुम उसी संसार की पुष्टि करा रहे हो! ( अर्थात्‌ शाक्तादि 
लोगों के सङ्ग से आवागमन ही तो बढ़ेगा?) अतएब मैं समस्त धर्मियों 
से विनय करता हूँ कि तुम धर्मी (हित रस के अनन्य रसिक) कहलाकर 
अब ऐसा (बुरा) नाम मत पैदा करो! (कि ये कच्चे धर्मी किंवा 
शाक्त-सङ्गी हैं।) 
(१७) 
कच्चे रसिको का क्या कर्त्तव्य है? इसका विधान करते हैं- 

मूल- 

स्वारथ सकल तजि गुरु चरननि भजि, 

गुन नाम सुनि कथि स्तन सैं संग करि 

-काल-व्याल मुख परौ कफ बात पित्त भयौ, 
भ्रम्यौ कत अनन्य कहायै की जिय ल्वजथरि॥ 

सेवक निकट रस रीति प्रीति मन धरि, 
हित हरिवंश कुल कानि सब परिहरि। 
'काचे रसिकनि सौं बिनती करत ऐसी, 
गोबिंद दुहाई भाई जो न सेवहु स्यामा हरि॥ 
भावार्थ- 
हे भाई! तू अपने सारे स्वार्थों का त्याग कर, श्रीगुरु-चरणों का 
भजन कर, अपने इष्ट देव श्रीराधावल्लभलाल के गुण एवं नामों का 
श्रवण-क थन कर और प्रेमी सन्तो का सत्सङ्ग कर। (विचार करके देख!) 
तू काल रूपी सर्प के मुख में पड़ा है और तेरा नाशवान्‌ शरीर कफ, 
वात एवं पित्त से भरा हुआ है। फिर तू किसलिये भ्रम में हो ? अरे, 
अपने अनन्य कहे जाने की लाज तो (कम से काम) अपने चित्त में 
धारण कर। 
श्रीसेवकजी कहते हैं-कि श्रीहरिवंश के सेवकों के निकट 
(निवास करके या उनकी समीपता प्राप्त करके) रस-रीति एवं प्रीति 
को अपने मन में धारण कर और श्रीहरिवंश के लिये (उनकी प्राप्ति, 
प्रीति के लिये) अपने कुल की मर्यादा, प्रतिष्ठा आदि सब (बन्धनों) 
का परित्याग कर दे। मैं कच्चे रसिकों से विनती करता हूँ कि हे भाइयो! 
यदि तुम श्रीश्यामा-श्याम सेवन नहीं करते हो तो तुम्हें मेरी ओर से 
श्रीगेविन्द की दुहाई है जो ऐसा न करो। अर्थात्‌ शपथ है, अतः 
श्रीश्यामा-श्याम का सेवन अवश्य करो। 
टिप्पणी- 
(1) अनन्य कहायै की जिय लाज धरि- 
जिस समय तूने श्रीगुरु-चरणों में बैठकर श्रीहरिबंश-धर्म के 
अनन्यता पूर्वक पालन की प्रतिज्ञा की थी और रसिकों के बीच में 

आवार्थ- 

कुछ एक नकली धर्मो, अनन्य रसिक धर्मी कहला कर केवल 
बड़ाई के लिये अपने आप की (उपासना आदि) रीति सबसे न्यारी करके 
अनन्यता कौ होड़ सी लगा देते हैं (कि हम श्रीराधावल्लभ लाल के 
मानने वाले अनन्य दृढ़ रसिक हैं) किन्तु वही द्रव्य के लिये धर्म 
(अनन्यता आदि) का परित्याग कर देते और अधिक क्या कहें दूसरे 
के बाप को अपना बाप कहने में भी नहीं चूकते। (तब अनन्यता कहाँ 
रहत्ती है?) चे जब बोलते हैं, तो उनके बोल बटाऊ (बटा, पत्थर) के 
जैसे कडे और चोट करने वाले होते हैं। चे मानी (अभिमानी) गुरु बन 
कर दूसरों की बातों को प्रमाण ही नहीं मानते। सुनो। ये कच्चे धर्मियों 
के छल-छन्द हैं। ये लोग, हित धर्मी एवं हित-धर्म के मर्म को नहीं 
जानते, (पर अनन्य धर्मीपने का नाट्य अवश्य करते हैं। 
मूल (६३) 

परखे सुनहु. सुजान और कछु जहाँ कचाई। 

भक्त कहैं परसन्न न तरुता कहैं खुरबाई॥ 

दियैं सराहैं सुख रहैं दुख में दिन राती 

खैखैै कौं जु सजाति खरच कौं होत बिजाती॥ 
भावार्थ- 

(श्रीसेवकजी कहते हैं-) हे सज्जनो! सुनो, उनमें और जो कुछ 
एवं जहाँ कहीं कच्चापन है, उसका भी वर्णन करता हूँ, मैंने जिसे परख 
लिया है। ये कच्चे लोग ' भक्त ' कहने पर प्रसन्न तो होते हैं किन्तु उनकी 
बुराई (निन्दा) कही जाने पर उनमें तरुता (वृक्ष जैसी सहन-शीलता) 
नहीं रहती। वे कुछ देने पर और सराहना किये जाने पर सुखी होते अन्यथा 

| सब समय दिन रात दुःखी ही रहते हैं। आश्चर्य है कि ये खाने के लिये 

प्रगटित श्री हरिवंश सूर दुंदुभि बजाइ बला 

मदन मोह मद मलित निदरि निर्दलित दंभ दला 

भरम भाग्य भय भीत गर्व दुर्जन रज खंडन 

लोभ क्रोध कलि कपट प्रबल पाखंड विहंडन॥ 

ततृष्णा-प्रपंच-मत्सर-बिसन सर्व दंड निर्बल करे। 

सुभ-असुभ दुर्ग बिध्वंसि बल तब जैति-जैति जग उच्चरे॥१८॥ 
भावार्थ- 

श्रीश्यामा-श्याम का. सेवन करने या श्रीहरिवंश धर्म का अनन्य 
भाव से पालन करने से उस साधक के हृदय में श्रीहरिवंश चन्द्र शूर-वीर 
दुन्दुभि बजाकर (डंके की चोट से) बल-पूर्वक प्रकट हो जाते हैं और 
काम, मोह, अभिमान, दम्भ, पाषण्ड आदि के दल को निरादरित करके 
मसल डालते हैं। (उस उपासक के) भ्रम, भाग्य (कर्म-संस्कार, 
परिणाम), भय, भीति (भय से उत्पन्न भाव) गर्व आदि दुर्जनों के 
अभिमान (रजोगुण-धर्म) का खण्डन करके लोभ, क्रोध, कलह कपट 
आदि प्रबल पाषण्ड समूह को तहस नहस कर डालते है। इसी प्रकार 
तृष्णा प्रपज्च, मत्सर (डाह) आदि सारे दोषों ( व्यसनों) को भी अपने 
दण्ड बल से निर्बल कर देते हैं, पश्चात्‌ पुण्य और पाप रूपी किलों 
को भी नष्ट-प्रष्ट कर डालते हैं। तब सम्पूर्ण जगत्‌ जय-जयकार का 
उच्चारण कर उठता है। 
टिष्पणी- 

इस छन्द में एक सुन्दर रूपक की शैली से यह बताया गया 
है कि श्रीहरिवंश धर्म का पालन करने वाला साधक केवल एक , 
श्रीहरिवंश का आश्रय ले लेने से किस प्रकार सारे दोषों से विजय पा 

जाता है और विश्व-विख्यात महापुरुष बन जाता है। 

इस वर्णन में श्रीहरिवंश एक शूरवीर हैं। साधक धर्मी का चित्त 
ही पाप-पुण्य के संस्कारों का केन्द्र एक दुर्ग (किला) है। उस किले 
में निवास करने वाले रजोगुणी, तमोगुणी सुभट हैं-काम, मोह, मद, दम्भ, 
भ्रम, कर्म-प्रवाह, भय, अभिमान, लोभ, क्रोध, कलह, कपट, पाषण्ड, 
तृष्णा, प्रपञ्च, मत्सर, व्यसन, आदि दुर्ज्जन। इन्होंने उस चित्त रूपी किले 
पर पूर्व काल से अपना एकाधिकार जमा रखा है और चित्त के वास्तविक 
स्वामी (आत्मा) को अपना वशवत्ती बना रखा है और मन माना नाच 
नचा रहे हैं। 

जब श्रीहरिवंश शूर अपने धर्म की दुंदुभि बजा कर साधक के 


चित्त में भजन रूप बल का प्रकाश करते हैं, तब सब दुर्ज्जन उनसे हार 
खा जाते हैं और साधक विजयी हो जाता है। विश्व में उनकी 
विजय-पताका फहरा जाती और सारा संसार उनकी जय-जयकार कर 
उठता है। अर्थात्‌ जब साधक अपने चित्त में श्रीहरिवंश के धर्म, नाम 
गुण आदि का बल धारण करता है, तो वहाँ से काम क्रोध आदि दुष्ट 
जन शीघ्र भाग जाते हैं और वह श्रीहरिवंश धर्म की कृपा से अपनी 
इष्ट-वस्तु नित्य-विहार रस को पा लेता तथा कृत-कृत्य हो जाता है। 


॥ जै जै श्रीहरिबंश ॥ 


न 
अऔीहित अलभ्य-लाभ 
(पंचदश प्रकरण) 


पूर्व परिचय- 

अलभ्य उस वस्तु को कहते हैं जो कभी किसी को प्राप्त न 
हुई हो। ऐसी अलभ्य वस्तु है- श्रीहरिबंश नाम। यह पहले किन्ही 
साधनों से भी किसी को प्राप्त नहीं था, श्रीहरिबंशचन्द्र ने कृपा पूर्वक 
जगतीतल पर प्रकट होकर अपने रूप का प्रकाशा किया, जिससे कृपा 
पात्र जनों ने उन्हें जाना और उनके नाम के द्वारा उस अलभ्य वस्तु का 
लाभ किया, जो अभी तक किसी को प्राप्त न थी; इसलिये इस 
प्रकरण में उस अलभ्य लाभ का वर्णन होने से इसका नाम 
“ अलभ्य-लाभ' रखा गया है। 

इस अलभ्य लाभ के दृष्टि-गोचर होते हुए भी जो लोग इसका 
लाभ नहीं लेते मानो वे महा अभागे हैं। 

अस्तु यहाँ चार छन्दों में उस “अलभ्य लाभ" श्रीहरिबंश-नाम 
'की महिमा, प्रभाव, गुण-माहात्म्य, नाम को ग्रहण न करने वाले का 
स्वरूप एवं दशा आदि का संक्षेपत: वर्णन किया गया है। 
मूल- (१) 

श्री हरिवंश नाम है जहाँ तहाँ तहाँ उदारता, 

सकामता तहाँ नहीं कृपालुता विशेषिये। 

हरिवंश नाम लीन जे अजातसत्रु ते सदा, 

प्रपंच दंभ आदि दै तहाँ कछू न पेखिये॥ 

हरिबंश नाम जे कहें अनंत सुक्ख ते लहै, 

दुराप प्रेम की दसा तहाँ प्रतच्छ देखिये। 


-- श्री सेबकबाणी-टीका ( पंचदश प्रकरण ) 


सोई अनन्य साधु सो जगत्र पूजिये सदा, 

सु धन्य धन्य विश्व में जनंम सत्य लेखिये॥१॥ 
भावार्थ- 

जहाँ-जहाँ श्रीहरिवंश नाम है, वहाँ-वहाँ उदारता है। वहाँ 
सकामता (फल की इच्छा) नहीं है और कृपालुता तो विशेष रूप से 
है, ऐसा जानना चाहिये। जो उपासक श्रीहरिवंश-नाम में तल्लीन हैं, 
वे सदा ही अजात शत्रु (अर्थात्‌ जिनका शत्रु पृथ्वी क्या त्रिलोकी में 
उत्पन्न ही नहीं हुआ ऐसे) हैं। उनके पास प्रपञ्च दम्भ से लेकर और 
भी बहुत से दोष पाखण्ड आदि कुछ भी नहाँ देखे जाते। जो लोग 
* श्रीहरिबंश' नाम कहते रहते हैं, वे अनन्त सुख को प्राप्त करते हैं और 
अत्यन्त गोपनीय प्रेम की दशा भी उनमें प्रत्यक्ष देखी जाती है (अर्थात्‌ 
श्रीहरिवंश नाम के प्रताप से वह अलभ्य प्रेम दशा भी प्रकट हो जाती 
है) जो ऐसा (उक्त गुणों से सम्पन्न) है वही अनन्य साधु है, वही 
सदा-सर्वदा त्रिलोक पूज्य है। बही धन्य-धन्य है और विश्व में जन्म 
लेना उसी का सचमुच साथंक है। 
टिप्पणी- “सकामता तहाँ नहीं ”- 

फल की इच्छा का नाम सकामता है। जब साधक उपासक 
श्रीभगवान्‌ से किंवा अन्य देवी-देवताओं से उनकी उपासना करके किसी 
प्रकार के फल की इच्छा रखता है तब वह सकामी और उसकी उपासना 
सकाम कही जाती है। 

महाप्रभु श्रीहित हरिवंश चन्द्र का मार्ग प्रेम-मार्ग है और इस 
प्रेम-मार्ग में प्रभु-चरणों के प्रेम के सिवाय और कुछ चाह या कामना 
हो ही नहीं सकती। यहाँ तक कि (भोगों की तो बात क्या? मोक्ष की 

भी बासना भी इस प्रेम-मार्ग में अन्तराय मानी गयी है। श्रीरूप गोस्वामी 
ने कहा है- 

भुक्ति मुक्ति स्पृहा यावत्‌ पिशाची हदि वर्त्तते। 

अर्थात्‌ “जब तक साधक के हृदय में भोग और मोक्ष की वासना 
रूपी पिशाचियाँ निवास करती हैं तब तक उसके हृदय में प्रीति के सुख 
का उदय कैसे हो सकता है?” 

अतएव स्पष्ट है कि मुक्ति की स्पृहा भी लौकिक रीति की 
कामना न कही जाने पर भी प्रेम मार्ग में बाधक है-वास्तव में तो 
प्रकारान्तर से यह भी एक कामना या बासना ही है। 

श्रीसेवकजी कहते हैं कि जहाँ कहीं श्रीहरिवंश धर्म है वहाँ 
उदारता है और सकामता तो क्या मोक्ष-वासना तक नहीं है। इसका 
आशय यह भी है कि श्रीहरिवंश-धर्म शुद्ध प्रेम धर्म होने से त्यागमय 
और तत्सुख भावों से पूर्ण है। इस तत्सुख पूर्ण प्रेम में निज सुख कौ 
गन्ध भी नहीं है और जब निज सुख नहीं है, तब किसी प्रकार की 
कामना या वासना हो भी कैसे सकती है? इस प्रेम-मार्ग में तो प्रियतम 
पर अपने तन, मन, प्राणों का उत्सर्ग करना ही है। इस सब का फल 
(प्रेम उपासना करके) प्रेम ही पाना हैं। अतएच यहाँ सकामता नहीं है। 

(७) “अजात सत्रु ते सदा”- 

जो लोग श्रीहरिवंश-धर्म (परम प्रेम) में लीन हो जाते हैं, उनका 
किसी से वैर न होना या न रहना स्वाभाविक है। उनका सर्वत्र इष्ट- भाव 
या आत्म भाव हो जाता है, इसलिये अजात-शत्रु पद इनके लिये सहज 
है। इन हित-रसिको का सिद्धान्त है- 

अब हौं कासौं बैर करों। 

निज मुख कहत पुकारत प्रभु है घट घट हौं विहरौं॥ 


न 

उमा जे राम-चरन रत विगत काम मद क्रोधा 
निज प्रभुमय देखहिं जगत का सन करहिं विरोध॥ 
श्रीहिताचार्य पाद कहते हें- 
सर्वान्वस्तुतया निरीक्ष्य परम स्वाराध्य बुद्द्धिर्ममा 
-श्रीरधा सुधानिधि 
अर्थात्‌ “सब को वस्तु (यथार्थ) दृष्टि से देख कर मेरी इस 
सब नातात्व के प्रति स्वाराध्य बुद्धि है।" 
कहने का आशय यह कि जिनकी सर्वत्र आराध्य बुद्धि हो भला 
उनके लिये कोई क्यों शत्रु बनेगा? अतः ये उपासक * अजात-शत्नु' कहे 
जाते हैं। 
(&) “दुरापि प्रेम की दशा तहाँ प्रतच्छ देखिये ”- 
जिन्होंने प्रेम-मूल श्रीहरिवंश नाम का ही आश्रय ले रखा है, 
उनके लिये प्रेम की गोप्य दश या अन्य जनों के लिये अप्राप्य दशा 
का प्राप्त हो जाना न तो असम्भव है, न आश्‍चर्य ही। 
दुरापि प्रेम के दो अर्थ हो सकते हैं-(१) परम गोपनीय और 
(२) अत्यन्त कठिनाई से प्राप्त होने वाला। इन दोनों अर्थों से जिस 
प्रेम-तत्त्व का लक्ष्य स्थिर किया जाता है वह है युगल किशोर का 
पारस्परिक अद्वितीय प्रेम; जिसकी तुलना में विश्व-प्रेम, वात्सल्य-प्रेम, 
गोपी-प्रेम आदि भी नहीं आ पाते। बस, यही प्रेम तत्व ' दुरापि' एवं 
अद्वितीय है। जिसके लिये श्रीहित धुवदास जी ने डंके की चोट पर कहा- 
तीन लोक चौदह भुवन प्रेम कहूँ 'श्रुव' नाहिं। 
जगमग रहौ जराव सो श्रीवृंदाबन माँहिं॥ 

जिस प्रेम को तीनों लोक और चौदह भुवन भी नहीं पा सके, 
उस अलक्षित प्रेम के भोगी हैं युगल किशोर श्रीराधावल्लभलाल। जिनके 
उत्कट एबं दुरापि प्रेम कौ सर्वोच्च स्थिति का निरूपण करते हुए श्रीहित 
भ्रुवदास जी फिर भी कहते हैं- ' 

एकै प्रेमी एक रस श्रीराधावल्लभ आहि। 

भूलि कहे जो और ठाँ झूठौ जानौं ताहि॥ 

यह है दुरापि प्रेम। अब इसकी दशा का वर्णन श्रीसेवक जी अन्यत्र 

इसी वाणी में इस प्रकार करते हैं- 

निरखत नित्य विहार पुलकित तन रोमावली। 

आनँद नैन सुढ़ार यह जु कृपा हरिवंश की॥ 

छिन छिन रुदन करंत छिन गावत आनंद भरा 

छिन जस कहत अभंग यह जु कृपा हरिवंश की॥ 


त्रिपित न मानत नैंन कुंज रंक्ष अवलोकि तना 
यह सुख कहत बनै न यह जु कृपा हरिवंश की॥ 
इस प्रकार की दुरापि प्रेम की दशा इस श्रीहरिवंश नाम से प्राप्त 
होती है। 


(२) 

अलभ्य लाभ रूप श्रीहरिवंशचन्द्र के नाम से जिनका अनुराग 
है उनके संसर्ग से क्या लाभ होता है, इसका निरूपण करते हैं- 
मूल- 

श्रीव्यासनंदन नाम कौ अलभ्य लाभ जानियै। 

हरिवंशचंद्र जो कही सुचित्त है सबै लही, 

बचन चारु माधुरी सु प्रेम सौं पिछानियै। 

सुनै प्रपंन जे भये अभद्र सर्व के गये, 

तिन्हें मिलैं प्रसंन ह्वै न जाति भेद मानियै॥ 


र 
३७४ श्री सेवकवाणी-टीका (पंचदश प्रकरण) 


सुभाग लाग पाइ हौ प्रसंसि कंठ लाइ हौ, 

सिराइ नैंन देखिकैं अभेद बुद्धि आनियै। 

कृपालु ह्वै सु भाखि हैं धरम पुष्ट राखि हैं, 

श्रीव्यासनंदन नाम कौ अलभ्य लाभ जानियै॥२॥ 
भावार्थ- 

निश्चय जानिये कि श्रीव्यासनन्दन नाम का लाभ ही वास्तव 
में अलभ्य लाभ है। 

श्रीहरिवंश चन्द्र ने जो कुछ कहा है, उसे सभी (उनके 
शरणागतों) ने सुचित्त भाव से प्राप्त किया है। हृदय में प्रेम होने से ही 
उस वाणी का माधुर्य समझ में आता है (क्योंकि वह अन्य प्रकार पहचानी 
ही नहीं जा सकती।) उस (बचन माधुरी) को सनुकर जो लोग ( श्रीहित 
हरिवंशचन्द्र के) शरणागत (भक्त) हो गये, उनके समस्त अभद्र 
(अमंगल, पाप) विदा हो गये। ऐसे उन भक्तों से प्रसन्नता- पूर्वक मिलना 
चाहिये, उनसे जाति आदि का भेद (अर्थात्‌ जाति की उच्चता और 
हेयता) नहीं माननी चाहिये। ऐसे प्रेमी मानो हमारे सौभाग्य को उदय 
करने के ही लिये मिलते हैं-अथवा उनसे सौभाग्य और लाग (लगन) 
प्राप्त हो सकेगी, चे तुमसे प्रसंशा-पूर्वक मिलेंगे और तुम्हें गले लगा 
लेंगे। तुम उनका दर्शन करके अपने नेत्र शीतल करो और उनके प्रति 
अभेद बुद्धि (अर्थात्‌ इष्टदेच श्रीराधाचल्लभलाल और रसिक-महानुभाव 
दो तत्व नहीं अपितु एक ही वस्तु-तत्व के दो रूप हैं ऐसी बुद्धि) लाओ। 
वे भी तब कृपालु होकर तुम्हारे प्रति सुन्दर और मधुर वचनों का भाषण 
करेंगे, (सदुपदेश देंगे) और तुम्हारे धर्म को पुष्ट करके उसकी रक्षा करेंगे। 

(यह समस्त गुण श्रीहरिवंश नाम के ही हैं अतः) श्रीव्यासनन्दन 
श्रीहरिवंशचन्द्र के नाम को ही अलभ्य लाभ जानिये। इसके समान कोई 
अन्य लाभ तो है ही नहीं! 

टिप्पणी- “धरंम पुष्ट राखि है”- 

अनन्य रसिक श्रीहित धर्मी ही अनन्य धर्म को पुष्ट कर 
सकेगा, क्योंकि स्वयं बह आपने धर्म का दृढ़ निष्ठावान है, वह 
अपनी सिद्ध निष्ठा के ही अनुसार दूसरों को धर्म का उपदेश 
करेगा, जिससे श्रीहरिवंश धर्म की पुष्टि होगी। 

जिस किसी धर्मी को अपने धर्म की पुष्टि की इच्छा हो 
वह इन्हीं अनन्य धर्मियों का सङ्ग करे। 

(३) 

श्रीहरिवंश नाम की महिमा और श्रेष्ठता का ही पुनः 
पोषण करते हैं- 
मूल- 

हरिवंश नाम सर्व सार छाँडि लेत बहुत भार, 

राज बिभौ देखिकैं विषै विषंम भोवहीं। 

'जोरु होत साधु संग ऑन करत प्रीति भंग, 

मान काज राजसीन के जु मुक्ख जोवहीं। 

जहाँ तहाँ अन्न खात सखी कहत आप गात, 

सकल द्यौस द्वंद जात रात सर्व सोवहीं। 

प्रसिद्ध व्यासनंदन नाम जाति बूझि छोड़हीं, 

प्रमाद तें लिये बिना जनंम बाद खोवहीं॥३॥ 
भावार्थ- 

श्रीहरिवंश नाम ही सबका सार है। कच्चे और अश्वृद्धालु धर्मी 
लोग उसे छोड़ कर अन्य-अन्य (उपासना और धर्मों का) व्यर्थ भार 
अपने सिर पर लेते हैं और किसी का राज्य-वैभव आदि देख करके 
विषम विषय-रस में लिप्त हो जाते हैं। यदि कदाचित्‌ सौभाग्य से 


oo 

साधुजनों का सङ्ग प्राप्त हो भी गया तो उन साधुओं से भी और-और 
प्रकार की खटपट कर करके उनसे प्रीति तोड़ लेते हैं और सम्मान पाने 
के लिये राजसी लोगों का मुख देखते रहते हैं। 

ये लोग अनन्य तो बनते हैं पर जहाँ -तहाँ अन्न (विना भोग लगी 
हुई वस्तु) खाते फिरते और आपने आपको (गुरु दीक्षा, कण्ठी, तिलक 
आदि होने से) सखी-स्वरूप कहते हैं। उनके सारे दिन द्वन्द्व (राग-द्वेष, 
इर्ष्या, असूया, झूठ-कपट आदि) में ही चले जाते हैं और वे सारी रात 
सोया करते हैं, केवल कहने के सखी-स्वरूप हैं, भजन-भाव, सेवा, 
जप, पाठ आदि कुछ नहीं अपितु खाना-पीना और सोना यही सारे 
विपरीत आचरण हैं। खेद है कि प्रसिद्ध व्यास नन्दन ( श्रीहरिवंश) नाम 
को जान बूझ कर छोड्‌ देते हैं और प्रमाद-वश उस महान्‌ नाम के बिना 
ही अपने अमूल्य जीवन को व्यर्थ खो देते हैं। 
टिप्पणी 

(5) “हरिवशं नाम सर्व सार”- 

श्रीहित राधावल्लभीय अनन्य धर्मी के लिये श्रीहरिवंश नाम ही 
सबका सार है। समस्त वेद, उपनिषद्‌, पुराण, इतिहास आदि का सार 
तत्व भगबन्नाम है किन्तु नित्य-विहार श्रीवृन्दावन-विलास के एक मात्र 
दाता श्रीहरिबंश चन्द्र हैं, इसलिये हरिवंश-नाम ही सबका सार है श्रीहरि 
नहीं। इसीलिये सेवक जी ने कहा- 

जौ हरि नाम-जगत्त सिरोमनि 'वंस' बिना कबहुँ नहिं लैहौं। 

भाव यह कि हरि नाम से जो वस्तु मिलेगी उससे विलक्षण 
श्रीहरिबंश नाम से मिलेगी; अतएव श्री हरिबंश नाम श्रीहरि नाम से 
भी श्रेष्ठ एवं सार युक्त है। 
(॥) “जहाँ तहाँ अन्न खात सखी कहत आपु गात”- 


स्वामी श्रीहितदास जी महाराज ३७७ 


श्रीराधावल्लभीय अनन्य धर्म की दीक्षा लेने पर साधक का 
स्वरूप युगल किशोर की “सखि' है। उसका कर्त्तव्य है कि वह अपने 
इष्ट देव का दर्शन करे, चरणामृत ले, उच्छिष्ट प्रसाद पावे। जो लोग 
अनन्य हित धर्मी बनकर और अपने आपको श्रीप्रियाजी की दासी 
जान-मान कर अन्यत्र इधर-उधर अनर्पित खाते फिरते हैं उनका यह 
आचरण सर्वथा धर्म-प्रतिकूल है। 

तात्पर्य्य यह कि सखी का स्वरूप तो यह है कि वह युगल 
किशोर श्रीप्रिया-प्रियतम की ही सेवा, भावना, स्मरण आदि में तल्लीन 
रहे और उनसे अत्यधिक प्रेम करे किन्तु जो ऐसा नहीं करते, वे श्रीहरिवंश 
नाम के सच्चे आश्रित न होने से ही इस दशा को प्राप्त हैं। 

(ड) 

श्रीहरिवंश नाम के बिना सारा वेद-पाठ, यज्ञ, जप, तप, कीर्त्ति 
आदि व्यर्थ हैं तथा इन सबके करते हुए श्री हरिबंश-नाम विहीन रहने 
से भव-प्रवाह से छूटना कठिन है। निम्नलिखित छन्द में इसी भाव को 
स्पष्ट करते हैं- 
मूल- 

हरिवंश नाम हीन खीन दीन देखिये सदा, 

कहा भयौ बहुज्ञ है पुरान वेद पढ्ढहीँ। 

कहा भयौ भये प्रबीन जानि मानियै जगत्र, 

लोक रीझ सोभ कौं बनाइ बात गदळहीं॥ 

कहा भयौ किये करंम जज्ञ दान देत-देत 

'फलनि पाइ उच्च-उच्च देवलोक चढढहीं। 

परयौ प्रवाह काल के कदापि छूटि है नहीं, 

श्रीव्यासनंदन नाम जो प्रतीति सौं न रट्टहीं॥४॥ 

भावार्थ- 

जो लोग श्रीहरिवंश नाम से हीन हैं-रहित हैं, वे सदैव दीन एवे 
(धर्म से) क्षीण देखे जाते हैं। क्या हुआ जो वे लोग बडे भरी सुज्ञाता 
होकर पुराण एवं वेद पढ़ते रहते हैं? यदि वे बडे प्रवीण (कुशल) भी 
हो गये और उन्हें सारा जगत्‌ जानने और मानने भी लगा। वे संसार को 
रिझाने के लिये गढ़-गढ़ कर शोभामयी (मीठी-मीठी) बातें भी कहना 
सीख गये तो भी क्या? यदि उन्होंने बहुत से कर्म किये, यज्ञ किये और 
दान दिये तो क्या? अरे! दान दे-देकर भोगों के उच्च फल पा गये और 
ऊँचे-ऊँचे लोकों (स्वर्ग आदि) में भी चले गये, तो इससे भी क्या हुआ? 

इतना सब होने पर भी वह व्यक्ति जो श्रीव्यासनंदन नाम को 
विश्वास पूर्वक नहीं रटता है, सदा ही भव (आवागमन) के प्रवाह में 
पड़ा रहेगा। वह कभी भी उस भव-प्रवाह से नहीं छूट सकता जब तक 
कि प्रतीति (विश्वास) और प्रीति (प्रेम) से श्रीव्यासनन्दन नाम को 
नहीं रटेगा। 
टिप्पणी- 

बड़े विज्ञ और कर्म-काण्डी होने पर भी यदि श्रीहरिवंश नाम 
की प्रतीति नहीं है तो यज्ञ, दान, जप, तप आदि करने पर भी भव प्रवाह 
से छुटकारा नहीं। स्वर्ग तो बहुत ही तुच्छ है, वहाँ जाकर वापस आना 
ही पड़ता है। ऐसी नगण्य स्थिति को जो वेद-वादी सर्वश्रेष्ठ समझते 
हैं, उनको शास्त्रों ने बालिश कहा है। गीता कहती है- 

ते तं भुक्तवा स्वर्ग लोकं विशालं, 
क्षीणे पुण्ये मर्त्य लोकं विशन्ति। 

अर्थात्‌ चे पुण्य के प्रभाव से स्वर्ग लोकों के विशाल भोगों को 
भोग कर अन्त में पुण्यों के क्षीण होने पर पुन: इसी मृत्य लोक को 
प्राप्त होते हैं। 

अतएव नित्य विहार श्रीवृन्दानन-रस-विलास के दाता श्रीहरिवंश 
नाम के समक्ष ये सब स्वर्ग भोगादि अत्यन्त तुच्छ हैं। 
चेद पुराण पढ़कर विज्ञ हो जाना, वाक पटु हो जाना, सुन्दर 
चचत रचना से सबका रञ्जन करना, यज्ञ दानादि से देव लोक में जाना 
इत्यादि सब भोगों के दाता हैं। इनसे प्रेम नहीं मिल सकता। महात्माओं 
ने कहा है- 
पोथी पढ़ि पंडित हुआ कै मौलवी कुराना 
जु पै प्रेम जाना नहीं कहा किया रसखान॥ 
इसी तरह श्रीमदू शंकराचार्य पाद ने कहा है- 
वाग्वैखरी शब्द झरी पटु व्याख्यान कौशलम्‌। 
चैदुष्यं विदुषानां वै भुक्तये न तु मुक्तये॥ 
अर्थात्‌- “वाणी रचना का चातुर्य, शब्दों की झडी लगा देना, 
और व्याख्यान-कौशल की पटुता, ये सब विद्वानों की विद्वत्ामात्र है 
और कुछ नहीं। इनसे भोगों की प्राप्ति तो हो सकती है पर मोक्ष नहीं 
मिल सकता।'' 
लोक-प्रतिष्ठा, पाण्डित्य, शूरवीरता, कला-कौशल, पुण्य-दान, 
कर्म-काण्ड, यज्ञ-यागादि और इस प्रकार के अन्यान्य धर्म सबके सब 
लौकिक और पारलौकिक भोगों के दाता हैं मोक्ष या भक्ति के नहीं। 
दूसरे शब्दों में ये भव-प्रवाह में डालने बाले हैं; इसौलिये सेवक जी 
ने कहा है- 
पर्यौ प्रबाह काल के कदापि छूटि है नहीं, 
श्रीव्यासनंदन नाम जो प्रतीति सौं न रट्टहीं। 
भाव यह कि केवल श्रीहरिवंश नाम ही भव-प्रवाह से उबार कर प्रेम 
का दान करने वाला है; क्योंकि- 


जज... 

प्रेम मूल यह नाम है। 
इसीलिये यह नाम अलभ्य लाभ भी है। अतएव शुभ-नाम भी है- 
श्रीहरिबंश चंद्र सुभ नाम, सब सुख सिंधु प्रेम रस धामा 
नाम सुदृढ़ भव तरन कौं। 

इसके प्रमाण में साक्षी रूप से श्रीसेवक जी ने स्वयं ही कहा है- 

श्रीहरिवंश प्रताप नाम नौका निजु-खेवक । 

नव सागर सुख तरत निकट हरिवंश जु सेवक ॥ 

और इसीलिये- 

हरिवंश भरोसे भये निडर सु नित गरजत हरिबंश बल। 

इसी प्रकार और भी- 

करुना सिंधु कृपाल काल भय सब हरी। 

तात्पर्य यह कि श्रीहरिवंश नाम भवसागर के प्रवाह से मुक्त करने 
वाला है और साथ ही साथ पञ्चम-पुरुषार्थ प्रेम-तत्च का प्रदान करने 
वाला भी। 

जो लोग इस श्रीहरिबंश नाम का ही केवल आश्रय लेते हैं वे 
ही भन प्रवाह से छूटे हैं अन्य नहाँ। इस आशय को समझाने के लिये 
*कदापि' शब्द का प्रयोग इस छन्द में किया गया है। 

अस्तुः श्रीहरिं चन्द्र मुक्ति दाता और प्रेम दाता भी हैं इनके 
बिना प्रेम-विहार सम्भव ही नहीं। श्रीकिशोरी अलि जी ने कहा है- 

हित बिनु कैसौ विपिन-विहार। 

हित राजत प्यारी पिय के हिय, हित ही सकल सुखन आधार॥। 
हित ही सौं शृंगार करावत, हित ही भूषन-वसन अपारा 
'छिन-छिन चोज होत हित ही के, जुगल खिलौना हित खिलवार॥ 

'हित की सेज विराजत दोऊ, हित कौ नवल निकुंज अगार। 
हित सौं फूलि रही तरु वेली, सुक कोकिल गावत हित सार॥ 
यमुना पुलिन रास रचनादिक, 'फैलि रह्यौ हित कौ चिस्तार। 
श्रीचन में हित व्यापि रह्यौ है, हित सौं हित ही कौ व्यौहार॥ 
सोई प्रगट भयौ हित हरि कौ, सकल जगत कीनौ उद्धार 
हित हरिबंश नाम के ऊपर, अली किसोरी बलि बलिहार॥ 
इस प्रकार महात्मा-गणों के द्वारा यह बात बहुत स्पष्ट की जा 
चुकी है कि श्रीहरिवंश चन्द्र प्रेम के स्वरूप हैं और प्रेम के प्रदाता। इनके 
पावन नाम स्मरण से युगल किशोर का श्रीवृन्दावन-विहार अर्थात्‌ 
नित्य-केलि प्राप्त होती है। इसके प्रमाण में श्रीसेवकजी ने तथा अन्यान्य 
महात्माओं ने अनेकों वाक्य कहे हैं, उनमें से कुछ वाक्य नीचे लिखे 
जाते हैं- 
(१) श्री हरिवंश धर्म निर्वहे। 
श्रीहरिचंश प्रेम रस लहै॥ 
(२) देत सहज निश्चल भगति जै जै श्रीहरिवंश। 
(३) त्रित श्री हरिवंश सुनाम कहैं, 
नित राधिका स्याम प्रसन्न रहै 
जब राधिका स्याम प्रसन्न भये, 
तब नित्य समीप सु खैंच लये 
(४) अद्भुत विहार हरिवंश हित निरखि दास सेवक जियत। 
(५) भ्रीहरिवंश गिरा रस सागर माँझ मगन्न सबै निधि पाई। 
(५) भ्रीहरिवंश के नाम प्रताप कौ लाभ लहचौ सो कहयौ-नहिं जाई। 
Ut 
जौ हरिश तजीं भजौं औरहि तौ मोहिं श्रीहरिवंश-दुहाई॥ 

(७) पढ़त गुनत गुन नाम सदा सत संगति पाचै। 

अरू बाढै रस रीति विमल बानी गुन गावै॥ 

प्रेम लक्षणा भक्ति सदा आनँद हितकारी। 

श्रीराधा जुग चरन प्रीति उपजै अति भारी॥ 

निजु महल टहल नव व्हुंज में नित सेवक सेवा करनं। 
निसिदिन समीप संतत रहै श्रीहरिवंश चरन सरनं॥ 

(८) जै जै श्रीहरिवंश नाम गुन जो नर गाइहै। 

प्रेम लक्षणा भक्ति सुदृढ़ करि पाइहै॥ 

अरु बाढै रस रीति प्रीति चित ना टरै। 

जीति विषम संसार कीरति जग बिस्तरै॥ 

"बिस्तरै सब जग विमल कीरति साधु संगति ना टरै। 

बास बुँदा विपिन पावै श्रीराधिकाजू कृपा करै॥ 

चतुर जुगल किसोर सेवक दिन प्रसादहि पाइ है। 

जै जै श्रीहरिबंश नाम गुन जो नर गाइहै॥ 
(९) हरिवंश नाम जे कहैं अनंत सुक्ख ते लहैँ। 

दुरापि प्रेम कौ दसा तहाँ प्रतच्छ देखिये॥ 

इत्यादि चाक्यों से सिद्ध है कि श्रीहित हरिवंश चन्द्र का नाम 
मोक्ष-सुख से भी परे दिव्य-प्रेममय नित्य बिहार को प्रदान करने वाला 
है। जो ऐसा जानकर इस नाम की शरण लेते और फिर आराधन करते 
हैं; बही सुदृढ भव (अर्थात्‌ लोक एवँ लोकान्तरों के आवागमन, 
जन्म-मरण आदि) से छूट कर नित्य किशोर श्रीराधावल्लभलाल के 
अत्यन्त निकट होकर श्रीवृन्दाचन धाम में प्रेम केलि का सुख आस्वादन 
करते हैं। इनके सिवाय शेष सभी काल प्रवाह में पड़े हैं, जैसा कि 
श्रीधुवदास जी ने कहा है- 

'हित धुव और सुख देखियत जहाँ लगि, 
सुनियत तहाँ लगि सबै दुख पासि हैं। 
श्रीरसखानजी के मत से तो प्रेमी ही मरकर सच्चा जीवन पाता 
है और शेष सब जीते हुए भी मरे से हैं- 
प्रेम फाँसि में फँसि मरै सोई जियै सदाहि। 
प्रेम मरम जानै बिना मरि कोऊ जीवत नाहिं॥ 
अतएब नित्य जीवन पाने के लिये प्रेम नाम श्रीहरिबंश का आश्रय लेना 
चाहिये। 


॥ जै जै श्रीहरिवंश ॥ 


-- अबोलनों 


(षोडश प्रकरण) 


पूर्व परिचय- 

“अबोलनीं ' का अर्थ है “न बोलना' इस न बोलने की स्थिति 
का सङ्केत मान से है। कभी-कभी क्रीडा-विलास में युगल किशोर के 
बीच में ऐसी स्थिति आ प्राप्त होती है, जहाँ श्रीप्रियाजी सब कुछ भूल 
कर चुप हो रहती हैं, किन्तु प्रेम-आशंका वश श्रीलालजी उसे 'मान' 
समझ बैठते हैं। सेवक जी के मत से यह “मान' “प्रकट प्रेम रस सार' 
है। यह प्रेम रससार कुज्जान्तर मान नहीं, रूठना नहीं, क्रोध नहीं, घृणा 
नहीं और न सौतिया डाह जैसी कोई स्थिति ही है। यह है प्रेमाधिक्य 
का बिलास। जब श्रीप्रियाजी अपने प्रियतम श्रीलाल जी के प्रेमाधिक्य 
से अपनी सुधि-बुधि खो बैठती , मौन हो जाती हैं तब श्रीलाल जी उनकी 
इस स्थिति को अपनी प्रेम-सम्भ्रम बुद्धि से “मान ' समझ बैठते हैं, क्योंकि 
वे भी तो प्रेम-परवश होने के कारण अपनी बुद्धि खो बैठते हैं, अतएव 
चे श्रीप्रियाजी को मनाने लगते हैं। 

इस रहस्य को सर्वज्ञ हित सखी खूब समझती हैं, इसलिये 
श्रीप्रियाजी को वस्तु स्थिति समझाने की कोशिश करती हैं, ताकि मान 
जैसी स्थिति छूट जाय और दोनों पक्षों में रस की धारा बह चले। 

अन्तत: ऐसा ही होता है। इस अबोलनौ के नित्य-मिलन प्रसंग 
में प्रेम-विलास की अनिर्वचनीयता की जो अन्तिम-स्थिति दिखायी गयी 
है, उससे महाप्रभु श्रीहित हरिवंशचन्द्र के प्रेममय नित्य-विहार रस का 
कुछ अनुमान हो जाता है। अब प्रथम दोहे में यह बताना चाहते हैं कि 
महाप्रभु पाद की वाणी में किस प्रकार मान सम्भव हो सका? 

मूल- (१) 

बानी श्रीहरिवंश की, सुनहु रसिक चित लाइ। 

जेहि विधि भयौ अबोलनौं, सो सब कहौं समुझाड़ा। 
भावार्थ- 

हे रसिकों! श्रीहरिवंश की वाणी ( श्रीहित चौरासी, राधा-सुधा 
निधि आदि) में ' अबोलनौं' (मौन या मान) जिस प्रकार से हुआ मैं 
वह सब समझा कर कहता हूँ, उसे चित्त लगाकर सुनो। 
मूल- (२) 

श्री हरिवंश जु कथि कही, सोरू सुनाऊँ गाड़। 

बानी श्रीहरिवंश की, नित मन रही समाइ॥ 
भावार्थ- 

श्रीहरिवंश चन्द्र ने अपने कथन में (अपने शब्दों में) जो कुछ 
कहा है, वही (मानादि) वर्णन करके मैं आपको सुनाऊँगा, क्योंकि 
श्रीहरिवंश की वाणी निरन्तर मेरे मन में समाई हुई है। 
मूल- (३) 

श्रीहरिवंश अबोलनौं, प्रगट प्रेम-रस-सारा 

अपनी बुद्धि न कछ कहाँ, सो बानी उच्चार 
भावार्थ- 

श्रीहरिवंश चन्द्र के द्वारा वर्णन किया गया अबोलनों (मौन) 
प्रकट रूप से प्रेम रस का सार है, मैं उस विषय में अपनी बुद्धि से 
कुछ भी नहीं कहत्ता वरं जैसा कुछ श्रीहरिबंश की वाणी में कहा गया 
है उनका उच्चारण है, (मैं उन्हीं के शब्दों में कहता हूँ।) 
टिप्पणी- 

“श्रीहरिवंश अबोलनौं प्रगट प्रेम रस सार”- 

श्रीहरिबंश चन्द्र ने अपनी वाणियों में जिस मान का वर्णन किया 
है, वह स्थूल मान न होकर प्रेम रस का सार स्वरूप है। यह प्रेम रस की 
सार वाली स्थिति अनिर्वचनीय है। जहाँ मन, बुद्धि और वाणी आदि की 
गति रुक जाती है। क्योंकि यह स्थिति प्रेम की शान्त-(हलचल रहित) 
स्थिति है। रसिक महात्माओं ने बताया है कि विहार रस में प्रेम की दो 
स्थितियाँ हैं- (१) शान्त और ( २) तरङ्गायमान्‌। तरङ्गायमान्‌ दशा विलास 
मय है। शान्त दशा मुग्धता और प्रेम वैचित्य की है, जिसमें युगल किशोर 
को अपने तन, मन और प्राणों की भी सुधि नहीं है। न तो श्रीप्रिया जी 
अपने आप को प्रिया जानती हैं और न लालजी अपने लालजी होने का 
बोध रखते हैं; दोनों एक दूसरे के प्रति तन्मय हो जाते हैं- 

श्याम कहत हौं ही प्रिया, प्रिया कहति हौं पीया 

यह प्रेम-वैचित्य की दशा वास्तव में वर्णन का विषय नहीं है। 
इसे तो केवल वही दोनों प्रेमी जानते, अनुभव करते हैं, पर प्रकट तो 
वह भी नहीं कर सकते। बस यही श्रीहरिवंश के द्वारा वर्णन किया हुआ 
मान किंवा “ प्रगट प्रेम-रस सार" है। जिसका वर्णन अनेक रूपको में 
हित चौरासी के स्थल-स्थल पर है। 
मूल- (ड) 

श्रीहरिवंश जु क्रीडहीं, दंपति रस समतूला 

सहज समीप अबोलनौं, करत जु आनँद मूला। 
भावार्थ- 

श्रीहित हरिवंश चन्द्र स्वयमेव प्रेम रस समतुल्य दंपति के रूप 
में क्रीडा करते हैं और उस क्रीडा के मध्य सहज रूप से जो अबोलनौ 
(मौन की स्थिति) आ उपस्थित होती है वह आनन्द का मूल है। अर्थात 
उससे रसानन्द की निष्पत्ति होती है। 


1 श्रीहितदास जी महाराज ३८७ 


टिप्पणी- “दंपति रस समतूल ”- 
युगल सरकार श्रीराधा मुरलीधर एक प्रेम की ही दो प्रतिमाएँ हे- 
रूप बेलि प्यारी बनी, प्रियतम प्रेम तमाला 
'दोउ मन मिलि एकै भये, श्रीराधावल्लभ लाला 
जो श्रीराधा हैं वही श्रीकृष्ण हैं और जो श्रीकृष्ण हैं वही श्रीराधा 
हैं। ये दो होकर भी जब एक हैं तो इनकी प्रत्येक बात समतुल्य ( बराबर) 
होना स्वाभाविक है। इनका रूप, रस, शृङ्गार, हाव-भाव, गुण, विलास, 
चैभव, प्रेम, चातुर्य आदि बातें सब कुछ एक सी हैं। 
दोनों रस की मूर्ति हैं। दोनों नायक हैं और दोनों नायिका। दोनों के 
हदयों में केवल एक रस ही क्रीडा करता रहता है। दोनों की 
रस-सम-तुल्य स्थिति का परिचय श्रीभगवत रसिकजी ने इस प्रकार से 
दिया है- 
परस्पर दोउ चकोर दोड चंदा। 
'दोउ चातक दोड स्वाति दोऊ घन दोऊ दामिनी अमंदा॥ 
दोउ अरविंद दोऊ अलि लंपट दोङ लोहा दोउ चुंबक 
दोउ आसिक महबूब दोउ मिलि जुरे जुराफा अंबका। 
दोड मुदार दोउ मोर दोऊ मृग दोउ राग रस भीने। 
दोउ मनि विसद दोउ वर पन्नग दोङ वारि दोऊ मीने॥ 
भगवत रसिक विहारिनि प्यारी रसिक विहारी प्यारे। 
दोउ मुख देखि जियत अधरामृत पियत होत नहिं न्यारे॥ 
(५) 
मानवती प्रिया से सखी ने कहा- 


काहे कौं डारति भामिनी, हौं जु कहत इक बाता 
नैक बदन सनमुख करौ, छिन छिन कलप सिरात॥५॥ 

भावार्थ-- 

सखी ने कहा-हे भामिनि! मैं जो एक बात तुमसे कह रही हूँ, 
उसे क्‍यों टाल रही हो? तनिक तो अपना श्रीमुख इनके सम्मुख करो। 
देखो, ( श्रीलालजी का) एक-एक क्षण कल्प की भाँति बीत रहा है। 
मूल- (६) 

वे चितवत तुव बदन बिधु, तू निज चरन निहारति। 

वे मृदु चिबुक प्रलोवहीं, तू कर सौं कर टारति॥ 

वे तो तुम्हारे मुख-चन्द्र को ही (चकोर वत्‌) देख रहे हैं और 
तुप अपने चरणों की ओर (दृष्टि नीची किये) निहार रही हो। वे तुम्हारे 
कोमल चिबुक को प्रेम पूर्वक सहलाते हैं और तुम (अनादर पूर्वक) 
उनके हाथ को अपने हाथों से टाल देती-झटक देती हो। 
मूल- (७) 

बचन अधीन सदा रहै, रूप समुद्र अगाध। 

प्रान-रवन सौं कत करति, बिनु आगस अपराधा 
भावार्थ- 

रूप के अगाध-समुद्र ये श्रीलाल जी सदा ही तुम्हारे वचनों के 
अधीन रहे आते हैं। इस प्रकार सदा अपने ही अनुकूल रहने वाले 
प्राण-रमण से तुम अकारण (बिना किसी अपराध के) ही क्रोध या 
मान क्‍यों करती हो? (एक दृष्टि से तो यह तुम्हारा मान भी उनके प्रति 
अपराध ही है।) 

(८) 

सखी के वचनों की यथार्थता को समझ कर श्रीप्रियाजी का 
मान छूट गया, अथवा उनकी प्रेम-वैचित्य स्थिति सावधानी के रूप 
में परिणत हो गयी- 

मूल 

'चितयौ कृपा करि भामिनी, लीने कंठ लगाइ। 

सुख सागर पूरित भये, देखत हियौ सिराइ॥ 
भावार्थ- | 

(श्रीहित सखी के वचनों को सुनकर) भामिनि ( श्रीप्रियाजी) 
ने मान का त्याग करके ( श्रीलालजी की ओर प्रेम पूर्ण दृष्टि से देखा 
और) उन्होंने अपने प्रियतम को गले लगा लिया, जिससे (दोनों के मिलते 
ही मानो) दो सुख-समुद्र पूर्ण होकर छलक उठे, जिसे देखकर ( श्रीहित 
अलि का) हृदय शीतल हो गया। 
टिप्पणी- “सुख सागर पूरित भये ”- 

प्रेम का स्वभाव है कि वह दो को एक किया करता है। इस 
सिद्धान्त से यहाँ दो प्रेमी अपने तन, तन, प्राणों के सारे व्यनधानों को 
दूर करके एक हो गये। उनकी साधें पूर्ण हो गयीं। श्रीप्रियाजी और प्रियतम 
श्रीलालजी ही दो सुख-समुद्र हैं। आज दोनों अपनी मर्य्यादाएँ तोड़ कर 
एक हो गये। 

एक तो नित्य मिलन शृङ्गार में मान है ही नहीं और यदि कदाचित्‌ 
महानुभावो ने माना भी है, तो केवल रस एवँ प्रेम की वृद्धि के लिये, 
उद्दीपन रूप में। यद्यपि मान के समय नायिका रूसी सी रहती है पर उसके 
हदय में नायक के लिये अपार प्रीति रहती है। या यों कहें कि यह मान 
प्रेम-समुद्र की शान्त स्थिति है, मान छूटते ही प्रेम-सागर उद्वेलित हो उठता 
है। फिर उस प्रेम-उद्ठेलन में भय, शंका, क्रोध, हठ आदि कुछ भी नहीं 
रह जाते। दोनों ओर एक अनन्त सुखमय प्रेम ही प्रेम छा जाता है। 

इस दोहे में जहाँ वर्णन है कि जब श्रीप्रियाजी ने श्रीलालजी 

को प्यार पूर्वक अपने हदय से लगा लिया, मानो दोनों के हृदय -समुद्र 

सुख की हिलोरें लेने लग गये; वहाँ यह भी जानना चाहिये कि यह 
मिलन ही रस-शृंगार की पराकाष्ठा-हद है। रस की इस अनुभूति- 
रस की अवधि इहाँ लौं माई। 
विवि तन मन एकै ह्वै जाई॥ 

के पश्चात्‌ न तो कुछ ज्ञातव्य है और न कथितव्य। बस, केल 
अनुभव्य है जिसे अनन्य रसिक जन ही अनुभव करते हैं। यही सुख 
सागर का पूरित होना है। 

(९) 

श्रीसेवकजी ने इस अन्तिम दोहे में केवल प्रकरण का ही नहीं 
अपितु सम्पूर्ण ग्रन्थ का उपसंहार करते हुए प्रेमी साधकों के लिये सार 
रूप एक नाम की शरण ही ग्रहण करने का साङ्केतिक उपदेश दिया है- 
सूल= 

सेवक सरन सदा रहै, अनत नहीं विश्राम 

बानी श्री हरिबंश की, कै हरिबंशहिं नामा 
भावार्थ- 

सेवकजी कहते हैं कि “यह' सेवक तो सदैव इन्हीं श्रीहरिवंश 
कौ शरण भें रहता है, उसे तो अब अन्यत्र कहीं शान्ति (विश्राम) ही 
नहीं है। एक तो श्रीहरिंश की वाणी अथवा दूसरे श्रीहरिवंश का नाम, 
इसके अतिरिक्त अन्यत्र कहीं शान्ति (विश्राम) नहीं है। 
टिप्पणी- 

इस दोहे में श्रीसेबकजी ने बताया है कि मेरे लिये अथवा सम्पूर्ण 
हित धर्भियों के लिये भी संसार-सागर से पार होने के लिये किंवा 
प्रेम-तत्व (नित्य-विहार-रस) के प्राप्त करने के लिये बस दो ही साधन 
हैं एक तो श्रीहरिवंश की वाणी और दूसरा श्रीहरिवंश का नाम। इन 
दो के सिवाय अन्यत्र कहीं कोई शान्ति और आनन्द दायक साधन है 

ही नहीं, अतएव मेरा समस्त साधनों पर विश्वास ही नहीं रह गया- 

साधन विविध सकाम मत-- 
सब स्वारथ सकल सबै जु अनीति। 
ज्ञान ध्यान व्रत कर्म जिते सब 
काहू में नहिं मोहि प्रतीति॥ 
बेद-शास्त्रो में परमार्थ-प्राप्ति के अनेकों साधन हैं और 
अपने-अपने स्थानों पर वे सभी उचित हैं तथापि हित धर्मी के लिये 
तो इतना ही है कि- 
बानी श्री हरिवंश की, कै हरिवंशहिं नाम। 
इसका कारण बहुत स्पष्ट है कि हित-धर्मी को श्रीहरिबंश की 
वाणी अथवा नाम से जिस प्रेम या रस की प्राप्ति हो सकती हे, अन्य 
प्रकार से कदापि नहीं हो सकती। 
सेवक जी के इस ग्रन्थ 'सेवक-वाणी ' में आद्यन्त श्रीहरिवंश 
धर्म और श्रीहरिवंश नाम का ही निरूपण, पोषण और विश्लेषण है। 
विज्ञ जनों को इसके प्रणयन से पता चलेगा कि इस ग्रन्थ के सिद्धान्त 
पक्ष को सेवक जी ने अपने अनुभव के साथ मिलाकर और भी महत्त्व 
प्रद बना दिया है। यह उनकी अनुभव पूर्ण वाणी है जिसमें एक ही 
वस्तु का आदि से अन्त तक निरूपण है। निरूपित वस्तु है- 
बानी श्रीहरिवंश की कै हरिवंशहिं नामा 
इस समर्थन के द्वारा उन्होंने यह प्रमाणित कर दिया है कि हित 
धर्मी के लिये बस केवल इतना ही सार तत्व ग्रहणीय है। इस ग्रन्थ के 
तीसरे और चौथे प्रकरण तो केवल नाम-प्रताप और वाणी-प्रताप को 
ही बखानते हैं। देखिये- 
तब सुक्ख हरिवंश गुन नाम रसना रटत, 
और बहु बचन अति दुक्ख दानी। 


oo 

हानि हरिवंश के नाम अंतर परे 
लाभ हरिवंश उच्चरत लानी॥ 
जिस प्रकार श्रीहरिवंश का नाम श्रीहरिवंश स्वरूप है उसी प्रकार 
श्रीहरिवशं की वाणी भी श्रीहरिवंश स्वरूप है। दोनों एक हैं, दोनों में 
कुछ भेद ही नहीं है- 
नाम बानी निकट स्याम स्यामा प्रकट, 
रहत निसिदिन परम प्रीति जानी। 
नाम बानी सुनत स्याम स्यामा सुबस, 
रसद माधुर्य्य अति प्रेम-दानी॥ 
नाम बानी जहाँ स्याम स्यामा तहां, 
सुनत गावंत मो मन जु मानी। 
बलित सुभ नाम बलि बिसद कीरति जगत, 
हौ जु बलि जाऊं हरिवंश बानी॥ 
और भी- 
बानी श्रीहरिवंश की श्रीहरिवंश स्वरूप 
अस्तु; बरसाना निवासी रसिक महात्मा श्रीहित नागरीदासजी ने 
भी अपने ग्रन्थों में श्रीहित नाम और वाणी के सम्बन्ध में अपने बड़े 
ही अमूल्य अवतरणीय हैं। उन्होंने अपने जीवन में युगल किशोर की 
जो भी कुछ रसानुभूति की वह केवल श्रीहरिवंश नाम और वाणी के 
प्रताप से की। अतएव उनके वाक्य भी यहाँ पुष्ट प्रमाण होंगे। 
(१) नाम के सम्बन्ध में- 
एकहिं जिय सौं काज है काहै लागै साखि। 
श्रीव्यास सुवन कहि जानि है ताही में ललसाखि॥ 


1 1 श्रीहितदास जी महाराज 


सूरौ अपने धर्म में पूरौ परिहै काजा 
गुननि समूरौ देखिये सूरौ रूरौ साज॥ 
भाव यह कि नाम की महिमा को केवल मेरा हृदय जानता है 
मैं प्रमाण के लिये किस तरह की साक्षी दूँ। हाँ जो कोई इस व्यास सुवन 
नाम से लग जायगा वह अवश्य समझ लेगा, फिर तो वह इसे छोड्‌ 
नहीं सकता। जो अपने धर्म (नाम-निष्ठा) में शूर वीर होगा, वही काम 
पूरा कर सकेगा। वैसे तो नाम अनेकों गुणों का मूल है तथापि वह नाम 
उस साधक में शूरता और सुन्दरता भी ला देगा। 
(२) श्रीहरिवंश-वाणी के सम्बन्ध में- 
बानी श्रीहरिवंश की, जौलौं न हिये समाइ। 
बाँधे बधिक विहंग ज्यौं, को हाटै हाट बिकाइ॥ 
जामहिं सबै सँभारि है, सार सुखनि की भीर। 
'काज सहज हिय आइहै, बानी गुननि गँभीर॥ 
भाव यह कि श्रीहरिवंश-वाणी को जाने समझे बिना वधिक 
के द्वारा बंदी किये गये पक्षी के समान बाजार-बाजार बिकना ही है। 
इस वाणी में सब कुछ साध्य साधन हैं, सारे सुखों का सार समुदाय 
है, पर वाणी का उचति आश्रय लेने पर ही इसका अनुभव होगा। 
श्री हरिवंश विमल वर बानी। 
बुँदा विपिन विलास माधुरी, पूरन रसिक अनन्य सुखदानी॥ 
'फूले फिरत मुदित मन रँगमगे, श्रीव्यास-सुवन रसजस के गानी। 
नागरी दास रसिक वर सेवत, सुलभ विहारी विहारिन रानी॥ 
अस्तु जिस प्रकार सेवक जी इस ग्रन्थ के प्रारम्भ में ' श्रीहरिवंश 
चंद्र सुभ नाम ' कहकर श्रीहरिंवंश के स्वरूप का निरूपण प्रारम्भ करते 

हैं, उसी प्रकार ग्रन्थ में स्थान स्थान पर सर्वत्र नाम और वाणी का समर्थन 
(आवृत्ति) करते हुए अन्त में- 
बानी श्रीहरिवंश की, कै हरिबंसहिं जाम 
कहकर ग्रन्थ का उपसंहार करते हैं। इस तरह सिद्ध है कि 
* श्रीसेवक-वाणी' का प्रतिपाद्य विषय श्रीहरिबंश जाम ही है। 
समस्त कोविद्‌ शिरोमणि श्री दामोदर जी 'सेवक ' ने श्रीहरिबंश 
जाम क्या चुना; मानों हीरों की खानि में से अमूल्य चिन्तामणि लेकर 
शेष हीरों को छोड्‌ दिया, क्योंकि यह-श्रीहरिवंश नाम ही सर्वसार और 
-नित्य-विहार स्वरूप है। श्रीहित ध्रुवदास जी ने कहा है- 
प्रथम नाम हरिवंश हित रटि रसना दिन रैंना 
प्रीति रीति तब पाइये अरु वृंदावन ऐंना। 
और 
हरिवंश नाम शुच कहत ही बाढै आनंद बेलि। 
प्रेम रँग उर जगमगै जुगल नवल रस-केलि॥ 
अतएव प्रत्येक हित- धर्मी के लिये मन. वचन और हदय पूर्वक 
एक मात्र सेवन करने योग्य हैं- श्रीहरिवंश। 


॥ जै जै श्रीहरिबंश ॥ 


। | स्तुति 


जयति जयति हरिवंश नाम रति सेवक बानी। 
परम प्रीति रस रीति रहसि कलि प्रगट बखानी॥ 
प्रेम संपती धाम सुखद विश्राम धरंमित्ति। 
भनत गुनत गुन गूढ़ भक्त भ्रम भजत करंमिनि॥ 
श्रीव्यासनंद अरबिंद चरन मद तासु रंग रस राचहीं। 
“श्रीकृष्णदास ' हित हेत सौं जे सेवक बानी बाँचहीं॥। 
श्रीकृष्णचन्द्र महाप्रभु पाद 
सेवक दरसायौ प्रगट हित मग सब सुख सारा 
चलें तिहीं अनुकूल जे पावैं नित्य बिहारा। 
सेवै श्रीहरिवंश पद सेवक सो ही मान। 
और कहै औरहि भजै सो विभिचारी जानि॥ 
सेवक गिरा प्रमान करि सेवै व्यास कुमार। 
सेवक सो ही जानिये और सकल विभिचार॥ 
सेवक कही सो ही करै परसै नहिं कछु आन। 
सेवक सो ही जानिये रसिक अनन्य सुजान॥ 


- एक महानुभाव 


'फल स्तुति 


कै हरिवंसहि नाम धाम बूंदावन बस गति। 
बानी श्रीहरिवंश सार संच्याँ सेवक मति॥ 
पठन श्रवन जे करै प्रीति सौं सेवक बानी। 
भव निधि दुस्तर जदपि होइ तिहिँ गोपद पानी॥ 

( श्री ) व्यासनंद परसाद लहि जुगल रहस दरसै जु उरा 
घनि बृंदावन हित रूप बलि सुख विलसैं भावुक धाम धुर॥ 
ग्रंथ सिंधु तें सोधि रंग कलि माँहि बढ़ायौ। 
यह हित कृपा प्रसाद अमी भाजन भरि पायौ॥ 


रसिक मनौं सुर सभा आनि तिनकौं दरसायौ। 

श्री सेवक निज गिरा मोहिनी बाँटि पिवायौ॥ 
'पठन श्रवण निसि दिन करै दंपति सुधाम सुख लहै अलि। 
बानी स्वरूप हरिवंश तन भनि बुंदावन हित रूप बलि। 


॥ जै जै श्रीहरिबंश ॥ 

(७) पढत गुनत गुन चाम सदा सत संगति पावै। 

अरु बाढै रस रीति विमल बानी गुन गाजे॥ 

प्रेम लक्षणा भक्ति सदा आनँद हितकारी। 

श्रीराधा जुग चरन प्रीति उपजै अति भारी॥ 

निजु महल टहल नव व्हुंज में नित सेवक सेवा करन॑। 
निसिदिन समीप संतत रहै श्रीहरिवंश चरन सरचं॥ 

(८) जै जै श्रीहरिवंश नाम गुन जो नर गाइहै। 

प्रेम लक्षणा भक्ति सुदृढ़ करि पाइहै॥ 

अरु बाढ़े रस रीति प्रीति चित ना टरी 

जीति विषम संसार कीरति जग बिस्तरै॥ 

बिस्तरै सब जग विमल कीरति साधु संगति ना टरै। 

बास बुँदा विपिन पावै श्रीराधिकाजू कृपा करै॥ 

चतुर जुगल किसोर सेवक दिन प्रसादहि पाइ है। 

जै जै श्रीहरिवंश नाम गुन जो नर गाइहै॥ 
(९) हरिवंश नाम जे कहैं आनंत सुक्ख ते लहैं 

दुरापि प्रेम की दसा तहाँ प्रतच्छ देखिये॥ 

इत्यादि वाक्यो से सिद्ध है कि श्रौहित हरिवंश चन्द्र का नाम 
मोक्ष-सुख से भी परे दिव्य-प्रेममय नित्य विहार को प्रदान करने वाला 
है। जो ऐसा जानकर इस नाम की शरण लेते और फिर आराधन करते 
हैं; वही सुदृढ़ भव (अर्थात्‌ लोक एवँ लोकान्तरों के आवागमन, 
जन्म-मरण आदि) से छूट कर नित्य किशोर श्रीराधाचल्लभलाल के 
अत्यन्त निकट होकर श्रीवृन्दाचन धाम में प्रेम केलि का सुख आस्वादन 
करते हैं। इनके सिवाय शेष सभी काल प्रवाह में पड़े हैं, जैसा कि 
श्रीधुवदास जी ने कहा है- 

हित ध्रुव और सुख देखियत जहाँ लगि, 
खुनियत तहाँ लगि सबै दुख पासि हैं। 
श्रीरसखानजी के मत से तो प्रेमी ही मरकर सच्चा जीवन पाता 

है और शेष सब जीते हुए भी मरे से हैं- 

प्रेम फाँसि में फौसि मरै सोई जियै सदाहि। 

प्रेम मरम जानै बिना मरि कोक जीवत नाहिं॥ 
अतएव नित्य जीवन पाने के लिये प्रेम नाम श्रीहरिवंश का आश्रय लेना 
चाहिये। 


॥ जै जै श्रीहरिवंश ॥ 


